

माधिरस्थ 'योगी' के गायब

है। इसके अलावा आकाशवाणी कसो
समय पर हिमाचल प्रदेश विस्थापित
सूट कुनि

38 5/128

10/-

उबरसील

तर्कशील सोसाइटी ने दावा के
श का दावा पुनः दोहराया

सुलाही-अगस्त, 2000

पंजाब की एक संस्था ने समाधि पर बैठे
योगी को पारवंडी बताया


गायब होने वाले



समाधि उप सखल

पिंड सखी (सिमला) जिंघे जेगी रा पाभ सी
छुबे बीडे राटे पुरातन रा रिम

यह कोई चमत्कार
सफाई भर है



डा. देवयोगी के दावे में
कोई सच्चाई नहीं

कब तक इस तर
ऑर्गनाइजेशन के संस्थापक डॉ.
से 'कमरे से गायब' (अपर
देव योगी के समर्थकों या

हंरी जेगी समाधि रा पार्थिव वरदा रीष्टिआ

में है



समाधि वाला वमरा सील वरन उं बाअर

चमत्कार

कोई इस बीच उनसे पंजाब में भेंट हुई है। संस्था द्वारा डा देव योगी के फोटो भी चार-चार स
बिक्री के लिए रखे गए थे। इसी दौरान, संस्था की ओर से बालूगंज धानाग्राम की भी एक
देते हुए कहा गया कि समाधिस्थ देवयोगी को पंजाब के कुछ संगठनों से धमकी दी
उन्होंने अपना कोई किरिया दिखाया तो उन्हें गोली मार दी जाएगी।
पत्र व धमकी देने वाले का चित्र भी दिया।
पत्रों के अनुसार संस्था द्वारा

उन्हें एक लाख रुपये का नकद
उन्हें एक लाख रुपये का नकद
उन्हें एक लाख रुपये का नकद

ਇਜਾਜ਼ਤ Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature

ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14/10/2022

ਜ਼ਿੰਦਗੀ ਨਰਕ ਬਣਾ ਦਿੱਤੀ.....

ਜਗਸੀਰ ਜੀਂਦਾ

ਮਹਿਲ ਮੁਨਾਰੇ ਸਿਰਜੇ ਨੇ, ਕੁੱਲੀਆਂ ਤੇ ਢਾਕਿਆਂ ਨੇ,
ਜ਼ਿੰਦਗੀ ਨਰਕ ਬਣਾ ਦਿੱਤੀ ਸੁਰਗਾਂ ਦੇ ਲਾਰਿਆਂ ਨੇ।
ਭਾਣਾ ਮੰਨੀ ਬੈਠੇ ਹੋਏ ਕਿਸਮਤ ਖੋਟੀ ਨੂੰ,
ਸਿਰਜਣ ਹਾਰੇ ਹੋਏ, ਤਰਸਦੇ ਸੁੱਕੀ ਰੋਟੀ ਨੂੰ,
ਧੁੱਰੇ ਲਿਖਦੇ ਲੇਖ, ਸੋਚਦੇ ਕਰਮਾਂ ਮਾਰਿਆਂ ਨੇ,
ਜ਼ਿੰਦਗੀ ਨਰਕ ਬਣਾ ਦਿੱਤੀ.....

ਲਿਖੀ ਕਦੀ ਨਹੀਂ ਮਿਟਦੀ, ਹਰਦਮ ਬਾਝੇ ਆਂਹਦੇ ਨੇ,
ਬਾਡੀ ਗਾਰਡਾਂ ਬਾਝੇ ਆਪ ਨਾ ਮੂੜਣ ਜਾਂਦੇ ਨੇ,
ਖੂਨ ਸੁਕਾਇਆ ਸਾਡਾ ਇਹ ਜੋਕਾਂ ਦੇ ਕਾਰਿਆਂ ਨੇ,
ਜ਼ਿੰਦਗੀ ਨਰਕ ਬਣਾ ਦਿੱਤੀ.....

ਹੱਥੀ ਮਿੱਸੀ ਖਾ ਕੇ ਠੰਢਾ ਪਾਣੀ ਪੀ ਬੰਦਿਆ,
ਸਬਰਾਂ ਦੇ ਫਲ ਮਿੱਠੇ ਨੇ ਤੂੰ ਸਬਰਾਂ ਤੇ ਜੀ ਬੰਦਿਆ,
ਕਿਉਂ ਅੱਖਾਂ ਤੇ ਪੱਟੀ ਬੰਨ੍ਹੀ ਆਪਾਂ ਸਾਰਿਆਂ ਨੇ,
ਜ਼ਿੰਦਗੀ ਨਰਕ ਬਣਾ ਦਿੱਤੀ.....

ਸਬਰਾਂ ਦੀ ਘੁੱਟ ਭਰ ਲੈ ਇਹ ਕਰਮਾਂ ਦੇ ਗੋੜੇ ਨੇ,
ਨਰਕ ਸੁਰਗ ਨੂੰ ਦੱਸ ਵੇਖਿਆ ਭੜਕਦੇ ਕਿਹੜੇ ਨੇ,
ਭਰੀ ਦਿਮਾਗ 'ਚ ਤੂਝੀ ਧਰਮ ਦੇ ਢੋਲ ਨਗਾਰਿਆਂ ਨੇ,
ਜ਼ਿੰਦਗੀ ਨਰਕ ਬਣਾ ਦਿੱਤੀ.....

ਤੋੜ ਦੇਈਏ ਜੰਜਾਲ, ਜੰਜੀਰਾਂ ਲੱਗੀਆਂ ਰੋਕਾਂ ਨੇ,
ਮਾਸ ਖਾਣੀਆਂ ਗਿਰਝਾਂ ਤੇ ਲਹੂ ਪੀਣੀਆਂ ਜੋਕਾਂ ਨੇ,
ਹੱਕਾਂ ਦੀ ਰਾਖੀ ਕਰਨੀ 'ਜੀਂਦਿਆ' ਹੱਥ ਕਰਾਰਿਆਂ ਨੇ,
ਜ਼ਿੰਦਗੀ ਨਰਕ ਬਣਾ ਦਿੱਤੀ ਸੁਰਗਾਂ ਦੇ ਲਾਰਿਆਂ ਨੇ।

ਸ਼ੌਕ ਸਮਾਚਾਰ

ਤਰਕਸ਼ੀਲ ਵਿਚਾਰਾਂ ਦੇ ਧਾਰਨੀ ਕਮਰੇਡ ਮਲਕੀਤ ਸਿੰਘ
ਪੰਚ ਤਰਖਾਣ ਵਾਲਾ (ਮਲੋਟ) ਜੋ ਪਿਛਲੇ 4-5 ਮਹੀਨਿਆਂ ਤੋਂ ਕੈਸਰ
ਤੋਂ ਪੀੜਤ ਸਨ, ਦੀ ਮਿਤੀ 13-5-2000 ਨੂੰ ਮੌਤ ਹੋ ਗਈ। ਉਹ
ਆਪਣਾ ਇਲਾਜ ਦਿੱਲੀ, ਚੰਡੀਗੜ੍ਹ, ਲੁਧਿਆਣਾ ਆਦਿ ਹਸਪਤਾਲਾਂ
ਵਿੱਚ ਕਰਵਾਉਂਦੇ ਰਹੇ ਪਰ ਉਹਨਾਂ ਨੂੰ ਅੰਤੜੀਆਂ ਦੇ ਕੈਸਰ ਦੀ
ਆਖਰੀ ਸਟੇਜ ਹੋਣ ਕਾਰਨ ਡਾਕਟਰਾਂ ਨੇ ਇਲਾਜ ਤੋਂ ਜਵਾਬ ਦੇ
ਦਿੱਤਾ ਸੀ। ਕਰੀਬ ਦੋ ਮਹੀਨਿਆਂ ਤੋਂ ਉਹ ਮੌਤ ਉਪਰ ਪਏ ਸਨ। ਇਸ
ਸਮੇਂ ਦੌਰਾਨ ਉਹਨਾਂ ਨੂੰ ਮਿਲਣ ਵਾਲੇ ਕਈ ਲੋਕਾਂ ਨੇ ਤਰ੍ਹਾਂ ਤਰ੍ਹਾਂ ਦੇ
ਸਾਧਾਂ ਸੋਝਾਂ ਕੋਲ ਜਾਣ ਲਈ ਕਿਹਾ ਅਤੇ ਉਹਨਾਂ ਲੋਕਾਂ ਨੇ ਸੋਝਾਂ ਦੀ
ਮਹਿਮਾ ਦੇ ਕਿੱਸੇ ਵੀ ਸੁਣਾਏ। ਪਰ ਉਹ ਆਪਣੇ ਵਿਚਾਰਾਂ ਤੇ ਪੱਕੇ ਰਹੇ।
ਉਹਨਾਂ ਨੇ ਆਪਣੀ ਮੌਤ ਤੋਂ ਪਹਿਲਾਂ 'ਤਰਕਸ਼ੀਲ ਭਵਨ' ਲਈ 500
ਰੁਪਏ ਚੰਦਾ ਭਰਨਾ ਜ਼ਰੂਰੀ ਸਮਝਿਆ ਜੋ ਉਹਨਾਂ ਨੇ ਪਿਛਲੇ ਤਰਕਸ਼ੀਲ
ਮੈਗਜ਼ੀਨ ਵਿੱਚ ਆਪਣਾ ਨਾਂ ਮੋਤ ਤੋਂ ਸਿਰਫ ਤਿੰਨ ਚਾਰ ਦਿਨ ਪਹਿਲਾਂ
ਪੜ੍ਹਿਆ ਅਤੇ ਖੁਸ਼ੀ ਮਹਿਸੂਸ ਕੀਤੀ। ਕਮਰੇਡ ਮਲਕੀਤ ਸਿੰਘ ਦੀ
ਮੌਤ ਤੇ ਅਦਾਰਾ ਤਰਕਸ਼ੀਲ ਫੁੱਧੇ ਦੁੱਖ ਦਾ ਇਜ਼ਹਾਰ ਕਰਦਾ ਹੈ।

ਹਰਬਿੰਦਰ ਭਲਵਾਨ,
ਸਕੱਤਰ, ਇਕਾਈ ਮਲੋਟ

ਸੂਚਨਾ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਇਕਾਈ ਲੁਧਿਆਣਾ

ਵਲੋਂ ਲੁਧਿਆਣਾ ਜੇਠ ਦੇ ਸਹਿਯੋਗ ਨਾਲ

ਤਰਕਸ਼ੀਲ ਨਜ਼ਰੀਆਂ ਵਿਕਸਤ ਕਰਨ ਲਈ

‘ਪਦਾਰਥਵਾਦੀ ਵਿਰੋਧ-ਵਿਕਾਸੀ ਫਲਸਫਾ’

ਵਿਕਾਸ ਅਤੇ ਰੋਲ

ਵਿਸ਼ੇ ਤੇ ਲੈਕਚਰ ਜਥੇਬੰਦ ਕੀਤਾ ਜਾ ਰਿਹਾ ਹੈ।

ਮਿਤੀ : 9-7-2000 (ਦਿਨ ਐਤਵਾਰ)

ਸਮਾਂ : ਸਵੇਰੇ 10 ਵਜੇ

ਸਥਾਨ : ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ (ਲੜਕੇ),

ਜਵਾਹਰ ਨਗਰ ਕੈਂਪ, ਨੇੜੇ ਬੱਸ ਸਟੈਂਡ, ਲੁਧਿਆਣਾ

ਮੁੱਖ ਵਕਤਾ : ਸ੍ਰੀ ਅੰਮ੍ਰਿਤ ਪਾਲ (ਪ੍ਰਧਾਨ, ਲੁਧਿਆਣਾ
ਇਕਾਈ)ਇਸ ਤੋਂ ਬਿਨਾਂ ਲੁਧਿਆਣਾ ਇਕਾਈ ਦੇ ਮੈਂਬਰ ਸ੍ਰੀ ਗੁਰਚਰਨ
ਸਿੰਘ ਵੱਖ ਵੱਖ ਧਰਮਾਂ ਬਾਰੇ ਵਿਸ਼ੇਸ਼ ਜਾਣਕਾਰੀ ਮੁਹੱਈਆ
ਕਰਨਗੇ।

ਜਾਰੀ ਕਰਤਾ : ਹਰਭਜਨ ਸਿੰਘ,

ਸਕੱਤਰ, ਲੁਧਿਆਣਾ ਇਕਾਈ।

ਮਾਰਚ-ਅਪ੍ਰੈਲ 2000 ਅੰਕ ਵਿੱਚ ਛਪੀ ਭਵਨ ਸਹਾਇਤਾ
ਵਿੱਚ ਸ਼ੇਰ

ਪ੍ਰਕਾਸ਼ਤ	ਅਸਲ
1. ਤਰਨਜੋਤ ਬੜਵਾਲ 50	501
36. ਮਹਿੰਦਰ ਸਿੰਘ	ਮਹਿਮਾ ਸਿੰਘ
42. ਮਾ. ਹਰਬੰਸ ਸਿੰਘ 1000	100
78. ਮੱਘਰ ਸਿੰਘ ਧਾਲੀਵਾਲ 50	200
ਸੁਸਾਇਟੀ ਨੂੰ ਸਹਾਇਤਾ	
ਸੁਰਿੰਦਰ ਕੁਮਾਰ 50	100

ਸੋਸਾਇਟੀ ਲਈ ਸਹਾਇਤਾ

1. ਸ੍ਰੀ ਹਰਭਜਨ ਸਿੰਘ ਪਿੰਡ ਅਲੀਪੁਰ, ਜ਼ਿਲਾ ਰੋਪੜ 50-00

ਲਾਈਫ ਮੈਂਬਰਸ਼ਿਪ

ਸ੍ਰੀ ਬਲਬੀਰ ਸਿੰਘ ਬਰਾੜ, ਸੀਨੀਅਰ ਲਾਇਬ੍ਰੇਰੀਅਨ,
ਰੀਸਰਚ ਐਂਡ ਡਿਵੈਲਪਮੈਂਟ ਸੈਂਟਰ, ਬੀ - 38,
ਫੋਕਲ ਪ੍ਰਾਇਟਿ, ਲੁਧਿਆਣਾ।

ਬੇਨਤੀ

ਜਿਹੜੇ ਪਾਠਕਾਂ ਨੂੰ ਰਸਾਲਾ ਡਾਕ ਰਾਹੀਂ ਪਹੁੰਚਦਾ ਹੈ ਉਹ
ਕਿਰਪਾ ਕਰਕੇ ਆਪਣੇ ਡਾਕਖਾਨੇ ਦਾ ਪਿੰਨ ਕੋਡ ਨੰਬਰ ਮੁੱਖ ਦਫਤਰ
ਬਰਨਾਲਾ ਵਿਖੇ ਲਾਜ਼ਮੀ ਸੂਚਿਤ ਕਰਨ।

ਤਰਕਸ਼ੀਲ ਦਫਤਰ ਬਰਨਾਲਾ

ਤਰਕਸ਼ੀਲ

ਮੁੱਖ ਸੰਪਾਦਕ (ਆਨਰੇਰੀ) :

ਰਾਜਿੰਦਰਪਾਲ ਸਿੰਘ (ਡਾ.)

ਸੰਪਾਦਕੀ ਬੋਰਡ (ਆਨਰੇਰੀ) :

ਅਵਤਾਰ ਗੋਦਾਰਾ

ਵਿਜੇ ਬੰਬੇਲੀ

ਰਾਮ ਸਵਰਨ ਸਿੰਘ

ਸੁਖਦੇਵ ਫਗਵਾੜਾ

ਮੁੱਖ ਪ੍ਰਬੰਧਕ (ਆਨਰੇਰੀ) :

ਦਲਵੀਰ ਕਟਾਣੀ

0161-833868

ਸੰਪਰਕ, ਰਚਨਾਵਾਂ ਅਤੇ ਚੰਦੇ ਭੇਜਣ ਲਈ ਪਤਾ:

(ਨਵੇਂ ਸੂਬਾਈ ਦਫਤਰ ਦਾ ਡਾਕ ਪਤਾ ਅਤੇ
ਨਵਾਂ ਫੋਨ ਨੰਬਰ)

ਮੁੱਖ ਦਫਤਰ 'ਤਰਕਸ਼ੀਲ'

ਤਰਕਸ਼ੀਲ ਭਵਨ, ਤਰਕਸ਼ੀਲ ਚੌਕ,

ਸੰਘੜਾ ਬਾਈਪਾਸ,

ਬਰਨਾਲਾ।

ਫੋਨ : 01679-41466

ਚੰਦੇ : ਲਾਈਫ : 500 ਰੁਪਏ

ਸਾਲਾਨਾ : 50 ਰੁਪਏ

ਵਿਦੇਸ਼ : 6 ਪੈਂਡ ਜਾਂ 10 ਡਾਲਰ (ਅਮਰੀਕਨ)

ਵਿਦੇਸ਼ੀ ਲਾਈਫ : 2500 ਰੁਪਏ

ਮਾਲਕ ਅਤੇ ਪ੍ਰਕਾਸ਼ਕ ਸ੍ਰੀ ਅਵਤਾਰ
ਸਿੰਘ ਐਡਵੋਕੇਟ ਨੇ ਏਵਰੀ ਪ੍ਰਿੰਟਰਜ਼, ਅੱਡਾ
ਗੁਸ਼ਿਆਰਪੁਰ ਜਲੰਧਰ ਤੋਂ ਪ੍ਰਿੰਟ ਕਰਵਾ ਕੇ,
ਜ਼ਿਲ੍ਹਾ ਕਚਹਿਰੀਆਂ, ਫਰੀਦਕੋਟ ਤੋਂ ਪ੍ਰਕਾਸ਼ਿਤ
ਕੀਤਾ।

ਇਹ ਮੈਗਜ਼ੀਨ ਡਾਇਰੈਕਟਰ ਸਿੱਖਿਆ
ਵਿਭਾਗ ਪੰਜਾਬ (ਚੰਡੀਗੜ੍ਹ) ਦੇ ਹੁਕਮ ਨੰ :
4/93 ਐਡੀਟਰ ਪੰਜਾਬ (ਚੰਡੀਗੜ੍ਹ),
17-1-94 ਅਧੀਨ ਰਾਜ ਦੀਆਂ ਸਾਰੀਆਂ
ਵਿਦਿਅਕ ਸੰਸਥਾਵਾਂ ਲਈ ਪ੍ਰਵਾਨ ਹੈ।

ਵਿਦੇਸ਼ੀਆਂ ਲਈ ਸੂਚਨਾ :

ਵਿਦੇਸ਼ਾਂ ਤੋਂ ਮੈਗਜ਼ੀਨ ਲਈ ਚੰਦੇ
ਸਹਾਇਤਾ ਭੇਜਣ ਵਾਲੇ ਮਿੱਤਰ ਚੌਕ, ਡਰਾਫਟ
ਜਾਂ ਪੋਸਟਲ ਆਰਡਰਾਂ ਤੇ ਤਰਕਸ਼ੀਲ ਮੈਗਜ਼ੀਨ
ਜਾਂ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.)
ਬਰਨਾਲਾ ਲਿਖ ਕੇ ਭੇਜਣ।

ਤਰਕਸ਼ੀਲ

ਸੰਪਾਦਕੀ

ਤਰਕਸ਼ੀਲ ਸੁਸਾਇਟੀ ਪੰਜਾਬ ਪਿਛਲੇ ਡੇਢ ਦਹਾਕਿਆਂ ਤੋਂ ਪੰਜਾਬ
ਵਿਚ ਸਮਾਜ ਸੇਵਾ ਦਾ ਕੰਮ ਕਰ ਰਹੀ ਹੈ। ਪੰਜਾਬੀ ਸਮਾਜ ਨੂੰ ਧਾਰਮਿਕ ਅੰਧਵਿਸ਼ਵਾਸਾਂ,
ਵਹਿਮਾਂ ਭਰਮਾਂ ਤੋਂ ਮੁਕਤ ਕਰਨ ਅਤੇ ਵਿਗਿਆਨਕ ਚੇਤਨਾ ਦੇ ਵਿਕਾਸ ਵਿਚ ਸੁਸਾਇਟੀ
ਨੇ ਯੋਗਦਾਨ ਪਾਉਂਦਿਆਂ, ਤਰਕਸ਼ੀਲ ਸੁਸਾਇਟੀ ਨੇ ਕਈ ਪੁਰਾਣੀਆਂ ਰੂੜੀਵਾਦੀ
ਗੀਤਾਂ ਰਿਵਾਜਾਂ ਨੂੰ ਤੋੜਕੇ ਨਵੀਆਂ ਪਿਰਤਾਂ ਪਾਈਆਂ ਹਨ। ਇਸ ਪ੍ਰਕਾਰ ਸੁਸਾਇਟੀ ਨੇ
ਸਮਾਜ ਸੁਧਾਰ ਦਾ ਕੰਮ ਹੱਥ ਵਿੱਚ ਲਿਆ ਹੋਇਆ ਹੈ। ਤਰਕਸ਼ੀਲ ਸੁਸਾਇਟੀ ਆਪਣੇ
ਵਿਚ ਅਨੁਸਾਰ ਸਮਾਜ ਸੁਧਾਰ ਦੇ ਨਾਲ ਨਾਲ ਸਮਾਜ ਸੇਵਾ ਦਾ ਕੰਮ ਵੀ ਕਰ ਰਹੀ ਹੈ ਪਰ
ਅਜੇ ਇਹ ਕੰਮ ਮਿਕਦਾਰ ਵਿਚ ਥੋੜ੍ਹਾ ਹੈ। ਤਰਕਸ਼ੀਲ ਸੁਸਾਇਟੀ ਦੇ ਕਾਰਕੁਨਾਂ ਨੂੰ
ਚਾਹੀਦਾ ਹੈ ਕਿ ਉਹ ਸਮਾਜ ਸੇਵਾ ਦੇ ਕੰਮ ਨੂੰ ਹੱਥ ਵਿਚ ਲੈਣ ਦੀ ਪਹਿਲ ਕਦਮੀ ਕਰਨ,
ਇਹ ਕੰਮ ਕੇਵਲ ਆਪਣੇ ਲੋਕਾਂ ਨੂੰ ਫੌਰੀ ਰਾਹਤ ਪਹੁੰਚਾਣ ਵਾਲਾ ਹੀ ਨਹੀਂ ਹੈ, ਸਗੋਂ
ਵਿਚਾਰਧਾਰਕ ਪੱਖ ਤੋਂ ਵੀ ਇਸਦੀ ਬੜੀ ਅਹਿਮੀਅਤ ਬਣਦੀ ਹੈ।

ਉਦਾਹਰਣ ਵਜੋਂ ਸਰੀਰ ਦਾਨ ਅਤੇ ਅੱਖਾਂ ਦਾਨ ਅਤੇ ਖੂਨ ਦਾਨ ਦੇ ਨਾਲੋਂ
ਨਾਲ ਅੱਖਾਂ ਦੇ ਕੈਂਪ ਵੀ ਆਯੋਜਿਤ ਕਰਨੇ ਚਾਹੀਦੇ ਹਨ। ਅੱਜ ਕੱਲ ਅੱਖਾਂ ਦੇ ਕੈਂਪਾਂ ਨੂੰ
ਸ਼ਹਿਰਾਂ ਪਿੰਡਾਂ ਦੀਆਂ ਤਬਾ-ਕਬਿਤ ਸਮਾਜ ਸੇਵੀ ਜਥੇਬੰਦੀਆਂ ਧਾਰਮਿਕ ਪਾਣ ਚਾਰੂਕੇ
ਆਯੋਜਿਤ ਕਰਦੀਆਂ ਹਨ। ਇਹ ਉਹ ਮਨੁੱਖ ਦੀ ਮਨੁੱਖ ਦੇ ਕੰਮ ਆਉਣ ਦੀ ਮਾਨਵਵਾਦੀ
ਸੰਵੇਦਨਸ਼ੀਲ ਪ੍ਰਵਿਰਤੀ ਨੂੰ ਧਰਮ ਅਧਾਰਿਤ ਦਇਆ ਵਿਚ ਢਾਲ ਦਿੰਦੀਆਂ ਹਨ।
ਤਰਕਸ਼ੀਲ ਸੁਸਾਇਟੀ ਨੇ ਪਿਛਲੇ ਸਮੇਂ ਵਿਚ ਸਰੀਰ ਦਾਨ ਅਤੇ ਅੱਖਾਂ ਦਾਨ ਦੇ ਸਬੰਧੀ
ਜਾਣਕਾਰੀ ਦਿੰਦੇ ਪ੍ਰਚਾਰਯਾਤਮਿਕ ਸੈਮੀਨਾਰਾਂ ਦਾ ਆਯੋਜਨ ਕੀਤਾ ਸੀ ਪਰ ਉਥੇ ਸਾਡਾ
ਵਧੇਰੇ ਜੋਰ ਇਸ ਗੱਲ ਉੱਤੇ ਰਹਿੰਦਾ ਹੈ ਕਿ ਸਰੀਰ ਦਾਨ ਇਸ ਲਈ ਜ਼ਰੂਰੀ ਹੈ ਤਾਂ ਜੋ
ਧਾਰਮਿਕ ਸੰਸਕਾਰ ਦੀਆਂ ਰਸਮਾਂ ਤੋਂ ਬਚਿਆ ਜਾ ਸਕੇ ਜਦੋਂ ਕਿ ਸਾਡਾ ਜੋਰ ਇਸ ਗੱਲ
ਤੇ ਹੋਣਾ ਚਾਹੀਦਾ ਹੈ ਕਿ ਸਾਨੂੰ ਮਰਕੇ ਵੀ ਵੱਧ ਤੋਂ ਵੱਧ ਮਨੁੱਖਤਾ ਦੇ ਕੰਮ ਆਉਣਾ
ਚਾਹੀਦਾ ਹੈ। ਅੱਖਾਂ ਦੇ ਕੈਂਪ ਅਤੇ ਹੋਰ ਮੈਡੀਕਲ ਚੈੱਕ ਅੱਪ ਦੇ ਕੈਂਪ ਆਯੋਜਿਤ ਕਰਦੇ ਹੋਏ
ਅਸੀਂ ਨਾ ਕੇਵਲ ਆਮ ਲੋਕਾਂ ਦੇ ਵਧੇਰੇ ਨੇੜੇ ਜਾਕੇ ਆਪਣੀ ਧਰਮ ਨਿਰਪੱਖ ਵਿਗਿਆਨਕ
ਵਿਚਾਰਧਾਰਾ ਦਾ ਪ੍ਰਸਾਰ ਹੀ ਕਰ ਸਕਾਂਗੇ ਸਗੋਂ ਲੋਕਾਂ ਨੂੰ ਤੁਰੰਤ ਲੋੜੀਂਦੀ ਰਾਹਤ ਪਹੁੰਚਾਣ
ਦਾ ਚੰਗਾ ਕੰਮ ਵੀ ਕਰਾਂਗੇ। ਅੱਜ ਜਦੋਂ ਵਿਸ਼ਵੀਕਰਨ ਅਤੇ ਨਿਜੀਕਰਨ ਦੇ ਪ੍ਰਭਾਵ
ਅਧੀਨ ਉਚਿਤ ਸਿਹਤ ਸਹੂਲਤਾਂ ਆਮ ਲੋਕਾਂ ਦੀ ਪਹੁੰਚ ਤੋਂ ਦੂਰ ਹੁੰਦੀਆਂ ਜਾ ਰਹੀਆਂ
ਹਨ ਉਸ ਸਮੇਂ ਲੋਕਾਂ ਦਾ ਉਹੜ ਪੋਹੜ ਕਰਨ ਵਾਲਿਆਂ ਸਾਧਾਂ ਸੋਝਾਂ ਵੱਲ ਝੁਕਾਅ
ਵਧੇਗਾ। ਇਸ ਦਾ ਮੁਕਾਬਲਾ ਕਰਨ ਲਈ ਜ਼ਰੂਰੀ ਹੈ ਕਿ ਅਸੀਂ ਵੱਧ ਤੋਂ ਵੱਧ ਲੋਕਾਂ ਨੂੰ
ਸਿਹਤ ਸਹੂਲਤਾਂ ਪ੍ਰਤੀ ਜਾਗਰੂਕ ਕਰੀਏ ਅਤੇ ਖੁੱਸੇ ਰਹੀਆਂ ਸਿਹਤ ਸਹੂਲਤਾਂ ਬਾਰੇ
ਚੇਤਨਾ ਵੀ ਕਰੀਏ। ਬਹੁਤ ਸਾਰੀਆਂ ਧਾਰਮਿਕ ਸੰਸਥਾਵਾਂ ਨੇ ਹਸਪਤਾਲ ਖੋਲ੍ਹਣੇ ਸ਼ੁਰੂ
ਕਰ ਦਿੱਤੇ ਹਨ, ਅਜਿਹਾ ਕਰਕੇ ਉਹ ਆਪਣੇ ਅਵਿਗਿਆਨਕ ਅਧਿਆਤਮਕ ਪ੍ਰਚਾਰ
ਨੂੰ ਵਿਗਿਆਨਕ ਦਿੱਖ ਪ੍ਰਦਾਨ ਕਰ ਰਹੇ ਹਨ। ਲੋਕ ਠੀਕ ਤਰ੍ਹਾਂ ਵਿਗਿਆਨਕ ਇਲਾਜ
ਨਾਲ ਹੁੰਦੇ ਹਨ ਪਰ ਇਸਦਾ ਸਿਹਤਾ ਪਾਖੰਡੀ ਲੋ ਜਾਂਦੇ ਹਨ ਅਤੇ ਲੋਕਾਂ ਦੇ ਮਨਾਂ ਵਿਚ
ਅਧਿਆਤਮਕ ਕੇਂਦਰਾਂ ਦਾ ਬਿੰਬ ਸਥਾਪਿਤ ਹੁੰਦਾ ਹੈ। ਸੁਹਿਰਦ ਲੋਕ ਚਾਹੁੰਦੇ ਹਨ ਕਿ
ਤਰਕਸ਼ੀਲ ਸੁਸਾਇਟੀ ਨਾ ਕੇਵਲ ਲੋਕਾਂ ਨੂੰ ਸਿਹਤ ਬਾਰੇ ਚੇਤਨਾ ਹੀ ਕਰੇ ਸਗੋਂ ਪਹਿਲਕਦਮੀ
ਕਰਕੇ ਵਿਵਹਾਰਕ ਪੱਧਰ ਤੇ ਮੈਡੀਕਲ ਕੈਂਪ ਵਰਗਾ ਵੀ ਲਾਵੇ। ਸਰਕਾਰ ਦੀ ਸਿਹਤ
ਸਬੰਧੀ ਕਾਰਗੁਜ਼ਾਰੀ ਬਾਰੇ ਲੋਕਾਂ ਨੂੰ ਸਹੀ ਜਾਣਕਾਰੀ ਦੇਣੀ ਚਾਹੀਦੀ ਹੈ ਕਿ ਸਰਕਾਰ
ਕੀ ਕੁਝ ਕਰ ਰਹੀ ਹੈ ਅਤੇ ਕੀ ਕੁਝ ਕਰ ਸਕਦੀ ਹੈ, ਸਾਰੀ ਸਥਿਤੀ ਦਾ ਠੋਸ ਵਿਸ਼ਲੇਸ਼ਣ
ਕਰਕੇ ਪੱਸ ਕਰਨਾ ਚਾਹੀਦਾ ਹੈ ਕਿਉਂਕਿ ਸਿਹਤ ਸਬੰਧੀ ਅਨਿਸਚਤਤਾ ਮਨੁੱਖ ਨੂੰ
ਕਿਸਮਤਵਾਦੀ ਬਣਾ ਦਿੰਦੀ ਹੈ। ਇਸ ਸਮੇਂ ਸਾਡੇ ਕੋਲ ਸਾਧਨ ਸੀਮਤ ਹਨ ਪਰ ਜੇ ਅਸੀਂ
ਲੋਕਾਂ ਨਾਲ ਸਿੱਧੇ ਅਤੇ ਫੌਰੀ ਤੌਰ ਤੇ ਜੁੜੇ ਮੁੱਦਿਆਂ ਤੇ ਸਮੂਹਿਕ ਸਰਗਰਮੀਆਂ ਕਰਾਂਗੇ
ਤਾਂ ਸਾਡੇ ਕੋਲ ਨਵੀਂ ਸਮਰੱਥਾਵਾਂ ਲੋਕ ਅਧਾਰਿਤ ਸਹਾਇਤਾ ਵੀ ਮਿਲੇਗੀ। ਕੁਝ
ਇਕਾਈਆਂ ਨੇ ਅੱਖਾਂ ਦੇ ਕੈਂਪ ਅਤੇ ਮੈਡੀਕਲ ਕੈਂਪ ਆਯੋਜਿਤ ਕੀਤੇ ਹਨ, ਉਨ੍ਹਾਂ ਦਾ
ਤਜਰਬਾ ਸਫਲ ਰਿਹਾ ਹੈ, ਉਨ੍ਹਾਂ ਦੀ ਪ੍ਰਸ਼ੰਸਾ ਕਰਨੀ ਬਣਦੀ ਹੈ ਅਤੇ ਬਾਕੀ ਇਕਾਈਆਂ
ਨੂੰ ਵੀ ਇਸਦੀ ਰੀਸ ਕਰਨੀ ਚਾਹੀਦੀ ਹੈ।

ਇਥੇ ਅਸੀਂ ਸਿਰਫ ਸਿਹਤ ਸੇਵਾ ਦੇ ਖੇਤਰ ਦੀ ਗੱਲ ਕੀਤੀ ਹੈ, ਤਰਕਸ਼ੀਲ
ਸੁਸਾਇਟੀ ਦੇ ਕਾਰਕੁਨਾਂ ਨੂੰ ਸਿੱਖਿਆ, ਵਾਤਾਵਰਣ ਆਦਿ ਖੇਤਰਾਂ ਵਿੱਚ ਵੀ ਸਮਾਜ
ਸੇਵਾ ਦੇ ਕੰਮਾਂ ਲਈ ਪਹਿਲਕਦਮੀ ਕਰਨੀ ਚਾਹੀਦੀ ਹੈ।

ਜੁ ਲਾਈ-ਅਗਸਤ

2000

3

ਮਾਨਸਿਕ ਰੋਗਾਂ ਲਈ ਸਾਡਾ ਸਮਾਜਿਕ ਵਾਤਾਵਰਣ ਜ਼ਿੰਮੇਵਾਰ ਹੈ - ਡਾ. ਦੀਪਤੀ

ਡਾ. ਸ਼ਿਆਮ ਸੁੰਦਰ ਦੀਪਤੀ ਡਾਕਟਰੀ ਦੇ ਖੇਤਰ ਅਤੇ ਸਾਹਿਤਕ ਹਲਕਿਆਂ ਵਿੱਚ ਜਾਣਿਆ ਪਛਾਣਿਆ ਨਾਮ ਹੈ। ਕਿੱਤੇ ਦੇ ਰੂਪ ਵਿੱਚ ਉਹ ਆਪਣੀ ਯੋਗਤਾ ਅਤੇ ਸੂਝ ਬੂਝ ਨਾਲ ਅਤੇ ਸਾਹਿਤ ਦੇ ਖੇਤਰ ਵਿੱਚ ਆਪਣੀ ਕਲਮ ਨਾਲ ਲੋਕ ਸੇਵਾ ਦੇ ਕਾਰਜ ਵਿੱਚ ਜੁਟੇ ਹੋਏ ਹਨ। ਉਹਨਾਂ ਦੇ ਸੀਨੇ ਵਿੱਚ ਲੋਕਾਈ ਦਾ ਦਰਦ ਹੈ, ਮਨ ਵਿੱਚ ਜ਼ਿੰਦਗੀ ਨੂੰ ਜਿਉਣਾ ਯੋਗ ਬਣਾਉਣ ਦੀ ਪ੍ਰਬਲ ਚਿੰਤਾ ਹੈ। ਲੋਕਾਂ ਵਿੱਚ ਸਿਹਤ ਸਬੰਧੀ ਜਾਗਰੂਕਤਾ ਲਿਆਉਣ ਲਈ ਉਹ ਅਖਬਾਰਾਂ ਵਿੱਚ ਲਗਾਤਾਰ ਲਿਖਦੇ ਹਨ। ਇਸ ਸਬੰਧੀ ਉਹ ਅਨੇਕਾਂ ਪੁਸਤਕਾਂ ਮਾਂ ਬੋਲੀ ਪੰਜਾਬੀ ਦੀ ਝੋਲੀ ਪਾ ਚੁੱਕੇ ਹਨ। ਸਮਾਜਿਕ ਬਰਾਬਰੀ ਅਤੇ ਨਰੋਈਆਂ ਕਦਰਾਂ ਕੀਮਤਾਂ ਦੀ ਸਥਾਪਨਾ ਲਈ ਉਹ ਗੁਰਸ਼ਰਨ ਭਾ ਜੀ ਨਾਲ ਮਿਲ ਕੇ 'ਚਿੰਤਕ' ਨਾਂ ਦਾ ਮਾਸਿਕ ਪੈਂਫਲਿਟ ਪ੍ਰਕਾਸ਼ਿਤ ਕਰ ਰਹੇ ਹਨ। ਡਾ. ਜੀ ਦੇ ਸਹਿਯੋਗ ਨਾਲ ਉਹ ਉਸਾਰੂ ਸਾਹਿਤ ਅਮ ਲੋਕਾਂ ਤੱਕ ਪਹੁੰਚਾਉਣ ਲਈ ਪੁਸਤਕਾਂ ਪ੍ਰਕਾਸ਼ਿਤ ਕਰਨ ਦੇ ਕਾਰਜ ਵਿੱਚ ਜੁਟੇ ਹੋਏ ਹਨ। ਚੰਗਾ ਸਮਾਜ ਬਣਾਉਣਾ ਉਨ੍ਹਾਂ ਦੀ ਦਿਲੀ ਰੀਜ਼ ਹੈ। ਅਸੀਂ ਤਰਕਸ਼ੀਲ ਮੋਗਜ਼ੀਨ ਦੇ ਪਾਠਕਾਂ ਲਈ ਸਾਡੇ ਸੰਪਾਦਕੀ ਬੋਰਡ ਮੈਂਬਰ ਰਾਮ ਸਵਰਨ ਸਿੰਘ ਵੱਲੋਂ ਉਨ੍ਹਾਂ ਨਾਲ ਕੀਤੀ ਮੁਲਾਕਾਤ ਛਾਪਣ ਦੀ ਖੁਸ਼ੀ ਲੈ ਰਹੇ ਹਾਂ। -ਅਦਾਰਾ ਤਰਕਸ਼ੀਲ

1. ਆਪਣੇ ਜੀਵਨ ਅਤੇ ਕਾਰਜ ਬਾਰੇ ਸੰਖੇਪ ਜਾਣਕਾਰੀ ਦਿਉ ?

ਜੀਵਨ ਅਤੇ ਕਾਰਜ ਬਾਰੇ ਗੱਲ ਕਿਥੋਂ ਸ਼ੁਰੂ ਕਰਾਂ? ਮਾਪੇ ਪਾਕਿਸਤਾਨ ਤੋਂ ਉੱਜੜ ਕੇ ਆਏ। ਇਥੇ ਵੱਸੇ। ਹਰ ਤਰ੍ਹਾਂ ਦੇ ਕੰਮ ਕੀਤੇ। ਮੈਂ ਭਾਵੇਂ ਵੱਡੇ ਤੋਂ ਸੱਤ ਸਾਲ ਬਾਅਦ ਪੈਦਾ ਹੋਇਆਂ ਪਰ ਪੱਕੇ ਪੈਰੀਂ ਖੜੇ ਹੋਣ ਦਾ ਸਿਲਸਿਲਾ, ਇਸ ਲਈ ਸੰਘਰਸ਼ ਮੈਂ ਸਮਝਦਾ ਅਜੇ ਵੀ ਜਾਰੀ ਹੈ..... ਮੇਰੀ ਸਮਝ ਮੁਤਾਬਕ ਸਵੇਦਨਸ਼ੀਲਤਾ ਹੀ ਮੁੱਖ ਮੁੱਦਾ ਹੈ, ਕੇਂਦਰੀ ਨਕਤਾ ਜੋ ਜੀਵਨ ਨੂੰ ਵਰਗ ਨਜ਼ਰੀਆਂ ਦੇਂਦਾ ਹੈ। ਸਕੂਲ ਵਿੱਚ ਸਕਾਉਟਿੰਗ ਸੀ। ਸਕਾਉਟ ਦੀ ਪੂਰੀ ਟ੍ਰੇਨਿੰਗ ਕੀਤੀ। 'ਪ੍ਰੈਜ਼ੀਡੈਂਸੀ ਸਕਾਉਟ' ਤੱਕ। ਜਦੋਂ ਮੈਂ ਨੌਵੀਂ ਵਿੱਚ ਹੀ ਸੀ, ਰਾਸ਼ਟਰਪਤੀ ਜ਼ਾਕਿਰ ਹੁਸੈਨ ਤੋਂ ਸਰਟੀਫਿਕੇਟ ਮਿਲਿਆ। ਕਾਲਜ ਵਿੱਚ ਐਨ. ਐਸ. ਐਸ. ਰਾਹੀਂ ਕਾਰਜ ਕੀਤੇ। ਅਬੋਹਰ ਵਿੱਚ ਪੈਦਾ ਹੋਇਆ, ਪਾਕਿਸਤਾਨ ਨਾਲ ਲਗਦੇ ਬਾਰਡਰ ਇਲਾਕੇ ਵਿੱਚ। ਪਾਕਿਸਤਾਨ ਨਾਲ ਹੋਈਆਂ ਦੋ ਜੰਗਾਂ ਵਿੱਚ ਬਾਰਡਰ ਤੋਂ ਪਿੰਡ ਛੱਡ ਕੇ ਆਏ ਲੋਕਾਂ ਦੇ ਕੈਂਪ ਲੱਗੇ। ਕੈਂਪ ਵਿੱਚ ਠਹਿਰੇ ਲੋਕਾਂ ਲਈ, ਘਰੇ ਘਰੀਂ ਜਾਂ ਕੇ ਖਾਣਾ ਇੱਕਠਾ ਕਰਨਾ, ਵਰਤਾਉਣਾ ਆਦਿ ਨਿੱਕੇ ਨਿੱਕੇ ਕਾਰਜ ਆਪ ਮੁਹਾਰੇ ਹੀ ਹੁੰਦੇ ਰਹੇ। ਨੌਵੀਂ ਕਲਾਸ ਵਿੱਚ ਸੀ, ਜਦੋਂ ਪਿਤਾ ਜੀ ਦੀ ਕੈਂਸਰ ਨਾਲ ਮੌਤ ਹੋ ਗਈ। ਦੋ ਵੱਡੇ ਭਰਾਵਾਂ ਨੇ ਕੰਮ ਸਾਂਝਿਆ। ਮੈਂ ਪੜ੍ਹਿਆ, ਛੋਟੇ ਭੈਣ ਭਰਾ ਵੀ ਪੜ੍ਹੇ। ਉਹ ਸਮਾਂ ਸੀ, ਪਛਾਣ ਸੋਫਟ ਦਾ। ਹੁਣ ਮਹਿਸੂਸ ਹੁੰਦਾ ਹੈ, ਇਸ ਮਨੋਵਿਗਿਆਨਕ ਗੱਲ ਦਾ। ਨੌਵੀਂ ਵਿੱਚ ਹੀ ਕਵਿਤਾ ਲਿਖਣੀ ਸ਼ੁਰੂ ਕੀਤੀ। ਇਹ ਸਮਾਂ ਸਭ ਤੋਂ ਆਉਂਦਾ ਹੋਵੇਗਾ, ਮੈਂ ਕੁਝ ਵੱਧ ਮਹਿਸੂਸ ਕੀਤਾ। ਤੁਕੁਬੇਈ ਕੀਤੀ, ਸ਼ਾਇਰੀ ਪੜ੍ਹੀ। ਫਿਰ ਮੈਡੀਕਲ ਕਾਲਜ ਪਟਿਆਲੇ ਦਾਖਲਾ ਮਿਲ ਗਿਆ। ਕੁਝ ਚੰਗੇ ਦੋਸਤ ਮਿਲੇ। ਕਵਿਤਾ ਲਿਖਣੀ ਜਾਰੀ ਰਹੀ। ਇਕ ਦੋਸਤ ਨੇ ਕਿਹਾ ਪਿਆਰ-ਵਿਆਹ ਦੀ ਕਵਿਤਾ ਛੱਡ, ਲੋਕਾਂ ਦੀ ਕਵਿਤਾ ਲਿਖ, ਮੈਨੂੰ ਵੀ ਜਾਪਿਆ ਕਿ 'ਹਾਂ'। ਉਰਦੂ ਦਾ ਇਕ ਸ਼ੇਅਰ ਹੈ - 'ਜਮਾਨੇ ਭਰ ਕੇ ਗ਼ਮ ਯਾ ਇਕ ਤੇਰਾ ਗ਼ਮ, ਯੇ ਗ਼ਮ ਹੋਗਾ ਤੋਂ ਕਿਤਨੇ ਗ਼ਮ ਨਾ ਹੋਗੇ'। ਮੈਂ ਇਸ ਸਮੀਕਰਨ ਨੂੰ ਉਲਟਾ ਕਰ ਲਿਆ। ਤੇਰਾ ਇਕ ਗ਼ਮ ਤੇ ਜਮਾਨੇ ਦੇ ਸਾਰੇ ਦੁੱਖ, ਜੇ ਬਰਾਬਰ ਨੇ ਤਾਂ ਫਿਰ ਲੋਕਾਈ ਦਾ ਦਰਦ ਕਿਉਂ ਨਾ ਲਿਆ ਜਾਵੇ। ਬਸ ਸਫ਼ਰ ਜਾਰੀ ਹੈ..... ਕਿੰਨੇ ਕੁ ਦੁੱਖਾਂ ਵਿੱਚ ਲੋਕਾਂ ਦਾ ਸਹਾਈ ਹੋ ਸਕਿਆ ਹਾਂ, ਇਹ ਨਹੀਂ ਕਹਿ ਸਕਦਾ। ਲਗਦਾ ਹੈ ਕਿ ਬਹੁਤ ਘੱਟ। ਪਰ ਸਮਰਥਾ ਮੁਤਾਬਿਕ ਜੋ ਕਰ ਸਕਦਾ ਹਾਂ, ਜ਼ਰੂਰ ਕੋਸ਼ਿਸ਼ ਕਰਦਾ ਹਾਂ। ਲਿਖਤਾਂ ਰਾਹੀਂ ਮਿਲ ਬੈਠ ਕੇ ਜਾਂ ਕਿਸੇ ਵੀ ਤਰ੍ਹਾਂ ਸੇਵਾਦ ਰਚਾ ਕੇ.....।

2. ਤੁਸੀਂ ਡਾਕਟਰੀ ਖੇਤਰ ਨਾਲ ਕਦੋਂ ਤੋਂ ਜੁੜੇ ਹੋ ?

1978 ਵਿੱਚ ਐਮ. ਬੀ. ਐਸ. ਦੀ ਪੜ੍ਹਾਈ ਮੁੱਕੀ। ਫਿਰ ਇਕ ਸਾਲ ਬਠਿੰਡੇ ਵਿੱਚ ਹਸਪਤਾਲ ਵਿੱਚ ਟ੍ਰੇਨਿੰਗ ਕੀਤੀ। ਉਥੇ ਹੀ ਸਾਹਿਤ ਸੰਗਮ ਬਠਿੰਡਾ ਨਾਲ ਜੁੜਿਆ ਤੇ ਲਿਖਣ ਛਪਣ ਦੀ ਵਿਧੀਵਤ ਪ੍ਰਕ੍ਰਿਆ ਸ਼ੁਰੂ ਹੋਈ। ਫਿਰ ਇਕ ਸਾਲ ਪਟਿਆਲੇ ਹਾਊਸ ਜਾਬ ਕੀਤੀ। ਛੇ ਮਹੀਨੇ ਮਾਨਸਿਕ ਰੋਗ ਵਿਭਾਗ ਵਿੱਚ ਲਾਏ। ਇਸ ਤੋਂ ਬਾਅਦ ਨੌਕਰੀ

ਮਿਲ ਗਈ ਪਿੰਡ ਵਿੱਚ। ਮੈਂ ਐਮ. ਏ. ਮਨੋਵਿਗਿਆਨ ਕਰਨ ਬਾਰੇ ਸੋਚਿਆ। ਪਰ ਉਹ ਪ੍ਰਾਈਵੇਟ ਨਹੀਂ ਸੀ ਹੋ ਸਕਦੀ। ਮੈਂ ਸਮਾਜ ਸ਼ਾਸਤਰ ਦੀ ਐਮ. ਏ. ਦੇ ਫਾਰਮ ਭਰ ਦਿੱਤੇ ਤੇ ਪਿੰਡ ਵਿੱਚ ਰਹਿੰਦੇ ਹੋਏ ਪੜ੍ਹਾਈ ਕਰਦਾ ਰਿਹਾ। ਸਮਾਜ ਸ਼ਾਸਤਰ ਪੜ੍ਹਦਿਆਂ ਅਤੇ ਮਨੋਰੋਗਾਂ ਦੀ ਜਾਣਕਾਰੀ ਦਾ ਪਿਛੋਕੜ ਮਿਲਕੇ, ਕਈ ਸਵਾਲ ਖੜ੍ਹੇ ਕਰਦਾ। ਇਸ ਦੇ ਨਾਲ ਹੀ ਕੁਝ ਮਾਰਕਸਵਾਦੀ ਲਿਖਤਾਂ ਦਾ ਅਧਿਐਨ, ਜਿਸ ਦਾ ਆਰੰਭ ਪਟਿਆਲਾ ਰਹਿੰਦੇ ਪ੍ਰਗਰੇਸਿਵ ਸਟੱਡੀ ਸਰਕਲ ਦੌਰਾਨ ਹੋਇਆ ਸੀ, ਦਾ ਤਾਲਮੇਲ ਕੁਝ ਇਸ ਤਰ੍ਹਾਂ ਹੋਇਆ ਕਿ ਸਮਾਜ ਅਤੇ ਮਾਨਸਿਕ ਰੋਗ ਕਿਤਾਬ ਲਿਖੀ ਗਈ।

ਪਹਿਲੀ ਨੌਕਰੀ ਦੀ ਥਾਂ ਸੀ, ਉਦੋਂ ਦੇ ਬਠਿੰਡਾ ਜਿਲੇ ਦਾ ਤੇ ਹੁਣ ਦੇ ਮਾਨਸਾ ਜਿਲੇ ਦਾ ਪਿੰਡ ਬੀਰੋ ਕੇ ਕਲਾਂ। ਕਿਸੇ ਨੇ ਦੱਸ ਪਾਈ ਕਿ ਪਿੰਡ ਬੜਾ ਮਾੜਾ ਹੈ। ਲੋਕਾਂ ਵਿੱਚ ਲੜਾਈਆਂ ਬਹੁਤ ਹੁੰਦੀਆਂ ਨੇ। ਘਰ ਘਰ ਸ਼ਰਾਬ ਨਿਕਲਦੀ ਹੈ। ਤੂੰ ਸਿਵਲ ਸਰਜਨ ਨੂੰ ਮਿਲ ਕੇ ਕਹਿ ਕਿ ਪਿੰਡ ਬਦਲ ਦੇਵੇ। ਕਾਰਨ ਪਤਾ ਨਹੀਂ ਕੀ ਹੈ ਪਰ ਸ਼ੁਰੂ ਤੋਂ ਸੁਭਾਅ ਰਿਹਾ ਹੈ ਕਿ ਅਫਸਰਾਂ ਨੂੰ ਮਿਲਣ ਤੋਂ ਕਤਰਾਉਣ ਦਾ। ਨਾਲੇ ਸੋਚਿਆ ਕਿ ਕੌਮ ਹੀ ਕਰਨਾ ਹੈ। ਦੂਜੀ ਗੱਲ ਜੋ ਮੈਂ ਠੀਕ ਹਾਂ ਤਾਂ ਲੋਕਾਂ ਮੈਨੂੰ ਕੀ ਕਹਿ ਲੈਣਗੇ। ਨੇੜੇ ਤੇੜੇ ਦੇ ਪਿੰਡਾਂ ਵਿੱਚ ਲੱਗੇ ਮੇਰੇ ਜਮਾਤੀ ਡਾਕਟਰ ਭੀਖੀ/ਬੁਢਲਾਡੇ ਰਹਿੰਦੇ। ਮੈਂ ਸਿਰਫ ਚਾਰ ਕੁ ਮਹੀਨੇ ਬੁਢਲਾਡੇ ਰਿਹਾ ਫਿਰ ਪਿੰਡ ਹੀ ਰਹਿਣ ਲਗ ਗਿਆ। ਬੜਾ ਪਿਆਰ ਸਤਿਕਾਰ ਮਿਲਿਆ ਲੋਕਾਂ ਤੋਂ। ਤਿੰਨ ਸਾਲ ਰਹਿਣ ਮਗਰੋਂ 1986 ਵਿੱਚ ਐਮ. ਡੀ. ਕਰਨ ਪਟਿਆਲੇ ਆ ਗਿਆ। ਐਮ. ਡੀ. ਕੀਤੀ ਕਮਿਊਨਿਟੀ ਮੈਡੀਸਨ ਵਿੱਚ। ਭਾਵ ਸਮੂਹਿਕ ਯਤਨਾਂ ਰਾਹੀਂ ਸਮੂਹ ਲਈ ਦਵਾਈ। ਮੁੱਖ ਮੁੱਦਾ ਹੈ ਲੋਕਾਂ ਨੂੰ ਸਿਹਤ ਅਤੇ ਬੀਮਾਰੀ ਬਾਰੇ ਸੁਚੇਤ ਕੀਤਾ ਜਾਵੇ। ਉਹੀ ਕਰ ਰਿਹਾ ਹਾਂ। ਅਖਬਾਰਾਂ ਵਿੱਚ ਨਿਰੰਤਰ ਲਿਖਕੇ। ਸਿਹਤ ਲਈ 'ਆਉ ਸਿਹਤ ਦੀਆਂ ਗੱਲਾਂ ਕਰੀਏ' ਤਹਿਤ ਦਸ ਬੀਮਾਰੀਆਂ ਬਾਰੇ ਕਿਤਾਬਚੇ ਲਿਖਕੇ। ਇਸ ਲੜੀ ਦੇ ਦੋ-ਦੋ, ਤਿੰਨ-ਤਿੰਨ ਐਡੀਸ਼ਨ ਛਪ ਚੁੱਕੇ ਹਨ। ਐਮ. ਡੀ. ਤੋਂ ਬਾਅਦ ਸਰਕਾਰੀ ਮੈਡੀਕਲ ਕਾਲਜ ਐਂਮਿਤਸਰ ਆ ਗਿਆ। ਅੱਜ ਕੱਲ੍ਹ ਗੁਰੂ ਗੋਬਿੰਦ ਸਿੰਘ ਮੈਡੀਕਲ ਕਾਲਜ ਫਰੀਦਕੋਟ ਵਿਖੇ ਹਾਂ, ਤਰਕਸ਼ੀਲ ਇਕ ਸਾਲ ਤੋਂ।

3. ਤੁਹਾਨੂੰ ਸਾਹਿਤ ਸਮਾਜ ਲਈ ਕੁਝ ਕਰ ਗੁਜ਼ਰਨ ਦੀ ਚੇਟਕ ਕਦੋਂ ਲੱਗੀ ?

ਤੁਹਾਨੂੰ ਦੱਸਿਆ ਹੈ ਨਾ, ਸ਼ੁਰੂ ਤੋਂ ਹੀ ਬਚਪਨ ਤੋਂ। ਪ੍ਰਾਇਮਰੀ ਸਕੂਲ ਵਿੱਚ ਹੀ ਕੋਈ ਸੇਵਾ ਕੰਮ, ਸਮਾਜਿਕ ਕੰਮ ਹੁੰਦਾ ਮੈਂ ਸ਼ਾਮਿਲ ਹੁੰਦਾ। ਸਾਹਿਤ ਨਾਲ ਚੇਟਕ ਤਾਂ ਛੇਵੀਂ ਤੋਂ ਸ਼ੁਰੂ ਹੋਈ। ਹਾਇਰ ਸਕੈਂਡਰੀ ਸਕੂਲ ਦੀ ਲਾਇਬ੍ਰੇਰੀ ਵਿੱਚੋਂ ਪਹਿਲੀ ਕਿਤਾਬ ਆਚਾਰੀਆ ਚਤੁਰਸੇਨ ਦਾ ਨਾਵਲ 'ਆਭਾ' ਅਤੇ ਐਮਿਤਸਰ ਪ੍ਰੀਤਮ ਦਾ ਨਾਵਲ 'ਏਕ ਸਵਾਲ' ਹਿੰਦੀ ਵਿੱਚ ਛੇਵੀਂ ਕਲਾਸ ਵਿੱਚ ਹੀ ਪੜ੍ਹੇ। ਨੌਵੀਂ ਕਲਾਸ ਤੋਂ ਲਿਖਣਾ ਸ਼ੁਰੂ ਕੀਤਾ। ਡਿਗਰੀ ਕਾਲਜ ਵਿੱਚ ਤੇ ਫਿਰ ਮੈਡੀਕਲ ਕਾਲਜ ਵਿੱਚ ਮੋਗਜ਼ੀਨਾਂ ਦਾ ਵਿਦਿਆਰਥੀ ਸੰਪਾਦਕ ਰਿਹਾ। ਦੋਰ ਨਾਲ ਕਹਿ ਲਵਾਂ,

ਪਰ ਜਦੋਂ ਵੀ ਸਮਝ ਆਈ, ਮੈਂ ਸਾਹਿਤ ਨੂੰ ਸ਼ੌਂਕ ਨਹੀਂ ਸਮਝਿਆ, ਜੁੰਮੇਵਾਰੀ ਸਮਝਿਆ ਹੈ ਅਤੇ ਇਸ ਜੁੰਮੇਵਾਰੀ ਪ੍ਰਤੀ ਸੁਚੇਤ ਹਾਂ। ਅੱਜ 'ਦੂਸਰੀ ਧਿਰ' ਕਿਤੂ ਕਰਦੀ ਹੈ ਕਿ ਸਾਹਿਤ ਦੀ ਕੋਈ ਭੂਮਿਕਾ ਨਹੀਂ। ਮਨੁੱਖੀ ਸਮਾਜ ਥੱਲੇ ਵੱਲ ਨੂੰ ਜਾ ਰਿਹਾ ਹੈ ਪਰ ਮੈਂ ਵਿਸ਼ਵਾਸ ਕਰਦਾ ਹਾਂ ਕਿ ਜਿੱਤ ਸਚਾਈ ਦੀ ਹੁੰਦੀ ਹੈ। ਰਮਾਇਣ ਦੀ ਮਿੱਥ ਵਿੱਚ ਗਵਣ ਬੁਰਾਈ ਦਾ ਪ੍ਰਤੀਕ ਹੈ। ਉਹ ਰਾਮ ਨਾਲੋਂ ਦਸ ਗੁਣਾ ਭਾਵ ਦਸ ਸਿਰਾਂ ਵਾਲਾ ਹੈ ਪਰ ਉਸ ਦਾ ਅੰਤ ਹੋਣਾ ਹੈ। ਇਸ ਗੱਲ ਨੂੰ ਕਿਸੇ ਵੀ ਢੰਗ ਨਾਲ 'ਪੁੱਟ' ਕਰ ਲਵੋ। ਪਰ ਅਫਸੋਸ ਇਸ ਗੱਲ ਦਾ ਹੈ ਕਿ ਜੋ ਇਸ ਤੱਥ ਨੂੰ ਸਮਝਦੇ ਹਨ, ਉਹ ਇਸ ਗੱਲ ਨੂੰ ਸਹੀ ਤਰੀਕੇ ਨਾਲ ਪੇਸ਼ ਨਹੀਂ ਕਰਦੇ। ਲੇਖਕ ਵਿਚ, ਜੋ ਕਿ ਸਮਾਜ ਨੂੰ ਸੋਧ ਦੇਣ ਦੀ ਗੱਲ ਕਰਦਾ ਹੈ, ਉਸ ਦੀ ਆਪਣੀ ਕਹਿਣੀ ਤੇ ਕਰਨੀ ਵਿੱਚ ਫ਼ਰਕ ਹੈ। ਸਾਹਿਤ ਦੀ ਸਮਾਜਿਕ ਭੂਮਿਕਾ ਤਾਂ ਹੋਰ ਘੱਟ ਕਰ ਕੇ ਦੇਖ ਲੈਂਦੇ ਹਾਂ ਕਿ ਜੋ ਸਾਹਿਤ ਕਿਸੇ ਹੋਰ ਦੀ ਜ਼ਿੰਦਗੀ ਸੁਧਾਰਨ ਸੇਵਾਕਰਨ ਤੋਂ ਪਹਿਲਾਂ ਖੁਦ ਲੇਖਕ ਦੀ ਆਪਣੀ ਜ਼ਿੰਦਗੀ ਨੂੰ ਬੇਤਰਤਬ ਬਣਾ ਦੇਵੇ ਇਹੀ ਬਹੁਤ ਹੈ। ਮੈਂ ਕੋਸ਼ਿਸ਼ ਕਰਦਾ ਕਿ ਸਾਹਿਤ ਦੀ ਇਸ ਭੂਮਿਕਾ ਨੂੰ ਦਰਜਾ ਨਾ ਦੇਵਾਂ। ਸ਼ਬਦ ਜੋ ਕਿ ਮਨੁੱਖ ਦੀ ਨਵੇਕਲੀ ਪ੍ਰਾਪਤੀ ਹੈ। ਸ਼ਬਦ ਹੀ ਮਨੁੱਖ ਨੂੰ ਜਾਨਵਰਾਂ ਤੋਂ ਅੱਡ ਕਰਦਾ ਹੈ। ਇਸ ਦਾ ਸਤਿਕਾਰ ਚਾਹੀਦਾ ਹੈ। ਘੱਟ ਘੱਟ ਉਸ ਦੇ ਲਈ ਜੋ ਸ਼ਬਦਾਂ ਨੂੰ ਆਪਣਾ ਅੰਜਾਰ ਸਮਝਦਾ ਹੈ।

4. ਤੁਹਾਡੇ ਜੀਵਨ ਵਿੱਚ ਖੇਤਰ ਨਾਲ ਜੁੜੀ ਕੋਈ ਅਹਿਮ ਘਟਨਾ

ਅਹਿਮ ਘਟਨਾ ਕੋਈ ਅਜਿਹੀ ਨਹੀਂ ਵਾਪਰੀ ਜਿਵੇਂ ਕਹਿ ਲਵੋ ਮਹਾਤਮਾ ਬੁੱਧ ਜੀ ਨਾਲ ਜੋੜ ਕੇ ਸੁਣਾਈ ਜਾਂਦੀ ਹੈ ਕਿ ਉਸ ਨੇ ਬੁੱਧਾ ਵਿਅਕਤੀ ਦੇਖਿਆ, ਇਕ ਲਾਸ ਦੇਖੀ ਤੇ ਮੁਕਤੀ ਲਈ ਘਰ ਛੱਡ ਦਿੱਤਾ ਜਾਂ ਸਵਾਮੀ ਦਯਾਨੰਦ ਨੇ ਮੰਦਰ ਵਿੱਚ ਚੁਹੇ ਨੂੰ ਲੱਭ ਖਾਏ ਦੇਖਿਆ ਤਾਂ ਉਸ ਦੇ ਮਨ ਅੰਦਰ ਕਈ ਸਵਾਲ ਖੜ੍ਹੇ ਹੋਏ ਤੇ ਉਸ ਨੇ ਵੱਖਰੀ ਰਾਹ ਦੀ ਤਲਾਸ਼ ਸ਼ੁਰੂ ਕਰ ਲਈ। ਜਾਂ ਇਹ ਵੀ ਹੋ ਸਕਦਾ ਹੈ ਕਿ ਮੈਂ ਘਟਨਾਵਾਂ ਨੂੰ ਇਸ ਨਜ਼ਰੀਏ ਤੋਂ ਲਿਆ ਹੀ ਨਹੀਂ। ਸਹਿਜ ਹੀ ਉਹਨਾਂ ਘਟਨਾਵਾਂ ਨਾਲ ਜੁੜਦਾ ਰਿਹਾ, ਰੋਜ਼ਾਨਾ ਜ਼ਿੰਦਗੀ ਵਿੱਚ ਵਾਪਰੀਆਂ ਛੋਟੀਆਂ ਛੋਟੀਆਂ ਘਟਨਾਵਾਂ। ਬਚਪਨ ਤੋਂ ਹੀ ਰਿਫ਼ਤੂਜ਼ੀ ਹੋਣ ਦਾ ਜਾਂ ਕਰੇ ਜਾਣ ਦਾ ਦੁਖਾਂਤ, ਸਥਾਪਤੀ ਲਈ ਸੰਘਰਸ਼, ਪਿਆਰ ਲਈ/ਚਾਹੇ ਜਾਣ ਲਈ ਬੇਚੈਨੀ। 1976 ਵਿੱਚ ਮੈਡੀਕਲ ਦੇ ਵਿਦਿਆਰਥੀ ਹੋਣ ਸਮੇਂ ਸ਼ੁਗਰ ਰੋਗ ਹੋ ਗਿਆ। ਲਗਭਗ ਪੰਝੀ ਸਾਲ ਤੋਂ ਦਿਨ ਵਿੱਚ ਤਿੰਨ ਵਾਰੀ ਇੰਸੂਲਿਨ ਦਾ ਟੀਕਾ ਲਗਾ ਕੇ ਸਿਹਤਮੰਦ ਜ਼ਿੰਦਗੀ ਜੀਣ ਦੀ ਕੋਸ਼ਿਸ਼ ਕਰ ਰਿਹਾ। ਤਿੰਨ ਸਾਲ ਪਿੰਡ ਰਿਹਾ, ਉਥੋਂ ਦੇ ਲੋਕਾਂ ਨਾਲ ਜੁੜਨ, ਲੋਕਾਂ ਵਿੱਚ ਵਿਸ਼ਵਾਸ ਹੋਣ ਦਾ ਸਕੋਪਲ, ਬੁਢਲਾਡੇ ਦੇ ਇਲਾਕੇ ਵਿੱਚ ਜੀਵਨ ਸਾਥੀ ਦੀ ਪ੍ਰਾਪਤੀ ਵੀ ਅਹਿਮ ਘਟਨਾ ਹੈ। ਇਹ ਸਾਰੀਆਂ ਘਟਨਾਵਾਂ ਇਕ ਲੜੀ ਹੋਣ ਜੋ ਲਗਾਤਾਰ ਵਿਅਕਤੀਤਵ ਦਾ ਹਿੱਸਾ ਬਣਦੀਆਂ ਰਹੀਆਂ ਹਨ। ਜੋ ਮੈਂ ਅੱਜ ਹਾਂ ਉਸ ਲਈ ਸਭ ਦਾ ਯੋਗਦਾਨ ਹੈ। ਮੈਂ ਹਰ ਕਿਸੇ ਤੋਂ, ਹਰ ਰੋਜ਼ ਸਿੱਖਣ ਦੀ ਕੋਸ਼ਿਸ਼ ਕਰਦਾ ਹਾਂ। ਆਪਣੀ ਸੋਲਾਂ ਸਾਲ ਦੀ ਬੇਈ ਤੋਂ ਵੀ ਆਪਣੇ ਦਸ ਸਾਲ ਦੇ ਬੇਟੇ ਤੋਂ ਵੀ। ਬੱਚੇ ਬੜੀਆਂ ਨਵੀਆਂ ਗੱਲਾਂ ਕਰਦੇ ਨੇ।

5. ਡਾਕਟਰੀ ਜਿਹੇ ਪਵਿੱਤਰ ਕਿੱਤੇ ਦੇ ਹੋ ਰਹੇ ਵਪਾਰੀਕਰਨ ਬਾਰੇ ਤੁਹਾਡਾ ਕੀ ਖਿਆਲ ਹੈ ?

ਇਸ ਵਿੱਚ ਇਕ ਨਜ਼ਰੀਆ ਤਾਂ ਇਹ ਹੈ ਕਿ ਪੂਰਾ ਮਾਹੌਲ ਜਾਂ ਸਿਸਟਮ ਹੀ ਇਸ ਤਰ੍ਹਾਂ ਦਾ ਤਿਆਰ ਹੋ ਗਿਆ ਹੈ ਕਿ ਪੈਸੇ ਦੀ ਚਕਾਚੌਂਹ ਹੀ ਸਭ ਤੋਂ ਮੂਹਰੇ ਹੈ। ਸਮਾਜ ਵਿੱਚ ਕਿਸੇ ਵਿਅਕਤੀ ਦਾ ਮੁਾਪਦੰਡ ਹੀ ਪੈਸਾ ਹੈ। ਇੰਜ਼ਤ ਵੀ ਪੈਸੇ ਦਾ ਬਦਲ ਹੋ ਗਈ ਹੈ। ਖਪਤ ਕਲਚਰ ਵਿੱਚ ਪੈਸੇ ਨਾਲ ਹਰ ਚੀਜ਼ ਖਰੀਦੀ ਜਾ ਸਕਦੀ ਹੈ। ਇੰਜ਼ਤ, ਸ਼ੌਹਰਤ, ਤਾਕਤ ਸਭ ਕੁਝ। ਇਕ ਤਾਂ ਇਹ ਵਿਚਾਰ ਹਾਵੀ ਹੋ ਗਿਆ ਹੈ ਤੇ ਹਰ ਇਕ ਨੂੰ ਪ੍ਰਭਾਵਿਤ ਕੀ ਕਰ ਰਿਹਾ ਹੈ। ਕਿਉਂ ਜੋ ਜ਼ਿਆਦਾ ਵਾਰ ਬੋਲਿਆ ਗਿਆ

ਬੂਠ ਵੀ ਸੱਚ ਦਾ ਭੁਲੇਖਾ ਪਾਂਦਾ ਹੀ ਹੈ। ਨਾਲ ਹੀ ਇਕ ਗੱਲ ਹੋਰ ਕਿ ਮਨੁੱਖੀ ਜੀਵਨ ਦੀ ਕੀਮਤ ਕੀ ਹੈ? ਇਹ ਪਾਰਨਾ ਵੀ ਬਦਲ ਰਹੀ ਹੈ। ਸਾਰੇ ਮਨੁੱਖ ਬਰਾਬਰ ਨਹੀਂ ਹਨ। ਜੋ ਜੀਣ ਦੇ ਕਾਬਿਲ ਨਹੀਂ ਉਹ ਮਰ ਜਾਵੇ ਇਕ ਪਾਸੇ ਜ਼ਿੰਦਗੀ ਇੰਨੀ ਕੀਮਤੀ ਹੈ ਕਿ ਛਿੱਕ ਮਾਰਨ ਤੇ ਵੀ ਅਤੀ ਆਧੁਨਿਕ ਸਹੂਲਤਾਂ ਨਾਲ ਲੈਸ ਇਲਾਜ ਹੈ ਤੇ ਦੂਸਰੇ ਪਾਸੇ ਸੋ ਪੰਜਾਹ ਰੁਪਏ ਦੇ ਇਲਾਜ ਬਿਨਾਂ ਆਦਮੀ ਮਰ ਰਿਹਾ ਹੈ। ਮਸ਼ੀਨਾਂ ਦੀ ਕਾਵ ਨੇ ਇਲਾਜ ਨੂੰ ਸੌਖਾ ਅਤੇ ਫਾਇਦੇਮੰਦ ਨਹੀਂ ਕੀਤਾ ਸਗੋਂ ਵਪਾਰੀਕਰਨ ਵੱਲ ਤੋਰਿਆ ਹੈ। ਅੱਜ ਕੋਈ ਇਕ ਕਰੋੜ ਦੀ ਮਸ਼ੀਨ ਲਗਾ ਕੇ ਬੈਠ ਜਾਂਦਾ ਹੈ (ਕੈਂਟ ਸਕੈਨ ਵਰਗੇ) ਫਿਰ ਉਸ ਉਪਰ ਵਿਆਜ, ਲਗਾਉਣ ਦਾ ਖਰਚਾ, ਹੋਰ ਤਨਖਾਹਾਂ ਆਦਿ ਪਾ ਕੇ ਮਸ਼ੀਨ ਤੋਂ ਫਾਇਦੇ ਲੱਭਦਾ ਹੈ। ਮਨੁੱਖੀ ਜੀਵਨ ਨੂੰ ਸੁਖੀ ਕਰਨ ਦਾ ਉਸ ਦਾ ਮਕਸਦ ਹੀ ਨਹੀਂ।

ਦੂਸਰਾ ਕਾਰਨ ਹੈ, ਡਾਕਟਰੀ ਦੀ ਪੜ੍ਹਾਈ ਵਿੱਚ ਦਾਖਿਲ ਹੋ ਰਹੇ ਵਿਦਿਆਰਥੀ, ਅੱਜ ਮਹਿੰਗੀ ਪੜ੍ਹਾਈ ਤੋਂ ਬਾਅਦ ਦਾਖਿਲ ਹੋ ਰਹੇ ਨੇ। ਮੈਂ ਖੁਦ ਇਕ ਸਰਵੇਖਣ ਕੀਤਾ ਕਿ ਪਲਸ ਵਨ ਅਤੇ ਟੂ ਦੌਰਾਨ ਬੱਚੇ ਇਕ ਲੱਖ ਦੇ ਕਰੀਬ ਰੁਪਏ ਟਿਊਸ਼ਨਾਂ ਆਦਿ ਲਈ ਖਰਚ ਕਰਦੇ ਹਨ। ਪੰਜ ਸਾਲ ਮੈਡੀਕਲ ਕਾਲਜ ਵਿੱਚ ਤਕਰੀਬਨ ਪੰਜ ਹਜ਼ਾਰ ਰੁਪਏ ਮਹੀਨੇ ਦੇ ਖਰਚ ਹੁੰਦੇ ਹਨ। ਡਾਕਟਰ ਬਣ ਰਹੇ ਬੱਚੇ ਨੂੰ ਇਹ ਸਭ ਦਿਸਦਾ ਹੈ। ਤੀਸਰੀ ਗੱਲ ਮਾਂ ਪਿਉ ਵੀ ਬੱਚੇ ਨੂੰ ਇਹੀ ਕਹਿੰਦੇ ਹਨ ਪੜ੍ਹ ਲੋ ਜ਼ਿੰਦਗੀ ਸੁਧਰ ਜਾਵੇਗੀ ਤੇਰੀ, ਭਾਵ ਪੈਸਾ ਹੀ ਪੈਸਾ ਹੋਵੇਗਾ। ਉਸ ਨੂੰ ਡਾਕਟਰੀ ਕਿੱਤੇ ਨਾਲ ਜੁੜੀ ਸੇਵਾ ਭਾਵਨਾ ਨਾਲ, ਮਨੁੱਖੀ ਜ਼ਿੰਦਗੀ ਦੀ ਅਹਿਮੀਅਤ ਬਾਰੇ ਦੱਸਿਆ ਹੀ ਨਹੀਂ ਜਾਂਦਾ। ਇਸ ਤਰ੍ਹਾਂ ਨਾ ਤਾਂ ਡਾਕਟਰ ਦਾ ਪਿਛੋਕੜ ਸੇਵਾ ਲਈ ਤਿਆਰ ਹੁੰਦਾ ਹੈ ਤੇ ਉਤੋਂ ਮਾਹੌਲ ਇਹ ਹੈ ਕਿ ਤੂੰ ਕੀ ਲੈਣਾ ਸੇਵਾ ਤੋਂ, ਤੂੰ ਹੀ ਜੀਆਂ ਹੋ ਸੇਵਾ ਲਈ, ਸਾਰੀ ਦੁਨੀਆਂ ਲੱਟੀ ਜਾਂਦੀ ਹੈ, ਤੂੰ ਨੇਕਾ ਲਿਆ ਹੈ ਸੇਵਾ ਦਾ.....।

6. ਕੀ ਹੈਲਥ ਸਿਸਟਮ ਕਾਰਪੋਰੇਸ਼ਨ ਲੋਕਾਂ ਨੂੰ ਬਿਹਤਰ ਸਹੂਲਤਾਂ ਦੇ ਰਿਹਾ ਹੈ ਜਾਂ ਨਿੱਜੀਕਰਨ ਵੱਲ ਕਦਮ ਹੈ ?

ਸਿਹਤ ਜਦੋਂ ਤੱਕ ਸਰਕਾਰ ਦੀ ਜੁੰਮੇਵਾਰੀ ਨਹੀਂ, ਜਦੋਂ ਤੱਕ ਸਭ ਨੂੰ ਬਰਾਬਰ ਅਤੇ ਮੁਫ਼ਤ ਡਾਕਟਰੀ ਸਹੂਲਤਾਂ ਨਹੀਂ ਮਿਲਦੀਆਂ ਸਿਹਤ ਦਾ ਸਹੀ ਟਿਕਾ, ਸਭ ਲਈ ਸਿਹਤ ਪੂਰਾ ਨਹੀਂ ਹੋ ਸਕਦਾ। ਕਾਰਪੋਰੇਸ਼ਨ ਦੇ ਤਹਿਤ ਹਰ ਕੰਮ ਲਈ ਪੈਸੇ ਦੀ ਲਿਸਟ ਹੈ। ਇਹ ਪ੍ਰਾਈਵੇਟ ਅਦਾਰਿਆਂ ਨਾਲ ਮੁਕਾਬਲੇ ਤੇ ਆ ਗਿਆ ਹੈ। ਸਪਸ਼ਟ ਹੈ ਮਹੀਜ਼ ਹੁਣ ਚੋਣ ਕਰਦਾ ਹੈ। ਪੈਸੇ ਦੋਹਾਂ ਪਾਸੇ ਲਗਦੇ ਹਨ, ਪਰ ਕਾਰਪੋਰੇਸ਼ਨ ਦੀ ਕਾਰਗੁਜ਼ਾਰੀ (ਸਰਕਾਰੀ ਅਮਲੇ ਕਾਰਨ) ਇਸ ਤਰ੍ਹਾਂ ਦੀ ਏ ਕਿ ਲੋਕਾਂ ਦਾ ਝੁਕਾਅ ਨਿੱਜੀ ਸੇਵਾਵਾਂ ਵੱਲ ਵਧਿਆ ਹੈ। ਇਕ ਉਦਾਹਰਣ ਹੈ ਕਿ ਸੈਂਟ ਲੰਗਨ ਮਗਰੋਂ ਟਾਕੇ ਲਗਾਉਣ ਦੀ ਸਰਕਾਰੀ ਫੀਸ ਛੇਵੇਂ ਸੋ ਰੁਪਏ ਹੈ। ਟਾਕੇ ਭਾਵੇਂ ਦੋ ਹੋਣ ਤੇ ਭਾਵੇਂ ਦਸ। ਦਵਾਈ ਸਾਰੀ ਬਜ਼ਾਰੀ ਮੁੱਲ ਲਵੇ। ਸਮੇਂ ਸਿਰ ਡਾਕਟਰ ਮਿਲ ਜਾਵੇ ਇਹ ਸੋਝਾਵਨਾ ਵੀ ਘੱਟ। ਮਹੀਜ਼ ਚਾਰ ਪੰਜ ਸੌ ਖਰਚ ਕਰ ਜਾਂਦਾ ਹੈ ਜਦੋਂ ਕਿ ਪ੍ਰਾਈਵੇਟ ਡਾਕਟਰ ਕੰਮ ਮੁਤਾਬਕ ਪੰਜਾਹ ਸੌ ਵਿੱਚ ਸਾਰ ਦਿੰਦਾ ਹੈ। ਇਸ ਤਰ੍ਹਾਂ ਕਾਰਪੋਰੇਸ਼ਨ ਨਿਸ਼ਚਿਤ ਤੌਰ ਤੇ ਨਿੱਜੀਕਰਨ ਵੱਲ ਰਾਹ ਹੈ। ਲੋਕ ਕਹਿੰਦੇ ਨੇ ਖਾਸ ਕਰ ਸਾਡੇ ਪੌਲਿਸੀ ਬਨਾਉਣ ਵਾਲੇ ਕਿ ਅਮਰੀਕਾ ਵਰਗਾ ਦੁਨੀਆ ਦਾ ਸਭ ਤੋਂ ਅਮੀਰ ਮੁਲਕ ਲੋਕਾਂ ਨੂੰ ਮੁਫ਼ਤ ਡਾਕਟਰੀ ਸਹਾਇਤਾ ਨਹੀਂ ਦੇ ਸਕਦਾ, ਸਾਡਾ ਮੁਲਕ ਤਾਂ ਬਹੁਤ ਗਰੀਬ ਹੈ। ਇਹ ਮੁਸ਼ਕਿਲ ਹੀ ਨਹੀਂ। ਪਰ ਸਵਾਲ ਇਹ ਹੈ ਕਿ ਅਸੀਂ ਅਮਰੀਕਾ ਨੂੰ ਹੀ 'ਫਾਲੋ' ਕਿਉਂ ਕਰਦੇ ਹਾਂ। ਜੋ ਮਸ਼ੀਨੀਕਰਨ ਡਾਕਟਰੀ ਵਿੱਚ ਪ੍ਰਵੇਸ਼ ਹੋਇਆ ਹੈ ਡਾਕਟਰੀ ਸਹੂਲਤਾਂ ਉਸ ਨੇ ਮਹਿੰਗੀਆਂ ਕੀਤੀਆਂ ਹਨ। ਜੋ ਦਵਾਈਆਂ ਵਿੱਚ ਪੈਟੇਂਟ ਅਤੇ ਮੁਨਾਫ਼ੇ ਖੋਰੀ ਆਈ ਹੈ, ਸਿਹਤ ਉਸ ਨੇ ਮਹਿੰਗੀ ਕੀਤੀ ਹੈ। ਜਿਸ ਤਰ੍ਹਾਂ ਪਹਿਲਾਂ ਕਿਹਾ ਕਿ ਟੈਸਟਾਂ ਦੀ ਜ਼ਰੂਰਤ ਮਹੀਜ਼ਾਂ-ਡਾਕਟਰਾਂ ਨੂੰ ਘੱਟ ਹੁੰਦੀ, ਉਨ੍ਹਾਂ

ਤੋਂ ਜਿਆਦਾ ਉਸ ਵਿਅਕਤੀ ਨੂੰ ਹੁੰਦੀ ਹੈ ਜਿਸ ਨੇ ਇਕ ਕਰੋੜ ਖਰਚਿਆ ਹੁੰਦਾ ਹੈ। ਫਿਰ ਉਹ ਡਾਕਟਰ ਨੂੰ ਡਾਗੀਦਾਰ ਬਣਾਉਂਦਾ ਹੈ ਕਿਉਂ ਜੋ ਉਸ ਦੀ ਵਿਚੋਲਗੀ ਬਰੀਕ ਸਰਦਾਰ ਨਹੀਂ। ਮੁੱਢਲੀ ਸਿਹਤ ਸੇਵਾ ਬਹੁਤ ਸਸਤੀ ਹੈ। ਸਰਕਾਰ ਉਸ ਤੇ ਖਰਚ ਨਹੀਂ ਕਰਦੀ। ਤੁਸੀਂ ਇਸ ਗੱਲ ਤੋਂ ਸਮਝੋ ਕਿ ਵਿਸ਼ਵ ਬੈਂਕ ਨੇ ਕਾਰਪੋਰੇਸ਼ਨ ਨੂੰ ਚਾਰ ਸੌ ਕਰੋੜ ਤੋਂ ਵੱਧ ਰੁਪਏ ਦਿੱਤੇ ਨਾਲ ਹਿਦਾਇਤ ਕੀਤੀ ਕਿ ਇਹ ਪੈਸੇ ਇਸ ਗੱਲ ਤੇ ਖਰਚ ਨਹੀਂ ਕਰਨੇ ਕਿ ਬੀਮਾਰੀ ਪੈਦਾ ਹੀ ਨਾ ਹੋਵੇ, ਸਗੋਂ ਉਹਨਾਂ ਸਹੂਲਤਾਂ ਤੇ ਖਰਚਣੇ ਹਨ ਜਦੋਂ ਬੀਮਾਰੀ ਪੈਦਾ ਹੋ ਕੇ ਵਿਗੜ ਗਈ ਹੋਵੇ ਭਾਵ ਮਸ਼ੀਨਾਂ ਨਾਲ ਟੈਸਟ ਕਰਵਾਉਣੇ ਪੈਣ, ਆਪਰੇਸ਼ਨ ਕਰਵਾਉਣੇ ਪੈਣ। ਪੈਸੇ ਖਰਚ ਕਰਨੇ ਹਨ, ਮਸ਼ੀਨਾਂ ਖਰੀਦਣ ਉਤੇ, ਆਪਰੇਸ਼ਨ ਬਿਏਟਰ ਦੇ ਸਮਾਨ ਲਈ, ਨਵੇਂ ਆਧੁਨਿਕ ਆਪਰੇਸ਼ਨ ਬਿਏਟਰ ਬਣਾਉਣ ਲਈ। ਮਸ਼ੀਨਾਂ ਕਿਥੋਂ ਖਰੀਦਣੀਆਂ ਹਨ, ਇਹ ਵੀ ਹਿਦਾਇਤਾਂ ਹਨ।

7. ਵਿਗਿਆਨ ਦੀ ਉਚੇਰੀ ਪੜਾਈ ਕਰਨ ਦੇ ਬਾਵਜੂਦ ਜ਼ਿਆਦਾਤਰ ਡਾਕਟਰਾਂ ਦੀ ਸੋਚ ਵਿਗਿਆਨਕ ਕਿਉਂ ਨਹੀਂ ਹੁੰਦੀ ਭਾਵ ਅੰਧਵਿਸ਼ਵਾਸੀ ਕਿਉਂ ਹੁੰਦੇ ਹਨ?

ਦਰਅਸਲ ਆਪਣੇ ਦੇਸ਼ ਵਿਚ ਸਮੁੱਚੀ ਪੜਾਈ ਹੀ ਬੇਮਕਸਦ ਹੈ। ਪੜਾਈ ਦਾ ਨਾਤਾ ਗਿਆਨ ਨਾਲ ਹੋ ਰਿਹਾ ਹੈ। ਪੜਾਈ ਦਾ ਮਤਲਬ ਬਾਉ ਹੋਣਾ, ਨੌਕਰੀ ਕਰਨਾ ਹੈ। ਪੜਾਈ ਘੱਟ ਘੱਟ ਸਾਡੇ ਲੋਕਾਂ ਨੂੰ ਤਾਂ ਸੁਝਾਵਨ ਨਹੀਂ ਬਣਾਉਂਦੀ। ਪਿਛੋਕੜ ਦੀ ਅੰਧਵਿਸ਼ਵਾਸੀ ਹੈ, ਰੱਬ ਦੇ ਸਾਹਿਬ ਤੇ ਪਾਸ ਹੋਣ, ਡਾਕਟਰੀ ਵਿਚ ਦਾਖਲਾ ਲੈਣ ਲਈ ਮੰਨਤਾ ਮੰਨਣੀਆਂ। ਸ਼ੁਰੂਆਤ ਹੀ ਅਜਿਹੀ ਹੁੰਦੀ ਹੈ। ਫਿਰ ਜੋ ਵਿਗਿਆਨ ਨਾਲ, ਡਾਕਟਰੀ ਪੜਾਈ ਨਾਲ, ਸਮਝ ਆ ਵੀ ਜਾਵੇ ਕਿ ਅੰਧਵਿਸ਼ਵਾਸ ਹੈ ਸਭ, ਤਾਂ ਫਿਰ ਦੂਸਰਾ ਮਕਸਦ ਸ਼ੁਰੂ ਹੋ ਜਾਂਦਾ ਹੈ- ਦਿਖਾਵੇ ਦਾ, ਲੋਕਾਂ ਵਿਚ ਪ੍ਰਚਲਤ ਹੋਣ ਦਾ, ਦੁਕਾਨ ਵਿਚ ਕਿਸ ਰੱਬ ਦੀ ਫੋਟੋ ਲਾ ਕੇ ਵੱਧ ਗਾਹਕ ਖਿੱਚੇ ਜਾ ਸਕਦੇ ਹਨ। ਫਿਰ ਇਕ ਫਾਇਦਾ ਹੋਰ ਕਿ 'ਮੈਂ ਤਾਂ ਦਵਾਈ ਦੇਣ ਵਾਲਾ ਹਾਂ, ਠੀਕ ਕਰਨ ਵਾਲਾ ਉਹ ਹੈ।' ਫੀਸ ਮੈਨੂੰ ਦੇਵੇ ਤੇ ਦੁਆ ਮੰਦਰ ਵਿਚ ਕਰੋ। ਸਭ ਤੋਂ ਵੱਡਾ ਦੁਖਾਤ ਹੈ ਕਿ ਜੋ ਕੁਝ ਵੀ ਸਾਡੇ ਨਾਲ ਹੁੰਦਾ ਰਿਹਾ ਹੈ, ਹੋ ਰਿਹਾ ਹੈ, ਜਿਸ ਗੱਲ ਦੇ ਅਸੀਂ ਸਿਕਾਰ ਹੁੰਦੇ ਹਾਂ ਉਸ ਦੀ ਸਮਝ ਆਉਣ ਪਿਛੋਂ, ਉਸੇ ਨੂੰ ਖੁਦ ਹਥਿਆਰ ਵਜੋਂ ਦੂਸਰਿਆਂ 'ਤੇ ਵਰਤਣ ਲੱਗ ਪੈਂਦੇ ਹਾਂ ਤੇ ਕਹਿੰਦੇ ਹਾਂ ਇਹ ਤਾਂ ਬਸ ਇਉਂ ਹੀ ਚਲੀ ਜਾਣਾ ਹੈ.....।

8. ਮਾਨਸਿਕ ਰੋਗਾਂ ਲਈ ਤੁਸੀਂ ਕਿਸ ਨੂੰ ਜ਼ਿੰਮੇਵਾਰ ਸਮਝਦੇ ਹੋ?

ਸਮਾਜਿਕ ਵਾਤਾਵਰਨ ਨੂੰ। ਮੈਂ ਪਹਿਲੀ ਪੁਸਤਕ 1983 ਵਿਚ ਛਪਵਾਈ ਸੀ 'ਸਮਾਜ ਤੇ ਮਾਨਸਿਕ ਰੋਗ' ਫਿਰ ਉਸ ਦਾ ਸੋਧਿਆ ਐਡੀਸ਼ਨ ਸੀ 'ਮਨ, ਮਾਹੌਲ, ਮਨੋਰੋਗ'। ਮਤਲਬ ਸਾਡਾ ਆਲਾ ਦੁਆਲਾ ਮੁੱਖ ਭੂਮਿਕਾ ਨਿਭਾਉਂਦਾ ਹੈ। ਹੁਣ ਮਾਹੌਲ ਇਕ ਅਜਿਹਾ ਹਰਾਨਾ ਹੈ ਜੋ ਕਿ ਬਹੁਤ ਵਿਆਪਕ ਹੈ। ਪਰਿਵਾਰ, ਸਕੂਲ, ਕਾਰੋਬਾਰੀ ਅਦਾਰਾ, ਰਾਜਨੀਤਕ ਸੋਚ, ਧਾਰਮਿਕ ਅਤੇ ਨੈਤਿਕ ਕਦਰਾਂ ਕੀਮਤਾਂ, ਸਭਿਆਚਾਰਕ ਤੌਰ ਤਰੀਕੇ ਆਦਿ ਜਨਮ ਤੋਂ ਲੈ ਕੇ ਸ਼ਾਮ ਤਕ, ਲਗਾਤਾਰ ਸਾਨੂੰ ਪੜ੍ਹਾਉਂਦੇ। ਸਿਖਾਉਂਦੇ ਰਹਿੰਦੇ ਹਨ, ਸੇਵਾਵਾਂ ਦੇ ਵਿਗਾੜ ਦੇ ਰਹਿੰਦੇ ਹਨ। ਇਕ ਗੱਲ ਅਕਸਰ ਕਹਿੰਦਾ ਹਾਂ ਕਿ ਔਰਤ ਮਰਦ ਦੀ ਸਰੀਰਕ ਬਣਤਰ, ਹੱਡੀਆਂ ਦੇ ਸ਼ੇਪ ਸਾਈਜ਼ ਵਿਚ ਕਿਤੇ ਵੀ ਅਜਿਹਾ ਫਰਕ ਨਹੀਂ ਹੈ ਕਿ ਆਦਮੀ ਆਕੜ ਕੇ ਤੁਰੇਗਾ ਤੇ ਔਰਤ ਨੀਵੀਂ ਪਾ ਕੇ ਚੱਲੇਗੀ। ਜੇ ਔਰਤ ਗਰਦਨ ਝੁਕਾ ਕੇ ਚਲਦੀ ਹੈ ਤਾਂ ਇਸ ਦੇ ਲਈ ਉਸ ਨੂੰ ਸਾਡਾ ਮਾਹੌਲ ਤਿਆਰ ਕਰਦਾ ਹੈ। ਉਹ ਚਾਹੇ ਮਾਪਿਆਂ ਦੇ ਘਰ ਹੋਵੇ ਜਾਂ ਸਹੁਰੇ ਘਰ, ਭਰੂ ਭਰੂ ਰਹਿੰਦੀ ਹੈ। ਪਰੋ ਘਰ ਵੀ ਉਸ ਨੂੰ ਸਹੁਰਿਆਂ ਦਾ ਨਾ ਲੈ ਲੈ ਕੇ ਤਿਆਰ ਕੀਤਾ ਜਾਂਦਾ ਹੈ, 'ਮਰ ਜਾਣੀਏ, ਸਹੁਰੇ ਕੀ ਕਹਿਣਗੇ ਇਹੀ ਸਿਖਾਇਆ ਤੇਨੂੰ ਮਾਪਿਆਂ ਨੇ'। ਫਿਰ ਕਲ-ਮੂੰਹੀ, ਕੁੱਲਫਣੀ, ਬਦਚਲਣ ਆਦਿ ਵਿਸ਼ੇਸ਼ਤ ਔਰਤ ਹੀ ਭੋਗਦੀ ਹੈ। ਇਹੀ ਕਾਰਨ ਹੈ ਕਿ ਔਰਤਾਂ ਵਿਚ

ਡਿਪਰੈਸ਼ਨ ਭਾਵ ਉਦਾਸੀ ਰੋਗ ਮਰਦਾਂ ਨਾਲੋਂ ਦੋ ਗੁਣਾਂ ਵੱਧ ਹੁੰਦਾ ਹੈ। ਜਦੋਂ ਵੀ ਕਿਸੇ ਮਾਨਸਿਕ ਰੋਗ ਦੀ ਤਹਿ ਤੱਕ ਪਹੁੰਚਣ ਦੀ ਕੋਸ਼ਿਸ਼ ਕੀਤੀ ਜਾਵੇਗੀ ਉਸ ਵਿਚ ਤੁਹਾਨੂੰ 'ਮਾਹੌਲ' ਹੀ ਜ਼ਿੰਮੇਵਾਰ ਨਜ਼ਰ ਆਵੇਗਾ। ਪਰ ਦੁੱਖ ਦੀ ਗੱਲ ਹੈ ਕਿ ਤਹਿ ਤੱਕ ਪਹੁੰਚਣ ਦੀ ਕੋਸ਼ਿਸ਼ ਕੋਈ ਟਾਂਵਾਂ ਹੀ ਕਰਦਾ ਹੈ। ਤੁਸੀਂ ਮਨੋਰੋਗਾਂ ਲਈ ਇਸਤੇਮਾਲ ਹੁੰਦੀ ਸ਼ਬਦਾਵਲੀ ਤੋਂ ਅੰਦਾਜ਼ਾ ਲਗਾ ਸਕਦੇ ਹੋ ਕਿ ਕੀ ਕੀ ਨਾਂ ਹਨ ਬੀਮਾਰੀਆਂ ਦੇ, ਡਾਵ ਉਦਾਸੀ ਰੋਗ, ਸਨਕ ਰੋਗ, ਡਰ ਰੋਗ, ਸ਼ੱਕ ਆਦਿ। ਤੁਸੀਂ ਗੋਰ ਨਾਲ ਦੇਖੋ ਤੇ ਸੋਚੋ ਕਿ ਇਹ ਰੋਗ ਨਹੀਂ ਹਨ ਇਹ ਲੱਛਣ ਹਨ। ਜਿਵੇਂ ਕੋਈ ਆਕੇ ਕਹੇ ਕਿ ਮੈਨੂੰ ਬੁਖਾਰ ਹੋਇਆ ਹੈ ਤਾਂ ਇਹ ਲੱਛਣ ਹੋਇਆ। ਇਸ ਦੇ ਆਧਾਰ ਤੇ ਬੀਮਾਰੀ ਲੱਭਣੀ ਹੈ ਕਿ ਬੁਖਾਰ ਮਲਰੀਏ ਕਰਕੇ ਹੈ, ਟਾਈਫਾਇਡ ਕਾਰਨ ਜਾਂ ਟੀ.ਬੀ. ਕਾਰਨ ਜਾਂ ਕਿਸੇ ਹੋਰ ਕਾਰਨ, ਤਾਂ ਹੀ ਇਲਾਜ ਸ਼ੁਰੂ ਹੋਵੇਗਾ। ਹੁਣ ਮਾਨਸਿਕ ਰੋਗਾਂ ਵਿੱਚ ਲੱਛਣ ਹੀ ਬੀਮਾਰੀ ਦਾ ਨਾਂ ਹਨ। ਉਦਾਸੀ ਲੱਛਣ ਹੈ, ਜੋ ਮਰੀਜ਼ ਦੱਸਦਾ ਹੈ। ਉਦਾਸੀ ਕਿਉਂ ਹੈ ਇਹ ਡਾਕਟਰ ਨੇ ਲਭਣਾ ਹੈ। ਇਹ ਕੰਮ, ਮਨੋਰੋਗਾਂ ਵਿਚ ਔਖਾ ਹੈ। ਇਹ ਨਹੀਂ ਹੁੰਦਾ। ਹੁਣ ਜੋ ਬੀਮਾਰੀ ਹੀ ਨਹੀਂ ਪਤਾ ਤਾਂ ਇਲਾਜ ਕੀ ਹੋਵੇਗਾ?

9. ਸਾਡੇ ਸਮਾਜ ਵਿਚ ਮਾਨਸਿਕ ਰੋਗੀਆਂ ਦੀ ਗਿਣਤੀ ਵਿਚ ਦਿਨੋ-ਦਿਨ ਵਾਧਾ ਕਿਉਂ ਹੋ ਰਿਹਾ ਹੈ?

ਤੁਹਾਡਾ ਇਹ ਸਵਾਲ ਹੀ ਪਹਿਲੀ ਗੱਲ ਨੂੰ ਹੋਰ ਸਪਸ਼ਟ ਕਰਨ ਵਿਚ ਸਹਾਈ ਹੁੰਦਾ ਹੈ ਕਿ ਮਾਨਸਿਕ ਰੋਗਾਂ ਦਾ ਸਿੱਧਾ ਸਬੰਧ ਮਾਹੌਲ ਨਾਲ ਹੈ। ਮਾਨਸਿਕ ਰੋਗਾਂ ਦੇ ਵਧਣ ਦਾ ਕਾਰਨ ਹੈ ਕਿ 'ਮਾਹੌਲ' ਉਸੇ ਤਰ੍ਹਾਂ ਦਾ ਜਾਗੀ ਹੈ ਜਾਂ ਕਹਿ ਲਵੋ ਦਿਨ ਬ ਦਿਨ ਖਰਾਬ ਹੋ ਰਿਹਾ ਹੈ ਭਾਵ ਮਾਨਸਿਕ ਰੋਗਾਂ ਨੂੰ ਵਧਾਉਣ ਵਾਲਾ। ਮਾਨਸਿਕ ਰੋਗਾਂ ਦੇ ਮੰਨ ਪ੍ਰਮੰਨੇ ਮਾਹਿਰ ਡਾਕਟਰ ਵਿਦਿਆ ਸਾਗਰ ਆਪਣੇ ਕਿੱਤੇ ਪ੍ਰਤੀ ਬੜੇ ਨਿਸ਼ਠਾਵਾਨ ਸਨ। ਇਕ ਵਾਰੀ ਕਿਸੇ ਵਿਅਕਤੀ ਨੇ ਉਹਨਾਂ ਨੂੰ ਸਵਾਲ ਕੀਤਾ ਕਿ ਮਰੀਜ਼ ਤੁਹਾਡੇ ਕੋਲ ਆ ਕੇ ਠੀਕ ਹੋ ਜਾਂਦੇ ਹਨ, ਪਰ ਜਦੋਂ ਠੀਕ ਹੋ ਕੇ ਜਾਂਦੇ ਹਨ ਤਾਂ ਮਹੀਨੇ ਦੇ ਚਾਰ ਮਹੀਨੇ ਫਿਰ ਵਾਪਸ ਆ ਜਾਂਦੇ ਹਨ ਉਹ ਕਿਉਂ? ਡਾਕਟਰ ਵਿਦਿਆਸਾਗਰ ਦਾ ਜੁਆਬ ਸੀ, "ਜਿਸ ਮਾਹੌਲ ਵਿਚ ਮਾਨਸਿਕ ਰੋਗ ਪੈਦਾ ਹੁੰਦਾ ਹੈ, ਜੋ ਉਹ ਉਸੇ ਤਰ੍ਹਾਂ ਹਰੇਗਾ ਤਾਂ ਮਰੀਜ਼ ਨੇ ਵਾਪਸ ਆਉਣਾ ਹੀ ਹੈ, ਉਹ ਤਾਂ ਨਹੀਂ ਬਦਲ ਸਕਦਾ।" ਮਰੀਜ਼ਾਂ ਦਾ ਸਰਵੇਖਣ ਕਰਕੇ ਦੇਖੋ ਮਹੀਨੇ ਦੇ ਕੁਲ ਮਰੀਜ਼ਾਂ ਵਿਚੋਂ ਅੱਸੀ ਫੀਸਦੀ ਪੁਰਾਣੇ ਮਰੀਜ਼ ਹੋਣਗੇ ਤੇ ਵੀਹ ਫੀਸਦੀ ਨਵੇਂ ਅਤੇ ਉਹ ਵੀ ਨਾਲ ਹੀ ਜੁੜਦੇ ਜਾਣਗੇ। ਨਵੇਂ ਮਰੀਜ਼ਾਂ ਵਿਚ ਵਾਧਾ ਹੋ ਰਿਹਾ ਹੈ ਕਿਉਂਕਿ ਜੋ ਸਭਿਆਚਾਰ ਸਾਰੀ ਦੁਨੀਆਂ ਵਿਚ ਪੈਦਾ ਹੋ ਰਿਹਾ ਹੈ ਉਹ ਮਾਨਸਿਕ ਰੋਗਾਂ ਦੀ ਵਾਲਾ ਨਹੀਂ ਹੈ। ਇਕ ਰਿਪੋਰਟ ਮੁਤਾਬਕ ਇਸ ਨਵੀਂ ਸਦੀ ਦੀ ਦੁਨੀਆਂ ਦੀ ਨੰਬਰ ਇਕ ਬੀਮਾਰੀ ਉਦਾਸੀ ਰੋਗ ਹੋਵੇਗੀ ਜਦੋਂ ਕਿ ਅੱਜ ਦਿਲ ਦੀਆਂ ਬੀਮਾਰੀਆਂ ਪਹਿਲੇ ਨੰਬਰ ਤੇ ਹਨ।

10. 'ਉਦਾਸੀ' ਤਾਂ ਇਕ ਲੱਛਣ ਹੈ, ਜਿਵੇਂ ਤੁਸੀਂ ਕਿਹਾ। ਇਸ ਦਾ ਮੂਲ ਕਾਰਨ ਤੁਸੀਂ ਕੀ ਸਮਝਦੇ ਹੋ?

ਉਦਾਸੀ ਰੋਗ ਦਾ ਮੂਲ ਕਾਰਨ ਸਮਝਣਾ ਹੋਵੇ ਤਾਂ ਇਹ ਕਹਿ ਸਕਦੇ ਹਾਂ ਕਿ - ਕਿਸੇ ਪਿਆਰੇ ਜਾਂ ਪਿਆਰੀ ਵਸਤੂ ਦਾ ਖੁੰਝ ਜਾਣਾ। ਹੁਣ ਤੁਸੀਂ ਇਸ ਗੱਲ ਤੋਂ ਅੰਦਾਜ਼ਾ ਲਾਉ ਕਿ ਮਨੁੱਖ ਨੇ ਕਿੰਨੀਆਂ ਹੀ ਪ੍ਰਾਪਤੀਆਂ ਕੀਤੀਆਂ ਹਨ। ਅਣਗਿਣਤ ਪ੍ਰਾਪਤੀਆਂ ਅਤੇ ਉਦਾਸੀ ਰੋਗ ਦਾ ਮੇਲ, ਇਕ ਵਿਰੋਧੀ ਗੱਲ ਹੀ ਹੈ ਜਾਂ ਕਹੀਏ ਕਿ ਇਹਨਾਂ ਪ੍ਰਾਪਤੀਆਂ ਰਾਹੀਂ ਕਿਤੇ ਕੁਝ ਖੁੰਝ ਗਿਆ ਹੈ, ਗੁੰਮ ਹੋ ਗਿਆ ਹੈ। ਅਚੇਤ ਮਨ ਵਿੱਚ, ਮਨੁੱਖ ਇਹਨਾਂ ਪ੍ਰਾਪਤੀਆਂ ਤੋਂ ਨਾ ਖੁਸ਼ ਹੈ ਅਤੇ ਜਿਸ ਖੁਸ਼ੀ ਦਾ ਪ੍ਰਗਟਾਵਾ ਉਹ ਖਾ, ਪਾ, ਹੰਡਾ ਕੇ ਕਰ ਰਿਹਾ ਹੈ, ਉਹ ਸਿਰਫ ਦਿਖਾਵਾ ਹੈ, ਬੇਖਲਾਪਣ ਹੈ। ਮਨੋਵਿਗਿਆਨੀ ਇਹਨਾਂ ਪ੍ਰਵਰਤੀਆਂ ਨੂੰ ਉਦਾਸੀ ਰੋਗ ਦਾ ਰੂਪ ਹੀ ਮੰਨਦੇ ਹਨ।

11. ਡਾਕਟਰੀ ਖੇਤਰ ਨਾਲ ਜੁੜੇ ਲੋਕ ਸੁਆਹ ਦੀਆਂ ਪੁਛੀਆਂ, ਹੱਥ ਰਬੋਲਿਆਂ ਤੇ ਜਾਦੂ-ਮੰਤਰਾਂ ਨਾਲ ਇਲਾਜ ਕਰਨ ਦਾ ਦਾਅਵਾ ਕਰਨ ਵਾਲੇ ਸਾਧ ਸਿਆਣਿਆਂ ਖਿਲਾਫ ਸੰਵਿਧਾਨਕ ਨਿਯਮਾਂ ਅਨੁਸਾਰ ਕਾਰਵਾਈ ਕਰਨ ਦੀ ਮੰਗ ਕਿਉਂ ਨਹੀਂ ਕਰਦੇ?

ਤੁਸੀਂ ਡਾਕਟਰੀ ਦੇ ਵਪਾਰੀਕਰਨ ਬਾਰੇ ਸਵਾਲ ਕੀਤਾ ਸੀ ਇਸ ਲਈ ਦਾ ਹੀ ਹਿੱਸਾ ਹੈ ਇਹ ਵੀ। ਵਪਾਰੀ ਕਦੇ ਕਿਸੇ ਨਾਲ ਨਹੀਂ ਵਿਗਾੜਦਾ। ਇਸ ਲਈ ਜਥੇਬੰਦਕ ਸੰਵਿਧਾਨਕ ਮੰਗ ਦਾ ਸਵਾਲ ਹੀ ਪੈਦਾਨਹੀਂ ਹੁੰਦਾ। ਨਾਲੇ ਜਿਉਂ ਜਿਉਂ ਵਿਅਕਤੀ ਜ਼ਿਆਦਾ ਪੜੀ ਜਾਂਦਾ ਹੈ, ਇਕਲਾ ਹੋਈ ਜਾਂਦਾ ਹੈ, ਜਥੇਬੰਦੀ ਦਾ ਸੰਕਲਪ ਹੀ ਨਹੀਂ ਰਹਿੰਦਾ ਉਸ ਵਿਚ। ਜੇ ਇਸ ਤਰ੍ਹਾਂ ਦੀ ਕੋਈ ਮੰਗ ਹੋਵੇਗੀ ਵੀ ਜਿਵੇਂ ਕਿ ਪਿੰਡਾਂ ਦੇ ਆਰ. ਐਮ. ਪੀ., ਡਾਕਟਰਾਂ ਤੋਂ ਹੀ ਸਿੱਖੇ ਪ੍ਰੈਕਟੀਸ਼ਨਰਾਂ ਖਿਲਾਫ ਹੋਵੇ ਹੀ ਤਾਂ ਉਸ ਵਿਚ ਵੀ ਹੁਣ ਉਹਨਾਂ ਸਾਹਮਣੇ ਆਪਣੇ ਖੇਤਰ ਵਿਚ ਘਾਟ ਹੁੰਦੀ ਲਗਦੀ ਹੈ ਕਿਉਂਕਿ ਐਮ.ਬੀ.ਬੀ.ਐਸ. ਡਾਕਟਰਾਂ ਦੀ ਵੱਧ ਰਹੀ ਗਿਣਤੀ ਕਾਰਨ, ਹੁਣ ਉਹਨਾਂ ਦੀ ਪਹੁੰਚ ਕਸਬਿਆਂ ਤੱਕ ਹੁੰਦੀ ਜਾ ਰਹੀ ਹੈ। ਆਪਣੀ ਮਾਰਕੀਟ ਦਾ ਖਤਰਾ ਹੈ। ਦਰਅਸਲ ਜੋ ਵਿਗਿਆਨਕ ਆਧਾਰ ਤੇ ਐਮ.ਬੀ.ਬੀ.ਐਸ. ਡਾਕਟਰਾਂ ਦੇ ਇਲਾਜ ਜਾਂ ਦਵਾਈ ਦੀ ਜਾਂਚ ਕੀਤੀ ਜਾਵੇ ਤਾਂ ਨੱਥੇ ਫੀਸਦੀ ਡਾਕਟਰ ਵਿਗਿਆਨਕ ਢੰਗ ਨਾਲ ਦਵਾਈਆਂ ਨਹੀਂ ਦਿੰਦੇ। ਬਰੀਕ ਮਤਲਬ ਟੀਕੇ ਲਗਾਉਣੇ, ਗੁਲੂਕੋਸ਼ ਦੀਆਂ ਬੋਤਲਾਂ ਚੜ੍ਹਾਉਣੀਆਂ ਤੇ ਕਈ ਕਈ ਦਵਾਈਆਂ ਇੱਕਠੀਆਂ ਸ਼ੁਰੂ ਕਰਨੀਆਂ ਆਦਿ ਇਸ ਦੇ ਪ੍ਰਮਾਣ ਨੇ। ਹੁਣ ਤਾਂ ਹੋਰ ਹੀ ਨਵਾਂ ਰੂਪ ਅਖਤਿਆਰ ਹੋ ਗਿਆ ਹੈ। ਮੈਂ ਕਿਹਾ ਕਰਦਾਂ, ਅੱਜ ਡਾਕਟਰੀ ਲਈ ਸਿਰਫ ਐਮ.ਬੀ.ਬੀ.ਐਸ. ਦਾ ਲੇਬਲ ਲੁੜੀਂਦਾ ਹੈ। ਮਰੀਜ਼ ਆਂਦਾ ਹੈ ਤਾਂ ਉਸ ਨੂੰ ਟੈਸਟਾਂ ਦੀ ਲਿਸਟ ਫੜਾ ਦਿੱਤੀ ਜਾਦੀ ਹੈ; ਖੂਨ, ਪੇਸ਼ਾਬ, ਅਲਟਰਾ-ਸਾਊਂਡ, ਕੈਂਟ-ਸਕੈਨ, ਐਮ ਆਰ. ਆਈ, ਈ.ਸੀ.ਜੀ., ਟੀ.ਐਮ.ਟੀ., ਈ.ਈ.ਜੀ., ਐਂਜੀਓਗ੍ਰਾਫੀ। ਇਸ ਦੇ ਨਾਲ ਹੀ ਡਾਕਟਰ ਕੋਲ ਬੀਮਾਰੀ ਦਾ ਨਾਂ ਪਹੁੰਚ ਜਾਂਦਾ ਹੈ ਤੇ ਉਸ ਤੋਂ ਪਹਿਲਾਂ ਹੀ ਮੋਡੀਕਲ ਰਿਪਰਜੇਂਟੇਟਿਵ ਬੈਠਾ ਹੁੰਦਾ ਹੈ ਜੋ ਜੁਜ਼ਾਰਿਸ਼ ਕਰਦਾ ਹੈ, ਤਰਲੇ ਕਢਦਾ, ਕਮਿਸ਼ਨ ਦਿੰਦਾ ਹੈ। ਡਾਕਟਰ ਸਿਰਫ ਐਮ.ਬੀ.ਬੀ.ਐਸ. ਦੇ ਲੇਬਲ ਹੋਣ ਦੇ ਸਿਰ 'ਤੇ ਮਰੀਜ਼ ਤੋਂ, ਟੈਸਟ ਲਿਬਰਟੀਆਂ ਤੋਂ, ਦਵਾਈ ਦੀਆਂ ਕੰਪਨੀਆਂ ਤੋਂ, ਕੈਮਿਸਟਾਂ ਤੋਂ ਆਪਣੇ ਕਮਿਸ਼ਨ/ਸ਼ੇਅਰ ਲੈਂਦਾ ਹੈ। ਅੱਜ ਕੋਈ ਨਵੇਕਲਾ ਹੀ ਡਾਕਟਰ ਹੋਵੇਗਾ ਜੋ ਆਪਣੀ 'ਕਲੀਨਿਕਲ ਸੈਸ' ਨਾਲ ਮਰੀਜ਼ ਦਾ ਇਲਾਜ ਕਰਦਾ ਹੋਵੇਗਾ।

ਤੁਸੀਂ ਹੱਥ ਰਬੋਲਿਆਂ, ਜਾਦੂ ਟੂਣਿਆਂ ਦੇ ਖਿਲਾਫ ਆਵਾਜ਼ ਬੁਲੰਦ ਕਰਨ ਦੀ ਗੱਲ ਕੀਤੀ ਹੈ, ਉਸ ਦਾ ਇਕ ਕਾਰਨ ਜਿੰਦਗੀ ਵਿਚ ਵੇਲੀ ਅਨਿਸ਼ਚਿਤਤਾ ਹੈ ਤੇ ਅਨਿਸ਼ਚਿਤਤਾ ਦਾ ਆਧਾਰ ਅਨਪੜ੍ਹਤਾ ਹੈ। ਸਾਨੂੰ ਪਤਾ ਹੈ ਕਿ ਬਲੱਡ ਪ੍ਰੈਸ਼ਰ ਦਾ ਕਿਸੇ ਕੋਲ ਕੋਈ ਇਲਾਜ ਨਹੀਂ। ਇਹ ਠੀਕ ਨਹੀਂ ਹੈ ਸਕਦੀ, ਕਾਬੂ ਵਿਚ ਰਹਿ ਸਕਦੀ ਹੈ। ਆਦਮੀ ਆਪਣੀ ਰੋਜ਼ਮਰਾ ਦੀ ਰੂਟੀਨ ਵਿਚ ਕੁਝ ਰੋਦਬਦਲ ਕਰਕੇ, ਕੁਝ ਖੁਰਾਕ ਨੂੰ ਸੁਧਾਰ ਕੇ ਜਾਂ ਕੋਈ ਇਕ ਅੱਧੀ ਗੱਲੀ ਖਾਕੇ, ਇਕ ਸਹਿਜ ਅਤੇ ਆਮ ਤੰਦਰੁਸਤ ਬੰਦੇ ਵਰਗੀ ਜਿੰਦਗੀ ਜੀ ਸਕਦਾ ਹੈ, ਪਰ ਇਹ ਸਭ ਕੁਝ ਸੌਂ ਕੇਂਟ? ਕੋਈ ਨਹੀਂ ਦੱਸਦਾ। ਮਰੀਜ਼ ਜੇ ਪੁੱਛੇ ਵੀ ਤਾਂ ਸਾਡੇ ਡਾਕਟਰਾਂ ਨੂੰ ਮੈਂ ਖੁਦ ਕਹਿੰਦੇ ਸੁਣਿਆ ਹੈ, "ਮੈਂ ਐਮ.ਬੀ.ਬੀ.ਐਸ. ਨੂੰ ਪੰਜ ਸਾਲ ਲਾਏ, ਇਕ ਸਾਲ ਟ੍ਰੇਨਿੰਗ, ਇਕ ਸਾਲ ਹਾਊਸ ਜਾਬ, ਤਿੰਨ ਸਾਲ ਐਮ.ਡੀ., ਪੰਦਰਾਂ ਸਾਲਾਂ ਦਾ ਤਜਰਬਾ ਤੇ ਤੂੰ ਕਹਿੰਦੇ ਮੈਂ ਤੇਨੂੰ ਪੰਜਾਂ ਮਿੰਟਾਂ ਵਿਚ ਸਮਝਾ ਦਿਆਂ? ਜਾ ਜੁਪਚਾਪ ਦਵਾਈ ਖਾ।" ਫਿਰ ਲੋਕ ਭਟਕਣਗੇ ਹੀ। ਡਾਕਟਰ ਬਦਲਣਗੇ। ਪੈਰੀ ਬਦਲਣਗੇ। ਦੇਸੀ, ਹੋਮਿਓਪੈਥੀ, ਚੁੰਬਕੀ, ਆਧੁਨਿਕ, ਬੰਸਾਂ ਵਿਚ ਮੁੱਦਗੀਆਂ ਤੇ ਫਿਰ ਹੱਥ ਹਥੇਲੇ ਤੇ ਜਾਦੂ ਟੂਣੇ। ਮੁੰਡਾ ਅਤੇ ਕੁੜੀ ਪੈਦਾ ਹੋਣ ਦੀ ਵਿਗਿਆਨਕ

ਪ੍ਰਕਿਰਿਆ ਨੂੰ ਸਮਝਣ ਵਾਲੇ ਖੁਦ ਤੁਰੇ ਫਿਰਦੇ ਹਨ ਮੰਦਰਾਂ, ਮਸੀਤਾਂ, ਡੇਰਿਆਂ ਵਿਚ। ਜੇ ਕਿਸੇ ਨੂੰ ਪੁੱਛ ਦੀ ਲਵੇ ਤਾਂ ਕਈ ਸੁਝਾਵਨ ਕਹਿਣਗੇ 'ਯਾਰ ਮੈਨੂੰ ਤਾਂ ਪਤਾ ਹੈ, ਪਰ ਪਰਿਵਾਰ ਵਾਲਿਆਂ ਨੂੰ ਜੇ ਤਸੱਲੀ ਹੁੰਦੀ ਹੋਵੇ ਤਾਂ ਕੀ ਹਰਜ ਹੈ। ਦੱਸ ਫਿਰ ਕੀ ਕਹੀਏ?' ਹੁਣ ਸਵਾਲ ਹੈ 'ਕੀ ਕਹੀਏ?' ਆਪਾਂ ਪਹਿਲਾਂ ਵੀ ਗੱਲ ਕੀਤੀ ਸੀ ਕਿ ਪੜ੍ਹਾਈ ਸਾਰੀ ਬੇਮਕਸਦ ਹੈ। ਜੇ ਘਰ ਵਿਚ ਇਕ ਪੜ੍ਹ ਗਿਆ ਤਾਂ ਉਸ ਦਾ ਫਰਜ ਬਣਦਾ ਹੈ ਕਿ ਉਹ ਸਮਝਾਵੇ, ਪਰ ਜੇ ਉਸਨੂੰ ਸਕੂਲ ਵਿਗਿਆਨਕ ਸੋਚ ਮਿਲੇ ਤਾਂ ਹੀ।

ਨਾਲੇ ਹੋਰ, ਕਿ ਕੌਣ ਮੰਗ ਕਰੇ ਇਹਨਾਂ ਖਿਲਾਫ ਜਦੋਂ ਸਿਆਸੀ ਲੋਕ, ਕਾਨੂੰਨ ਬਣਾਉਣ ਵਾਲੇ, ਪਾਲਸੀ ਮੇਕਰ, ਖੁਦ ਆਪਣਾ ਭਵਿੱਖ ਇਹਨਾਂ ਕੋਲ ਪੁਛਦੇ ਹਨ। ਕਹਿਣ ਦਾ ਮਤਲਬ ਜਿਹਨਾਂ ਨੇ ਮਾਰਗ ਦਰਸ਼ਕ ਬਣਨਾ ਹੈ, ਜਿਹਨਾਂ ਦੀ ਸਮਾਜ ਵਿਚ ਮਾਸ ਅਪੀਲ ਹੈ, ਉਹ ਖੁਦ ਇਹਨਾਂ ਡੇਰਿਆਂ ਤੇ ਜਾਂਦੇ ਹਨ। ਆਮ ਲੋਕ ਤਾਂ ਇਹਨਾਂ ਪਿੱਛੇ ਜਾਣਗੇ ਹੀ। ਸਹੀ ਗੱਲ ਤਾਂ ਇਹ ਹੈ ਕਿ ਕਹਿੰਦੇ ਕਹਾਉਂਦੇ 'ਮਾਰਗ ਦਰਸ਼ਕ' ਜਿਹਨਾਂ ਵਿਚ ਡਾਕਟਰ ਦੀ ਵੀ ਮਾਸ-ਅਪੀਲ ਹੁੰਦੀ ਹੈ, ਨਹੀਂ ਚਾਹੁੰਦੇ ਕਿ ਲੋਕ ਸਿੱਖੇ ਰਾਹ ਤੁਰਨ।

12. ਤੁਸੀਂ ਹੁਣ ਤੱਕ ਕਿੰਨੀਆਂ ਪੁਸਤਕਾਂ ਪੰਜਾਬੀ ਸਾਹਿਤ ਜਗਤ ਦੀ ਝੋਲੀ ਪਾ ਚੁੱਕੇ ਹੋ?

ਮੌਲਿਕ ਅਤੇ ਸੰਪਾਦਿਤ ਪੁਸਤਕਾਂ ਮਿਲਾ ਕੇ ਹੁਣ ਤੱਕ ਚਾਲੀ ਤੋਂ ਵੱਧ ਪੁਸਤਕਾਂ ਛਪ ਚੁੱਕੀਆਂ ਹਨ। ਸਿਹਤ ਅਤੇ ਮਨੋਵਿਗਿਆਨ ਸਬੰਧੀ - ਸਮਾਜ ਅਤੇ ਮਾਨਸਿਕ ਰੋਗਾਂ ਅਤੇ ਮਨ, ਮਾਹੌਲ ਮਨੋਰੋਗ, ਨਜ਼ੇ ਬੀਮਾਰ ਸਮਾਜ ਦਾ ਲੱਛਣ, ਸਿਹਤ ਅਤੇ ਵਹਿਮ ਭਰਮ, ਦਵਾਈਆਂ ਨੂੰ ਹਾਰ, ਆਦਿ ਸਿਹਤ ਦੀਆਂ ਗੱਲਾਂ ਤਹਿਤ ਸੁਗਰ ਰੋਗ ਨਾਲ ਸਿਹਤਮੰਦ ਜਿੰਦਗੀ, ਬਲੱਡਪ੍ਰੈਸ਼ਰ ਨੂੰ ਕਾਬੂ ਹੇਠ ਰੱਖੋ, ਏਡਜ਼ ਅਤੇ ਐਚ.ਵੀ. ਕੈਂਸਰ, ਸਿਹਤ ਕੀ ਹੈ? ਬਚਿਆਂ ਲਈ ਹਿਫਾਜ਼ਤੀ ਟੀਕੇ ਆਦਿ। ਮੌਲਿਕ ਸਾਹਿਤਕ ਪੁਸਤਕਾਂ ਵਿਚੋਂ ਤਿੰਨ ਪੁਸਤਕਾਂ ਕਵਿਤਾ ਦੀਆਂ ਹਨ। ਮੈਂ ਔਰਤ ਮ, ਸਿਰਫ ਏਕ ਦਿਨ, ਪਾਂਚਵੇਂ ਪਹਿਰ ਕੀ ਔਰਤ, ਮਿੰਨੀ ਕਹਾਣੀਆਂ ਦੀ ਪੁਸਤਕ ਬੋਝੀਆਂ, ਕਹਾਣੀਆਂ ਦੀ ਪੁਸਤਕ ਤਾਜ ਤੋਂ ਫੁਟਪਾਥ ਤੱਕ। ਇਕ ਵਾਰਤਕ ਦੀ ਪੁਸਤਕ ਹੈ ਇਕ ਕਿਤਾਬ ਦਾ ਜਨਮ। ਸੰਪਾਦਿਤ ਪੁਸਤਕਾਂ ਵਿਚੋਂ ਪੰਜਾਬ ਦੁਖਾਤ, ਵਹਿਮ ਭਰਮਾਂ ਦੇ ਖਿਲਾਫ, ਔਰਤ ਦੀ ਦੁਰਵਸਤੀ ਨੂੰ ਲੈ ਕੇ ਅਤੇ ਇਸੇ ਤਰ੍ਹਾਂ ਹੋਰ ਸਮਾਜਿਕ ਵਿਸ਼ਿਆਂ ਨੂੰ ਲੈ ਕੇ ਮਿੰਨੀ ਕਹਾਣੀਆਂ, ਕਹਾਣੀਆਂ, ਕਵਿਤਾਵਾਂ ਦੀਆਂ ਤਕਰੀਬਨ ਦੋ ਕੁ ਦਰਜਨ ਪੁਸਤਕਾਂ ਹਨ। ਭਗਤ ਸਿੰਘ ਵੀਰਵੀਂ ਸਦੀ ਦਾ ਮਹਾਂ-ਨਾਇਕ, ਲੁਸ਼ਨ ਰਚਨਾ ਪ੍ਰਕ੍ਰਿਆ ਬਾਰੇ, ਦੇਸ਼ ਅਤੇ ਆਤਮ ਨਿਰਭਰਤਾ ਲਈ ਵਿਗਿਆਨ ਆਦਿ ਕੁਝ ਹੋਰ ਕਿਤਾਬਾਂ ਹਨ। ਭਾਅ ਜੀ ਗੁਰਸ਼ਰਨ ਸਿੰਘ ਹੋਰਾਂ ਨਾਲ ਰਲ ਕੇ ਲੋਕ ਪੰਥੀ ਸਾਹਿਤ ਦੀ ਲੜੀ ਸ਼ੁਰੂ ਕੀਤੀ ਹੈ ਜਿਸ ਵਿਚ ਚੋਣਵੀਆਂ ਕਹਾਣੀਆਂ ਦੀ ਪੁਸਤਕ ਛਾਪੀ ਹੈ ਤੇ ਖੁਰਦੀਆਂ ਕੰਧਾਂ ਨਾਂ ਹੋਣ ਮਿੰਨੀ ਕਹਾਣੀਆਂ ਦੀ ਪੁਸਤਕ ਛਾਪੀ ਹੈ। ਮਾਸਿਕ ਪੱਤਰ 'ਚਿੱਤਕ' ਵੀ ਭਾਅ ਜੀ ਨਾਲ ਰਲ ਕੇ ਕੁੱਝ ਹੋਰ ਹਾਂ ਅਤੇ ਪਿਛਲੇ ਬਾਰਾਂ ਸਾਲਾਂ ਤੋਂ ਤ੍ਰੈਮਾਸਿਕ ਪਤ੍ਰਿਕਾ ਮਿੰਨੀ ਲਗਾਤਾਰ ਛਪ ਰਹੀ ਹੈ।

13. ਕੀ ਪੰਜਾਬੀ ਵਿਚ ਸਚਮੁੱਚ ਹੀ ਪਾਠਕਾਂ ਦੀ ਘਾਟ ਹੈ?

ਇਸ ਦਾ ਜੁਆਬ ਸਧਾਰਨ ਹਾਂ, ਜਾਂ ਨਾਂਹ ਨਹੀਂ ਹੋ ਸਕਦਾ। ਦੋਹਾਂ ਹਾਲਤਾਂ ਵਿਚ ਪਿਛੋਕੜ ਜਾਨਣ ਦੀ ਲੋੜ ਹੈ ਜਿਸ ਦਾ ਸੂਚੇਤ ਉਪਰਾਲਾ ਨਹੀਂ ਹੋਇਆ। ਟੀ.ਵੀ. ਅਤੇ ਕੈਸਟ ਇੰਡਸਟਰੀ ਇੰਨੀ ਵਧੀ ਹੈ, ਇਸ ਤੋਂ ਸਬਕ ਲਿਆ ਜਾ ਸਕਦਾ ਸੀ ਅਤੇ ਅਜੇ ਵੀ ਲਿਆ ਜਾ ਸਕਦਾ ਹੈ। ਪਾਠਕਾਂ ਦੀ ਘਾਟ ਤਾਂ ਇਸ ਦੀ ਆਮਦ ਤੋਂ ਪਹਿਲਾਂ ਹੀ ਮਹਿਸੂਸ ਹੋਣ ਲੱਗੀ ਸੀ। ਪਰ ਪਹਿਲਾ ਕਾਰਨ ਹੈ ਅੰਬਰ ਗਿਆਨ ਦੀ ਘਾਟ ਤੇ ਦੂਸਰੇ ਪਾਸੇ ਪੁਸਤਕਾਂ ਦਾ ਜ਼ਿਆਦਾ ਮੁੱਲ। ਪੁਸਤਕਾਂ ਦੇ ਪ੍ਰਚਾਰ ਦੀ ਘਾਟ ਹੋਣੀ ਵੀ ਇਕ ਕਾਰਨ ਹੈ, ਪਰ ਇਸ ਦੀ ਅਹਿਮੀਅਤ ਤਾਂ ਫਿਰ ਹੀ ਹੋਵੇਗੀ ਜੇ ਪੁਸਤਕਾਂ ਪਾਠਕਾਂ ਤੱਕ ਪਹੁੰਚਾਉਣ ਦਾ ਫਿਕਰ

ਹੋਵੇ। ਭਾਸ਼ਾ ਵਿਭਾਗ ਨੇ ਸਸਤੀਆਂ ਅਤੇ ਪ੍ਰਚਲਿਤ ਸਾਹਿਤ ਛਾਪਣ ਦੀ ਸ਼ੁਰੂਆਤ ਕੀਤੀ, ਪਰ ਨਾ ਕਿਤੇ ਪਹੁੰਚਾਈਆਂ ਨਾ ਪ੍ਰਚਾਰ ਕੀਤਾ। ਲੋਕਾਂ ਨੂੰ ਕਿਵੇਂ ਪਤਾ ਚੱਲੇ? ਕੋਸ਼ਟਾ ਪਿੰਡ ਪਿੰਡ ਮਿਲਦੀਆਂ ਹਨ। ਪੁਸਤਕਾਂ ਦੀਆਂ ਦੁਕਾਨਾਂ ਜਿਲ੍ਹਾ ਪੱਧਰ ਤੇ ਵੀ ਨਹੀਂ ਹਨ। ਸਵਾਲ ਇਹ ਵੀ ਹੈ ਕਿ ਆਠਕ ਪੈਦਾ ਕਿਥੋਂ ਹੋਣੇ ਹਨ ਅਸੀਂ ਕਦੀ ਨਹੀਂ ਵਿਚਾਰਿਆ। ਬੱਚਿਆਂ ਨੂੰ ਪੜ੍ਹਨ ਦੀ ਆਦਤ ਪਾਵਾਂਗੇ ਤਾਂ ਹੀ ਉਹ ਵੱਡੇ ਹੋ ਕੇ ਚੰਗੇ ਪਾਠਕ ਬਣਨਗੇ। ਪਰ ਵਿਰਲੇ ਹੀ ਮਾਪੇ ਹੋਣਗੇ ਜੋ ਆਪਣੇ ਬੱਚਿਆਂ ਨੂੰ ਸਿਲੇਬਸ ਤੋਂ ਬਾਹਰ ਕੁਝ ਪੜ੍ਹਨ ਲਈ ਪ੍ਰੇਰਿਤ ਕਰਦੇ ਹੋਣਗੇ। ਨਹੀਂ, ਸਗੋਂ ਭਿੜਕਣਗੇ। ਅੱਜ ਟੀ.ਵੀ. ਨੇ ਸਾਡੇ ਘਰ ਵਿਚ ਪ੍ਰਵੇਸ਼ ਕੀਤਾ ਹੈ। ਮਾਂ ਪਿਉ ਚਿੰਤਤ ਹਨ, ਪਰ ਇਸ ਤੋਂ ਰੋਕ ਕਿਉਂ ਨਹੀਂ ਲਾਉਂਦੇ। ਉਹਨਾਂ ਨੂੰ ਲਗਦਾ ਹੈ ਇਹ ਸੰਭਵ ਨਹੀਂ। ਫਿਰ ਉਹ ਪੁਸਤਕਾਂ ਪੜ੍ਹਨ ਦੀ ਚੇਤਕ ਵੀ ਤਾਂ ਲਾ ਸਕਦੇ ਸਨ/ਹਨ। ਉਸ ਵਿਚ ਸਗੋਂ ਫਾਇਦਾ ਹੈ ਕਿ ਮਾਪੇ ਖੁਦ ਵਿਸ਼ਿਆਂ ਦੀ ਚੋਣ ਕਰਕੇ ਲਿਆ ਸਕਦੇ ਹਨ। ਪਰ ਤਾਂ ਹੀ ਜੇ ਉਹਨਾਂ ਨੂੰ ਕਿਤਾਬਾਂ ਦੀ ਮਹੱਤਤਾ ਪਤਾ ਹੋਵੇ। ਬਾਲ ਸਾਹਿਤ ਦੀ ਵੀ ਘਾਟ ਹੈ। ਸਕੂਲਾਂ ਘਰਾਂ ਵਿਚ ਕੁਝ ਵਖਰਾ ਪੜ੍ਹਨ ਲਈ ਵਾਧੂ ਸਮਾ ਨਿਰਧਾਰਿਤ ਕਰਨ ਦੀ ਵੀ ਲੋੜ ਹੈ। ਮੇਰੇ ਬੱਚੇ ਜਿਸ ਸਕੂਲ ਵਿਚ ਪੜ੍ਹਦੇ ਹਨ, ਉਹਨਾ ਦੇ ਟਾਇਮ ਟੇਬਲ ਵਿਚ ਇਕ ਪੀਰੀਅਡ ਲਾਇਬ੍ਰੇਰੀ ਦਾ ਹੈ। ਇਸ ਤਰ੍ਹਾਂ ਹਫ਼ਤੇ ਵਿਚ ਇਕ ਵਾਰੀ ਇਕ ਕਲਾਸ ਜ਼ਰੂਰ ਲਾਇਬ੍ਰੇਰੀ ਜਾਂਦੀ ਹੈ। ਕਿਤਾਬ ਕਦਵਾਉਂਦੀ ਹੈ ਤੇ ਬੈਠ ਕੇ ਪੜ੍ਹਦੀ ਹੈ। ਇਸ ਤਰ੍ਹਾਂ ਦੇ ਹੋਰ ਉਪਰਾਲੇ ਲੀਕੇ ਜਾ ਸਕਦੇ ਹਨ।

14. ਪੰਜਾਬ ਦੀ ਤਰਕਸ਼ੀਲ ਲਹਿਰ ਤੇ ਗੁਰਸ਼ਰਨ ਭਾਜੀ ਨੇ ਪੁਸਤਕਾਂ ਨੂੰ ਆਮ ਲੋਕਾਂ ਤੱਕ ਪਹੁੰਚਾ ਕੇ 'ਪਾਠਕਾਂ ਦੀ ਘਾਟ' ਵਾਲੀ ਧਾਰਨਾ ਨੂੰ ਝੂਠਲਾਇਆ ਹੈ। ਤੁਸੀਂ ਇਸ ਵਿਚਾਰ ਨਾਲ ਸਹਿਮਤ ਹੋ?

ਇਹ ਵੀ ਇਕ ਉਪਰਾਲਾ ਹੈ। ਪਰ 'ਪਾਠਕਾਂ ਦੀ ਘਾਟ' ਵਾਲੀ ਗੱਲ ਨੂੰ ਝੂਠਲਾਉਣ ਲਈ ਹੋਰ ਉਪਰਾਲੇ ਕਰਨ ਦੀ ਲੋੜ ਹੈ। ਚੰਗੀਆਂ ਕਿਤਾਬਾਂ ਛਾਪਣ ਦੀ ਤੇ ਉਹਨਾਂ ਨੂੰ ਸੁਚੇਤ ਪੱਧਰ ਤੇ ਪ੍ਰਚਾਰ ਕਰਕੇ ਲੋਕਾਂ ਦੀ ਪਹੁੰਚ ਵਿਚ ਲਿਆਉਣ ਦੀ। ਪੈਸੇ ਪੱਖੋਂ ਵੀ ਅਤੇ ਪੁਸਤਕ ਲੱਭਣੇ ਪੱਖੋਂ ਵੀ। ਤੁਸੀਂ ਆਪਣੀ ਗੱਲ ਪਹੁੰਚਾਉਣੀ ਹੈ, ਉਸ ਦੇ ਤਰੀਕੇ ਲੱਭਣੇ ਪੈਣਗੇ। ਪੰਜਾਬ ਵਿਚ ਹੁਣ ਤਾਂ ਸਾਹਿਤਕ ਮੇਲਿਆਂ ਦੀ ਭਰਮਾਰ ਹੋ ਗਈ ਹੈ, ਖੇਡ ਮੇਲੇ ਅਤੇ ਧਾਰਮਿਕ ਮੇਲੇ ਵੀ ਲਗਦੇ ਹਨ। ਇਹਨਾਂ ਥਾਵਾਂ ਤੇ ਪੁਸਤਕਾਂ ਖਰੀਦਣ ਲਈ ਸਿਰਫ ਸਟਾਲ ਹੀ ਨਹੀਂ, ਸਗੋਂ ਪ੍ਰਚਾਰ ਵੀ ਹੋਵੇ। ਸਟੇਜ ਤੋਂ ਪੁਸਤਕਾਂ ਦੀਆਂ ਮਹੱਤਤਾ ਬਾਰੇ ਗੱਲ ਹੋਵੇ। ਭਾਵਾਤਮਕ ਅਪੀਲ ਹੋਵੇ। ਪਰ ਵਿਚ ਇਕ ਨਿੱਕੀ ਜਿਹੀ ਲਾਈਬ੍ਰੇਰੀ ਦਾ ਸੰਕਲਪ ਪੇਸ਼ ਹੋਵੇ। ਪਿੰਡਾਂ ਦੀਆਂ ਸਿਆਣੀਆਂ ਪੰਚਾਇਤਾਂ ਨੂੰ ਲਾਈਬ੍ਰੇਰੀਆਂ ਸਥਾਪਿਤ ਕਰਨ ਲਈ ਪ੍ਰੇਰਿਆ ਜਾਵੇ ਖਾਸ ਕਰ ਬੱਚਿਆਂ ਦੀ ਪਹੁੰਚ ਉੱਥੇ ਯਕੀਨੀ ਬਣਾਈ ਜਾਵੇ। ਜਿਥੇ ਸਕੂਲ ਹਨ, ਉਹਨਾਂ ਦੀਆਂ ਲਾਈਬ੍ਰੇਰੀਆਂ ਨੂੰ ਕਾਰਜਸ਼ੀਲ ਕੀਤਾ ਜਾਵੇ। ਹਰ ਗੋਲਾ ਵਰਤਿਆ ਜਾਵੇ ਤਾਂ ਜੋ ਪੁਸਤਕਾਂ 'ਆਦਤ ਦਾ ਹਿੱਸਾ' ਬਣਨ। ਯਕੀਨਨ ਇਸ ਵਿਚ ਸਮਾਂ ਲਗਦਾ ਹੈ ਪਰ ਇਹ ਕਾਰਜ ਐਥਾ ਨਹੀਂ। ਖਾਸ ਕਰ ਤਰਕਸ਼ੀਲ ਲਹਿਰ ਇਸ ਵੇਲੇ ਸੰਗਠਿਤ ਵੀ ਹੈ ਅਤੇ ਮਜ਼ਬੂਤ ਵੀ।

15. ਤੁਸੀਂ ਪੁਸਤਕਾਂ ਦਾ ਜੀਵਨ ਨੂੰ ਬਦਲਣ ਤੇ ਸਮਾਜ ਨੂੰ ਸੋਧ ਦੇਣ ਵਿੱਚ ਕਿੰਨਾ ਕੁ ਰੋਲ ਮੰਨਦੇ ਹੋ?

ਪੁਸਤਕਾਂ ਨੂੰ ਸਰਗਰਮ ਗਿਆਨ ਦਾ ਜਹੀਆ ਮੰਨਦਾ ਹਾਂ। ਮਤਲਬ ਇਹ ਕਿ ਪੁਸਤਕਾਂ ਰਾਹੀਂ ਤੁਸੀਂ ਆਪਣੀ ਮਰਜ਼ੀ ਦਾ ਅਧਿਐਨ ਕਰ ਸਕਦੇ ਹੋ। ਜੇ ਚਾਹੋ ਤੁਸੀਂ ਪੁਸਤਕਾਂ ਵਿਚੋਂ ਲੱਭ ਸਕਦੇ ਹੋ। ਦੂਸਰੀ ਗੱਲ ਪੁਸਤਕਾਂ ਜਾਂ ਕਹਿ ਲਈਏ ਬਬਦ ਅਚੇਤ ਮਨ ਦਾ ਹਿੱਸਾ ਬਣਦੇ ਨੇ ਤੇ ਹੌਲੀ ਹੌਲੀ ਉਹ ਤੁਹਾਡੀ ਸਖਸ਼ੀਅਤ ਵਿਚ ਸਮਾ ਜਾਂਦੇ ਹਨ। ਇਹ ਪ੍ਰਕ੍ਰਿਆ ਧੀਮੀ ਜ਼ਰੂਰ ਹੈ ਪਰ ਸਥਾਈ ਅਸਰ ਰੱਖਣ ਵਾਲੀ ਹੈ। ਟੀ.ਵੀ. ਵਿਚ ਤੁਹਾਡੇ ਹੱਥ ਵੱਸ ਕੁਝ ਨਹੀਂ ਹੁੰਦਾ। ਜੇ ਕੁਝ ਚੈਨਲ ਤੇ ਦਿਖਾਇਆ

ਜਾਂਦਾ ਹੈ ਉਹ ਤੁਹਾਨੂੰ ਦੇਖਣਾ ਪਵੇਗਾ। ਇਥੇ ਇਹ ਵੀ ਦਲੀਲ ਦਿੱਤੀ ਜਾਂਦੀ ਹੈ ਕਿ ਹੁਣ ਤਾਂ ਸੈਕੰਡੇ ਚੈਨਲ ਨੇ ਜੋ ਪਸੰਦ ਹੈ, ਉਹ ਦੇਖੋ। ਪਰ ਮੈਂ ਕਹਿੰਨਾ, ਤੁਸੀਂ ਜੋ ਮਰਜ਼ੀ ਚੈਨਲ ਲਗਾ ਲਵੋ, ਸਭ ਥਾਂ 'ਬੀਮ' ਇਕੋ ਹੀ ਹੈ।

16. ਤੁਸੀਂ ਤਰਕਸ਼ੀਲ ਵਿਚਾਰਾਂ ਨੂੰ ਕਿਵੇਂ ਤੱਕ ਮੰਨਦੇ ਹੋ (ਭਾਵ ਨਾਸਤਿਕ ਹੋ)?

ਤਰਕਸ਼ੀਲ ਅਤੇ ਵਿਗਿਆਨ, ਦੋ ਸਮਾਨਾਰਥੀ ਸ਼ਬਦ ਹਨ। ਮੈਂ ਵਿਗਿਆਨ ਦਾ ਵਿਦਿਆਰਥੀ ਹਾਂ। ਮਨੁੱਖੀ ਸਰੀਰ ਨੂੰ ਖੁਦ ਆਪਣੇ ਹੱਥਾਂ ਨਾਲ ਚੀਰ ਫਾੜ ਕੇ ਦੇਖਿਆ ਹੈ। ਫਿਰ ਜੀਉਂਦੇ ਮਰੀਜ਼ਾਂ ਨਾਲ ਹਸਪਤਾਲ ਵਿਚ ਸਿੱਖਿਆ ਅਤੇ ਲੋਕਾਂ ਦੀ ਨਬਜ਼ ਟੋਟੀ। ਸਮਾਜ ਸ਼ਾਸਤਰ ਵਿਚ ਐਮ.ਏ. ਕਰਨ ਮਗਰੋਂ ਜੋ ਬੋਝੀ ਬਹੁਤ ਸੋਝੀ ਵਧੀ ਅਤੇ ਮਨੁੱਖ ਦੇ ਵਿਵਹਾਰ ਤੇ ਚਲਣ ਬਾਰੇ ਸਮਝ ਆਈ ਤਾਂ ਰੱਬ ਦਾ ਸੰਕਲਪ ਬਿਲਕੁਲ ਗਾਇਬ ਹੋ ਗਿਆ ਜਾਂ ਕਹਿ ਲਈਏ ਕਿ ਇਸ ਤਰ੍ਹਾਂ ਦਾ ਗਿਆਨ ਕਿ ਰੱਬ ਮਨੁੱਖ ਦੀ ਪੈਦਾਵਾਰ ਹੈ। ਕਿਸੇ ਵੇਲੇ ਇਹ ਮਨੁੱਖ ਦੀ ਜ਼ਰੂਰਤ ਸੀ; ਪਰ ਸਮੇਂ ਦੇ ਨਾਲ ਇਹ ਰੱਬ ਦੀ ਕਾਢ, ਮਨੁੱਖ ਤੋਂ ਉਪਰ ਹੋ ਗਈ। ਤੁਸੀਂ ਅੱਜ ਦੇਖ ਲਵੋ, ਕੰਪਿਊਟਰ, ਜੋ ਕਿ ਮਨੁੱਖੀ ਪੈਦਾਵਾਰ ਹੈ, ਮਨੁੱਖ ਨੂੰ ਹੀ ਨੀਵਾਂ ਦਿਖਾਉਣ ਲਗ ਪਿਆ ਹੈ। ਕੋਈ ਵੀ ਇਸ ਗੱਲ ਨੂੰ ਸਹੀ ਤਰੀਕੇ ਨਾਲ ਪੇਸ਼ ਨਹੀਂ ਕਰਦਾ ਕਿ ਕੰਪਿਊਟਰ ਜਿੰਨਾ ਮਰਜ਼ੀ ਸ਼ਕਤੀਸ਼ਾਲੀ ਹੋ ਜਾਵੇ, ਮਨੁੱਖੀ ਦਿਮਾਗ ਦਾ ਮੁਕਾਬਲਾ ਨਹੀਂ ਕਰ ਸਕਦਾ। ਪਰ ਮਨੁੱਖੀ ਜਾਤ ਨੂੰ ਨਿਰਾਸ਼ ਕੀਤਾ ਜਾ ਰਿਹਾ ਹੈ, ਉਸ ਨੂੰ ਬੇਕਾਰ ਸਮਝਿਆ ਜਾ ਰਿਹਾ ਹੈ। ਇਹੀ ਸਥਿਤੀ ਰੱਬ ਦੀ ਹੋਂਦ ਨੂੰ ਲੋਕੋਂ ਹੋਈ ਹੈ। ਕਿਸੇ ਸਮੇਂ ਇਸ ਕਾਢ ਦੀ ਲੋੜ ਸੀ। ਪ੍ਰਕਿਰਤੀ ਦੀਆਂ ਆਵਾਜ਼ਾਂ, ਨਾ ਸਮਝੇ ਆਉਣ ਵਾਲੇ ਵਰਤਾਰਿਆਂ ਦਾ ਜੁਆਬ ਰੱਬ ਦੀ ਹੋਂਦ ਵਿਚੋਂ ਕੱਢਿਆ ਪਰ ਇਸ ਦੀ ਸਮਝ, ਰੱਬ ਦੀ ਹੋਂਦ ਅਤੇ ਲੋੜ ਦੇ ਪਿਛੋਕੜ ਦੀ ਵਿਗਿਆਨਕ ਆਧਾਰ ਤੇ ਲੋਕਾਂ ਤੱਕ ਨਹੀਂ ਪਹੁੰਚੀ ਜਾਂ ਕਹਿ ਲਈਏ ਕਿ ਸਵਾਰਥੀ ਲੋਕਾਂ ਨੇ ਪਹੁੰਚਾਈ ਨਹੀਂ। ਸਗੋਂ ਇਸ ਨੂੰ ਪ੍ਰਕਿਅਾਂ ਕਰਨ ਦੇ ਉਪਰਾਲੇ ਕੀਤੇ ਗਏ।

ਨਾਲ ਮੈਂ ਇੱਕ ਇਹ ਵੀ ਕਹਿਣਾ ਚਾਹੁੰਦਾ ਕਿ ਤਰਕਸ਼ੀਲਤਾ ਸਿਰਫ ਨਾਸਤਿਕ ਹੋਣ ਵਿਚ ਹੀ ਨਹੀਂ। ਇਸ ਦਾ ਆਧਾਰ ਵਿਆਪਕ ਹੈ। ਜ਼ਿੰਦਗੀ ਦੇ ਹਰ ਵਰਤਾਰੇ ਨੂੰ ਕਿੰਤੂ ਪ੍ਰੰਤੂ ਦੇ ਨਜ਼ਰੀਏ ਤੋਂ ਘੋਖਣਾ ਹੀ ਤਰਕਸ਼ੀਲਤਾ ਹੈ।

17. ਤੁਸੀਂ ਤਰਕਸ਼ੀਲ ਲਹਿਰ ਦਾ ਸਮਾਜ ਲਈ ਕੀ ਯੋਗਦਾਨ ਸਮਝਦੇ ਹੋ?

ਮੈਂ ਤੁਹਾਨੂੰ ਪਹਿਲਾਂ ਹੀ ਕਿਹਾ ਕਿ ਤਰਕਸ਼ੀਲ ਭਾਵ ਵਿਗਿਆਨਕ, ਵਿਗਿਆਨਕ ਭਾਵ ਸੱਚ ਨੂੰ ਉਜਾਗਰ ਕਰਨ ਵਾਲਾ। ਹੁਣ ਇਕ ਪਾਸੇ ਸੱਚ ਹੈ, ਦੂਸਰੇ ਪਾਸੇ ਭੱਬਲਭੂਸ਼ਾ। ਆਪਣੇ ਆਪ ਨੂੰ ਸਮਝਣਾ ਤੇ ਸਭ ਤੋਂ ਵੱਡੀ ਗੱਲ, ਜੋ ਨਹੀਂ ਸਮਝ ਰਹੇ ਜਾਂ ਨਹੀਂ ਸਮਝ ਸਕਦੇ, ਉਹਨਾਂ ਨੂੰ ਸਮਝਾਉਣਾ, ਸਭ ਤੋਂ ਵੱਧ ਮਹੱਤਵਪੂਰਨ ਹੈ। ਤਰਕਸ਼ੀਲ ਲਹਿਰ ਦਾ ਸਪਸ਼ਟ ਯੋਗਦਾਨ, ਇਕ ਅਧਿਐਨ ਤੋਂ ਪਤਾ ਲਗ ਸਕਦਾ ਹੈ ਕਿ ਪੰਜਾਬ ਦੇ ਲੋਕ ਬਾਕੀ ਰਾਜਾਂ ਨਾਲੋਂ ਘੱਟ ਅੰਪਵਿਸ਼ਵਾਸੀ ਹਨ। ਜਾਤ ਪਾਤ, ਅਛੂਤ ਦਾ ਸੰਕਲਪ ਵੀ ਪੰਜਾਬ ਵਿਚ ਐਨਾ ਤਿੱਖਾ ਨਹੀਂ, ਜੋ ਹੋਰ ਰਾਜਾਂ ਵਿਚ ਹੈ। ਇਹ ਕੀ ਹੈ? ਜਾਂ ਰਹੇ ਹਨ ਜਾਂ ਕਹਿ ਲਵੋ ਉਹਨਾਂ ਸਾਧਾਂ ਸੰਤਾਂ ਦੀ ਮਾਨਤਾ ਹੈ। ਪਰ ਇਸ ਦੇ ਕਾਰਨ ਸਾਡੇ ਸਮਾਜੀ-ਆਰਥਿਕ ਢਾਂਚੇ ਵਿਚ ਹਨ। ਉਹਨਾਂ ਦੀ ਪੜਤਾਲ ਕਰਨ ਦੀ ਲੋੜ ਹੈ। ਸਿਹਤ ਸੇਵਾਵਾਂ ਆਮ ਆਦਮੀ ਤੋਂ ਦੂਰ ਹੋ ਰਹੀਆਂ ਹਨ। ਪਿੰਡਾਂ ਵਿਚ ਡਿਸਪੈਂਸਰੀਆਂ ਦਾ ਜਾਲ ਹੈ, ਪਰ ਡਾਕਟਰ ਨਹੀਂ ਜਾਂਦੇ। ਜਾਂਦੇ ਹਨ ਤਾਂ ਉਥੇ ਰਹਿੰਦੇ ਨਹੀਂ। ਇਸ ਮਾਹੌਲ ਵਿਚ ਜੇ ਕਿਸੇ ਨੂੰ ਕੁਝ ਹੁੰਦਾ ਹੈ ਤਾਂ ਉਹ ਸਮਰਥਾ ਮੁਤਾਬਕ ਕੋਈ ਉਪਰਾਲਾ

ਕਰਦਾ ਹੈ, ਹੱਥ ਪੈਰ ਮਾਰਦਾ ਹੈ। ਅਚੇਤ ਮਨ ਵਿਚ ਕਿਤੇ ਉਸ ਨੂੰ ਲਗਦਾ ਹੈ ਕਿ ਉਸ ਨੇ ਵਾਰ ਲਾਈ, ਪਰ..... ਜਿਥੇ ਇਕ ਪਾਸੇ ਤਰਕਸ਼ੀਲ ਲਹਿਰ, ਬਾਬਿਆਂ/ਸੰਤਾਂ ਦੇ ਪੰਖੰਡ ਸਾਹਮਣੇ ਲਿਆਉਂਦੀ ਹੈ, ਉਥੇ ਲੋਕਾਂ ਲਈ ਬਦਲ ਪੇਸ਼ ਕਰਨ ਦੀ ਵੀ ਲੋੜ ਹੈ। ਲੋਕਾਂ ਨੂੰ ਰਾਹਤ ਕਿਵੇਂ ਮਿਲੇ ਡਾਕਟਰਾਂ ਦੀ ਪਿੰਡਾਂ ਤੱਕ ਪਹੁੰਚ ਨਹੀਂ, ਦੁਖੀ ਲੋਕਾਂ ਦੀ ਸ਼ਹਿਰੀ ਡਾਕਟਰ ਤੱਕ ਪਹੁੰਚ ਨਹੀਂ। ਇਸ ਵੇਲੇ ਵੀ ਕੁਝ ਕਦਮ ਪੁੱਟਣੇ ਚਾਹੀਦੇ ਹਨ।

18. ਵਿਸ਼ਵ ਸਿਹਤ ਸੰਸਥਾ ਅਨੁਸਾਰ ਕੇਵਲ ਬਿਮਾਰੀਆਂ ਤੋਂ ਮੁਕਤ ਹੋਣਾ ਹੀ ਚੰਗੀ ਸਿਹਤ ਨਹੀਂ, ਸਗੋਂ ਚੰਗੀ ਸਿਹਤ ਤੋਂ ਭਾਵ ਮਨੁੱਖ ਦੀ ਮੁਕੰਮਲ ਤੌਰ ਤੇ ਸਰੀਰਕ, ਮਾਨਸਿਕ ਤੇ ਸਮਾਜਿਕ ਤੰਦਰੁਸਤੀ ਹੈ। ਇਸ ਪ੍ਰੀਭਾਸ਼ਾ ਅਧੀਨ ਸਾਡੇ ਸਮਾਜ ਦੀ ਸਿਹਤ ਕਿਸ ਦਰਜੇ ਤੇ ਆਉਂਦੀ ਹੈ? ਭਾਵ ਸਾਡੇ ਲੋਕ ਇਸ ਪੱਖੋਂ ਕਿੰਨੇ ਕੁ ਤੰਦਰੁਸਤ ਹਨ?

ਇਸ ਪ੍ਰੀਭਾਸ਼ਾ ਨੂੰ ਇਕ ਆਦਰਸ਼ਕ ਪ੍ਰੀਭਾਸ਼ਾ ਮੰਨਿਆ ਗਿਆ ਹੈ। ਇਹ ਜ਼ਰੂਰੀ ਵੀ ਹੈ ਕਿ ਕੋਈ ਆਦਰਸ਼ ਮੰਨਿਆ ਜਾਵੇ ਤਾਂ ਹੀ ਉਸ ਦੀ ਪ੍ਰਾਪਤੀ ਹੋ ਸਕਦੀ ਹੈ। ਸਿਹਤ ਦੇ ਜੋ ਇਤਿਹਾਸਕ ਪੜਾਵਾਂ ਨੂੰ ਦੇਖੀਏ ਤਾਂ ਇਸ ਦੇ ਤਿੰਨ ਪੜਾਅ ਕਰੇ ਜਾ ਸਕਦੇ ਹਨ। ਮੌਤ ਤੋਂ ਡਰ, ਬੀਮਾਰੀ ਪ੍ਰਤੀ ਸੁਚੇਤਤਾ, ਸਿਹਤ ਪ੍ਰਤੀ ਜਾਗਰੂਕਤਾ। ਭਾਵ ਕਿਸੇ ਵੇਲੇ ਮਨੁੱਖ ਆਪਣੇ ਕਿਸੇ ਸਾਥੀ ਦੇ ਮਰਨ ਤੋਂ ਡਰਦਾ ਹੋਵੇਗਾ ਤੇ ਸੋਚਦਾ ਹੋਵੇਗਾ ਕਿ ਇਹ ਚਲਦਾ ਫਿਰਦਾ ਸਰੀਰ ਇਕੋਦਮ ਇਸ ਤਰ੍ਹਾਂ ਦਾ ਕਿਵੇਂ ਹੋ ਗਿਆ। ਫਿਰ ਹੌਲੀ ਹੌਲੀ ਬੀਮਾਰੀ ਪ੍ਰਤੀ ਸੁਚੇਤ ਹੋਇਆ। ਬੀਮਾਰੀ ਨੂੰ ਠੀਕ ਕਰਨ ਦਾ ਉਪਰਾਲਾ ਕੀਤਾ ਤੇ ਅੱਜ ਸਿਹਤ ਪ੍ਰਤੀ ਜਾਗਰੂਕਤਾ ਦਾ ਦੌਰ ਹੈ, ਮਤਲਬ ਮਨੁੱਖ ਚਾਹੁੰਦਾ ਹੈ ਕਿ ਉਹ ਤੰਦਰੁਸਤ ਰਹੇ। ਪਰ ਸਾਡੇ ਮੁਲਕ ਵਿੱਚ ਅੱਜ ਵੀ ਤਿੰਨੇ ਸਥਿਤੀਆਂ ਮੌਜੂਦ ਹਨ। ਕੋਈ ਮਰੀਜ਼ ਮਰਨ ਕਿਨਾਰੇ ਹੀ ਹਸਪਤਾਲ ਆਉਂਦੇ ਹਨ, ਕੋਈ ਬੀਮਾਰੀ ਦੀ ਗੰਭੀਰ ਸਥਿਤੀ ਵੇਲੇ। ਸਿਹਤਮੰਦ ਵਿਅਕਤੀ ਰੁਟੀਨ ਬਣਾਕੇ ਆਪਣੇ ਆਪ ਨੂੰ ਚੈਕ-ਅੱਪ ਕਰਵਾਏ ਇਹ ਤਾਂ ਟਾਵੀਂ ਵਿਰਲੀ ਗੱਲ ਹੈ। ਇਸ ਦ੍ਰਿਸ਼ ਦੇ ਵੀ ਕਾਰਨ ਹਨ। ਨਾਲੇ ਇਹ ਸਥਿਤੀ ਸਿਰਫ ਸਰੀਰਕ ਹਾਲਤ ਦੇ ਵਿਗਾੜ ਲਈ ਹੈ। ਮਾਨਸਿਕ ਅਤੇ ਸਮਾਜਿਕ ਤੰਦਰੁਸਤੀ ਦਾ ਸੰਕਲਪ ਤਾਂ ਅਜੇ ਸਾਡੇ ਸਮਾਜ ਲਈ ਬਹੁਤ ਪਰੇ ਦੀ ਗੱਲ ਹੈ। ਮਾਨਸਿਕ ਰੋਗਾਂ ਅਤੇ ਸਮਾਜਿਕ ਵਿਵਹਾਰ ਲਈ ਤਾਂ ਲੋਕਾਂ ਦੀ ਸਮਝ ਉਂਜ ਹੀ ਬੜੀ ਪੋਤਲੀ ਹੈ ਕਿ ਬੰਦਾ ਚੰਗਾ ਹੈ ਪਰ ਚਿਤਚਿਤਾ ਹੈ, ਮਾਤਾ ਜਿਹਾ ਵਹਿਮੀ ਹੋ ਗਿਆ ਹੈ, ਬੱਸ ਬੋਲਦਾ ਬਹੁਤ ਹੈ ਚੁਪਚਾਪ ਰਹਿੰਦਾ ਹੈ ਵਗੈਰਾ..... ਜੇ ਕੁਝ ਗੰਭੀਰ ਸਥਿਤੀ ਹੋ ਜਾਵੇ ਜਿਵੇਂ ਸਿਰ ਮਾਰਨ ਲੱਗ ਪਵੇ ਜਾਂ ਅਵਾ ਤਵਾ ਬੋਲਣ ਲੱਗ ਪਵੇ ਤਾਂ ਵੀ ਕਸਰ ਸਮਝ ਕੇ ਕਿਸੇ ਸਿਆਣੇ ਪਾਸ ਲੈ ਜਾਂਦੇ ਨੇ। ਸਮਾਜਿਕ ਸਿਹਤ ਦਾ ਸੰਕਲਪ ਹੈ ਸਮਾਜ ਵਿਚ ਸਥਾਈ ਅਤੇ ਸਿਹਤਮੰਦ ਸਬੰਧ। ਇਸ ਵਿਚ ਵਿਗਾੜ ਨੂੰ ਕੋਣ ਗੰਭੀਰਤਾ ਨਾਲ ਲੈਂਦਾ ਹੈ?

19. ਆਜ਼ਾਦੀ ਦੇ 52 ਸਾਲਾਂ ਬਾਅਦ ਵੀ ਲੋਕਾਂ ਵਿਚ ਸਿਹਤ ਸਬੰਧੀ ਜਾਗਰੂਕਤਾ ਕਿਉਂ ਨਹੀਂ ਆਈ?

ਆਪਾਂ ਇਸ ਬਾਰੇ ਕਾਫੀ ਵਿਸਥਾਰ ਵਿਚ ਗੱਲ ਕਰ ਚੁੱਕੇ ਹਾਂ। ਸਵਾਲ ਦੇ ਜਵਾਬ ਵਿਚ ਸਵਾਲ ਹੈ ਕਿ ਕੌਣ ਲਿਆਵੇ ਜਾਗਰੂਕਤਾ ਤੁਸੀਂ ਤਰਕਸ਼ੀਲ ਲਹਿਰ ਰਾਹੀਂ, ਪੁਸਤਕਾਂ ਅਤੇ ਅਮਲੀ ਕਾਰਜ ਰਾਹੀਂ, ਜੋ ਕੁਝ ਕਰ ਰਹੇ ਹੋ, ਬਹੁਤ ਹੀ ਵਧੀਆ ਹੈ। ਪਰ ਤੁਹਾਡੇ ਮੁਕਾਬਲੇ ਵਿਚ ਟੀ ਵੀ ਅਤੇ ਹੋਰ ਮਾਧਿਅਮ ਜੋ ਪ੍ਰਚਾਰ ਕਰ ਰਹੇ ਨੇ, ਉਹ ਕੀ ਹੈ? ਸਾਡੀਆਂ ਸਾਰੀਆਂ ਫਿਲਮਾਂ ਆਮ ਸੀਰੀਅਲਾਂ ਵਿਚ ਰੱਬ ਦੀ ਮਹੱਤਤਾ ਦਾ ਜ਼ਿਕਰ ਹੁੰਦਾ ਹੈ ਜੋ ਕਿਤੇ ਕੋਈ ਨਾਇਕ ਗਾਲ੍ਹਾਂ ਕਢਦਾ ਵੀ ਹੈ ਤਾਂ ਅੰਤ ਤੇ ਮਾਫੀ ਮੰਗਦਾ ਹੈ। ਆਜ਼ਾਦੀ ਦੇ ਪੰਜਾਹ ਸਾਲ ਬਾਅਦ ਵੀ ਅੱਧੀ ਆਬਾਦੀ ਅਨਪੜ੍ਹ ਹੈ। ਜੇ ਪੜ੍ਹੇ ਲਿਖੇ ਹਨ, ਅੱਖਰ ਦੀ ਸਾਰਥਿਕਤਾ ਤੋਂ ਅਨਜਾਣ ਹਨ। ਸਾਖਰਤਾ ਪ੍ਰੋਗਰਾਮਾਂ ਵਿਚ ਕੰਮ ਕਰਦਿਆਂ, ਲੋਕਾਂ

ਦਾ ਪਹਿਲਾ ਸਵਾਲ ਹੁੰਦਾ ਸੀ। ਹੁਣ ਪੜ੍ਹ ਕੇ ਕੀ ਕਰਨਾ ਹੈ? ਪੜ੍ਹ ਕੇ ਕੀ ਡੀ.ਸੀ. ਲੱਗ ਜਾਂਗੀ।

ਸਿਹਤ ਵਿਭਾਗ ਵਿਚ ਇਕ ਖਾਸ ਵਿੰਗ ਹੈ ਲੋਕਾਂ ਨੂੰ ਸਿਹਤ ਪ੍ਰਤੀ ਜਾਗਰੂਕ ਕਰਨ ਲਈ। ਗਜਟਿਡ ਪੋਸਟਰ ਹੈ - ਐਮ.ਈ.ਆਈ. ਓ. ਭਾਵ 'ਮਾਸ ਐਂਜ਼ੋਕੋਸ਼ਨ ਐਂਡ ਇਨਫਰਮੇਸ਼ਨ ਆਫੀਸਰ'। ਹਰ ਮੁਢਲੇ ਸਿਹਤ ਕੇਂਦਰ ਤੇ ਇਕ ਬੀ.ਈ.ਈ. ਹੈ। ਉਹਨਾਂ ਦਾ ਕੰਮ ਹੈ ਪਿੰਡ ਪਿੰਡ ਪ੍ਰਦਰਸ਼ਨੀਆਂ ਲਾਉਣਾ, ਬੀਮਾਰੀ ਪ੍ਰਤੀ ਪਿੰਡ ਦੇ ਲੋਕਾਂ ਨਾਲ ਮਿਲ ਕੇ ਗੱਲ ਕਰਨੀ, ਇਸ ਸਬੰਧੀ ਕੰਪ ਲਾਉਣੇ। ਪਰ ਸਰਕਾਰੀ ਸੰਸਥਾਵਾਂ ਦੀ ਕਾਰਗੁਜ਼ਾਰੀ ਤੋਂ ਤਾਂ ਹੁਣ ਸਭ ਵਾਕਿਫ਼ ਨੇ।

20. ਤੁਸੀਂ ਗੁਰਸ਼ਰਨ ਭਾਜੀ ਨਾਲ ਮਿਲ ਕੇ ਸਮਾਜਿਕ ਬਰਾਬਰੀ ਲਈ ਚਿੰਤਨ ਮੰਚ ਲਈ ਸਰਗਰਮੀਆਂ ਵੀ ਕਰਦੇ ਹੋ, ਤੁਸੀਂ ਆਪਣੇ ਜੀਵਨ ਦਾ ਕੀ ਉਦੇਸ਼ ਮਿਥਿਆ ਹੈ?

ਉਦੇਸ਼ ਦੀ ਗੱਲ ਤਾਂ ਸਾਰੀ ਗੱਲਬਾਤ ਤੋਂ ਸਪਸ਼ਟ ਹੋ ਗਈ ਹੋਵੇਗੀ। ਜੇ ਮੈਂ ਸੋਚਦਾ ਉਹੀ ਕਰਨ ਦੀ ਕੋਸ਼ਿਸ਼ ਕਰਦਾ। ਉਦੇਸ਼ ਇਕੋ ਹੀ, ਜੋ ਸਭ ਦਾ ਹੋਣਾ ਚਾਹੀਦਾ ਹੈ, ਘੱਟ ਘੱਟ ਉਸ ਦਾ ਜੋ ਆਪਣੀ ਸੋਚ ਵਿਚ ਸਪਸ਼ਟ ਹੈ ਕਿ ਮਨੁੱਖੀ ਜ਼ਿੰਦਗੀ ਨੂੰ ਜਿਉਣ ਜੋਗਾ ਬਣਾਉਣਾ ਹੈ। ਮੈਡੀਕਲ, ਮਨੋਵਿਗਿਆਨ ਅਤੇ ਸਮਾਜ ਸ਼ਾਸਤਰ ਦੀ ਪੜ੍ਹਾਈ ਦੇ ਤਹਿਤ ਇਕ ਧਾਰਨਾ ਬਣੀ ਕਿ ਮਨੁੱਖੀ ਪੇਟ ਦੀ ਸਮਰਥਾ ਚਾਰ ਜੋ ਗ੍ਰਾਮ ਖਾਣ ਦੀ ਹੈ। ਹੁਣ ਚਾਹੇ ਦਾਲ ਫੁਲਕਾ ਬਣਾ ਕੇ ਖਾ ਲਵੋ ਤੇ ਚਾਹੇ ਛੱਤੀ ਖਾਣੇ। ਜੇ ਅਸੀਂ ਮਨੁੱਖਤਾ ਨੇ ਵਿਕਾਸ ਕੀਤਾ ਹੈ ਤਾਂ ਉਹ ਖੁਰਾਕ ਵਿਚ ਘੱਟ ਪਲੇਟ ਵਿਚ ਵੱਧ ਹੈ। ਪਹਿਲੀ ਪਲੇਟ ਮਨੁੱਖੀ ਹੱਥ ਸੀ। ਫਿਰ ਪੱਤੇ (ਪੱਤਲ), ਫਿਰ ਲੋਹੇ ਦੀ ਆਮਦ ਨਾਲ ਲੋਹਾ ਸਟੀਲ ਤੇ ਫਿਰ ਚਲ ਸੋ ਚਲ। ਪੇਟ ਉਹੀ ਹੈ, ਪਲੇਟ ਬਦਲੀ ਹੈ ਭਾਵ ਚੀਜ਼ ਪਰਿਸ਼ਨ ਵਿਚ ਮਾਰਿਹ ਹੋਣਾ। ਦਿਖਾਵੇ ਵਿਚ ਅਤੇ ਇਸੇ ਨਾਲ ਹੀ ਵੱਡੇ ਛੋਟੇ ਦਾ ਰੁਤਬਾ ਜੋੜ ਲਿਆ ਹੈ। ਗੱਲ ਹੈ ਕਿ ਅੱਜ ਮਨੁੱਖ ਦੀ ਸਮਰਥਾ ਤੇ ਕੋਈ ਕਿੰਤੂ ਨਹੀਂ। ਸਵਾਲ ਸਿਰਫ਼ ਬਰਾਬਰੀ ਦਾ ਹੈ। ਜੇ ਧਰਤੀ ਦਾ ਕੁਲ ਸਰਮਾਇਆ ਬਰਾਬਰ ਵੰਡ ਲਿਆ ਜਾਵੇ ਤਾਂ ਧਰਤੀ ਤੇ ਕੋਈ ਦੁਖੀ ਨਾ ਹੋਵੇ।

ਉਦੇਸ਼ ਸਿਰਫ਼ ਸਮਾਜਿਕ ਬਰਾਬਰੀ ਦਾ ਵਿਗਿਆਨਕ ਆਧਾਰ ਸਮਝਾਉਣ ਦੀ ਹੈ। ਸਭ ਬਰਾਬਰ ਨੇ। ਬਰਾਬਰੀ ਦੀਆਂ ਗੱਲਾਂ ਗੁਰੂਆਂ ਨੇ ਵੀ ਕੀਤੀਆਂ। ਸਿੱਤ ਕਬੀਰ, ਰਵੀਦਾਸ ਹੋਰਾਂ ਨੇ ਵੀ। 'ਮਾਨਸ ਕੀ ਜਾਤ ਸਭੇ ਏਕ ਪਹਿਚਾਨਬੋ', 'ਏਕ ਨੂਰ ਸੇ ਸਭ ਜਗ ਉਪਜੇ ਕੇ ਭਲੇ ਕੇ ਮੰਦੇ' ਪਰ ਇਹ ਅਧਿਆਤਮਕ ਫਲਸਫੇ ਤੋਂ ਹੈ। ਇਸ ਫਲਸਫੇ ਵਿਚ ਕਈ 'ਦੁਸ਼ਵਾਰੀਆਂ' ਨੇ। ਅਸੀਂ ਕਹਿੰਦੇ ਹਾਂ ਸਭ ਦੀ ਸਰੀਰਕ ਕਾਰਜ ਪ੍ਰਣਾਲੀ, ਬਣਤਰ, ਖੂਨ, ਮਾਸ, ਹੱਡੀਆਂ, ਦਿਮਾਗ ਸਭ ਇਕੋ ਜਿਹਾ ਹੈ। ਔਰਤ ਮਰਦ ਦੇ ਕਾਰਜ ਵੱਖਰੇ ਨੇ। ਵਖਰੇਵਾਂ ਅਤੇ ਦਾ ਬਰਾਬਰੀ ਦੇ ਅਲੱਗ ਪਹਿਲੂ ਨੇ। ਜੇ ਨਾ ਬਰਾਬਰੀ ਪੈਦਾ ਅਸੀਂ ਕੀਤੀ ਹੈ, ਫਿਰ ਇਸਨੂੰ ਖਤਮ ਵੀ ਆਪਾਂ ਰਲ ਮਿਲ ਕੇ ਕਰਨਾ ਹੈ। ਪੜ੍ਹਾਈ ਵਿਚ ਬਰਾਬਰੀ ਦੀ ਮੰਗ ਕੋਈ ਵੀ ਬੱਚਾ ਹੋਵੇ ਉਹਨਾਂ ਲਈ ਇਕੋ ਕਿਤਾਬਾਂ, ਇਕੋ ਜਿਹਾ ਸਿਲੇਬਸ ਹੋਵੇ, ਧੀ ਪੁੱਤ ਨੂੰ ਪਾਲਣ ਵਿਚ ਬਰਾਬਰੀ, ਪਤੀ ਪਤਨੀ ਦੇ ਹੱਕਾਂ ਵਿਚ ਬਰਾਬਰੀ ਦੀ ਗੱਲ। ਬਰਾਬਰੀ ਅੱਜ ਸਮੇਂ ਦੀ ਲੋੜ ਹੈ ਤੇ ਇਸ ਤੋਂ ਬਿਨਾਂ ਹੋਰ ਕੋਈ ਰਾਹ ਨਹੀਂ ਵਿਕਾਸ ਦਾ। ਨਹੀਂ ਤਾਂ ਸਮਾਜਿਕ ਅਸਥਿਰਤਾ ਦਾ ਹੋਣਾ ਲਾਜ਼ਮੀ ਹੈ।

21. 'ਤਰਕਸ਼ੀਲ' ਦੇ ਪਾਠਕਾਂ ਦੇ ਨਾਂ ਕੋਈ ਸੰਦੇਸ਼?

ਸੰਦੇਸ਼। ਦਰਅਸਲ ਮੈਂ ਅਜੇ ਆਪਣੇ ਆਪ ਨੂੰ ਇਸ ਕਾਬਲ ਨਹੀਂ ਸਮਝਦਾ। ਫਿਰ ਵੀ ਜੇ ਤੁਸੀਂ ਕਹਿੰਦੇ ਹੋ ਤਾਂ ਮੁਖਤਸਰ ਜਿਹੀ ਗੱਲ ਹੈ ਤਰਕਸ਼ੀਲ ਲੋਕ ਤਾਂ ਜ਼ਰੂਰ ਹੀ ਆਪਣੀ ਜ਼ਿੰਦਗੀ ਵਿਚ ਰਹਿਣੀ ਬਹਿਣੀ, ਕਹਿਣੀ ਕਰਨੀ ਵਿਚ ਇਕਸੁਰਤਾ ਲਿਆਉਣ ਦੀ ਕੋਸ਼ਿਸ਼ ਕਰਨ। ਇਹ ਸਮਾਜ ਲਈ ਬਹੁਤ ਵੱਡੇ ਕਾਰਜ ਦੀ ਸ਼ੁਰੂਆਤ ਹੋਵੇਗੀ।

ਦੁਖ ਸੁਖ ਦਾ ਸੰਕਲਪ - ਈਸ਼ਵਰਵਾਦੀ ਮੱਤ ਦੀ ਪੜਚੋਲ

ਭੂਰਾ ਸਿੰਘ ਮਹਿਮਾ ਸਰਜਾ

ਦੁੱਖ ਸੁੱਖ ਦਾ ਅਨੁਭਵ ਮਨੁੱਖ ਨੂੰ ਹੀ ਨਹੀਂ ਸਗੋਂ ਸਾਰੇ ਜੀਵਤ ਜਗਤ ਨੂੰ ਹੈ। ਇਸ ਵਿੱਚ ਸਾਰੇ ਜੀਵ ਜੰਤੂ ਤੇ ਮਨੁੱਖ ਆਉਂਦੇ ਹਨ। ਜੀਵਤ ਜਗਤ ਵਿੱਚ ਸੁੱਖ ਤੇ ਦੁੱਖ ਸਰਬ-ਵਿਆਪਤ ਹਨ। ਸੁੱਖ ਦਾ ਦੂਸਰਾ ਪੱਖ ਦੁੱਖ ਹੈ। ਹਰ ਪ੍ਰਾਣੀ ਦੁੱਖ ਤੋਂ ਸੁੱਖ ਵੱਲ ਜਾਣਾ ਲੋਚਦਾ ਹੈ। ਦੁੱਖ ਤੇ ਸੁੱਖ ਨੂੰ ਨਿਖੇੜਨ ਵਾਲੀ ਕੋਈ ਰੇਖਾ ਨਹੀਂ ਹੈ। ਇਹ ਅੰਤਰ ਸੰਬੰਧਤ ਹੁੰਦੇ ਹਨ। ਜਦ ਸਾਨੂੰ ਕੋਈ ਦੁੱਖ ਹੁੰਦਾ ਹੈ ਤਾਂ ਅਸੀਂ ਉਸਦੇ ਕਾਰਨਾਂ ਨੂੰ ਲੱਭ ਕੇ ਅਤੇ ਉਹਨਾਂ ਨੂੰ ਦੂਰ ਕਰਕੇ ਸੁਖ ਤੱਕ ਪਹੁੰਚ ਸਕਦੇ ਹਾਂ।

ਜਿਵੇਂ ਕੋਈ ਕਿਸੇ ਚੀਜ਼ ਦੇ ਅਭਾਵ 'ਚ ਦੁਖੀ ਹੈ ਜਦ ਉਹ ਮਿਲ ਜਾਂਦੀ ਹੈ ਤਾਂ ਸੁਖ ਦਾ ਅਨੁਭਵ ਕਰਦਾ ਹੈ। ਪਰ ਜਦ ਉਹ ਚੀਜ਼ ਦੁਬਾਰਾ ਖੁੱਸ ਜਾਂਦੀ ਹੈ ਤਾਂ ਫਿਰ ਉਸ ਦੇ ਖੁੱਸ ਜਾਣ ਨਾਲ ਦੁੱਖ ਸ਼ੁਰੂ ਤੋਂ ਜਾਂਦਾ ਹੈ।

ਇਸ ਦੁੱਖ ਤੇ ਸੁੱਖ ਦੇ ਸਵਾਲ ਤੇ ਹੀ ਈਸ਼ਵਰਵਾਦੀ ਅਤੇ ਅਨਈਸ਼ਵਰਵਾਦੀ ਚਿੰਤਨ ਕਰਦੇ ਰਹੇ ਹਨ। ਦੁੱਖਾਂ ਨੂੰ ਜਾਨਣ ਲਈ ਇਹ ਜ਼ਰੂਰੀ ਹੈ ਕਿ ਇਹ ਦੇਖਿਆ ਜਾਵੇ ਦੁੱਖ ਕੀ ਹੈ? ਦੁੱਖ ਕਿਉਂ ਹੁੰਦਾ ਹੈ ਅਤੇ ਇਸ ਨੂੰ ਕਿਵੇਂ ਦੂਰ ਕੀਤਾ ਜਾਵੇ।

ਮਨੁੱਖ ਇਸ ਦੇ ਉਤਰ ਲੱਭਦਾ ਰਿਹਾ ਹੈ ਅਤੇ ਉਤਰ ਲੱਭਦਾ ਰਹੇਗਾ। ਇਹੀ ਕਹਾਣੀ ਸਾਡੇ ਚਿੰਤਨ ਦਾ ਵਿਸ਼ਾ ਹੈ ਕਿ ਈਸ਼ਵਰਵਾਦੀ ਇਸ ਦੀ ਕਿਵੇਂ ਵਿਆਖਿਆ ਕਰਦੇ ਹਨ। ਮਨੁੱਖ ਦੇ ਕੁਦਰਤ ਨੂੰ ਸਮਝਣ ਲਈ ਸੰਘਰਸ਼ 'ਚ ਈਸ਼ਵਰਵਾਦੀ ਤੇ ਅਨਈਸ਼ਵਰਵਾਦੀ ਸੰਗ ਸੰਗ ਰਹੇ ਹਨ। ਪਰ ਸਹੀ ਤਰਕਪੂਰਨ ਵਿਚਾਰ ਹੀ ਹਨ ਜਿਹਨਾਂ ਨੇ ਮਨੁੱਖਤਾ ਦੇ ਹਨੇਰੇ ਰਾਹ ਰੋਸ਼ਨ ਕੀਤੇ ਹਨ। ਅਸੀਂ ਇਸ ਲੇਖ ਵਿੱਚ ਦੁੱਖਾਂ ਬਾਰੇ ਈਸ਼ਵਰਵਾਦੀਆਂ ਦੀਆਂ ਮਨੁੱਖੀ ਦਲੀਲ ਯੁਕਤ ਅਲੋਚਨਾ ਕਰਾਂਗੇ। ਦੁੱਖਾਂ ਤੋਂ ਛੁਟਕਾਰਾ ਕਿਉਂ ਜ਼ਰੂਰੀ ਹੈ?

ਮੁੱਢ ਕਦੀਮ ਤੋਂ ਹੀ ਮਨੁੱਖ ਦੁੱਖ ਤੋਂ ਸੁੱਖ ਵੱਲ ਸਫਰ ਕਰਦਾ ਆਇਆ ਹੈ। ਮਨੁੱਖ ਦੀਆਂ ਸਮੱਸਿਆਂ ਕੋਸ਼ਿਸ਼ਾਂ ਇਸੇ ਪਾਸੇ ਵੱਲ ਹੀ ਹੁੰਦੀਆਂ ਹਨ ਕਿਉਂਕਿ ਲਗਾਤਾਰ ਮੌਜੂਦ ਦੁੱਖ ਜੀਵਨ ਦੀ ਸਮਰੱਥਾ ਅਤੇ ਸਿਰਜਣਾਤਮਿਕ ਸ਼ਕਤੀ ਨੂੰ ਘੱਟ ਕਰਦਾ ਹੈ। ਸਾਰੇ ਧਰਮਾਂ ਨੇ ਹੀ ਦੁੱਖਾਂ ਤੋਂ ਛੁਟਕਾਰੇ ਦੇ ਢੰਗ ਦੱਸੇ ਹਨ। ਸੁਰਗ, ਸੁੱਖ ਦੇ ਲਾਲਚ 'ਚ ਸਿਰਜ ਲਿਆ ਹੈ। ਨਰਕ ਦੁੱਖ ਦੇ ਡਰ 'ਚੋਂ ਸਿਰਜ ਲਿਆ। ਪੁਨਰ ਜਨਮ, ਆਤਮਾ ਦੀ ਅਮਰਤਾ 'ਚ ਪੈਦਾ ਕਰ ਲਿਆ। ਦੁੱਖ ਤੋਂ ਛੁਟਕਾਰੇ ਦਾ ਈਸ਼ਵਰ ਵਾਦੀ ਹੱਲ ਕੀ ਹੈ ਇਸ ਬਾਰੇ ਅਸੀਂ ਅੱਗੇ ਚਰਚਾ ਕਰਾਂਗੇ। ਪਰ ਹੁਣ ਅਸੀਂ ਦੇਖਦੇ ਹਾਂ ਕਿ ਦੁੱਖ ਕੀ ਹੈ ਤੇ ਕਿੰਨੇ ਕਿਸਮ ਦੇ ਹਨ?

ਦੁੱਖ ਕੀ ਹੈ ਬਾਰੇ ਚਰਚਾ ਇਸ ਲੇਖ ਦੇ ਪਹਿਲੇ ਪਹਿਰੇ 'ਚ ਸੰਖੇਪ ਵਿੱਚ ਕਰ ਲਈ ਹੈ ਹੁਣ ਦੇਖੀਏ ਦੁੱਖ ਕਿੰਨੇ ਕਿਸਮ ਦੇ ਹਨ। ਇਹਨਾਂ ਨੂੰ ਆਮ ਤੌਰ ਤੇ ਚਾਰ ਕਿਸਮ ਦੇ ਮੰਨ ਸਕਦੇ ਹਾਂ।

1. ਕੁਦਰਤੀ
2. ਸਰੀਰਕ
3. ਮਾਨਸਿਕ
4. ਸਮਾਜਿਕ

ਅਸੀਂ ਦੁੱਖਾਂ ਨੂੰ ਦੂਰ ਕਰਨ ਲਈ ਉਹਨਾਂ ਦੁੱਖਾਂ ਦੇ ਕਾਰਨਾਂ ਦੀ ਜਾਂਚ ਕਰਕੇ ਉਹਨਾਂ ਨੂੰ ਮਿਟਾ ਸਕਦੇ ਹਾਂ। ਦੁੱਖ ਕਿਉਂਕਿ ਜੀਵਨ ਨੂੰ ਸ਼ਕਤੀ ਹੀਣ ਕਰਦਾ ਹੈ ਇਸ ਕਰਕੇ ਮਿਟਾਏ ਜਾਣ ਯੋਗ ਹੈ। ਮਨੁੱਖੀ

ਇਤਿਹਾਸ ਇਸ ਗੱਲ ਦਾ ਗਵਾਹ ਹੈ ਕਿ ਉਸਨੇ ਹਰ ਕਿਸਮ ਦੇ ਦੁੱਖ ਤੋਂ ਜਿੱਤ ਹਾਸਲ ਕਰਨ ਲਈ ਸੰਘਰਸ਼ ਕੀਤਾ ਹੈ ਜੋ ਅਜੇ ਵੀ ਜਾਰੀ ਹੈ।

1. ਕੁਦਰਤੀ ਦੁੱਖ : ਜੀਵਤ ਪ੍ਰਾਣੀਆਂ ਨੂੰ ਕੁੱਝ ਦੁੱਖ ਖਾਸ ਕੁਦਰਤੀ ਆਵਾਜ਼ਾਂ ਕਰਕੇ ਹੁੰਦੇ ਹਨ - ਭੁਚਾਲ, ਹੜ੍ਹ, ਜਵਾਲਾ ਮੁਖੀ ਦਾ ਫਟਣਾ, ਸੋਕਾ, ਅੱਗਾਂ ਆਦਿ ਅਜਿਹੀਆਂ ਆਵਾਜ਼ਾਂ ਜੋ ਜੀਵਤ ਪ੍ਰਾਣੀਆਂ ਨੂੰ ਖਤਮ ਕਰ ਦਿੰਦੀਆਂ ਹਨ ਜਾਂ ਦੁੱਖ ਪਹੁੰਚਾਉਂਦੀਆਂ ਹਨ।

2. ਸਰੀਰਕ ਦੁੱਖ : ਜੋ ਜੀਵਤ ਪ੍ਰਾਣੀਆਂ ਦੇ ਆਪਣੇ ਸਰੀਰ ਕਰਕੇ ਹੁੰਦਾ ਅਪਾਹਜ ਹੋਣਾ ਜਾਂ ਹੋਰ ਸਰੀਰਕ ਬਿਮਾਰੀਆਂ ਵਗੇਰਾ।

3. ਮਾਨਸਿਕ ਦੁੱਖ : ਜੋ ਜੀਵਤ ਪ੍ਰਾਣੀਆਂ ਦੇ ਆਪਣੇ ਸੁਭਾਅ ਕਰਕੇ ਹੁੰਦੇ ਹਨ। ਆਪਣੇ ਭੈੜੇ ਭਾਵਾਂ ਦੇ ਅਧੀਨ ਕੰਮਾਂ ਕਰਕੇ ਹੁੰਦੇ ਹਨ। ਜਿਵੇਂ ਇਕ ਈਰਖਾਲੂ ਆਪਣੀ ਈਰਖਾ ਕਰਕੇ ਹਰਦਮ ਹੀ ਦੁਖੀ ਰਹਿੰਦਾ ਹੈ।

4. ਸਮਾਜਿਕ ਦੁੱਖ : ਜੋ ਅਨਿਆਂ ਪੂਰਨ ਸਮਾਜਿਕ ਪ੍ਰਬੰਧ ਕਰਕੇ ਹਨ। ਜੋ ਗਰੀਬ ਦੁੱਖ ਭੋਗਦੇ ਹਨ ਉਹ ਆਪਣੇ ਪਾਪਾਂ ਕਰਕੇ ਨਹੀਂ ਸਗੋਂ ਦੂਜਿਆਂ ਦੇ ਪਾਪਾਂ ਕਰਕੇ ਹਨ ਯਾਨੀ ਲੁਟੇਰਿਆਂ ਕਰਕੇ। ਜੇ ਗਲੀ 'ਚ ਚੌਰ ਰਹਿੰਦਾ ਹੈ ਤਾਂ ਉਹ ਸਾਰੇ ਮੌਲੋਂ ਨੂੰ ਆਰਾਮ ਦੀ ਨੀਂਦ ਸੌਣ ਨਹੀਂ ਦਿੰਦਾ। ਦੁੱਖਾਂ ਬਾਰੇ ਈਸ਼ਵਰਵਾਦੀ ਕਿਵੇਂ ਸੋਚਦੇ ਹਨ :

ਈਸ਼ਵਰਵਾਦੀ ਮਨੁੱਖੀ ਦੁੱਖਾਂ ਨੂੰ ਈਸ਼ਵਰ ਵੱਲੋਂ ਦਿੱਤੀ ਉਸ ਦੇ ਕੁਕਰਮਾਂ ਦੀ ਸਜ਼ਾ ਮੰਨਦੇ ਹਨ। ਸਾਰੀਆਂ ਕੁਦਰਤੀ ਆਵਾਜ਼ਾਂ ਰੱਬ ਦੇ ਨਿਯਮਾਂ ਦੀਆਂ ਮਨੁੱਖ ਵੱਲੋਂ ਕੀਤੀਆਂ ਉਲੰਘਣਾਵਾਂ ਦੀਆਂ ਸਜ਼ਾਵਾਂ ਹਨ। ਜਦ ਮਨੁੱਖ ਦੁਖੀ ਹੁੰਦਾ ਹੈ ਤਾਂ ਦੁੱਖ ਦਾ ਭੋਨਿਆ ਹੱਥ ਜੋੜ ਕੇ ਕਹਿੰਦਾ ਹੈ "ਕਿਹੋ ਰੱਬ। ਇਹ ਕਿਹੜੇ ਪਾਪਾਂ ਦੀ ਸਜ਼ਾ ਹੈ?" ਇਲਹਾਮੀ ਕਿਤਾਬਾਂ 'ਚ ਦਰਜ ਰੱਬੀ ਆਗਿਆਵਾਂ ਮਨੁੱਖ ਲਈ ਕਾਨੂੰਨੀ ਸੰਗ੍ਰਹਿ ਹਨ। ਉਸ ਦੀਆਂ ਆਗਿਆਵਾਂ ਦੀ ਉਲੰਘਣਾ ਦੀ ਸਜ਼ਾ ਉਹ ਮਨੁੱਖਤਾ ਨੂੰ ਕੁਦਰਤੀ ਆਵਾਜ਼ਾਂ ਰਾਹੀਂ ਦੁੱਖ ਦੇ ਕੇ ਦਿੰਦਾ ਹੈ। ਇਹਨਾਂ ਕਿਤਾਬਾਂ ਦੇ ਮੁਤਾਬਕ ਚਲਣਾ ਪੁੰਨ ਦਾ ਕਰਮ ਹੈ ਤੇ ਪੁੰਨ ਦੇ ਕੰਮ ਕਰਨ ਨਾਲ ਸਵਰਗ ਦੀ ਪ੍ਰਾਪਤੀ ਹੁੰਦੀ ਹੈ ਜਿੱਥੇ ਸੁੱਖ ਹੀ ਸੁੱਖ ਹੈ। ਇਹਨਾਂ ਇਲਹਾਮੀ ਕਿਤਾਬਾਂ ਦੇ ਮੁਤਾਬਕ ਨਾ ਚੱਲਣਾ ਪਾਪ ਹੈ, ਪਾਪ ਲਈ ਸਜ਼ਾ ਹੈ, ਨਰਕ ਹੈ, ਜਿਥੇ ਦੁੱਖ ਤੇ ਕਸ਼ਟ ਹਨ।

ਪਰ ਇਹਨਾਂ ਧਰਮ ਪੁਸਤਕਾਂ ਮੁਤਾਬਕ ਜੋ ਸਰਬ ਸ਼ਕਤੀਮਾਨ ਨੇ ਘੱਲੀਆਂ ਹੋਈਆਂ ਹਨ ਉਹਨਾਂ ਦਾ ਉਹ ਖੁਦ ਰਚਨਾਕਾਰ ਹੈ ਪਾਪ ਤੇ ਪੁੰਨ ਦੇ ਕਰਮ ਇਕ ਦੂਜੀ ਕਿਤਾਬ 'ਚ ਟਕਰਾਵੇ ਹਨ। ਇੱਕ 'ਚ ਉਹੀ ਚੀਜ਼ ਪੁੰਨ ਹੈ ਤੇ ਦੂਜੀ 'ਚ ਉਹੀ ਪਾਪ ਹੈ। ਇੱਕ ਕਿਤਾਬ 'ਚ ਬੁੱਤ ਪੂਜਾ ਪੁੰਨ ਹੈ ਦੂਜੀ 'ਚ ਪਾਪ ਹੈ ਸਗੋਂ ਬੁੱਤ ਤੋੜਨਾ ਪੁੰਨ ਹੈ। ਇੱਕ 'ਚ ਮਾਸ ਖਾਣਾ ਪੁੰਨ ਕਰਮ ਹੈ ਤੇ ਉਸ ਕਰਕੇ ਸੁੱਖ ਪ੍ਰਾਪਤੀ ਲਾਜ਼ਮੀ ਹੈ ਦੂਜੀ 'ਚ ਮਾਸ ਖਾਣਾ ਪਾਪ ਕਰਮ ਹੈ ਤੇ ਦੁੱਖ ਪ੍ਰਾਪਤੀ ਲਾਜ਼ਮੀ ਹੈ। ਇੱਕ 'ਚ ਬਲੀ ਦੇਣਾ ਪੁੰਨ ਹੈ ਤੇ ਦੂਜੀ 'ਚ ਜੀਵ ਹੱਤਿਆ ਪਾਪ ਕਰਮ ਹੈ। ਇੱਕ ਨੂੰ ਮੂੰਹ ਕਰਕੇ ਪੂਜਾ ਕਰਨਾ ਪਾਪ ਹੈ ਤੇ ਦੂਜੇ 'ਚ ਪੁੰਨ ਕਰਮ ਹੈ। ਇੱਕ ਵਾਲਾਂ ਨੂੰ ਘਰੜ ਮਨਾਉਣਾ 'ਚ ਵਿਸ਼ਵਾਸ ਕਰਦਾ ਹੈ ਤੇ ਦੂਜਾ ਇੱਕ ਰੋਮ ਦੀ ਬੇਅਦਬੀ ਨਹੀਂ ਸਹਾਰਦਾ ਉਸ ਨੂੰ ਪਤਿਤ ਕਰਮ ਸਮਝਦਾ ਹੈ।

ਜੇ ਜਦੋਂ ਸਰਬ ਸ਼ਕਤੀਮਾਨ ਅਤੇ ਇਹਨਾਂ ਇਲਹਾਮੀ ਪੁਸਤਕਾਂ ਦਾ ਰਚਨਕਾਰ ਆਪਣੇ ਦੱਸੇ ਨਿਯਮਾਂ ਦੀ ਪਾਲਣਾ ਨਾ ਕਰਨ 'ਚ ਮਨੁੱਖਾਂ

ਨੂੰ ਸਜ਼ਾ ਦੇਵੇਗਾ (ਦੁੱਖ ਦੇਵੇਗਾ) ਤਾਂ ਕਿਹੜੀ ਪੁਸਤਕ ਨੂੰ ਆਧਾਰ ਮੰਨਕੇ ਨਿਆਂ ਕਰੇਗਾ। ਕਿਉਂਕਿ ਇੱਕ ਥਾਂ ਤੇ ਉਹੀ ਕੰਮ ਪੁੰਨ ਹੈ ਤੇ ਦੂਜੀ ਥਾਂ ਤੇ ਪਾਪ। ਉਸ ਲਈ ਪੁੰਨ ਵਾਸਤੇ ਰਹਿਮਤ (ਸੁਖ) ਅਤੇ ਪਾਪ ਲਈ ਸਜ਼ਾ (ਦੁੱਖ) ਦੇਣੀ ਲਾਜ਼ਮੀ ਹੈ।

ਈਸ਼ਵਰਵਾਦੀਆਂ ਅਨੁਸਾਰ ਈਸ਼ਵਰ ਵੱਡਾ ਨਿਆਂਕਾਰੀ ਹੈ ਉਹ ਹਰ ਪਾਪ ਦੀ ਸਜ਼ਾ ਲਾਜ਼ਮੀ ਦਿੰਦਾ ਹੈ। ਉਸ ਦੀ ਅਦਾਲਤ 'ਚ ਹਮੇਸ਼ਾਂ ਨਿਆਂ ਹੁੰਦਾ ਉਹ ਹਰ ਮਜ਼ਲੂਮ ਦੀ ਰੱਖਿਆ ਕਰਦਾ ਹੈ।

ਪਰ ਕੁਦਰਤੀ ਆਵਾਜ਼ਾਂ ਦੇ ਸੰਬੰਧ ਵਿੱਚ ਜੋ ਦੁੱਖ ਮਨੁੱਖਤਾ ਨੂੰ ਭੋਗਣੇ ਪੈਂਦੇ ਹਨ ਉਹਨਾਂ ਵਿੱਚ ਨਿਆਂਕਾਰੀ ਵਾਲੀ ਗੱਲ ਵੀ ਸਿੱਧ ਨਹੀਂ ਹੁੰਦੀ। ਜਦੋਂ ਭੁਚਾਲ ਆਉਂਦਾ ਹੈ ਤਾਂ ਸਭ ਤੋਂ ਪਹਿਲਾਂ ਗਰੀਬ ਮਜ਼ਲੂਮ ਦਾ ਕੋਠਾ ਡਿੱਗਦਾ ਹੈ ਜਿਸ ਦੀਆਂ ਕੰਧਾਂ ਤੇ ਛੱਤਾਂ ਕਮਜ਼ੋਰ ਹੁੰਦੀਆਂ ਹਨ, ਜਦ ਹੜ੍ਹ ਆਉਂਦਾ ਹੈ ਤਾਂ ਗਰੀਬਾਂ ਦੇ ਕੱਚੇ ਕੋਠੇ ਪਹਿਲਾਂ ਡਿੱਗਦੇ ਹਨ। ਜਦ ਅੰਤਾਂ ਦੀ ਸਰਦੀ ਹੁੰਦੀ ਹੈ ਤਾਂ ਉਸ ਦਾ ਦੁੱਖ ਉਹਨਾਂ ਮਜ਼ਲੂਮਾਂ ਨੂੰ ਵੱਧ ਹੁੰਦਾ ਹੈ ਜਿਹਨਾਂ ਕੋਲ ਮਿਹਨਤ ਦੇ ਬਾਵਜੂਦ ਚੰਗਾ ਘਰ ਤੇ ਕੱਪੜੇ ਨਹੀਂ ਹਨ। ਜਦ ਸੋਕਾ ਪੈਂਦਾ ਹੈ ਤਾਂ ਸਾਧਨਾਂ ਵਾਲੇ ਲੋਕਾਂ ਕੋਲ ਪਾਣੀ ਤੇ ਅਨਾਜ ਦੇ ਜਖੀਰੇ ਹੁੰਦੇ ਹਨ ਗਰੀਬ ਭੁੱਖ ਤੇ ਤੇਹ ਨਾਲ ਪਹਿਲਾਂ ਮਰਦੇ ਹਨ। ਸੋਕੇ ਵੇਲੇ ਚਾਰੇ ਦੀ ਕਮੀ ਨਾਲ ਪਹਿਲਾਂ ਘਾਹ ਖਾਣ ਵਾਲੇ ਪਸ਼ੂ ਮਰਦੇ ਹਨ। ਉਹਨਾਂ ਪਸ਼ੂਆਂ ਦਾ ਮਾਸ ਖਾਣ ਵਾਲਿਆਂ ਨੂੰ, ਭੋਜਨ ਦੀ ਪੂਰਤੀ ਉਹਨਾਂ ਦਾ ਮਾਸ ਖਾ ਕੇ ਹੁੰਦੀ ਰਹਿੰਦੀ ਹੈ ਉਹ ਮਾਸਾਹਾਰੀ ਪਿਛੇ ਮਰਨਗੇ। ਰੋਜ਼ਾਨਾ ਜੀਵ ਹੱਤਿਆ ਕਰਨ ਵਾਲਾ ਸ਼ੇਰ ਸਾਰੇ ਜੰਗਲ ਦਾ ਰਾਜਾ ਹੈ। ਇਹ ਸਾਰਾ ਕੁਝ ਨਿਆਂ ਦੇ ਵਿਪਰੀਤ ਜਾਪਦਾ ਹੈ। ਇਸ ਮੁਤਾਬਕ ਕਮਜ਼ੋਰ ਮਿਹਨਤਕਸ਼ ਮਜ਼ਦੂਰ ਪਹਿਲਾਂ ਅਤੇ ਜਿਆਦਾ ਦੁੱਖ ਭੋਗਦਾ ਹੈ। ਜਿਸ ਨੇ ਕਿਸੇ ਵੀ ਢੰਗ ਜਾਇਜ਼ ਜਾਂ ਨਜਾਇਜ਼ ਨਾਲ ਸਾਧਨ ਪੈਦਾ ਕੀਤੇ ਹੋਏ ਹਨ ਉਹ ਘੱਟ ਦੁੱਖ ਭੋਗਦਾ ਹੈ। ਜਿਸ ਨਾਲ ਰਚਨਾਕਾਰ, ਸਰਬਸ਼ਕਤੀਮਾਨ ਈਸ਼ਵਰ ਨਿਆਂਕਾਰੀ ਸਿੱਧ ਨਹੀਂ ਹੁੰਦਾ।

ਪਰ ਈਸ਼ਵਰਵਾਦੀ ਚਿੰਤਕਾਂ ਨੇ ਇਸ ਅੜਾਉਣੀ ਨੂੰ ਹੱਲ ਕਰਨ ਲਈ ਪੁਨਰ ਜਨਮ ਦੀ ਬਿਉਰੀ ਲਿਆਂਦੀ। ਕਿਉਂਕਿ ਪਹਿਲੀਆਂ ਦਲੀਲਾਂ ਨਾਲ ਈਸ਼ਵਰ ਨੂੰ ਨਿਆਂਕਾਰੀ ਸਿੱਧ ਨਹੀਂ ਕੀਤਾ ਜਾ ਸਕਦਾ। ਹੁਣ ਉਹਨਾਂ ਨੇ ਇਹ ਕਹਿਣਾ ਸ਼ੁਰੂ ਕੀਤਾ ਜਾਂ ਇਲਹਾਮੀ ਪੁਸਤਕਾਂ 'ਚ ਦਰਜ ਕਰ ਦਿੱਤਾ ਕਿ ਈਸ਼ਵਰ ਤਾਂ ਨਿਆਂਕਾਰੀ ਹੀ ਹੈ। ਜਿਹੜਾ ਤੁਹਾਨੂੰ ਕੁਦਰਤੀ ਆਵਾਜ਼ਾਂ, ਬਿਮਾਰੀਆਂ, ਮਹਾਂਮਾਰੀਆਂ 'ਚ ਗਰੀਬ ਤੇ ਮਾੜਾ ਬੰਦਾ ਪਹਿਲਾਂ ਅਤੇ ਜਿਆਦਾ ਦੁੱਖ ਝੱਲਦਾ ਦਿਸਦਾ ਹੈ ਉਹ ਇਸ ਕਰਕੇ ਹੈ ਕਿਉਂਕਿ ਉਹ ਹੁਣ ਤਾਂ ਭਾਵੇਂ ਗਰੀਬ, ਨਿਤਾਣਾ ਤੇ ਮਜ਼ਲੂਮ ਹੈ ਪਰ ਇਹ ਜੋ ਹੁਣ ਨਿਤਾਣਾ ਏ ਪਿਛਲੇ ਜਨਮ 'ਚ ਕੀਤੇ ਕੁਕਰਮਾਂ ਦੀ ਸਜ਼ਾ ਭੁਗਤ ਰਿਹਾ ਹੈ ਇਹ ਇਸ ਕਰਕੇ ਹੁਣ ਜਿਆਦਾ ਦੁਖੀ ਹੈ ਅਤੇ ਈਸ਼ਵਰ ਨੇ ਇਸ ਨੂੰ ਗਰੀਬ ਮਜ਼ਲੂਮ ਇਸ ਲਈ ਬਣਾਇਆ ਹੈ ਤਾਂ ਕਿ ਪਿਛਲੇ ਜਨਮ ਦੇ ਕੁਕਰਮਾਂ ਦਾ ਦੁੱਖ ਭੋਗੇ। ਹੁਣ ਤੱਕ ਕਹਿਕੇ ਈਸ਼ਵਰਵਾਦੀ ਹੁਣ ਤੱਕ ਵੀ ਆਪਣੀ ਇਸ ਦਲੀਲ ਦਾ ਖੱਟਾ ਖਾ ਰਹੇ ਹਨ। ਪਰ ਇਥੇ ਇੱਕ ਗੱਲ ਕਰਨੀ ਜ਼ਰੂਰੀ ਹੈ ਕਿ ਸਾਡੀਆਂ ਦੁਨਿਆਵੀ ਅਦਾਲਤਾਂ ਵਿੱਚ ਵੀ ਨਿਆਂ ਤਦ ਹੀ ਸੰਪੂਰਨ ਹੁੰਦਾ ਹੈ ਜਦੋਂ ਤੁਰੰਤ ਮੁਹੱਈਆ ਕਰਵਾਇਆ ਜਾਵੇ ਜੋ 10 ਸਾਲ ਬਾਅਦ ਕੋਈ ਅਦਾਲਤ ਕਿਸੇ ਅਪਰਾਧੀ ਨੂੰ ਸਜ਼ਾ ਦਿੰਦੀ ਹੈ ਤਾਂ ਇਹ ਨਿਆਂ ਦਾ ਦੋਸ਼ ਮੰਨਿਆ ਜਾਂਦਾ ਹੈ। ਪਰ ਰੋਜ਼ਾਨਾ ਦੀ ਗੱਲ ਹੈ ਕਿ ਸਰਬਸ਼ਕਤੀਮਾਨ ਨਿਆਂਕਾਰ ਪਿਛਲੇ ਜਨਮ ਦੀ ਸਜ਼ਾ ਅਗਲੇ ਜਨਮ ਵਿੱਚ ਇੰਨੇ ਸਮੇਂ ਬਾਅਦ ਦਿੰਦਾ ਹੈ। ਇਸ ਲਈ ਇਹ ਸਜ਼ਾ ਦੁਨਿਆਵੀ ਨੈਤਿਕਤਾ ਮੁਤਾਬਕ ਵੀ ਨਿਆਂਪੂਰਨ ਨਹੀਂ ਹੈ।

ਜੇ ਇਹ ਇੱਕ ਦੋਸ਼ਪੂਰਨ ਮੱਤ ਹੈ ਕਿ ਸਾਡੇ ਦੁੱਖ ਰੱਬੀ ਸਜ਼ਾ

ਕਾਰਨ ਹਨ। ਹੜ੍ਹ, ਸੋਕੇ, ਭੁਚਾਲ ਵਰਗੀਆਂ ਮਹਾਂਮਾਰੀਆਂ ਵਰਗੇ ਕੁਦਰਤੀ ਵਰਤਾਰੇ ਭੌਤਿਕ ਨਿਯਮਾਂ ਅਧੀਨ ਹਨ। ਇਹਨਾਂ ਨੂੰ ਫਲਸਫਈ ਨਿਯਮਾਂ ਜਾਂ ਨਿਆਂ ਸਾਬਤ ਨਾਲ ਇਕਰੂਪ ਕਰਨ ਇੱਕ ਬਚਪਨਾ ਸੋਚ ਹੈ। ਇਸ ਲਈ ਇਹ ਤਰਕਸੰਗਤ ਨਹੀਂ।

ਇਥੇ ਇਹ ਵੀ ਚੇਤੇ ਰੱਖਣਾ ਜ਼ਰੂਰੀ ਹੈ ਕਿ ਇਸਾਈ ਤੇ ਇਸਲਾਮ ਮੱਤ ਪੁਨਰ ਜਨਮ ਦੀ ਬਿਉਰੀ ਨੂੰ ਮੰਨਦੇ ਹੀ ਨਹੀਂ। ਉਹਨਾਂ ਮੁਤਾਬਕ ਤਾਂ ਬੰਦੇ ਦੀ ਮੌਤ ਤੋਂ ਬਾਅਦ ਉਸ ਦਾ ਹਿਸਾਬ ਕਿਤਾਬ ਬੰਦ ਹੋ ਜਾਂਦਾ ਹੈ। ਫਿਰ ਆਖਰੀ ਦਿਨ ਆਵੇਗਾ ਜਦੋਂ ਪੈਰੋਬਰ ਸਾਹਿਬਾਨ ਸਾਰੇ ਲੋਕਾਂ ਨੂੰ ਕਬਰਾਂ 'ਚੋਂ ਉਠਾਣਗੇ ਤੇ ਉਹਨਾਂ ਦੀ ਨੋਕੀ ਅਤੇ ਬਦੀ ਦੇ ਹਿਸਾਬ ਨਾਲ ਉਹਨਾਂ ਨੂੰ ਦੁੱਖ ਦੇ ਪ੍ਰਤੀਕ ਦੋਸ਼ਜ ਅਤੇ ਸੁਖ ਦੇ ਪ੍ਰਤੀਕ ਬਰਿਸ਼ਤ 'ਚ ਲਿਜਾਣਗੇ। ਜੇ ਇਸ ਲਿਹਾਜ਼ ਨਾਲ ਵੀ ਨਿਆਂ ਪਤਾ ਨਹੀਂ ਕਿੰਨਾ ਚਿਰ ਹੋਰ ਲੇਟ ਹੋਵੇਗਾ। ਨਿਆਂ ਦੀ ਇਸ਼ਟੀ ਤਾਂ ਇਹ ਵੀ ਤਰਕਸੰਗਤ ਨਹੀਂ। ਹੁਣ ਅਸੀਂ ਇਸ ਨਾਲੋਂ ਕੁੱਝ ਜਿਆਦਾ ਪਰਪੱਕ ਵਿਚਾਰ ਨੂੰ ਲੈਂਦੇ ਹਾਂ ਜੋ ਈਸ਼ਵਰਵਾਦੀਆਂ ਵੱਲੋਂ ਆਮ ਤੌਰ ਤੇ ਪੇਸ਼ ਕੀਤਾ ਜਾਂਦਾ ਹੈ। ਕਰਮ ਸਿਧਾਂਤ : ਇਸ ਅਨੁਸਾਰ ਦੁੱਖ ਸਾਡੇ ਕੁਕਰਮਾਂ ਦੀ ਰੱਬ ਵੱਲੋਂ ਦਿੱਤੀ ਸਜ਼ਾ ਨਹੀਂ ਸਗੋਂ ਇਹ ਸਾਡੇ ਕੁਕਰਮਾਂ ਦੇ ਨਾਲ ਹੀ ਆ ਜਾਂਦੇ ਹਨ। ਯਾਨੀ ਕਿ ਸਾਡੇ ਕਰਮਾਂ ਤੇ ਦੁੱਖਾਂ ਦਰਮਿਆਨ ਕਾਰਜ ਤੇ ਕਾਰਨ ਦਾ ਰਿਸ਼ਤਾ ਹੈ। ਜੇਕਰ ਕਰਮ ਤੇ ਕਾਰਜ ਦੇ ਰਿਸ਼ਤੇ ਵਾਗੂੰ ਦੁੱਖ ਸੁੱਖ ਆਉਂਦੇ ਹਨ ਤਾਂ ਦੁੱਖਾਂ ਤੋਂ ਖਿਆ ਦਾ ਸਵਾਲ ਹੀ ਪੈਦਾ ਨਹੀਂ ਹੁੰਦਾ। ਜਿਵੇਂ ਅਸੀਂ ਆਪਣਾ ਪੈਰ ਉਬਲਦੇ ਤੇਲ ਵਿੱਚ ਪਾਵਾਂਗੇ ਤਾਂ ਉਹ ਸੜੇਗਾ ਅਤੇ ਉਨ੍ਹਾਂ ਚਿਰ ਸੜਦਾ ਰਹੇਗਾ ਜਿਨ੍ਹਾਂ ਚਿਰ ਉਹ ਤੇਲ 'ਚ ਰਹੇਗਾ। ਇਸ ਲਈ ਸੜਨ ਕਾਰਨ ਹੋਇਆ ਦੁੱਖ ਬਖਸ਼ਿਆ ਨਹੀਂ ਜਾ ਸਕਦਾ। ਜੇ ਦੁੱਖ ਤੋਂ ਛੁਟਕਾਰੇ ਲਈ ਕੀਤੀਆਂ ਪ੍ਰਾਰਥਨਾਵਾਂ ਤੇ ਪੂਜਾ ਪਾਠ ਦੀ ਕੋਈ ਸਾਰਥਕਤਾ ਨਹੀਂ ਹੈ ਉਹ ਸਭ ਵਿਅਰਥ ਹਨ।

ਹਰ ਕਰਮ ਦਾ ਬਾਹਰੀ ਤੇ ਅੰਦਰੂਨੀ ਪ੍ਰਭਾਵ ਪੈਂਦਾ ਹੈ। ਬੁਰਾ ਕੰਮ ਬੁਰੇ ਸੰਸਕਾਰ ਜਾਂ ਰੁਚੀ ਮਨ 'ਚ ਪੈਦਾ ਕਰਦਾ ਹੈ ਚੰਗਾ ਕਰਮ ਚੰਗਾ ਸੰਸਕਾਰ ਜਾਂ ਰੁਚੀ ਮਨ 'ਚ ਪੈਦਾ ਕਰਦਾ ਹੈ। ਪਰ ਇਹ ਜ਼ਰੂਰੀ ਨਹੀਂ ਕਿ ਉਸ ਵਿਅਕਤੀ ਵਿਸ਼ੇਸ਼ ਨੂੰ ਕਿਹੋ ਜਿਹੀ ਭਾਵਨਾ ਦੇਵੇ। ਬੁਰੇ ਕਰਮ ਕਰਨ ਵਾਲੇ ਨੂੰ ਬੁਰਾ ਕੰਮ ਕਰਕੇ ਖੁਸ਼ੀ ਪ੍ਰਾਪਤ ਹੁੰਦੀ ਦੇਖੀ ਜਾ ਸਕਦੀ ਹੈ। ਇਹੋ ਜਿਹੇ ਸੰਸਕਾਰਾਂ ਵਾਲੇ ਨੂੰ ਚੰਗਾ ਕੰਮ ਕਰਕੇ ਦੁੱਖ ਵੀ ਹੋ ਸਕਦਾ ਹੈ ਅਤੇ ਇਸ ਤੋਂ ਉਲਟ ਵੀ।

ਪਰ ਕਾਰਜ ਤੇ ਕਾਰਨ ਦੇ ਸੰਬੰਧ ਨੂੰ ਮੰਨਣ ਵਾਲਿਆਂ ਨੇ ਇਹ ਦੇਖਿਆ ਕਿ ਇਕ ਨੇਕ ਕਰਮਾਂ ਵਾਲਾ ਵਿਅਕਤੀ ਸਾਰੀ ਜਿੰਦਗੀ ਦੁੱਖ ਭੋਗਦਾ ਦੇਖਿਆ ਜਾ ਸਕਦਾ ਹੈ ਤੇ ਬੁਰੇ ਕਰਮਾਂ ਵਾਲਾ ਵਿਅਕਤੀ ਲੁੱਟ ਘਸ਼ੋਟ ਤੇ ਬੁਰੇ ਕਰਮਾਂ ਵਾਲੀ ਜਿੰਦਗੀ ਦੇ ਬਾਵਜੂਦ ਐਸ਼ ਕਰਦਾ ਦੇਖਿਆ ਜਾ ਸਕਦਾ ਹੈ। ਉਹਨਾਂ ਨੇ ਵਿਆਖਿਆ ਕੀਤੀ ਕਿ ਕਰਮ ਰਾਹੀਂ ਪੈਦਾ ਕੀਤੇ ਸੰਸਕਾਰ ਜਾਂ ਰੁਚੀ ਨੂੰ ਦੁੱਖ ਜਾਂ ਸੁੱਖ ਪੈਦਾ ਕਰਨ ਲਈ ਇੱਕ ਖਾਸ ਮਾਹੌਲ ਦੀ ਜ਼ਰੂਰਤ ਹੈ ਹੋ ਸਕਦਾ ਹੈ ਉਹ ਹਾਲਤਾਂ ਇਸ ਜੀਵਨ ਵਿੱਚ ਨਾ ਸੰਭਵ ਹੋਣ। ਉਹਨਾਂ ਨੇ ਇਥੇ ਵੀ ਉਹੀ ਪੁਨਰ-ਜਨਮ ਵਾਲੀ ਫਰਜ਼ੀ ਮਨੋਤ ਦੀ ਅੜਾਉਣੀ ਅੜਾ ਦਿੱਤੀ ਹੈ ਕਿ ਫਲਾਨਾ ਨੇਕ ਆਦਮੀ ਆਪਣੇ ਇਸ ਜਿੰਦਗੀ ਦੇ ਨੇਕ ਅਮਲਾਂ ਦੇ ਬਾਵਜੂਦ ਦੁੱਖ ਹੁੰਦਾ ਰਿਹਾ ਹੈ ਕਿਉਂਕਿ ਪਿਛਲੇ ਜਨਮ 'ਚ ਕੀਤੇ ਮਾੜੇ ਕੰਮਾਂ ਦੇ ਫਲ ਦੇਣ ਲਈ ਈਸ਼ਵਰ ਨੇ ਇਸ ਜਿੰਦਗੀ 'ਚ ਠੀਕ ਹਾਲਾਤ ਭਾਲੇ ਹਨ। ਪਰ ਦੂਜੇ ਪਾਸੇ ਫਲਾਨਾ ਮਾੜੇ ਕਰਮਾਂ ਵਾਲਾ ਜਨ ਇਸ ਕਰਕੇ ਹੁਣ ਖੁਸ਼ੀ ਪ੍ਰਾਪਤ ਕਰ ਰਿਹਾ ਹੈ ਕਿਉਂਕਿ ਪਿਛਲੇ ਜਨਮਾਂ ਦੇ ਚੰਗੇ ਕਰਮਾਂ ਦਾ ਸੁੱਖ ਭੋਗ ਰਿਹਾ ਹੈ। ਇਸ ਜਿੰਦਗੀ ਦੇ ਉਸ ਦੇ ਮੰਦੇ ਕਰਮਾਂ ਦਾ ਫਲ ਅਗਲੇ ਜਨਮ 'ਚ

ਅਨੁਕੂਲ ਸਮੇਂ ਤੇ ਜ਼ਰੂਰ ਮਿਲੇਗਾ। ਉਹ ਕਾਰਨ ਤੇ ਕਾਰਜ ਦੇ ਨਿਯਮ ਤੋਂ ਭੱਜ ਨਹੀਂ ਸਕੇਗਾ, ਅਵਸਥਾ ਲੱਖਾ ਦੇਣਾ ਪਵੇਗਾ। ਇਥੇ ਵੀ ਕਾਰਜ ਤੇ ਕਾਰਜ ਦਰਮਿਆਨ ਲੰਮੇ ਸਮੇਂ ਦਾ ਅੰਤਰ ਹੈ। ਦੁੱਖ ਸਿਰਫ ਮਨੁੱਖ ਨੂੰ ਹੀ ਨਹੀਂ ਹਨ। ਇਸ ਦੇ ਘੇਰੇ ਵਿਚ ਪਸ਼ੂ ਤੇ ਜੀਵ ਜੰਤੂ ਵੀ ਆਉਂਦੇ ਹਨ। ਪਸ਼ੂ ਵੀ ਮਨੁੱਖ ਵਾਂਗੂੰ ਹੀ ਭੁੱਖ, ਜਖਮਾਂ ਤੇ ਬਿਮਾਰੀਆਂ ਦੇ ਦੁੱਖ ਝੱਲਦੇ ਹਨ। ਉਹਨਾਂ ਨੇ ਵੱਧ ਦੇ ਕਿਹੜੇ ਨਿਯਮਾਂ ਦੀ ਉਲੰਘਣਾ ਕੀਤੀ ਹੈ।

ਸੋ ਕਰਮ ਸਿਧਾਂਤ ਦਾ ਮੱਤ ਵੀ ਦੁੱਖ ਦੀ ਵਿਆਖਿਆ ਪੁਨਰ ਜਨਮ ਦੀ ਮਨੋਤ ਤੋਂ ਬਿਨਾਂ ਨਹੀਂ ਕਰ ਸਕਦਾ। ਇਸ ਮਨੋਤ ਵਿੱਚ ਅਸੰਗਤਾ ਅਤੇ ਇਸ ਸਿਧਾਂਤ ਦੇ ਅਗਾਂਹ ਵਿਕਾਸ ਵਿੱਚ ਰੁਕਾਵਟ ਆਤਮਾ ਦੇ ਅਜਨਮ, ਸਵੈ ਵਿਦਮਾਨ, ਅਬਦਲ, ਅਤੇ ਅਵਿਨਾਸ਼ੀ ਹੋਣ ਦਾ ਸਿਧਾਂਤ ਹੈ। ਆਤਮਾ 'ਤੇ ਕਿਸੇ ਕਾਰਵਾਈ ਦਾ ਕੋਈ ਅਸਰ ਨਹੀਂ ਹੁੰਦਾ, ਇਸ ਅੰਦਰ ਕੋਈ ਸੰਸਕਾਰ ਪੈਦਾ ਨਹੀਂ ਹੁੰਦਾ, ਇਹ ਪਰਵਰਤਿਤ ਨਹੀਂ ਹੁੰਦੀ। ਆਤਮਾ ਬਾਰੇ ਇਹ ਸਿਧਾਂਤ ਕੋਰੀ ਕਲਪਨਾ ਹੈ, ਇਸ ਦੀ ਛਾਣਬੀਣ ਨਹੀਂ ਕੀਤੀ ਜਾ ਸਕਦੀ ਬਲਕਿ ਇਹ ਸੱਚਾਈ ਦੀ ਖੋਜ ਹੋਣ ਯੋਗ ਕਲਪਨਾ ਹੀ ਨਹੀਂ ਹੈ। ਆਤਮਾ ਉਤੇ ਕਿਸੇ ਕਰਮ ਦੀ ਖੁਸ਼ੀ ਗਮੀ ਦਾ ਕੋਈ ਅਸਰ ਹੀ ਨਹੀਂ ਹੈ ਤਾਂ ਆਤਮਾ ਦਾ ਮਨ ਨਾਲ ਕੋਈ ਸੰਬੰਧ ਸਿੱਧ ਨਹੀਂ ਹੁੰਦਾ। ਕਰਮ ਸਿਧਾਂਤ ਨੂੰ ਪੇਸ਼ ਕਰਨ ਵਾਲਿਆਂ ਕੋਲ ਇਸ ਦਲੀਲ ਦਾ ਕੋਈ ਜਵਾਬ ਨਹੀਂ ਹੈ ਕਿ ਸਰੀਰ ਨਾਲ ਸੰਬੰਧਤ ਚੀਜ਼ ਇਸ ਨਾਲੋਂ ਅਸੰਬੰਧਤ ਕਿਸ ਤਰ੍ਹਾਂ ਰਹਿੰਦੀ ਹੈ ਕਿਉਂਕਿ ਸੰਬੰਧਤ ਤਾਂ ਅਸੰਬੰਧਤ ਹੋ ਹੀ ਨਹੀਂ ਸਕਦੀ।

ਕਾਰਨ ਤੇ ਕਾਰਜ ਦਰਮਿਆਨ ਕਦੇ ਵੀ ਵਕਤ ਦਾ ਪਾੜਾ ਨਹੀਂ ਹੁੰਦਾ ਸਗੋਂ ਕਿਸੇ ਵਿਸ਼ੇਸ਼ ਹਾਲਤ ਦੀ ਲੋੜ ਵੀ ਨਹੀਂ ਹੁੰਦੀ। ਜਦੋਂ ਕੋਈ ਵਿਅਕਤੀ ਬੁਰਾ ਕਰਮ ਕਰਦਾ ਹੈ ਤਾਂ ਉਸ ਦਾ ਅਸਰ ਉਸਦੀ ਮਾਨਸਿਕ ਪ੍ਰਣਾਲੀ ਤੇ ਪੈਂਦਾ ਹੈ ਤੇ ਉਹ ਉਸ ਤੋਂ ਪ੍ਰਭਾਵਤ ਹੁੰਦੀ ਹੈ ਇਥੋਂ ਤੱਕ ਕਿ ਉਸ ਦੇ ਮਾਨਸਿਕ ਰੋਗੀ ਹੋਣ ਦਾ ਅਮਲ ਵੀ ਸ਼ੁਰੂ ਹੋ ਸਕਦਾ ਹੈ। ਜਦੋਂ ਵੀ ਵਿਅਕਤੀ ਕੋਈ ਗਲਤ ਕੰਮ ਕਰਦਾ ਹੈ ਜਿਸ ਦਾ ਸਿੱਟਾ ਕਿਸੇ ਨੂੰ ਦੁੱਖ ਪਹੁੰਚਾਣ 'ਚ ਨਿਕਲੇ ਤਾਂ ਉਸ ਦਾ ਅਸਰ ਹੋ ਚੁੱਕਿਆ ਹੁੰਦਾ ਹੈ। ਅਧਿਆਤਮਵਾਦੀ ਕਾਰਨ ਨੂੰ ਇਥੇ ਅਤੇ ਕਾਰਜ ਨੂੰ ਉਥੇ ਵੇਖਦੇ ਹਨ ਉਹਨਾਂ ਦੇ ਪ੍ਰਸਾਰ ਸੰਬੰਧ ਤੇ ਉਹਨਾਂ ਦੇ ਵਿਰੋਧ ਵਿਕਾਸੀ ਏਕੇ ਤੋਂ ਵੱਖ ਕਰਕੇ। ਕਾਰਨ ਤੇ ਕਾਰਜ ਵਿਚਕਾਰ ਅੰਤਰ-ਕ੍ਰਮ ਹੈ। ਸੋ ਅਧਿਆਤਮਵਾਦੀ ਗਲਤ ਹਨ ਕਿਉਂਕਿ ਕਾਰਨ ਤੇ ਕਾਰਜ ਪ੍ਰਸਾਰ ਨਿਰਭਰ ਹੁੰਦੇ ਹਨ। ਅਪਣੀ ਇਸ ਗਲਤ ਮਨੋਤ ਕਰਕੇ ਉਹ ਪੂਜਾ ਪਾਠ ਸਿਮਰਨ ਜਾਂ ਹੋਰ ਕਰਮਕਾਂਡਾਂ ਰਾਹੀਂ ਬੁਰੇ ਕਰਮਾਂ ਦੇ ਫਲਾਂ ਤੋਂ ਬਚਣ ਦੇ ਉਪਰਾਲੇ ਕਰਦੇ ਹਨ ਅਤੇ ਅਗਲੇ ਜਨਮ 'ਚ ਦੁੱਖਾਂ ਤੋਂ ਬਚਣ ਲਈ ਭੰਡਾਉਤਾਂ ਕਰਦੇ ਹਨ। ਇਹ ਇਸੇ ਕਰਕੇ ਹੈ ਕਿ ਉਹ ਕਾਰਨ ਨੂੰ ਕਾਰਜ ਨਾਲ ਅੰਤਰ ਸੰਬੰਧਤ ਨਹੀਂ ਦੇਖਦੇ ਅਤੇ ਕਾਰਨ ਦੇ ਪ੍ਰਭਾਵ ਨੂੰ ਰੋਕਣ ਦੇ ਯਤਨ ਕਰਦੇ ਹਨ।

ਅਸੀਂ ਸਿਰਫ ਆਪਣੇ ਗਲਤ ਕਰਮਾਂ ਕਰਕੇ ਹੀ ਦੁੱਖ ਨਹੀਂ ਹੋਵਾਂਦੇ ਸਗੋਂ ਦੂਜਿਆਂ ਦੇ ਗਲਤ ਕੰਮਾਂ ਕਰਕੇ ਵੀ ਦੁੱਖ ਉਠਾਉਂਦੇ ਹਾਂ। ਦੂਜਿਆਂ ਵੱਲੋਂ ਕੀਤਾ ਪੱਕਾ, ਪੱਖਪਾਤ, ਲੁੱਟ-ਘਸ਼ੋਟ ਵੀ ਸਾਡੇ ਦੁੱਖ ਦਾ ਕਾਰਨ ਹੋ ਸਕਦਾ ਹੈ। ਸੋਕੇ, ਭੁਖਾਲਾ, ਹੜਾਂ ਰਾਹੀਂ ਵੀ ਦੁੱਖ ਪਹੁੰਚਦਾ ਹੈ ਅਜਿਹੇ ਦੁੱਖਾਂ ਦੇ ਕਾਰਨ ਸਾਡੇ ਆਜ਼ਾਦ ਤੌਰ ਤੇ ਮੌਜੂਦ ਹਨ। ਸਮਾਜਿਕ ਪ੍ਰਬੰਧ ਦਾ ਅੰਗ ਹੋਣ ਕਰਕੇ ਕਿਸੇ ਦੀ ਖੁਸ਼ੀ ਗਮੀ ਦਾ ਅਸਰ ਵੀ ਸਾਡੇ ਤੇ ਹੁੰਦਾ ਹੈ। ਅਧਿਆਤਮਵਾਦੀਆਂ ਦੇ ਕਰਮ ਦੇ ਮੱਤ ਦਾ ਇਹ ਦੋਸ਼ ਹੈ ਕਿ ਉਹ ਸਮਾਜ ਅੰਦਰ ਵਿਅਕਤੀਆਂ ਦੀ ਅੰਤਰ-ਸੰਬੰਧਤਾ ਅਤੇ ਕੁਦਰਤੀ ਵਰਤਾਰਿਆਂ ਨਾਲ ਅੰਤਰ-ਸੰਬੰਧਤਾ ਨੂੰ ਅਣਗੋਲਿਆ ਕਰਦਾ ਹੈ। ਸਾਰੇ ਦੁੱਖਾਂ ਨੂੰ ਆਪਣੇ ਆਪੇ ਨਾਲ ਜੋੜਨਾ ਤਰਕਪਰਨ ਨਹੀਂ ਹੈ।

ਤਰਕਸ਼ੀਲ

ਜੁਲਾਈ-ਅਗਸਤ 2000

ਮਹਾਤਮਾ ਬੁੱਧ ਨੇ ਵੀ ਹਿੰਦੂ ਕਰਮ ਸਿਧਾਂਤ ਨੂੰ ਰੱਦ ਕੀਤਾ ਹੈ ਉਹ ਆਤਮਾ ਦੇ ਜਮਾਂਦਰੂ, ਸਦੀਵੀ ਤੇ ਅਬਦਲ ਹੋਣ ਅਤੇ ਕਰਮਾਂ ਦੁਆਰਾ ਇਕ ਸਰੀਰ ਤੋਂ ਦੂਜੇ ਸਰੀਰ 'ਚ ਪ੍ਰਵਾਸ ਕਰਦੀ ਹੈ, ਨੂੰ ਨਹੀਂ ਮੰਨਦਾ। ਉਹ ਕਹਿੰਦਾ ਹੈ "ਆਤਮਾ ਸਮੇਤ ਕੁਝ ਵੀ ਤਬਦੀਲੀ ਤੋਂ ਬਾਹਰ ਨਹੀਂ। ਕਾਰਨ ਕਾਰਜ ਦਾ ਰਿਸ਼ਤਾ ਅਭੇਦ ਤੇ ਅਟੱਲ ਹੈ। ਹਰ ਕਰਮ ਬਾਹਰੀ ਸੰਸਾਰ ਅਤੇ ਅੰਦਰ ਮਨ ਵਿੱਚ ਵੀ ਤਬਦੀਲੀ ਲਿਆਉਂਦਾ ਹੈ। ਵਿਕਾਸ ਤੇ ਵਿਨਾਸ਼ ਆਪਸ 'ਚ ਜੁੜੇ ਹੋਏ ਹਨ। ਬੱਚਾ ਜਦ ਜੰਮਦਾ ਹੈ ਤਾਂ ਉਹ ਵਿਕਾਸ ਕਰਦਾ ਹੈ ਪਰ ਉਹ ਪਲਪਲ ਆਪਣੇ ਵਿਨਾਸ਼ ਦੇ ਨੇੜੇ ਹੁੰਦਾ ਜਾਂਦਾ ਹੈ ਭਾਵੇਂ ਕਿ ਉਹ ਅਜੇ ਵਿਕਾਸ ਕਰ ਰਿਹਾ ਹੁੰਦਾ ਹੈ।" ਬੁੱਧ ਦੁੱਖ ਨੂੰ ਵਿਨਾਸ਼ ਦਾ ਪ੍ਰੇਰਕ ਮੰਨਦਾ ਹੈ। ਬੁੱਧ ਅਨੁਸਾਰ ਪ੍ਰਾਣੀ ਸ਼੍ਰੇਣੀ ਦੇ ਇਸ ਮੂਲ ਚਰਿਤਰ ਨੂੰ ਨਹੀਂ ਜਾਣਦੇ ਕਿ ਵਿਨਾਸ਼ ਅਟੱਲ ਹੈ ਇਸ ਲਈ ਮੌਤ ਤੋਂ ਡਰਦੇ ਤੇ ਨਰਤ ਕਰਦੇ ਹਨ। ਇਸ ਲਈ ਉਹਨਾਂ ਨੇ ਆਤਮਾ ਦੀ ਅਮਰਤਾ ਤੇ ਸਦੀਵੀ ਪੁਣੇ ਦੀ ਮਨੋਤ ਘੜ ਲਈ ਹੈ।

ਪਰ ਬੁੱਧ ਵੀ ਦੁੱਖ ਤੋਂ ਛੁਟਕਾਰਾ ਪਾਉਣ ਲਈ ਦਿੱਤੀ ਆਪਣੀ ਸਿੱਖਿਆ ਵਿੱਚ ਨਿਰਾਸ਼ਤਾ ਦੀ ਸੁਰ ਉਭਾਰਦਾ ਹੈ। ਉਹ ਦੁੱਖਾਂ ਦਾ ਕਾਰਨ ਇਛਾਵਾਂ ਦੱਸਦਾ ਹੈ। ਇਹਨਾਂ ਦੀ ਪੂਰਤੀ ਖਾਤਰ ਕੀਤੇ ਉਪਰਾਲੇ ਦੁੱਖਾਂ ਦਾ ਆਧਾਰ ਬਣਦੇ ਹਨ। ਖੁਰਾਕ, ਕਾਮਪੂਰਤੀ, ਦੌਲਤ, ਰੁਤਬਾ ਪ੍ਰਾਪਤੀ ਸਭ ਬੰਧਨ ਪੈਦਾ ਕਰਦੇ ਹਨ। ਖੁਰਾਕ ਦੀ ਇੱਛਾ ਸਵਾਦਾਂ ਨਾਲ, ਕਾਮ ਪੂਰਤੀ ਵਿਆਹ ਦੇ ਬੰਧਨ ਨਾਲ, ਦੌਲਤ, ਘਰ, ਜਮੀਨ-ਜਾਇਦਾਦ ਨਾਲ, ਰੁਤਬਾ ਫੌਕੇ ਮਾਨ-ਸਨਮਾਨ ਨਾਲ ਬੰਨ੍ਹਦਾ ਹੈ। ਪਰ ਇਹ ਸਾਰਾ ਕੁਝ ਵਿਨਾਸ਼ ਹੋ ਜਾਂਦਾ ਹੈ। ਬੁੱਧ ਕਹਿੰਦਾ ਹੈ ਕਿ ਮਨੁੱਖ ਨੂੰ ਇਸ ਵਰਤਾਰੇ ਦਾ ਬੋਧ ਨਹੀਂ। ਇਹਨਾਂ ਇਛਾਵਾਂ 'ਚ ਘਿਰਨਾ ਮੁਰਖਤਾ ਹੈ। ਇਸ ਅਣਜਾਨਤਾ ਕਰਕੇ ਹੀ ਮਨੁੱਖ ਦੁੱਖਾਂ ਦੀ ਘੁੰਮਣਘੇਰੀ 'ਚ ਫਸ ਜਾਂਦਾ ਹੈ। ਸੋ ਜਿੰਦਾ ਰਹਿਣ ਦੀ ਇੱਛਾ ਤੋਂ ਰਹਿਤ ਹੋਣਾ ਨਿਰਵਾਣਾ ਹੈ। ਦੁੱਖਾਂ ਤੋਂ ਮੁਕਤੀ ਦੀ ਅਵਸਥਾ ਹੀ ਨਿਰਵਾਣਾ ਹੈ।

'ਜਿਉਂਦੇ ਰਹਿਣ ਦੀ ਇੱਛਾ' ਦਾ ਤਿਆਗ ਵਿਕਾਸ ਦੇ ਨਿਯਮ ਦੇ ਉਲਟ ਹੈ। ਜੀਵ ਵਿਕਾਸ ਦੇ ਨਿਰੰਤਰ ਅਮਲ ਨਾਲ ਮਨੁੱਖੀ ਚੇਤਨਾ ਹੋਂਦ 'ਚ ਆਈ ਹੈ। ਕਿਉਂਕਿ ਮਨੁੱਖ ਹੀ ਸੱਚ ਦੀ ਖੋਜ ਨਾਲ ਸੁਹਜ ਦੇ ਪੈਦਾ ਕਰਨ ਅਤੇ ਚੰਗੇ ਸਮਾਜਿਕ ਵਿਹਾਰ ਦੀਆਂ ਕਸੌਟੀਆਂ ਤਹਿ ਕਰਨ ਦੀ ਸਮਰੱਥਾ ਪੈਦਾ ਕਰ ਸਕਿਆ ਹੈ। ਦੁੱਖ ਤੇ ਸੁੱਖ ਜੀਵਨ ਦੇ ਦੋ ਪਹਿਲੂ ਇੱਛਾ ਨਿੰਦਣ ਯੋਗ ਨਹੀਂ। ਜਿਉਣ ਦੀ ਇੱਛਾ ਦਾ ਆਧਾਰ ਉਚਿਤ ਹੋਵੇ। ਆਪ ਜਿਉਂਦੇ ਰਹਿਣ ਲਈ ਦੂਜਿਆਂ ਨੂੰ ਪੱਖਾ ਦੇਣਾ, ਲੁੱਟ ਕਰਨ ਦੀ ਸਰਗਰਮੀ ਤਾਂ ਨਿੰਦਣਯੋਗ ਹੋ ਸਕਦੀ ਹੈ।

ਦੁੱਖਾਂ ਤੋਂ ਮੁਕਤੀ ਲਈ ਬੁੱਧ ਅੱਠ ਨੁਕਾਤੀ ਮਾਰਗ ਦੱਸਦਾ ਹੈ। 1. ਠੀਕ ਦ੍ਰਿਸ਼ਟੀ 2. ਠੀਕ ਸੰਕਲਪ 3. ਠੀਕ ਵਚਨ 4. ਠੀਕ ਕਰਮ 5. ਠੀਕ ਸਿਮਰਨ 6. ਠੀਕ ਯਤਨ 7. ਠੀਕ ਜੀਵਿਕਾ 8. ਅੰਤ ਠੀਕ ਸਮਾਧੀ। ਇਹ ਮਾਰਗ ਸਾਨੂੰ ਜੀਵਨ ਤੋਂ ਮੁਕਤ ਕਰਦਾ ਹੈ। ਵਿਕਾਸ ਦਾ ਅਮਲ ਤੇ ਵਿਨਾਸ਼ ਦਾ ਅਮਲ ਪ੍ਰਕਿਰਤੀ ਦਾ ਨਿਯਮ ਹੈ ਪ੍ਰੰਤੂ ਪ੍ਰਕਿਰਤੀ ਦੇ ਨਿਯਮਾਂ ਦੇ ਉਲਟ ਕੋਈ ਵੀ ਰਸਤਾ ਸੱਚਾ ਨਹੀਂ ਹੋ ਸਕਦਾ। ਸੋ ਬੁੱਧਵਾਦ ਦਾ ਜੀਵਨ ਤੋਂ ਮੂੰਹ ਮੋੜਨਾ ਭਾਜਵਾਦ ਹੈ। ਤੇ ਜੀਵਨ ਦੇ ਨਿਰੰਤਰ ਪ੍ਰਵਾਹ 'ਚ ਠਹਿਰਾਅ ਪੈਦਾ ਕਰਦਾ ਹੈ। ਮਨੁੱਖ ਦੀ ਦੁੱਖਾਂ ਤੋਂ ਨਿਕਲਣ ਦੀ ਚਾਹ ਹੀ ਉਸ ਦੀ ਪ੍ਰਵਿਰਤੀ ਦੀ ਅਨੁਸਾਰੀ ਹੈ।

ਪੁਸਤਕ ਸਹਿਯੋਗ: The challenge of sufferings in human life by S.P. Kanal (ਬਾਕੀ ਅਗਲੇ ਅੰਕ ਵਿੱਚ)

ਵਿਸ਼ੇਸ਼ ਰਿਪੋਰਟ

ਤਰਕਸ਼ੀਲ ਸੋਸਾਇਟੀ ਪੰਜਾਬ ਨੂੰ ਸ਼ਿਮਲੇ ਦੇ ਚਰਚਿਤ ਢੋਰੀ ਦੇਵ ਯੋਗੀ ਦਾ ਪਰਦਾਫਾਸ਼ ਕਰਨ ਵਿੱਚ ਸਫਲਤਾ

ਸਾਡੇ ਦੇਸ਼ ਵਿੱਚ ਅਜਿਹੇ ਸ਼ੈਤਾਨ ਲੋਕਾਂ ਦੀ ਕੋਈ ਕਮੀ ਨਹੀਂ ਹੈ ਜਿਹੜੇ ਕਿਸਮਤ ਕਰਮ, ਧਰਮ, ਅੰਧਵਿਸ਼ਵਾਸਾਂ ਤੇ ਵਹਿਮਾਂ ਭਰਮਾਂ ਦਾ ਖੱਟਿਆਂ ਖਾਂਦੇ ਹਨ ਆਪ ਸ਼ਾਹੀ ਜੀਵਨ ਬਤੀਤ ਕਰਦੇ ਹਨ ਪਰ ਭੋਲੇ ਭਾਲੇ ਲੋਕਾਂ ਨੂੰ ਸਬਰ ਨਾਲ ਦਿਨ ਕੀਤੀ ਕਰਨ ਦਾ ਉਪਦੇਸ਼ ਦਿੰਦੇ ਹਨ। ਅਜਿਹੇ ਸ਼ੈਤਾਨ ਆਪਣੀਆਂ ਕਰਮਾਂ ਦੇ ਪ੍ਰਚਾਰ ਲਈ ਆਪਣੇ ਸ਼ਰਧਾਲੂਆਂ ਦੇ ਨਾਲ ਨਾਲ ਸਿਆਸੀ ਆਗੂਆਂ ਦਾ ਸਹਾਰਾ ਵੀ ਲੈਂਦੇ ਹਨ ਭਾਵੇਂ ਪੰਜਾਬ ਵਿੱਚ ਤਰਕਸ਼ੀਲ ਲਹਿਰ ਦੇ ਉਦਮੀ ਵਰਕਰਾਂ ਨੇ ਆਪਣੇ ਕੰਮ ਕਾਰ ਨਾਲ ਪੱਤਰਕਾਰਾਂ ਤੇ ਅਖਬਾਰਾਂ ਦੇ ਸਹਿਯੋਗ ਨਾਲ ਅਖਬਾਰਾਂ ਵਿੱਚ ਪ੍ਰਚਾਰ ਜਾਂਦੇ ਅੰਧਵਿਸ਼ਵਾਸਾਂ ਤੇ ਰਹੱਸਮਈ ਘਟਨਾਵਾਂ ਉੱਪਰ ਕਾਫੀ ਹੱਦ ਤੱਕ ਕਾਬੂ ਪਾ ਲਿਆ ਹੈ ਪਰ ਹਿੰਦੀ ਅਖਬਾਰਾਂ ਵਿੱਚ ਅੰਧਵਿਸ਼ਵਾਸਾਂ ਦਾ ਪ੍ਰਚਾਰ ਜ਼ੋਰ ਸ਼ੋਰ ਨਾਲ ਜਾਰੀ ਹੈ। 10 ਅਪ੍ਰੈਲ ਦੇ ਹਿੰਦੀ ਅਖਬਾਰ 'ਦੈਨਿਕ ਜਾਗਰਣ' ਵਿੱਚ ਸ਼ਿਮਲਾ ਤੋਂ ਇਹ ਹੈਰਾਨ ਕਰਨ ਵਾਲੀ ਖ਼ਬਰ ਛਪੀ 'ਔਰ ਯੋਗੀ ਬੰਦ ਕਮਰੇ ਮੇਂ ਸੇ ਗਾਇਬ ਹੋ ਗਿਆ'। ਇਸ ਖ਼ਬਰ ਦਾ ਨੋਟਿਸ ਲੈਂਦਿਆਂ ਬਠਿੰਡਾ ਜੇਲ ਦੇ ਸਕੱਤਰ ਬਲਦੇਵ ਸਿੰਘ ਨੇ ਅਖਬਾਰ ਦੇ ਬਠਿੰਡਾ ਸਥਿਤ ਦਫਤਰ ਨਾਲ ਸੰਪਰਕ ਕੀਤਾ। ਅਖਬਾਰ ਵਿੱਚ ਕੰਮ ਕਰਦੇ ਤਰਕਸ਼ੀਲ ਲਹਿਰ ਦੇ ਸਮਰਥਕ ਸਟਾਫ਼ ਰਿਪੋਰਟਰ ਇੰਦਰਪ੍ਰੀਤ ਸਿੰਘ ਨੇ ਤੁਰੰਤ ਸ਼ਿਮਲੇ ਫੋਨ ਕਰਕੇ ਖ਼ਬਰ ਦੀ ਅਸਲੀਅਤ ਜਾਨਣੀ ਚਾਹੀ। ਕੋਈ ਤਸਲੀਬਖਸ਼ ਉੱਤਰ ਨਾ ਮਿਲਣ ਤੇ ਉਹਨਾਂ ਸੁਸਾਇਟੀ ਵੱਲੋਂ ਚੁਣੌਤੀ ਦੀ ਅਖਬਾਰ ਨੂੰ ਫੈਕਸ ਕਰ ਦਿੱਤੀ। ਅਗਲੇ ਦਿਨ 11 ਅਪ੍ਰੈਲ ਨੂੰ ਦੈਨਿਕ ਜਾਗਰਣ ਵਿੱਚ ਤਰਕਸ਼ੀਲਾਂ ਦੀ ਇਹ ਖ਼ਬਰ ਅਹਿਮ ਪੰਨੇ ਤੇ ਛਪੀ 'ਕਮਰੇ ਸੇ ਗਾਇਬ ਹੋਨੇ ਵਾਲੇ ਯੋਗੀ ਕੋਂ ਤਰਕਸ਼ੀਲ ਸੁਸਾਇਟੀ ਕੀ ਚੁਣੌਤੀ'। ਹਿਮਾਲੀਅਨ ਯੋਗੀ ਦੇ ਰਹੱਸਮਈ ਵਰਤਾਰੇ ਦੀ ਪੜਤਾਲ ਦਾ ਮੁੱਢ ਇੱਥੋਂ ਹੀ ਬੱਝਾ।

ਅਖਬਾਰ ਦੀ ਖ਼ਬਰ ਅਨੁਸਾਰ 3 ਫਰਵਰੀ, 2000 ਨੂੰ ਯੋਗੀ ਤੇ ਉਸਦੇ ਸਮਰਥਕਾਂ ਨੇ ਸ਼ਿਮਲਾ ਵਿਖੇ ਇੱਕ ਪ੍ਰੈਸ ਕਾਨਫਰੰਸ ਕੀਤੀ ਜਿਸ ਵਿੱਚ ਉਸ ਵੱਲੋਂ ਹੁਣ ਤੱਕ ਲਗਾਈਆਂ ਗਈਆਂ 200 ਤੋਂ ਵੱਧ ਸਮਾਧੀਆਂ ਬਾਰੇ ਦੱਸਿਆ ਗਿਆ। ਕਾਨਫਰੰਸ ਵਿੱਚ ਉਸਨੂੰ ਕਾਰਮਾਤੀ ਦੱਸਿਆ ਗਿਆ। ਇਸ ਸੰਬੰਧੀ ਵਿਸਥਾਰ ਨਾਲ ਅਖਬਾਰਾਂ ਵਿੱਚ ਖ਼ਬਰਾਂ ਲੱਗੀਆਂ ਉਸਨੇ 6 ਫਰਵਰੀ ਤੋਂ ਲੈ ਕੇ 28 ਮਈ ਤੱਕ 111 ਦਿਨ ਦੀ ਸਮਾਧੀ ਲੈਣੀ ਜੀ ਜਿਸ ਦੌਰਾਨ ਉਸਨੇ 12 ਮਾਰਚ, 9 ਅਪ੍ਰੈਲ ਤੇ 7 ਮਈ ਨੂੰ ਆਪਣੇ ਸ਼ਰਧਾਲੂਆਂ ਨੂੰ ਦਰਸ਼ਨ ਦੇਣੇ ਸਨ। ਖ਼ਬਰ ਅਨੁਸਾਰ 12 ਮਾਰਚ ਨੂੰ ਕਮਰੇ ਦੇ ਦਰਵਾਜ਼ੇ ਵਿੱਚ ਲੱਗੇ ਇੱਕ ਪਾਰਦਰਸ਼ੀ ਸ਼ੀਸ਼ੇ ਰਾਹੀਂ ਜਦ ਯੋਗੀ ਦੇ ਦਰਸ਼ਨ ਕਰਵਾਏ ਗਏ ਤਾਂ ਉਹ ਆਪਣੀ ਸਮਾਧੀ ਤੋਂ ਤਿੰਨ ਚਾਰ ਫੁੱਟ ਉੱਪਰ ਉੱਠਿਆ ਹੋਇਆ ਸੀ ਭਾਵ ਹਵਾ 'ਚ ਉੱਡਦਾ ਨਜ਼ਰ ਰਿਹਾ ਸੀ। ਇਹ ਸਾਰਾ ਪ੍ਰਪੰਚ 'ਯੂਨੀਵਰਸਲ ਰਿਊਮਨ ਆਰਗੇਨਾਈਜ਼ੇਸ਼ਨ' ਵੱਲੋਂ ਚਲਾਇਆ ਜਾ ਰਿਹਾ ਸੀ ਜਿਸਦੇ ਸਰਪ੍ਰਸਤ ਡਾ. ਯੋਗੀ ਖੁਦ ਸਨ। ਲੋਕੋਂਦਰ ਚੰਦੇਲ ਪ੍ਰਧਾਨ, ਆਬਕਾਰੀ ਅਧਿਕਾਰੀ ਸੋਮਦੱਤ ਸ਼ਰਮਾ ਮੀਤ ਪ੍ਰਧਾਨ, ਅਕਾਸ਼ਬਾਣੀ ਕਸੇਲੀ ਦੇ ਆਰ.ਕੇ. ਸ਼ਰਮਾ, ਹਿਮਾਚਲ ਪ੍ਰਦੇਸ਼ ਯੂਨੀਵਰਸਿਟੀ ਦੀ ਲਾਇਬਰੇਰੀ ਦੇ ਕਰਮਚਾਰੀ ਸੁਰੇਸ਼ ਵਸ਼ਿਸ਼ਟ, ਸ਼ਿਮਲਾ ਨਿਵਾਸੀ ਰਾਜੇਂਦਰ ਸੂਦ ਆਦਿ ਸੰਸਥਾ ਦੇ ਸਰਗਰਮ

ਆਗੂਆਂ ਵਿੱਚ ਸਨ।

ਜਦ 10 ਅਪ੍ਰੈਲ ਨੂੰ ਯੋਗੀ ਦੇ ਬੰਦ ਕਮਰੇ ਵਿੱਚ ਗਾਇਬ ਹੋਣ ਦੀਆਂ ਖ਼ਬਰਾਂ ਛਪੀਆਂ ਤਾਂ ਪ੍ਰਮੁੱਖ ਹਿੰਦੀ ਅਖਬਾਰ 'ਅਮਰ ਉਜਾਲਾ' ਦੇ ਸੁਹਿਰਦ ਪੱਤਰਕਾਰਾਂ ਨੇ ਖੋਜੀ ਪੱਤਰਕਾਰੀ ਦਾ ਸਬੂਤ ਦਿੰਦੇ ਹੋਏ ਨਵੇਂ ਤੱਥ ਖੋਜ ਕੇ ਲਿਆਏ। ਉਹਨਾਂ 82 ਸਾਲਾ ਡਾ. ਦੇਵ ਯੋਗੀ ਨੂੰ ਕਰਮਾਤੀ ਮੰਨਣ ਦੀ ਬਜਾਏ ਸੱਚਾਈ ਜਾਨਣ ਦੀ ਕੋਸ਼ਿਸ਼ ਕੀਤੀ। ਜਿਵੇਂ 12 ਮਾਰਚ ਨੂੰ ਜਿਸ ਦਿਨ ਯੋਗੀ ਹਵਾ 'ਚ ਉੱਡਦਾ ਨਜ਼ਰ ਆ ਰਿਹਾ ਸੀ, ਇੱਕ ਪੁਲਿਸ ਅਧਿਕਾਰੀ ਨੂੰ ਸ਼ੀਸ਼ੇ ਦੀ ਪਰਖ ਨਾ ਕਰਨ ਦੇਣਾ, ਪਹਿਰੇ ਤੇ ਬੈਠੇ ਪੁਲਿਸ ਕਰਮਚਾਰੀ ਨੂੰ ਪ੍ਰਬੰਧਕਾਂ ਵੱਲੋਂ ਘਰ ਭੇਜ ਦੇਣਾ ਤੇ ਜਾਣ ਬੁੱਝ ਕੇ ਭੂਤਾ ਪ੍ਰਚਾਰ ਕਰਨਾ ਆਦਿ ਸ਼ੇਕੇ ਸਾਹਮਣੇ ਲਿਆਏ।

ਸਮੁੱਚੇ ਕੇਸ ਦੀ ਜਾਂਚ ਪੜਤਾਲ ਲਈ ਬਠਿੰਡਾ ਜੇਲ ਦੀ 30 ਮਈ ਦੀ ਮੀਟਿੰਗ ਵਿੱਚ ਭਰਵੀਂ ਵਿਚਾਰ ਚਰਚਾ ਉਪਰੰਤ ਇਹ ਫੈਸਲਾ ਕੀਤਾ ਗਿਆ ਕਿ 7 ਮਈ ਨੂੰ ਡਾ. ਦੇਵ ਯੋਗੀ ਨੇ ਦਰਸ਼ਨ ਦੇਣੇ ਹਨ ਉੱਥੇ ਜਾ ਕੇ ਉਸਨੂੰ ਕਰਮਾਤੀ ਵਿਖਾਉਣ ਦੀ ਚੁਣੌਤੀ ਦਿਤੀ ਜਾਵੇ। ਤਰਕਸ਼ੀਲਾਂ ਦਾ ਪਹਿਲਾ ਦੌਰਾ:- ਯੋਗੀ ਦੀ ਕਰਮਾਤੀ ਦੀ ਜਾਂਚ ਪੜਤਾਲ ਲਈ ਬਠਿੰਡਾ ਜੇਲ ਦੀ ਅੱਠ ਮੈਂਬਰੀ ਪੜਤਾਲੀਆਂ ਟੀਮ ਜੇਲ ਸਕੱਤਰ ਬਲਦੇਵ ਸਿੰਘ ਦੀ ਅਗਵਾਈ ਵਿੱਚ 5 ਮਈ ਨੂੰ ਬਠਿੰਡਾ ਤੋਂ ਰਵਾਨਾ ਹੋਈ। ਟੀਮ ਵਿੱਚ ਉੱਤਮ ਸਿੰਘ ਬਠਿੰਡਾ, ਕਲਵੰਤ ਸਿੰਘ, ਭੀਮ ਸੇਨ ਤਰਕ ਰਾਮਪੁਰਾ ਫੂਲ, ਸੁਖਵਿੰਦਰ ਚੀਦਾ, ਬਲਰਾਜ ਮੌੜ, ਮਾਸਟਰ ਜੋਗਿੰਦਰ ਸਿੰਘ ਤੇ ਮੈਂਬਰ ਸਿੰਘ ਸ਼ਾਮਲ ਸਨ। ਸ਼ਿਮਲਾ ਪਹੁੰਚ ਕੇ 6 ਮਈ ਨੂੰ ਹਿੰਦੀ ਅਖਬਾਰ 'ਦੈਨਿਕ ਜਾਗਰਣ' ਦੇ ਦਫਤਰ ਵਿਖੇ ਸਟਾਫ਼ ਰਿਪੋਰਟਰ ਸ਼੍ਰੀ ਮਤੀ ਰਚਨਾ ਗੁਪਤਾ ਨਾਲ ਸੰਪਰਕ ਕੀਤਾ। ਉਹਨਾਂ ਨੇ ਸੁਸਾਇਟੀ ਵੱਲੋਂ ਪ੍ਰੈਸ ਕਾਨਫਰੰਸ ਕਰਨ ਦੀ ਸਲਾਹ ਦਿਤੀ। ਅਸੀਂ ਵਿਚਾਰ ਕਰਕੇ ਉੱਥੇ ਹੀ ਸਾਰੇ ਪੱਤਰਕਾਰਾਂ ਦੇ ਫੋਨ ਨੰ: ਹਾਸਲ ਕਰਕੇ ਸਭਨਾਂ ਨੂੰ ਫੋਨ ਕੀਤੇ। ਨਾਲ ਹੀ ਇੱਕ ਪੱਤਰ ਲਿਖਕੇ ਮਾਲ ਰੋਡ ਤੇ ਸਥਿਤ ਪ੍ਰੈਸ ਕਲੱਬ ਵਿਖੇ ਸਾਰੇ ਅਖਬਾਰਾਂ ਨੂੰ ਪ੍ਰੈਸ ਕਾਨਫਰੰਸ ਵਿੱਚ ਪਹੁੰਚਣ ਦਾ ਸੱਦਾ ਪੱਤਰ ਦਿੱਤਾ। ਕਾਨਫਰੰਸ ਦਾ ਸਮਾਂ ਸ਼ਾਮ 3.00 ਵਜੇ ਰਿਜ਼ ਉੱਪਰ ਸਥਿਤ ਆਸ਼ਿਆਨਾ ਰੈਸਟੋਰੈਂਟ ਵਿਖੇ ਰੱਖਿਆ ਗਿਆ। ਫੋਰੀ ਤੌਰ ਤੇ ਪੱਤਰਕਾਰਾਂ ਨੂੰ ਵੇਡਣ ਲਈ ਇੱਕ ਪ੍ਰੈਸ ਨੋਟ ਤਿਆਰ ਕੀਤਾ ਗਿਆ। ਨਿਸਚਿਤ ਸਮੇਂ ਤੇ ਅਮਰ ਉਜਾਲਾ ਤੇ ਦੈਨਿਕ ਜਾਗਰਣ ਤੋਂ ਇਲਾਵਾ ਯੂ.ਐਨ.ਐਐ. ਪੀ.ਟੀ.ਆਈ., ਦਾ ਟ੍ਰਿਬਿਊਨ, ਅਜੀਤ ਸਮਾਚਾਰ, ਟਾਈਮਜ਼ ਆਫ ਇੰਡੀਆ, ਇੱਕਯ ਹਿਮਾਚਲ ਆਦਿ ਕੌਮੀ ਪੱਧਰ ਦੇ ਅਖਬਾਰਾਂ ਤੋਂ ਇਲਾਵਾ ਸਥਾਨਕ ਲੋਕਲ ਅਖਬਾਰਾਂ ਦੇ ਪੱਤਰਕਾਰ ਵੀ ਪਹੁੰਚੇ। ਇੱਕ ਘੰਟਾ ਹੋਈ ਪ੍ਰੈਸ ਕਾਨਫਰੰਸ ਵਿੱਚ ਅਸੀਂ ਦਲੀਲਾਂ ਨਾਲ ਇਹ ਸਿੱਧ ਕੀਤਾ ਕਿ ਦੁਨੀਆਂ ਭਰ ਵਿੱਚ ਕਿਸੇ ਵੀ ਧਰਮ ਗੁਰੂ, ਯੋਗੀ, ਤਾਂਤਰਿਕ, ਪੀਰ ਕੋਲ ਅਜਿਹੀ ਕੋਈ ਗੋਬੀ ਸ਼ਕਤੀ ਨਹੀਂ ਹੋ ਜਿਸ ਨਾਲ ਉਹ ਹਵਾ 'ਚ ਉੱਡ ਸਕੇ ਜਾਂ ਕਮਰੇ ਵਿੱਚ ਗਾਇਬ ਹੋ ਸਕੇ। ਸ਼ਿਮਲੇ ਨੇੜੇ ਸ਼੍ਰੀ ਪਿੰਡ ਵਿੱਚ 111 ਦਿਨ ਦੀ ਸਮਾਧੀ ਤੇ ਬੈਠਾ ਡਾ. ਦੇਵ ਯੋਗੀ ਹਵਾ ਵਿੱਚ ਉੱਡਣ ਦਾ ਪ੍ਰਾਪੰਡ ਕਰਦਾ ਹੈ। ਜੇਕਰ ਉਸਦੇ ਕਮਰੇ ਦੀ ਤਲਾਸ਼ੀ ਲਈ ਜਾਵੇ ਤਾਂ ਅਸਲੀਅਤ ਸਾਹਮਣੇ ਆ ਸਕਦੀ ਹੈ। ਜੇਕਰ ਉਸ ਪਾਸ

ਤਰਕਸ਼ੀਲ

ਜੁਲਾਈ-ਅਗਸਤ 2000

13

ਹਵਾ ਵਿੱਚ ਉੱਡਣ ਦੀ ਗੈਰੀ ਸ਼ਕਤੀ ਹੈ ਤਾਂ ਉਹ ਕਮਰੇ ਵਿੱਚ ਉੱਡਣ ਦੀ ਬਜਾਏ ਰਿੱਜ ਉੱਪਰ ਆ ਕੇ ਲੋਕਾਂ ਦੇ ਸਾਹਮਣੇ ਆਪਣੀ ਇਸ ਸ਼ਕਤੀ ਦਾ ਪ੍ਰਦਰਸ਼ਨ ਕਰੇ। ਅਸੀਂ ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਵੱਲੋਂ ਯੋਗੀ ਨੂੰ ਆਪਣੀ ਸ਼ਕਤੀ ਸਿੱਧ ਕਰਨ ਲਈ ਖੁੱਲ੍ਹੀ ਚੁਣੌਤੀ ਵੀ ਦਿੱਤੀ। ਪੱਤਕਾਰਾਂ ਨੇ ਇਸ ਸਬੰਧੀ ਸਾਨੂੰ ਕਈ ਸੁਆਲ ਪੁੱਛੇ ਜਿਨ੍ਹਾਂ ਦਾ ਅਸੀਂ ਸੁਸਾਇਟੀ ਦੀ ਸਮਝ ਅਨੁਸਾਰ ਤਸੱਲੀਬਖਸ਼ ਢੰਗ ਨਾਲ ਉੱਤਰ ਦਿੱਤਾ। ਸਾਰੇ ਪੱਤਰਕਾਰਾਂ ਨੂੰ ਪੈਸ ਨੋਟ ਦੇ ਨਾਲ ਨਾਲ 23 ਸ਼ਰਤਾਂ ਵਾਲੀ ਚੁਣੌਤੀ ਵੀ ਵੰਡੀ। ਕਾਨਫਰੰਸ ਦੌਰਾਨ ਭੀਮ ਸੈਨ ਤਰਕ ਤੇ ਕਲਵੰਤ ਸਿੰਘ ਬਠਿੰਡਾ ਨੇ ਪੱਤਰਕਾਰਾਂ ਸਾਹਮਣੇ ਜਾਦੂ ਦੇ ਦਿਲਚਸਪ ਟ੍ਰਿਕ ਪੇਸ਼ ਕਰਕੇ ਉਹਨਾਂ ਨੂੰ ਹੋਰਤ ਵਿੱਚ ਪਾਇਆ। ਕਾਨਫਰੰਸ ਸਫਲਤਾ ਪੂਰਵਕ ਸਮਾਪਤ ਹੋਈ।

‘ਦੈਨਿਕ ਜਾਗਰਣ’ ਦੇ ਸ਼ਿਮਲਾ ਸਥਿਤ ਦਫਤਰ ਵਿੱਚ ਹੀ ਸਾਡੀ ਮੁਲਾਕਾਤ ਅਮਰ ਉਜਾਲਾ ਦੇ ਬਿਉਰੇ ਚੀਫ਼ ਐਸ. ਰਾਜੇਨ ਟੋਡਰੀਆ ਨਾਲ ਹੋਈ। ਅਸੀਂ ਉਸਨੂੰ ਸੁਸਾਇਟੀ ਦੇ ਸਮੁੱਚੇ ਕਾਰਜ ਬਾਰੇ ਵਿਸਥਾਰ ਨਾਲ ਜਾਣਕਾਰੀ ਦਿੱਤੀ। ਉਹ ਸੁਸਾਇਟੀ ਦੇ ਕੰਮ ਤੋਂ ਬਹੁਤ ਪ੍ਰਭਾਵਿਤ ਹੋਇਆ। ਉਹ ਯੁੱਗ ਕਵੀ ਅਵਤਾਰ ਪਾਸ ਦਾ ਪ੍ਰਸ਼ੰਸਕ ਸੀ। ਅਗਲੇ ਦਿਨ 7 ਮਈ ਨੂੰ ਆਪਣੇ ਅਖਬਾਰ ਦੇ ਮੁੱਖ ਪੰਨੇ ਤੇ ਉਸਨੇ ਸਾਡੀ ਇੰਟਰਵਿਊ ਤੇ ਆਧਾਰਿਤ ‘ਯੋਗ ਕੋਈ ਚਮਤਕਾਰ ਨਹੀਂ, ਹਾਥ ਕੀ ਸਫਾਈ ਮਾਤਰ ਹੈ’, ਆਰਟੀਕਲ ਨੁਮਾ ਖਬਰ ਲਗਾਈ। 6 ਮਈ ਦੀ ਸ਼ਾਮ ਨੂੰ ਹੀ ਸ਼ਿਮਲੇ ਤੋਂ ਸ਼ਾਮ ਰੋਜ਼ਾਨਾ ਛੱਪਣ ਵਾਲੇ ਲੋਕਲ ਅਖਬਾਰ ‘ਸਿਖਰ ਭਾਰਤੋਂਦੂ’ ਨੇ ਆਪਣੇ ਮੁੱਖ ਪੰਨੇ ਤੇ ਇਹ ਖਬਰ ‘ਪੰਜਾਬ ਕੀ ਏਕ ਸੰਸਥਾ’ ਨੇ ਡਾ. ਯੋਗੀ ਕੋ ਪਾਖੰਡੀ ਬਣਾਇਆ’ ਛਾਪ ਕੇ ਸਮੁੱਚੇ ਸ਼ਹਿਰ ਵਿੱਚ ਸ਼ਾਮ ਨੂੰ ਹੀ ਚਰਚਾ ਛੇੜ ਦਿਤੀ। ਸ਼ਾਮ ਨੂੰ ਮਾਲ ਰੋਡ ਤੇ ਲੋਅਰ ਬਾਜ਼ਾਰ ਇੱਥੇ ਤੱਕ ਕਿ ਆਪਣੀ ਠਹਿਰਣ ਵਾਲੀ ਧਰਮਸ਼ਾਲਾ ਵਿੱਚ ਜਿੱਥੇ ਕਿਤੇ ਵੀ ਗਏ ਇਹ ਲੋਕਲ ਅਖਬਾਰ ਵੇਖਣ ਪੜ੍ਹਨ ਨੂੰ ਮਿਲਿਆ। 6 ਮਈ ਦੀ ਸ਼ਾਮ ਨੂੰ ਅਸੀਂ ਡਾ. ਯੋਗੀ ਬਾਰੇ ਸਥਾਨਕ ਲੋਕਾਂ ਨਾਲ ਗੱਲਬਾਤ ਕੀਤੀ। ਸ਼ਿਮਲਾ ਨਿਵਾਸੀ 50 ਸਾਲਾ ਸੁਰਿੰਦਰ ਚੌਹਾਨ ਨੇ ਆਖਿਆ, “ਅਸੀਂ ਤਾਂ ਯੋਗੀ ਬਾਰੇ ਕੋਈ ਗੱਲ ਨਹੀਂ ਸੁਣੀ। ਮੈਂ ਅਜਿਹੀਆਂ ਗੱਲਾਂ ਨੂੰ ਨਹੀਂ ਮੰਨਦਾ, ਯੋਗੀ ਦੁਆਰਾ ਹਵਾ ਵਿੱਚ ਉੱਡਣਾ ਬਿਲਕੁਲ ਅਸੰਭਵ ਗੱਲ ਹੈ।” ਇਸ ਵਿਅਕਤੀ ਨੇ ਹੀ ਸਾਨੂੰ ਯੋਗੀ ਦੇ ਕਮਰੇ ਨੂੰ ਸੀਲ ਲਗਾਉਣ ਵਾਲੇ ਕੰਨਜ਼ਿਊਮਰ ਫੋਰਮ ਦੇ ਆਗੂ ਡਾ. ਆਰ. ਡੀ. ਬਾਲੀ ਨਾਲ ਘਰ ਦਾ ਫੋਨ ਨੰਬਰ ਦਿੱਤਾ। ਜਦ ਅਸੀਂ ਡਾ. ਬਾਲੀ ਨਾਲ ਫੋਨ ਰਾਹੀਂ ਸੰਪਰਕ ਕੀਤਾ ਉਹਨਾ ਆਖਿਆ, “ਮੈਂ ਸੀਲ ਲਗਾਉਣ ਵੇਲੇ ਕਮਰਾ ਤਾਂ ਚੈਕ ਨਹੀਂ ਕੀਤਾ ਪਰ 12 ਮਾਰਚ ਨੂੰ ਦੇਵ ਯੋਗੀ ਨੂੰ ਸ਼ੀਸ਼ੇ ਹਾਥੀ ਸਮਾਧੀ ਤੋਂ ਚਾਰ ਫੁੱਟ ਉੱਪਰ ਹਵਾ ‘ਚ ਉੱਡਦਾ ਜ਼ਰੂਰ ਵੇਖਿਆ ਹੈ।” ਜਦ ਅਸੀਂ ਆਖਿਆ ਕਿ ਯੋਗੀ ਦਾ ਹਵਾ ‘ਚ ਉੱਡਣਾ ਤੁਹਾਡੀਆਂ ਅੱਖਾਂ ਦਾ ਭਰਮ ਹੈ ਅਜਿਹਾ ਹੈ ਹੀ ਨਹੀਂ ਸਕਦਾ ਤਾਂ ਉਹ ਕਹਿਣ ਲੱਗਾ, “ਅਜਿਹੀਆਂ ਕਰਮਾਤਾਂ ਦਾ ਜ਼ਿਕਰ ਸਾਡੇ ਧਾਰਮਿਕ ਗ੍ਰੰਥਾਂ ਵਿੱਚ ਮਿਲਦਾ ਹੈ।” ਯੋਗੀ ਦੀ ਕਰਮਾਤ ਬਾਰੇ ਜਦ ਅਸੀਂ ਕੁਝ ਟੈਕਸੀ ਡਰਾਈਵਰਾਂ ਨਾਲ ਗੱਲਬਾਤ ਕੀਤੀ ਤਾਂ ਇੱਕ ਟੈਕਸੀ ਚਾਲਕ ਰਾਤੋਂ ਸ਼ਰਮਾ ਆਪਣੇ ਤਜਰਬੇ ਦੇ ਆਧਾਰ ਤੇ ਸਾਨੂੰ ਦੱਸਣ ਲੱਗਾ ਕਿ ਇਹ ਸਭ ਫਰਾਡ ਹੈ। ਸਭ ਬਾਬੇ ਫੌਰੀ ਹੁੰਦੇ ਹਨ। ਜ਼ਿਆਦਾਤਰ ਡਰਾਈਵਰ ਉਸਦੀ ਦਲੀਲ ਨਾਲ ਸਹਿਮਤ ਸਨ। ਇਸ ਸਬੰਧੀ ਜਦ ਅਸੀਂ ਮਾਲ ਰੋਡ ਤੇ ਡਾ. ਮੋਇਨੀ ਸੂਦ ਐਮ. ਡੀ. (ਗਾਇਨੀ) ਨਾਲ ਗੱਲਬਾਤ ਕੀਤੀ ਤਾਂ ਉਨ੍ਹਾਂ ਆਖਿਆ “ਯੋਗੀ ਕੀ ਕਰਮਾਤ ਬਿਲਕੁਲ ਅਸੰਭਵ ਹੈ। ਐਸਾ

ਕਥੀ ਨਹੀਂ ਹੋ ਸਕਦਾ। ਯੋਗ ਤੇ ਲੋਗੋ ਸੋ ਪੈਸਾ ਬਟੋਰਨੇ ਕੀ ਚਾਲ ਹੈ।”

ਅਮਰ ਉਜਾਲਾ ਦੇ ਬਿਉਰੇ ਚੀਫ਼ ਸ਼੍ਰੀ ਟੋਡਰੀਆ ਪਾਸੋਂ ਸਾਨੂੰ ਕੁਝ ਖੱਬੇ ਪੱਖੀ ਸੋਚ ਵਾਲੇ ਸੱਜਣਾਂ ਦੇ ਪਤੇ ਮਿਲੇ। ਜਿਨ੍ਹਾਂ ਵਿੱਚ ਜਨਵਾਦੀ ਨੌਜਵਾਨ ਸਭਾ ਦੇ ਆਗੂ ਟਿਕੋਂਦਰ ਪੰਵਾਰ, ਹਿਮਾਚਲ ਸਟੇਟ ਸਟੂਡੈਂਟ ਫੈਡਰੇਸ਼ਨ ਦੇ ਆਗੂ ਮਨੋਜ ਚੰਦੇਲ ਪ੍ਰਮੁੱਖ ਸਨ। ਉਹਨਾਂ ਤੋਂ ਸ਼ਿਮਲਾ ਸਥਿਤ ਸੀ. ਪੀ. ਐਮ. ਦਫਤਰ ਦਾ ਪਤਾ ਲੱਗਾ। ਉਹਨਾਂ ਨੇ ਸਾਨੂੰ ਹਰ ਤਰ੍ਹਾਂ ਦੀ ਸਹਾਇਤਾ ਦਾ ਭਰੋਸਾ ਦਿੱਤਾ। 7 ਮਈ ਨੂੰ ਅਸੀਂ ਦਫਤਰ ਚਲੇ ਗਏ। ਉੱਥੇ ਨੌਜਵਾਨ ਆਗੂ ਟਿਕੋਂਦਰ ਪੰਵਾਰ, ਰਾਮ ਸਿੰਘ, ਡਾ. ਮੋਹਰ ਸਿੰਘ ਪਾਲ, ਬਠਿੰਡਾ ਇਕਾਈ ਦੇ ਸੱਕਤਰ ਉੱਤਮ ਸਿੰਘ, ਸੁਖਵਿੰਦਰ ਚੀਦਾ ਤੇ ਭੀਮ ਸੈਨ ਤਰਕ ਨਾਲ ਡਾ. ਯੋਗੀ ਦੇ ਸੋਘੀ ਵਿਖੇ ਸਥਿਤ ਬਿਲਾਸਪਾਸ ਵਿਖੇ ਪੜਤਾਲ ਲਈ ਗਏ। ਉਹਨਾਂ ਨਾਲ ਦੈਨਿਕ ਜਾਗਰਣ ਦੇ ਪੱਤਰਕਾਰ ਓਮ ਪ੍ਰਕਾਸ਼ ਵਰਮਾ ਵੀ ਸਨ। 7 ਮਈ ਨੂੰ ਤਰਕਸ਼ੀਲ ਪ੍ਰੈਸ ਕਾਨਫਰੰਸ ਤੇ ਯੋਗੀ ਨੂੰ ਚੁਣੌਤੀ ਦੀ ਖਬਰ ਲੋਕਾਂ ਲਈ ਚਰਚਾ ਦਾ ਵਿਸ਼ਾ ਬਣੀ ਹੋਈ ਸੀ। ਯੋਗੀ ਨੇ ਆਪਣੇ ਧਾਮ ਤੇ 1.30 ਵਜੇ ਬਾਅਦ ਦੁਪਿਹਰ ਦਰਸ਼ਨ ਦੇਣੇ ਸਨ। ਤਰਕਸ਼ੀਲਾਂ ਦੀ ਟੀਮ ਜਦ ਯੋਗੀ ਦੇ ਧਾਮ ਤੇ ਪਹੁੰਚੀ ਉਹਨਾਂ ਨੌਜਵਾਨ ਆਗੂ ਟਿਕੋਂਦਰ ਪੰਵਾਰ ਨੂੰ ਪਛਾਣ ਲਿਆ ਕਿਉਂਕਿ ਉਹਨਾਂ ਪਹਿਲਾਂ ਹੀ ਆਪਣੀ ਸਭਾ ਵੱਲੋਂ ਯੋਗੀ ਨੂੰ ਸ਼ਕਤੀ ਸਿੱਧ ਕਰਨ ਲਈ ਚੈਲੇਂਜ ਕੀਤਾ ਹੋਇਆ ਸੀ। ਧਾਮ ਵਿੱਚ ਯੋਗੀ ਦੇ ਚੇਲਿਆਂ ਨੇ ਉਸਦੀਆਂ ਕਬਿਤ ਕਰਮਾਤਾਂ ਨੂੰ ਦਰਸਾਉਂਦੀ ਪ੍ਰਦਰਸ਼ਨੀ ਲਗਾਈ ਹੋਈ ਸੀ। 7 ਮਈ ਨੂੰ ਉੱਥੇ ਉਸਦੇ ਕੁਝ ਕੁ ਸ਼ਰਧਾਲੂ ਹਾਜ਼ਰ ਸਨ। ਯੋਗੀ ਦੇ ਚੇਲਿਆਂ ਨੂੰ ਤਰਕਸ਼ੀਲਾਂ ਦੇ ਆਉਣ ਦਾ ਸ਼ੱਕ ਜ਼ਰੂਰ ਪਿਆ। ਉੱਤਮ ਸਿੰਘ ਤੇ ਸੁਖਵਿੰਦਰ ਚੀਦਾ ਬਦਲੇ ਹੋਏ ਭੇਸ ਵਿੱਚ ਸਨ ਜਦਕਿ ਭੀਮ ਸੈਨ ਸਥਾਨਕ ਪੱਤਰਕਾਰ ਨਾਲ ਪ੍ਰੈਸ ਫੋਟੋਗ੍ਰਾਫਰ ਦੇ ਤੌਰ ਤੇ ਸੀ। ਧਾਮ ਵਿੱਚ ਪੁਲਿਸ ਦੀ ਸੂਰੱਖਿਆ ਮੌਜੂਦ ਸੀ ਪਰ ਸਭ ਪਾਸੇ ਸੁੰਨ ਸਰਾਂ ਸੀ। ਟੀਮ ਨੇ ਪੜਤਾਲ ਉਪਰੰਤ ਆ ਕੇ ਦੱਸਿਆ ਕਿ ਯੋਗੀ ਦਾ ਧਾਮ ਅਧੂਰਾ ਹੈ ਉਹ ਆਪਣੇ ਪ੍ਰਚਾਰ ਤੇ ਧਰਮ ਦਾ ਸਹਾਰਾ ਲੈ ਕੇ ਪਿੰਡ ਸੋਘੀ ਵਿਖੇ ਆਪਣਾ ਡੇਰਾ ਸਥਾਪਿਤ ਕਰਨਾ ਚਾਹੁੰਦੇ ਹਨ। ਵਾਪਸ ਸ਼ਿਮਲੇ ਆ ਕੇ ਪੱਤਰਕਾਰਾਂ ਨੂੰ ਸਾਰੀ ਸਥਿਤੀ ਤੋਂ ਜਾਣੂ ਕਰਵਾਕੇ ਅਸੀਂ ਬਠਿੰਡੇ ਮੁੜਨ ਦੀ ਤਿਆਰੀ ਕੀਤੀ। ਅਸੀਂ ਪੱਤਰਕਾਰਾਂ ਕੋਲ ਇਹ ਐਲਾਨ ਕਰਕੇ ਵਾਪਸ ਮੁੜੇ ਕਿ ਅਸੀਂ 28 ਮਈ ਨੂੰ ਜਦ ਯੋਗੀ ਆਪਣੀ ਸਮਾਧੀ ਤੋਂ ਉੱਠੇਗਾ ਤਾਂ ਸੋਘੀ ਜਾ ਕੇ ਉਸਦੇ ਪਾਖੰਡ ਦਾ ਪਰਦਾਫਾਸ਼ ਕਰਾਂਗੇ।

ਸਾਡੀ ਸ਼ਿਮਲੇ ਵੇਰੀ ਦੌਰਾਨ ਆਮ ਲੋਕਾਂ ਵਿੱਚ ਵੀ ਯੋਗੀ ਦੀ ਕਰਮਾਤ ਵੇਖਣ ਦੀ ਉਤਸੁਕਤਾ ਵਧੀ। ਆਮ ਲੋਕ ਜਿਹੜੇ ਧਰਮ ਦੀ ਵਲਗਣ ਵਿੱਚ ਰਹਿ ਕੇ ਸੋਚਦੇ ਸਨ ਉਹਨਾਂ ਦਾ ਮੰਨਣਾ ਸੀ ਕਿ ਯੋਗੀ ਧਾਰਮਿਕ ਗ੍ਰੰਥਾਂ ਦੀ ਰਹਿਨੁਮਾਈ ‘ਚ ਕਰਮਾਤ ਕਰ ਸਕਦਾ ਹੈ ਪਰ ਪੜ੍ਹੇ ਲਿਖੇ ਇਸ ਤੋਂ ਬਿਲਕੁਲ ਉਲਟ ਸੋਚਦੇ ਸਨ। ਉਹਨਾਂ ਦਾ ਕਹਿਣਾ ਸੀ ਕਿ ਅਜਿਹਾ ਹੋ ਸਕਣਾ ਅਸੰਭਵ ਹੈ। ਯੋਗੀ ਨੂੰ ਦਿੱਤੀ ਚੁਣੌਤੀ ਨਾਲ ਜਿੱਥੇ ਖੋਜੀ ਪੱਤਰਕਾਰੀ ਨੂੰ ਬਲ ਮਿਲਿਆ ਉੱਥੇ ਧਰਮ ਦੇ ਸਹਾਰੇ ਅਧਿਵਿਸ਼ਵਾਸਾਂ ‘ਚ ਘਿਰੇ ਪੱਤਰਕਾਰਾਂ ਨੂੰ ਸਾਡੀ ਗੱਲ ਧਰਮ ਵਿਰੋਧੀ ਜਾਪੀ। ਖੋਜੀ ਪੱਤਰਕਾਰਾਂ ਸਾਹਮਣੇ ਜਦ ਅਸੀਂ ਰੱਖਾਂ ਸਮੇਤ ਇਹ ਸਿੱਧ ਕੀਤਾ ਕਿ ਹਵਾ ‘ਚ ਉੱਡਣ ਵਰਗੀਆਂ ਰਹੱਸਮਈ ਜਾਪਦੀਆਂ ਘਟਨਾਵਾਂ ਹੋਰਾਫੋਰੀਆਂ ਤੇ ਆਧਾਰਿਤ ਹੁੰਦੀਆਂ ਹਨ ਤਾਂ ਯੋਗੀ ਦੇ ਫਰਾਡ ਸਬੰਧੀ ਉਹਨਾਂ ਦਾ ਸ਼ੱਕ ਯਕੀਨ ਵਿੱਚ ਬਦਲ ਗਿਆ। ਸੁਸਾਇਟੀ ਦੀ ਚੁਣੌਤੀ ਦੇਣ ਸਮੇਂ ਜਦ ਅਸੀਂ ਇਸ ਗੱਲ ਉੱਪਰ ਬਲ ਦਿੱਤਾ ਕਿ ਜੇਕਰ ਸਥਾਨਕ ਪੁਲਿਸ ਤੇ ਪ੍ਰਸ਼ਾਸਨ ਸਹਿਯੋਗ ਦੇਣ ਤਾਂ ਯੋਗੀ ਦੀ ਕਰਮਾਤ ਦਾ ਪਰਦਾ

ਸਹਿਜੇ ਹੀ ਫਾਸ਼ ਹੋ ਜਾਵੇਗਾ ਤਾਂ ਪਹਿਲਾਂ ਹੀ ਯੋਗੀ ਨੂੰ ਸ਼ੱਕ ਦੀ ਨਜ਼ਰ ਨਾਲ ਵੇਖ ਰਹੀ ਪੁਲਿਸ ਨੇ ਅਸਲੀਅਤ ਜਾਨਣ ਲਈ ਹੋਰ ਵੀ ਸਖਤੀ ਕਰ ਦਿੱਤੀ।

12 ਮਾਰਚ ਨੂੰ ਜਦ ਲਾਈਲੰਗ ਸ਼ਰਧਾਲੂਆਂ ਨੇ ਦੇਵ ਯੋਗੀ ਨੂੰ ਬੰਦ ਕਮਰੇ ‘ਚ ‘ਉੱਡਦਾ’ ਵੇਖਿਆ ਸੀ ਤਾਂ ਇਸੇ ਦਿਨ ਤੋਂ ਉਹਨਾਂ ਦੀ ਮੰਗ ਤੇ ਧਾਮ ਵਿੱਚ ਬਾਲਗੰਜ ਬਾਟੇ ਵਿੱਚੋਂ ਉੱਥੇ ਤੇ ਪੁਲਿਸ ਕਰਮਚਾਰੀ ਤਾਇਨਾਤ ਕਰ ਦਿੱਤੇ ਗਏ ਸਨ। 9 ਅਪ੍ਰੈਲ ਨੂੰ ਯੋਗੀ ਕਮਰੇ ਵਿੱਚੋਂ ਗਾਇਬ ਹੋਇਆ ਤਾਂ ਸ਼ਰਧਾਲੂਆਂ ਵੱਲੋਂ ਜਿਲਾ ਪੁਲਿਸ ਅਧਿਕਾਰੀ ਤੋਂ ਮੰਗ ਕੀਤੀ ਗਈ ਕਿ ਪੰਜਾਬ ਤੋਂ ਗੁਰੂ ਜੀ ਨੂੰ ਕੁਝ ਲੋਕਾਂ ਵੱਲੋਂ ਧਮਕੀਆਂ ਮਿਲ ਰਹੀਆਂ ਹਨ ਕਿ ਜੇਕਰ ਉਸਨੇ ਕੋਈ ਕਰਮਾਤ ਵਿਖਾਈ ਤਾਂ ਉਸਨੂੰ ਗੋਲੀ ਮਾਰ ਦਿੱਤੀ ਜਾਵੇਗੀ। ਇਸ ਲਈ ਪੁਲਿਸ ਨੇ ਸੂਰੱਖਿਆ ਕਰਮਚਾਰੀਆਂ ਦੀ ਗਿਣਤੀ ਵਧਾ ਕੇ 12 ਘੰਟੇ ਭਿਉਣੀ ਦੇਣ ਦੀ ਬਜਾਏ ਯੋਗੀ ਦੀ ਸੂਰੱਖਿਆ ਲਈ 24 ਘੰਟੇ ਲਈ ਹੀ ਪਹਿਰਾ ਬਿਠਾ ਦਿੱਤਾ। ਪੁਲਿਸ ਵੱਲੋਂ ਅਜਿਹਾ ਕਰਨ ਤੇ ਪ੍ਰਬੰਧਕਾਂ ਨੇ ਮੁੜ ਰਾਤ ਦੀ ਗਾਰਦ ਹਟਾਉਣ ਦੀ ਬੇਨਤੀ ਕੀਤੀ। ਪਰ ਪੁਲਿਸ ਨੇ ਪਹਿਰਾ ਦਿਨ ਰਾਤ ਜਾਰੀ ਰੱਖਿਆ। ਫਿਰ ਪ੍ਰਬੰਧਕਾਂ ਨੇ ਇਹ ਕਹਿਣਾ ਸ਼ੁਰੂ ਕਰ ਦਿੱਤਾ ਕਿ ਪੁਲਿਸ ਡਾ. ਯੋਗੀ ਨਾਲ ਤੈਅ ਕੀਤੀਆਂ ਸ਼ਰਤਾਂ ਭੰਗ ਕਰਕੇ ਉਹਨਾਂ ਦੀ ਸਮਾਧੀ ਦੀ ਪਵਿੱਤਰਤਾ ਨੂੰ ਖਤਮ ਕਰਨਾ ਚਾਹੁੰਦੀ ਹੈ।

ਦੂਸਰੀ ਵਾਰ ਪੰਜ ਮੈਂਬਰੀ ਪੜਤਾਲੀਆ ਟੀਮ ਸੂਬਾ ਮੀਤ ਪ੍ਰਧਾਨ ਸ਼੍ਰੀ ਕ੍ਰਿਸ਼ਨ ਬਰਗਤੀ ਦੀ ਅਗਵਾਈ ਵਿੱਚ 27 ਮਈ ਨੂੰ ਸ਼ਿਮਲੇ ਪਹੁੰਚੀ। ਟੀਮ ਵਿੱਚ ਬਲਦੇਵ ਸਿੰਘ ਬਠਿੰਡਾ, ਭੀਮ ਸੈਨ ਤਰਕ, ਉੱਤਮ ਸਿੰਘ ਤੇ ਮੈਂ ਸ਼ਾਮਲ ਸਾਂ। ਸਵੇਰੇ 11 ਵਜੇ ਹੀ ਅਸੀਂ ਸੀ. ਪੀ. ਐਮ. ਦੇ ਸ਼ਿਮਲਾ ਸਥਿਤ ਦਫਤਰ ਪਹੁੰਚ ਗਏ। ਇੱਥੇ ਹੀ ਖਬਰ ਤੋਂ ਜੋਨ ਪ੍ਰਧਾਨ ਗੁਰਮੀਤ ਸਿੰਘ ਸਾਡੇ ਨਾਲ ਆ ਰਲੇ। ਖੱਬੇ ਪੱਖੀ ਆਗੂ ਡਾ. ਕਸ਼ਮੀਰ ਸਿੰਘ ਦੇ ਸਹਿਯੋਗ ਨਾਲ ਅਸੀਂ ਐਸ. ਐਸ. ਪੀ. ਸ਼ਿਮਲਾ ਦੇ ਦਫਤਰ ਗਏ। ਉਹਨਾਂ ਤੋਂ ਸਾਸ ਮੀਤ ਸ਼੍ਰੀ ਉੱਪਰ ਪ੍ਰਗਰਾਮ ਕਰਨ ਦੀ ਲਿਖਤੀ ਮਨਜ਼ੂਰੀ ਲਈ। ਐਸ. ਐਸ. ਪੀ. ਸ਼੍ਰੀ ਏ. ਐਨ. ਸ਼ਰਮਾ ਨੇ ਇਹ ਵੀ ਦੱਸਿਆ ਕਿ ਧਾਮ ਵਿਖੇ ਤਾਇਨਾਤ ਸੂਰੱਖਿਆ ਕਰਮਚਾਰੀ ਯੋਗੀ ਦੀ ਅਸਲੀਅਤ ਜਾਨਣ ਲਈ ਹੀ ਉੱਥੇ ਮੌਜੂਦ ਹਨ। ਮਨਜ਼ੂਰੀ ਲੈ ਕੇ ਅਸੀਂ ਤੁਰੰਤ ਸ਼ਿਮਲਾ ਯੂਨੀਵਰਸਿਟੀ ਪਹੁੰਚੇ। ਉੱਥੇ ਸਟੂਡੈਂਟ ਫੈਡਰੇਸ਼ਨ ਆਫ ਇੰਡੀਆ ਦੀ ਸਥਾਨਕ ਇਕਾਈ ਵੱਲੋਂ ਤਰਕਸ਼ੀਲ ਪ੍ਰਗਰਾਮ ਦਾ ਪ੍ਰਬੰਧ ਕੀਤਾ ਗਿਆ। ਬਾਅਦ ਦੁਪਿਹਰ 2 ਵਜੇ ਦਾ ਸਮਾਂ ਸੀ, ਯੂਨੀਵਰਸਿਟੀ ਦੇ ਚੌਕ ਵਿੱਚ ਢੋਲ ਵੱਜ ਰਿਹਾ ਸੀ। ਇਹ ਉੱਥੋਂ ਦੀ ਗੀਤ ਅਨੁਸਾਰ ਵਿਦਿਆਰਥੀਆਂ ਨੂੰ ਇਕੱਠੇ ਕਰਨ ਦਾ ਇੱਕ ਸੰਕੇਤ ਸੀ। ਪ੍ਰੀਖਿਆਵਾਂ ਚੱਲਣ ਦੇ ਬਾਵਜੂਦ ਵੀ ਵਿਦਿਆਰਥੀ ਚੌਕ ਵਿੱਚ ਇਕੱਠੇ ਹੋ ਰਹੇ ਸਨ। ਥੜ੍ਹੇ ਉੱਪਰ ਇੱਕ ਪਾਸੇ ਐਸ. ਐਫ. ਆਈ. ਦੇ ਨੌਜਵਾਨ ਆਗੂ ਇਹ ਬੈਠਨ “ਹੋਂ ਰਹ ਭੀ ਬਹੁਤ ਔਰ ਬਾਜੂ ਭੀ ਬਹੁਤ, ਕਟਰੇ ਭੀ ਚਲੇ ਔਰ ਬੜਤੇ ਭੀ ਚਲੇ” ਲਗਾ ਕੇ ਬੈਠੇ ਸਨ। ਜਦ ਚੌਕ ਵਿੱਚ ਵਿਦਿਆਰਥੀਆਂ ਦਾ ਚੰਗਾ ਇਕੱਠ ਹੋ ਗਿਆ ਤਾਂ ਡੀ. ਡੀ. ਵਾਈ. ਐਫ. ਆਈ. ਦਾ ਨੌਜਵਾਨ ਆਗੂ ਸੰਜੇ ਪਨੀ ਸੰਬੋਧਨ ਕਰਨ ਲੱਗਾ, “ਸਾਬੀਓ, ਆਜ ਹਮਾਰੇ ਦੇਸ਼ ਮੇਂ ਅੰਧ-ਵਿਸ਼ਵਾਸੋਂ ਕਾ ਜ਼ੋਰ ਹੈ, ਕੁਸ਼ ਲੋਗ ਧਰਮ ਕੇ ਨਾਮ ਪਰ ਅਪਨੇ ਆਪ ਕੇ ਗੁਰੂ ਬਣਾਕਰ ਜਨਤਾ ਕੋ ਮੂਰਖ ਬਣਾਕਰ ਲੂਟਤੇ ਹੈ। ਕੁਸ਼ ਐਸਾ ਹੀ ਗੁਰੂ ਸ਼ਿਮਲਾ ਕੇ ਨਜ਼ਦੀਕ ਸੋਘੀ ਗਾਂਵ ਮੇਂ ਪੈਦਾ ਹੂਆ ਹੈ ਜੋ ਅਪਨੇ ਆਪ ਕੇ ਕਰਮਾਤੀ ਬਣਾਤਾ ਹੈ। ਉਸਕੇ ਪਾਖੰਡ ਕਾ ਪਰਦਾ ਫਾਸ਼ ਕਰਨੇ ਪੰਜਾਬ ਸੇ ਆਏ ਤਰਕਸ਼ੀਲ ਸੋਸਾਇਟੀ ਕੇ ਸਾਥੀ ਆਪ ਕੇ ਸਾਮਨੇ ਕੁਸ਼ ਬਾਤ ਕਰੇਗੇ

ਔਰ ਜਾਦੂ ਕੇ ਖੇਲੋਂ ਸੇ ਬਤਲਾਏਗੇ ਕਿ ਅਸਲੀਅਤ ਕਿਆ ਹੋਤੀ।” ਯੂਨੀਵਰਸਿਟੀ ਚੌਕ ਵਿੱਚ ਭੀਮ ਸੈਨ ਤਰਕ ਤੇ ਉੱਤਮ ਸਿੰਘ ਨੇ ਜਾਦੂ ਦੇ ਟ੍ਰਿਕ ਪੇਸ਼ ਕੀਤੇ। ਕ੍ਰਿਸ਼ਨ ਬਰਗਤੀ ਤੇ ਬਲਦੇਵ ਸਿੰਘ ਨੇ ਵਿਦਿਆਰਥੀਆਂ ਨੂੰ ਸੰਬੋਧਨ ਕੀਤਾ ਤੇ ਵਿਗਿਆਨਕ ਸੋਚ ਅਪਨਾਉਣ ਦੀ ਅਪੀਲ ਕੀਤੀ। ਇੱਥੇ ਯੂਨੀਵਰਸਿਟੀ ਵਿੱਚ ਇੱਕ ਵਿਦਿਆਰਥੀ ਨੇ ਮੈਨੂੰ ਦੱਸਿਆ, “ਆਪ ਲੋਗੋਂ ਕੀ ਬਾਤਾਂ ਤੋਂ ਹਮਾਰੇ ਮਨ ਕੇ ਲਗੀ ਹੈ, ਅਗਰ ਸ਼ਿਮਲਾ ਮੇਂ ਭੀ ਏਸੀ ਸੰਸਥਾ ਹੋ ਤੋਂ ਹਮ ਭੀ ਸਮਾਜ ਕੇ ਲੀਏ ਕੁਸ਼ ਅੱਛਾ ਕਰਨਾ ਚਾਹੁਤੇ ਹੈ।” ਪੋਸਟ ਗਰੇਜੂਏਟ ਕਲਾਸ ਦੇ ਇੱਕ ਵਿਦਿਆਰਥੀ ਦਾ ਕਥਨ ਸੀ, “ਆਪ ਨੇ ਦੇਵ ਯੋਗੀ ਕੇ ਵੋਗ ਕਾ ਪਰਦਾ ਫਾਸ਼ ਕਰਨੇ ਕੇ ਲੀਏ ਯਹਾਂ ਆਕਰ ਹਿਮਾਚਲ ਕੇ ਲੋਗੋਂ ਪਰ ਅਹਿਸਾਨ ਕੀਆ ਹੈ।”

27 ਮਈ ਦੀ ਸ਼ਾਮ ਨੂੰ ਪੰਜ ਵਜੇ ਦਾ ਸਮਾਂ ਸੀ। ਅਸੀਂ ਰਿੱਜ ਤੋਂ ਲੋਅਰ ਬਾਜ਼ਾਰ ਨੂੰ ਜਾਂਦੇ ਸਨ ‘ਸ਼ੇਰ ਪੰਜਾਬ ਚੌਕ’ ਵਿੱਚ ਖੜੇ ਸਾਂ। ਮਾਲ ਰੋਡ ਤੇ ਸੈਲਾਨੀਆਂ ਦਾ ਹਜ਼ੂਮ ਮਸਤੀ ਵਿੱਚ ਘੁੰਮ ਰਿਹਾ ਸੀ। ਸਾਡੇ ਨਾਲ ਯੂਨੀਵਰਸਿਟੀ ਤੋਂ ਆਏ ਵਿਦਿਆਰਥੀ ਆਗੂ ਵੀ ਹਾਜ਼ਰ ਸਨ। ਇੱਥੇ ਮੇਜ਼ ਉੱਪਰ ਖੜ ਕੇ ਬਲਦੇਵ ਸਿੰਘ ਬਠਿੰਡਾ ਲੋਕਾਂ ਨੂੰ ਸੰਬੋਧਨ ਕਰ ਰਹੇ ਸਨ, “ਹਮ ਯਹਾਂ ਸ਼ਿਮਲਾ ਮੇਂ ਸੈਰ ਕਰਨੇ ਕੇ ਲੀਏ ਨਹੀਂ ਬਲਕਿ ਏਕ ਮਿਸ਼ਨ ਕੇ ਤਹਿਤ ਆਏ ਹੈ। ਵੇਹ ਮਿਸ਼ਨ ਹੈ ਆਪ ਲੋਗੋਂ ਕੋ ਵਿਗਿਆਨਕ ਸੋਚ ਕੇ ਸਾਥ ਜੋੜਨਾ ਤਾਂ ਕਿ ਕੋਈ ਭੀ ਆਦਮੀ ਆਪ ਕੋ ਗੁੰਮਰਾਹ ਨਾ ਕਰ ਸਕੇ।” ਚੌਕ ਵਿੱਚ ਸਥਾਨਕ ਲੋਕਾਂ ਤੇ ਸੈਲਾਨੀਆਂ ਦਾ ਇਕੱਠ ਜੁੜ ਗਿਆ। ਫਿਰ ਭੀਮ ਸੈਨ ਤਰਕ ਤੇ ਉੱਤਮ ਸਿੰਘ ਨੇ ਆਪਣੀ ਜਾਦੂ ਕਲਾ ਦੇ ਜੋਹਰ ਦਿਖਾਏ। ਇੱਕ ਸੈਲਾਨੀ ਨੇ ਇਸ ਪ੍ਰਗਰਾਮ ਦੀ ਮੁਵੀ ਵੀ ਬਣਾਈ। ਜਿਹੜਾ ਵੀ ਚੌਕ ਵਿੱਚ ਇਕ ਵਾਰ ਖੜਾ ਉਹ ਪ੍ਰਗਰਾਮ ਖਤਮ ਹੋਣ ਤੋਂ ਪਹਿਲਾਂ ਨਹੀਂ ਗਿਆ। ਲੋਕਾਂ ਨੇ ਤਰਕਸ਼ੀਲ ਸਾਹਿਤ ਖਰੀਦਣ ਵਿੱਚ ਭਰਵੀਂ ਰੁਚੀ ਦਿਖਾਈ। ਦਿਲਚਸਪ ਤੱਥ ਇਹ ਵੀ ਸੀ ਕਿ ਇੱਕ ਰਾਜਿੰਦਰ ਭੱਦੜ ਦੀ ਤਰਕੀਬ ਵਾਲੀਆਂ ‘ਤਰਕਸ਼ੀਲ ਵਿਚਾਰ’ ਆਡੀਓ ਕੈਸੇਟਾਂ ਵੀ ਵਿਕੀਆਂ।

28 ਮਈ ਐਤਵਾਰ ਯੋਗੀ ਦੇ ‘ਦਰਸ਼ਨ’ ਦੇਣ ਦੀ ਤਾਰੀਕ ਸੀ। ਤਰਕਸ਼ੀਲਾਂ ਵੱਲੋਂ ਉਸਦੇ ਧਾਮ ਜਾ ਕੇ ਉਸਨੂੰ ਚੁਣੌਤੀ ਦੇਣ ਤੇ ਪਾਖੰਡ ਦਾ ਪਰਦਾ ਫਾਸ਼ ਕਰਨ ਦੀਆਂ ਖਬਰਾਂ ਛਾਪ ਚੁੱਕੀਆਂ ਸਨ। ਅਖਬਾਰਾਂ ਦੇ ਨਾਲ ਨਾਲ ਆਮ ਲੋਕਾਂ ਵਿੱਚ ਵੀ ਪੂਰੀ ਉਤਸੁਕਤਾ ਸੀ। ਸਵੇਰੇ ਹੀ ਅਸੀਂ ਸੀ. ਪੀ. ਐਮ. ਦਫਤਰ ਪਹੁੰਚੇ। ਉੱਥੇ ਉਹਨਾਂ ਨੇ ਸਾਡੀ ਸਹਾਇਤਾ ਲਈ ਆਪਣੀਆਂ ਜਥੇਬੰਦੀਆਂ ਨਾਲ ਜੁੜੇ ਕੁਝ ਮੈਂਬਰ ਬੁਲਾਏ ਹੋਏ ਸਨ। ਅਸੀਂ ਦਫਤਰ ਤੋਂ ਯੋਗੀ ਦੇ ਧਾਮ ਵੱਧ ਕਰਕੇ ਪਤਾ ਕੀਤਾ ਤਾਂ ਪ੍ਰਬੰਧਕਾਂ ਨੇ ਦੱਸਿਆ ਕਿ ਉਹ 3 ਵਜੇ ਲੋਕਾਂ ਨੂੰ ਦਰਸ਼ਨ ਦੇਵੇਗਾ। ਦਫਤਰ ਵਿੱਚ ਇਕੱਤਰ ਹੋਏ ਲਗਭਗ 20 ਮਿੰਤਰਾਂ ਦੀ ਕ੍ਰਿਸ਼ਨ ਬਰਗਤੀ ਦੀ ਪ੍ਰਧਾਨਗੀ ਹੇਠ ਮੀਟਿੰਗ ਕਰਵਾਈ ਗਈ। ਹਿਮਾਚਲ ਵਿੱਚ ਸੁਸਾਇਟੀ ਦੀ ਸਥਾਪਨਾ ਬਾਰੇ ਸੁਸਾਇਟੀ ਦੇ ਉਦੇਸ਼ ਬਾਰੇ ਖੁੱਲ੍ਹ ਕੇ ਵਿਚਾਰ ਹੋਈ।

ਬਾਅਦ ਦੁਪਿਹਰ 1.30 ਵਜੇ ਅਸੀਂ ਸਾਰੇ ਸਾਥੀਆਂ ਨੂੰ ਨਾਲ ਲੈ ਕੇ ਯੋਗੀ ਦੇ ਧਾਮ ਨੂੰ ਰਵਾਨਾ ਹੋਏ। ਸ਼ਿਮਲੇ ਦੇ ਬਿਲਕੁਲ ਨਾਲ ਲਗਦੇ ਪਿੰਡ ਸੋਘੀ ਪਹੁੰਚ ਕੇ ਭੀਮ ਸੈਨ ਤੇ ਕ੍ਰਿਸ਼ਨ ਬਰਗਤੀ ਨੂੰ ਪਹਿਲਾਂ ਉੱਥੇ ਭੇਜਿਆ। ਨੌਜਵਾਨ ਆਗੂ ਸ਼੍ਰੀ ਰੂਪ ਲਾਲ ਦੀ ਅਗਵਾਈ ਵਿੱਚ 15 ਨੌਜਵਾਨਾਂ ਦਾ ਗਰੁੱਪ ਸਾਡੇ ਨਾਲ ਸੀ। ਪਿੰਡ ਸੋਘੀ ਤੋਂ ਥੱਲੇ ਉੱਤਰ ਕੇ ਧਾਮ ਨੂੰ ਜਾਣ ਦਾ ਰਸਤਾ ਸੀ। ਪਹਾੜੀ ਤੋਂ ਥੱਲੇ ਉੱਤਰ ਕੇ ਅਸੀਂ ਧਾਮ ਪਹੁੰਚੇ। ਉੱਥੇ ਯੋਗੀ ਦੇ ਚੇਲਿਆਂ, ਸ਼ਰਧਾਲੂਆਂ ਤੇ ਯੋਗੀ ਦੀ ਕਰਮਾਤ ਵੇਖਣ ਜੁੜੇ ਆਮ ਲੋਕਾਂ ਦਾ ਚੰਗਾ ਇਕੱਠ ਸੀ। ਉੱਥੇ ਸਪੀਕਰ ਲੱਗਾ

ਹੋਇਆ ਸੀ। ਯੋਗੀ ਦੇ ਸਮਾਧੀ ਵਾਲੇ ਕਮਰੇ ਦੇ ਸਾਹਮਣੇ ਬਣੇ ਪੰਡਾਲ ਵਿੱਚ ਸ਼ਰਧਾਲੂ ਸਿਰ ਜੋੜੀ ਬੈਠੇ ਸਨ ਜਿਨ੍ਹਾਂ ਵਿੱਚ ਅੰਤਰਾਤਾ ਵੱਡੀ ਗਿਣਤੀ 'ਚ ਬੈਠੀਆਂ ਸਨ। ਇਕ ਅਧੂਰੇ ਕਮਰੇ ਦੇ ਉੱਪਰ ਸਟੇਜ ਬਣੀ ਹੋਈ ਸੀ ਜਿਸ ਉੱਪਰ ਪ੍ਰਬੰਧਕਾਂ ਦੇ ਕਹਿਣ ਅਨੁਸਾਰ ਦਿੱਲੀ ਤੋਂ ਆਏ ਤਿੰਨ ਭਗਵੇਂ ਭਗਵੇਂ ਕੱਪੜਿਆਂ ਵਾਲੇ ਯੋਗੀ ਬੈਠੇ ਸਨ। 'ਭੋਲੇ ਸ਼ੰਕਰ' ਦੀ ਮਹਿਮਾ ਵਿੱਚ ਭਜਨ ਕੀਰਤਨ ਕੀਤਾ ਜਾ ਰਿਹਾ ਸੀ। ਪ੍ਰਬੰਧਕ ਤੇ ਲਾਈਲੰਗ ਸ਼ਰਧਾਲੂ ਮਸਤੀ ਵਿੱਚ ਖੂਮ ਰਹੇ ਸਨ। ਧਾਮ ਦੇ ਤਿੰਨ ਕਮਰੇ ਸੜਕ ਤੋਂ ਥੱਲੇ ਸਨ। ਸੜਕ ਉੱਪਰ ਵੀ ਕਾਫੀ ਲਕ ਖੜੇ ਸਨ। ਇੱਕ ਹਾਲ ਕਮਰੇ ਵਿੱਚ ਯੋਗੀ ਦੀਆਂ ਕਰਮਾਤਾਂ ਰੂਪੀ ਤਸਵੀਰਾਂ ਦੀ ਪ੍ਰਦਰਸ਼ਨੀ ਲੱਗੀ ਹੋਈ ਸੀ। ਸਾਰਾ ਮਾਹੌਲ ਪਾਰਮਿਕ ਰੰਗਣ ਵਿਚ ਰੇਗਿਆ ਹੋਇਆ ਸੀ। ਸਟੇਜ ਤੋਂ ਔਲਾਨ ਕੀਤਾ ਗਿਆ ਕਿ ਯੋਗੀ ਆਪਣੀ 111 ਦਿਨ ਦੀ ਸਮਾਧੀ ਤੋਂ ਬਾਅਦ ਲੋਕਾਂ ਨੂੰ 3.15 ਵਜੇ ਖੁੱਲ੍ਹ ਦਰਸ਼ਨ ਦੇਣਗੇ। ਪ੍ਰਬੰਧਕਾਂ ਨੇ ਲੋਕਾਂ ਨੂੰ ਗੁੰਮਰਾਹ ਕਰਨ ਲਈ ਧਰਮ ਦਾ ਚੰਗਾ ਸਹਾਰਾ ਲਿਆ ਸੀ। ਅਜਿਹੇ ਕੰਮ ਵਿੱਚ ਦਖਲ ਦੇਣਾ ਖਤਰੇ ਤੋਂ ਖਾਲੀ ਨਹੀਂ ਸੀ। ਸਟੇਜ ਤੇ ਬੈਠੇ ਭਗਵੇਂ ਕੱਪੜਿਆਂ ਵਾਲੇ ਪ੍ਰਵਚਨ ਕਰ ਰਹੇ ਸਨ। ਉਹ ਤਰਕਸ਼ੀਲਾਂ ਨੂੰ ਧਰਮ ਵਿਰੋਧੀ ਦੱਸਦੇ ਹੋਏ ਯੋਗ ਦੀਆਂ 'ਸ਼ਕਤੀਆਂ' ਦੇ ਗੁਣ ਗਾ ਰਹੇ ਸਨ। ਧਾਮ ਵਿੱਚ ਵੱਡੀ ਗਿਣਤੀ 'ਚ ਪੁਲੀਸ ਵੀ ਹਾਜ਼ਰ ਸੀ। ਸਾਨੂੰ ਜਾਣ ਸਾਰ ਹੀ ਯੋਗੀ ਦੇ ਚੇਲਿਆਂ ਨੇ ਪਹਿਚਾਣ ਲਿਆ। ਭੀਮ ਸੈਨ ਹੋਨਾਂ ਮਸਤੀ ਵਿੱਚ ਖੂਮਦੇ ਸ਼ਰਧਾਲੂਆਂ ਵਿੱਚ ਬੈਠਾ ਸੀ। ਅਸੀਂ ਉੱਥੇ ਘੁੰਮ ਫਿਰ ਕੇ ਹਾਲਾਤ ਦਾ ਜਾਇਜ਼ਾ ਲਿਆ ਤੇ ਖੜੇ ਲੋਕਾਂ ਨਾਲ ਗੱਲਬਾਤ ਵੀ ਕੀਤੀ। ਕਰੀਬ 3.30 ਵਜੇ ਪ੍ਰਬੰਧਕਾਂ ਨੇ ਸਟੇਜ ਤੋਂ ਔਲਾਨ ਕੀਤਾ ਕਿ ਯੋਗੀ ਹਮੇਸ਼ਾ ਹਮੇਸ਼ਾ ਲਈ ਪ੍ਰਮਾਤਮਾ ਨਾਲ ਇਕ ਮਿਕ ਹੋ ਗਿਆ ਹੈ। ਉਸਦਾ ਸਰੀਰ ਤੇ ਆਤਮਾ ਪ੍ਰਮਾਤਮਾ ਨੂੰ ਮਿਲ ਚੁੱਕੇ ਹਨ। ਸਮਾਧੀ ਵਾਲੇ ਕਮਰੇ ਵਿੱਚ ਯੋਗੀ ਦੇ ਕੱਪੜੇ ਹੀ ਬਾਕੀ ਬਚੇ ਹਨ। ਵਿਚਾਰਯੋਗ ਤੱਥ ਇਹ ਵੀ ਸੀ ਕਿ ਸਮਾਧੀ ਵਾਲੇ ਕਮਰੇ ਨੂੰ ਲੱਗੀ ਸੀਲ ਭਾ. ਆਈ.ਡੀ.ਬਾਲੀ ਨੇ ਹੀ ਤੋੜੀ ਜਿਹੜਾ ਇਸ ਸਾਰੇ ਪ੍ਰਾਂਤ ਵਿੱਚ ਇਕ ਪਿਰ ਵਜੋਂ ਸ਼ਾਮਲ ਸੀ। ਸ਼ਰਧਾਲੂਆਂ ਦੀ ਭੀੜ ਯੋਗੀ ਦੇ ਬਾਕੀ ਬਚੇ ਵਸਤੂਆਂ ਦੇ ਦਰਸ਼ਨਾਂ ਨੂੰ ਉਮੜ ਪਈ। ਯੋਗੀ ਦੇ ਦਰਸ਼ਨ ਨਾ ਦੇਣ ਕਰਕੇ ਕਈ ਅੰਤਰਾਤਾ ਰੋਈਆਂ ਵੀ ਵੇਖੀਆਂ ਗਈਆਂ। ਸਟੇਜ ਤੋਂ ਪ੍ਰਬੰਧਕ ਬੜੀ ਚੀਨਤਾਈ ਨਾਲ ਯੋਗੀ ਦੇ ਜੀਵਨ ਸਫਲ ਹੋਣ ਦੇ ਪ੍ਰਵਚਨ ਸੁਣਾ ਰਹੇ ਸਨ। ਅਸੀਂ ਉੱਥੇ ਹਾਜ਼ਰ ਬਾਣਾ ਬਾਲੂਗੰਜ ਦੇ ਇਚਾਰਜ ਸ੍ਰੀ ਗਿਆਨ ਚੰਦ ਨਾਲ ਗੱਲ ਕਰਨ ਦੀ ਸਲਾਹ ਬਣਾਈ ਪਰ ਉਹ ਆਪ ਹੀ ਸਾਨੂੰ ਬੁਲਾ ਕੇ ਆਪਣੇ ਕਮਰੇ ਵਿੱਚ ਲੈ ਗਿਆ। ਉੱਥੇ ਹੀ ਪਿਛਲੇ ਦੇ ਮਹੀਨਿਆਂ ਤੋਂ ਧਾਮ ਦੀ ਦਿਨ ਰਾਤ ਸੁਰੱਖਿਆ ਕਰ ਰਹੇ ਦੋ ਪੁਲਿਸ ਕਰਮਚਾਰੀ ਸ਼ਕਤੀ ਸਿੰਘ ਤੇ ਪ੍ਰਿਥੀ ਚੰਦ ਵੀ ਆ ਗਏ। ਬਾਣਾ ਇਚਾਰਜ ਨੇ ਸਾਡੇ ਨਾਂ ਪਤੇ ਨੰਟ ਕਰਕੇ ਫੋਨ ਉੱਪਰ ਐਸ. ਐਸ. ਪੀ. ਏ.ਐੱਨ. ਸ਼ਰਮਾ ਨਾਲ ਗੱਲਬਾਤ ਕੀਤੀ। ਅਸੀਂ ਉਹਨਾਂ ਨੂੰ ਪਹਿਲਾਂ ਹੀ ਮਿਲੇ ਹੋਏ ਸਾਂ। ਉਹਨਾਂ ਫੋਨ ਉੱਪਰ ਹੀ ਇਚਾਰਜ ਨੂੰ ਆਦੇਸ਼ ਦਿੱਤਾ ਕਿ ਸੁਸਾਇਟੀ ਵਾਲੇ ਆਪਣੀ ਕਾਰਵਾਈ ਕਰਨ, ਸ਼ਿਮਲਾ ਪੁਲੀਸ ਜਲਦੀ ਹੀ ਫੌਜੀ ਯੋਗੀ ਨੂੰ ਗ੍ਰਿਫਤਾਰ ਕਰ ਲਵੇਗੀ। ਬਾਣੇ ਦਾ ਇਚਾਰਜ ਸੁਸਾਇਟੀ ਦੇ ਕਾਰਜ ਤੋਂ ਪ੍ਰਭਾਵਿਤ ਹੋਇਆ ਤੇ ਉਸਨੇ ਧਾਮ ਦੇ ਪ੍ਰਬੰਧਕਾਂ ਬਾਰੇ ਕਈ ਗੱਲਾਂ ਦੱਸੀਆਂ। ਪੁਲੀਸ ਕਰਮਚਾਰੀਆਂ ਨੇ ਦੱਸਿਆ ਕਿ ਧਾਮ ਦੇ ਪ੍ਰਬੰਧਕ ਸਾਨੂੰ ਵੀ ਸ਼ੱਕ ਦੀ ਨਜ਼ਰ ਨਾਲ ਵੇਖਦੇ ਹਨ। ਹਰ ਗੱਲ/ਸਲਾਹ ਸਾਡੇ ਪਾਸੇ ਕਰਦੇ ਹਨ ਇਸਤੋਂ ਯੋਗੀ ਦੇ ਹਵਾ 'ਚ ਉੱਡਣ ਜਾਂ ਕਮਰੇ ਵਿੱਚੋਂ ਗਾਇਬ ਹੋਣ ਦੇ ਫਰਾਡ ਦਾ ਪਤਾ ਲੱਗਦਾ ਹੈ। ਅਸੀਂ ਇਚਾਰਜ ਨੂੰ ਦੱਸਿਆ ਕਿ ਹਵਾ 'ਚ

ਉੱਡਣ ਦਾ ਪ੍ਰਾਂਤ ਕਰਨ ਸਮੇਂ ਉਸਦੇ ਫੋਟੋ ਖਿੱਚਣ ਵਾਲਾ ਫੋਟੋਗ੍ਰਾਫਰ ਪੀ.ਪੀ.ਖੱਤਰੀ(ਜਿਹੜਾ ਯੋਗੀ ਦੀ ਸੰਸਥਾ ਦਾ ਮੈਂਬਰ ਵੀ ਹੈ) ਸਖਤੀ ਕਰਨ ਤੇ ਸਾਰੇ ਫਰਾਡ ਬਾਰੇ ਦੱਸ ਸਕਦਾ ਹੈ। ਸਮੁੱਚੇ ਕੇਸ ਵਿੱਚ ਪੁਲੀਸ ਦਾ ਵਤੀਰਾ ਸਲਾਹੁਣਯੋਗ ਸੀ। ਪੁਲੀਸ ਕਰਮਚਾਰੀਆਂ ਨੇ ਧਾਮ ਵਿਖੇ ਪੂਰੀ ਈਮਾਨਦਾਰੀ ਨਾਲ ਪਹਿਰਾ ਦਿੱਤਾ। ਅਧਿਕਾਰੀਆਂ ਨੇ ਉੱਥੇ ਤਾਇਨਾਤ ਕਰਮਚਾਰੀਆਂ ਦੇ ਸਾਰੇ ਖਰਚੇ ਰਾ. 78151 ਰੁਪਏ ਦਾ ਬਿੱਲ ਅਦਾ ਕਰਨ ਲਈ ਪ੍ਰਬੰਧਕਾਂ ਨੂੰ ਭੇਜ ਦਿੱਤਾ।

ਯੋਗੀ ਦੇ ਧਾਮ ਤੋਂ ਆ ਕੇ ਅਸੀਂ ਬੱਸ ਸਟੈਂਡ ਸ਼ੋਘੀ ਉੱਪਰ ਇੱਕ ਪ੍ਰੋਗਰਾਮ ਦਿੱਤਾ ਤੇ ਸਥਾਨਕ ਵਾਸੀਆਂ ਨੂੰ ਡਾ. ਦੇਵ ਯੋਗੀ ਦੇ ਪਾਖੰਡ ਤੋਂ ਸੁਚੇਤ ਰਹਿਣ ਲਈ ਪ੍ਰੇਰਿਆ। ਸਥਾਨਕ ਲੋਕਾਂ ਵਿੱਚ ਇਸ ਗੱਲ ਦੀ ਚਰਚਾ ਸੀ ਕਿ ਯੋਗੀ ਪਾਖੰਡੀ ਹੈ ਇਸਦੀ ਅਸਲੀਅਤ ਸਾਹਮਣੇ ਆਉਣੀ ਚਾਹੀਦੀ ਹੈ। ਸ਼ੋਘੀ ਤੋਂ ਸ਼ਿਮਲੇ ਪਹੁੰਚ ਕੇ ਅਸੀਂ ਅਖਬਾਰਾਂ ਦੇ ਦਫਤਰਾਂ ਵਿੱਚ ਗਏ। ਦੈਨਿਕ ਜਾਗਰਣ ਦੇ ਦਫਤਰ ਵਿੱਚ ਰਿਪੋਰਟਰ ਮੇਲਾ ਰਾਮ ਸ਼ਰਮਾ ਮੇਰੇ ਨਾਲ ਇਸ ਗੱਲ ਬਹਿਸਣ ਲੱਗਾ ਕਿ ਯੋਗ ਵਿੱਚ 'ਕਰਮਾਤ' ਕਰਨ ਦੀ ਸ਼ਕਤੀ ਹੁੰਦੀ ਹੈ। ਪਾਰਮਿਕ ਸੰਸਕਾਰਾਂ ਦੇ ਪ੍ਰਭਾਵ ਤੋਂ ਯੋਗੀ ਦੀ ਸੰਸਥਾ ਨਾਲ ਨੇੜਤਾ ਵਿੱਚ ਉਹ ਆਖ ਰਿਹਾ ਸੀ ਕਿ ਯੋਗੀ ਜੀ ਪਹਿਲਾਂ ਹੀ ਦੱਸ ਗਏ ਸਨ ਕਿ ਉਹ ਸਮਾਧੀ ਤੋਂ ਵਿਲੀਨ ਵੀ ਹੋ ਸਕਦੇ ਹਨ। ਉਹ ਮੈਨੂੰ ਕਹਿਣ ਲੱਗਾ ਕਿ ਹਿਮਾਚਲ ਦੇ ਬਹੁਗਿਣਤੀ ਲੋਕ ਪੱਥਰ ਵਿੱਚ ਭਗਵਾਨ ਲੱਭਣ 'ਚ ਯਕੀਨ ਰੱਖਦੇ ਹਨ, ਤੁਸੀਂ ਉਹਨਾਂ ਦਾ ਵਿਸ਼ਵਾਸ ਕਿੰਨ ਖਤਮ ਕਰੋਗੇ। ਮੈਂ ਉਸਨੂੰ ਦੇਵ ਯੋਗੀ ਦੇ ਪ੍ਰਾਂਤ ਬਾਰੇ ਸੁਸਾਇਟੀ ਦੀ ਸਮਝ ਬਾਰੇ ਆਪਣੀਆਂ ਦਲੀਲਾਂ ਦਿੱਤੀਆਂ ਤੇ ਉੱਥੋਂ ਚਲਾ ਆਇਆ। ਅਖਬਾਰਾਂ ਦੇ ਦਫਤਰਾਂ ਵਿੱਚ ਜਾ ਕੇ ਅਸੀਂ ਪ੍ਰੈੱਸ ਨੋਟ ਦੇ ਕੇ ਇਹ ਸਪੱਸ਼ਟ ਕੀਤਾ ਕਿ ਯੋਗੀ ਦੇ ਪ੍ਰਮਾਤਮਾ ਨਾਲ ਵਿਲੀਨ ਹੋਣ ਦੀ ਕਹਾਣੀ ਬਿਲਕੁਲ ਝੂਠ ਹੈ। ਯੋਗੀ ਜ਼ਿੰਦਾ ਹੈ ਤੇ ਉਸਨੂੰ ਸਾਜਿਸ਼ ਅਧੀਨ ਛੁਪਾਇਆ ਗਿਆ ਹੈ। ਸ਼ਿਮਲਾ ਪੁਲੀਸ ਨੂੰ ਯੋਗੀ ਨੂੰ ਲੱਭ ਕੇ ਉਸ ਉੱਪਰ ਤੇ ਉਸਦੀ ਸੰਸਥਾ ਉੱਪਰ ਲੋਕਾਂ ਨੂੰ ਗੁੰਮਰਾਹ ਕਰਨ ਦੇ ਦੋਸ਼ ਵਿੱਚ ਗ੍ਰਿਫਤਾਰ ਕਰਕੇ ਕਾਨੂੰਨੀ ਕਾਰਵਾਈ ਕਰਨੀ ਚਾਹੀਦੀ ਹੈ। ਅਸੀਂ ਅਖਬਾਰਾਂ ਰਾਹੀਂ ਯੋਗੀ ਨੂੰ ਮੁੜ ਚੁਣੌਤੀ ਦਿੱਤੀ ਕਿ ਜੇਕਰ ਉਸ ਵਿੱਚ ਕਿਸੇ ਕਿਸਮ ਦੀ ਕਰਮਾਤੀ ਸ਼ਕਤੀ ਹੈ ਤਾਂ ਸਾਡਾ ਚੈਲਿੰਜ ਕਬੂਲ ਕਰਕੇ 1 ਲੱਖ ਰੁਪਏ ਦਾ ਇਨਾਮ ਹਾਸਲ ਕਰੇ।

29 ਮਈ ਦੀ ਸਵੇਰ ਨੂੰ ਸਾਡਾ ਵਾਪਸੀ ਦਾ ਪ੍ਰੋਗਰਾਮ ਸੀ। ਸਵੇਰੇ ਅਖਬਾਰਾਂ ਵਿੱਚ ਯੋਗੀ ਦੇ ਨਾ ਆਉਣ ਦੀਆਂ ਖ਼ਬਰਾਂ ਸਨ। ਅਖਬਾਰਾਂ ਦੀਆਂ ਖ਼ਬਰਾਂ ਵਿੱਚ ਵੀ ਫਰਕ ਸੀ। ਦੈਨਿਕ ਜਾਗਰਣ ਦੇ ਮੇਲਾ ਰਾਮ ਸ਼ਰਮਾ ਦੀ ਰਿਪੋਰਟ ਸੀ, "ਸਮਾਧੀ ਕੇ ਅੰਤਿਮ ਦਿਨ ਏਕ ਬਾਰ ਫਿਰ ਅੰਤਰਧਿਆਨ ਮਿਲੇ ਹਿਮਾਲੀਅਨ ਯੋਗੀ" ਜਦ ਕਿ ਅਮਰ ਉਜਾਲਾ ਦੇ ਖੋਜੀ ਪੱਤਰਕਾਰ ਦੀ ਇਹ ਰਿਪੋਰਟ ਸੀ, "ਚਮਤਕਾਰੀ ਡਾ. ਦੇਵ ਯੋਗੀ ਪ੍ਰਗਟ ਨਹੀਂ ਹੋਏ, ਤਲਾਸ਼ ਸ਼ੁਰੂ"। ਬਾਕੀ ਅਖਬਾਰਾਂ ਨੇ ਯੋਗੀ ਦਾ ਬਹੁਤ ਨੋਟਿਸ ਨਹੀਂ ਲਿਆ ਪ੍ਰੰਤੂ 'ਅਜੀਤ ਸਮਾਚਾਰ' ਦੇ ਬਿਊਰੋ ਚੀਫ਼ ਸ਼ੁਸ਼ੀਲ ਕੁਮਾਰ ਨੂੰ ਮਿਲਣ ਉਪਰੰਤ ਉਨ੍ਹਾਂ ਸੁਸਾਇਟੀ ਦੀ ਕੋਈ ਖ਼ਬਰ ਨਹੀਂ ਲਾਈ ਜਦਕਿ ਡਾ. ਦੇਵ ਯੋਗੀ ਦੇ ਪੱਖ ਵਿੱਚ ਅੰਪਵਿਸ਼ਵਾਸੀ ਖ਼ਬਰਾਂ ਮੋਟੀਆਂ ਸੁਰਖੀਆਂ ਵਿੱਚ ਲਗਾਉਂਦੇ ਰਹੇ।

ਜਦ ਬਿੱਲੀ ਬੋਲਦੀ ਬਾਹਰ ਆਈ:

ਅਗਲੇ ਹਫਤੇ ਹੀ ਸਾਰੀ ਅਸਲੀਅਤ ਸਾਹਮਣੇ ਆ ਗਈ ਜਦ ਯੋਗੀ ਖੁਦ ਜਾਕੇ ਬਾਲੂਗੰਜ ਪੁਲਿਸ ਥਾਣੇ ਵਿੱਚ ਪੇਸ਼ ਹੋ ਗਿਆ। ਪੁਲੀਸ ਨੇ ਉਸਦੇ ਖਿਲਾਫ ਲੋਕਾਂ ਨੂੰ ਗੁੰਮਰਾਹ ਕਰਨ ਤੇ ਪਾਰਮਿਕ ਭਾਵਨਾਵਾਂ

ਨਾਲ ਖਿਲਵਾੜ ਕਰਨ ਦੇ ਦੋਸ਼ ਵਿੱਚ ਧਾਰਾ 420/34 ਦੇਸ਼ ਵਿੱਚ ਪਰਚਾ ਦਰਜ ਕਰਕੇ ਗ੍ਰਿਫਤਾਰ ਕਰ ਲਿਆ। ਉਸਨੇ ਪੁਲਿਸ ਨੂੰ ਦੱਸਿਆ ਕਿ ਉਹ ਯਮੁਨਾਨਗਰ ਨੇੜੇ ਭੁੰਗਾ ਦਾ ਰਹਿਣ ਵਾਲਾ ਹੈ। ਉਹ ਸਮਾਧੀ ਲਾਉਣ ਦਾ ਪ੍ਰਾਂਤ ਰਚਕੇ 'ਯੂਨੀਵਰਸਲ ਹਿੰਮੂਨਾ ਅਰਗਨਾਈਜ਼ੇਸ਼ਨ' ਦੀ ਸਹਾਇਤਾ ਨਾਲ ਸ਼ੋਘੀ ਦੇ ਵਿਲਾਸ ਧਾਮ ਨੂੰ ਪਾਰਮਿਕ ਸਥਾਨ ਵਜੋਂ ਚਰਚਿਤ ਕਰਕੇ ਧਨ ਬਟੋਰਨਾ ਚਾਹੁੰਦਾ ਸੀ। ਯੋਗੀ ਨੇ ਹਵਾ 'ਚ ਉੱਡਣ ਤੇ ਕਮਰੇ 'ਚੋਂ ਗਾਇਬ ਹੋਣ ਦੀ ਆਪਣੀ ਕਰਮਾਤ ਦਾ ਜ਼ਿਕਰ ਕਰਦਿਆਂ ਦੱਸਿਆ ਕਿ ਸਮਾਧੀ ਵਾਲੇ ਕਿਤਾਬਾਂ ਨਾਲ ਭਰੇ ਸ਼ੈਲਵ ਦੀ ਇੱਕ ਬਾਰੀ ਬਾਹਰ ਵੱਲ ਨੂੰ ਖੁਲਦੀ ਸੀ ਜਿਸ ਰਾਹੀਂ ਉਹ ਸੀਲ ਬੰਦ ਕਮਰੇ ਵਿੱਚੋਂ ਬਾਹਰ ਚਲਾ ਜਾਂਦਾ ਸੀ। ਸ਼ੈਲਵ ਨਾਲ ਹੀ ਇਕ ਮਸ਼ਹੂਰ ਫੋਟਾ ਸੀ ਜਿਸ ਉੱਪਰ ਉਹ ਕੱਪੜਾ ਵਿਛਾ ਕੇ ਬੈਠ ਜਾਂਦਾ ਸੀ ਪਰ ਕਮਰੇ ਦੇ ਦਰਵਾਜ਼ੇ ਵਿਚਲੇ ਪਾਰਦਰਸ਼ੀ ਸ਼ੀਸ਼ੇ ਰਾਹੀਂ ਉਹ ਹਵਾ 'ਚ ਤੌਰਦਾ ਨਜ਼ਰ ਆਉਂਦਾ ਸੀ। 82 ਸਾਲਾ ਕਥਿਤ ਯੋਗੀ ਨੇ ਦੱਸਿਆ ਕਿ ਪੁਲਿਸ ਦੇ ਸਖਤ ਪਹਿਰੇ ਕਰਕੇ ਇੱਕ ਵਾਰ ਕਮਰੇ ਵਿੱਚੋਂ ਬਾਹਰ ਨਿਕਲਣ ਤੋਂ ਬਾਅਦ ਅੰਦਰ ਦਾਖਲ ਨਹੀਂ ਹੋ ਸਕਿਆ। ਉਸਦੇ ਮਨ ਵਿੱਚ ਸ਼ੋਘੀ ਦੇ ਆਪਣੇ ਧਾਮ ਨੂੰ ਵੈਸ਼ਨ ਦੇਵੀ ਦੇ ਪਾਰਮਿਕ ਸਥਾਨ ਵਾਂਗ ਬਣਾਉਣ ਦੀ ਸਕੀਮ ਸੀ। ਉਸਨੇ ਆਪਣੀ ਸੰਸਥਾ ਦੇ ਆਗੂਆਂ ਦਾ ਸਾਰਾ ਪੋਲ ਪੁਲਿਸ ਕੋਲ ਖੋਲ੍ਹ ਦਿੱਤਾ। ਹਿੰਦੀ ਅਖਬਾਰ ਦੈਨਿਕ ਜਾਗਰਣ ਨੇ ਯੋਗੀ ਦੇ ਖੁੱਲ੍ਹੇ ਪੋਲ ਦੀ ਖ਼ਬਰ ਇੰਜ ਲਗਾਈ, 'ਹਵਾ ਮੇਂ ਸਮਾਧੀ ਲਗਾਨੇ ਵਾਲਾ ਯੋਗੀ 420 ਨਿਕਲਾ, ਭੋਲੀ ਭਾਲੀ ਜਨਤਾ ਕੋ ਪੋਖਾ ਦੇਨੇ ਕੋ ਲੀਏ ਰਚਾ ਸਾਰਾ ਪ੍ਰਾਂਤ' ਅਖਬਾਰ ਦੀ ਖ਼ਬਰ ਅਨੁਸਾਰ ਯੋਗੀ ਦੇ ਪਾਖੰਡ ਦਾ ਪਰਦਾਫਾਸ਼ ਤਰਕਸ਼ੀਲੀ ਦੀ ਚੁਣੌਤੀ ਤੇ ਪੁਲੀਸ ਦੀ ਸਖਤ ਨਿਗਰਾਨੀ ਨਾਲ ਹੋਇਆ।

ਸਥਿਤੀ ਦਾ ਅਫਸੋਸਨਾਕ ਪਹਿਲੂ ਇਹ ਵੀ ਹੈ ਕਿ ਅਖਬਾਰਾਂ ਦੀਆਂ ਰਿਪੋਰਟਾਂ ਅਨੁਸਾਰ ਡਾ. ਦੇਵ ਯੋਗੀ ਕਰੂਕਸ਼ੇਤਰ ਯੂਨੀਵਰਸਿਟੀ ਵਿੱਚ 25 ਸਾਲ ਪੜ੍ਹਾਉਂਦਾ ਰਿਹਾ ਹੈ। ਉਸਦੇ ਨਾਲ ਸ਼ਿਮਲਾ ਦੇ ਡਾ. ਬਾਲੀ ਵਰਗੇ ਵਕੀਲ ਤੇ ਉਸ ਦੀ ਸੰਸਥਾ ਦੇ ਆਗੂ ਪੂਰੀ ਸਾਜਿਸ਼ ਵਿੱਚ ਸ਼ਾਮਲ ਸਨ। ਜੇਕਰ ਸੁਸਾਇਟੀ ਇਸ ਮਾਮਲੇ ਵਿੱਚ ਦਖਲ ਨਾ ਦਿੰਦੀ ਤਾਂ ਉਸਦਾ ਪ੍ਰਾਂਤ ਸਫਲ ਹੋ ਜਾਂਦਾ ਸੀ। ਉਹਨਾਂ ਨੇ ਧਰਮ ਦਾ ਸਹਾਰਾ ਲੈ ਕੇ ਆਪਣੀ ਦੁਕਾਨਦਾਰੀ ਚਲਾਉਣ ਦੀ ਹਰ ਸੰਭਵ ਕੋਸ਼ਿਸ਼ ਕੀਤੀ ਪਰ ਸਫਲਤਾ ਨਹੀਂ ਮਿਲੀ। ਸੁਸਾਇਟੀ ਦੀ ਸਮੁੱਚੀ ਜਾਂਚ ਪੜਤਾਲ ਦੌਰਾਨ ਸ਼ਿਮਲਾ ਸਥਿਤ ਅਖਬਾਰ ਦੈਨਿਕ ਜਾਗਰਣ ਦੀ ਸਟਾਫ਼ ਰਿਪੋਰਟਰ ਰਚਨਾ ਗੁਪਤਾ ਅਤੇ ਅਮਰ ਉਜਾਲਾ ਬਿਊਰੋ ਚੀਫ਼ ਰਾਜੇਨ ਟੋਡਰੀਆ ਦਾ ਰੋਲ ਬੇਹੱਦ ਸਲਾਹੁਣ ਯੋਗ ਰਿਹਾ। ਸੀ.ਪੀ.ਐੱਮ. ਦੇ ਸ਼ਿਮਲਾ ਦੇ ਸਾਬਕਾ ਵਿਧਾਇਕ ਰਾਕੇਸ਼ ਸਿੰਘਾ ਨੇ ਵੀ ਭਰਵਾਂ ਸਹਿਯੋਗ ਦਿੱਤਾ। ਯੋਗੀ ਦੇ ਦੰਭ ਨੂੰ ਬਣਾ ਸੁਆਧ ਕੇ ਪੇਸ਼ ਕਰਨ ਵਿੱਚ ਜਿੱਥੇ ਪੀਲੀ ਪੱਤਰਕਾਰੀ ਦੇ ਸ਼ਾਹ ਸਵਾਰ ਪੱਤਰਕਾਰਾਂ ਨੂੰ ਲਾਹਣਤ ਦੇਣੀ ਬਣਦੀ ਹੈ ਉੱਥੇ ਨਾਲ ਹੀ ਇਸ ਵੱਡੇ ਫਰਾਡ ਤੇ ਗਿਣੀ ਮਿਥੀ ਸਾਜਿਸ਼ ਨੂੰ ਨੰਗਾ ਕਰਨ ਲਈ ਖੋਜੀ ਪੱਤਰਕਾਰੀ ਤੇ ਪੁਲੀਸ ਕਰਮਚਾਰੀਆਂ ਵੱਲੋਂ ਕੀਤੀ ਨਿਗਰਾਨੀ ਦੀ ਸਹਾਹਨਾ ਕਰਨੀ ਬਣਦੀ ਹੈ।

ਸ਼ਿਮਲੇ ਢੋਰੀ ਦਾ ਪਰਦਾ ਫਾਸ ਕਰਕੇ ਜਿੱਥੇ ਸੁਸਾਇਟੀ ਨੇ ਆਪਣੇ ਸੰਘਰਸ਼ ਨੂੰ ਹਿਮਾਚਲ ਵੱਲ ਵੀ ਤੋਰਿਆ ਹੈ ਉੱਥੇ ਨਾਲ ਹੀ ਇਸ ਸੰਕਲਪ ਨੂੰ ਵੀ ਬਲ ਮਿਲਿਆ ਹੈ ਕਿ ਸਾਡੇ ਦੇਸ਼ ਵਿੱਚ ਧਰਮ ਦੇ ਨਾਂ ਤੇ ਅੰਪਵਿਸ਼ਵਾਸ ਫੈਲਾ ਰਹੇ ਸ਼ਾਤਰ ਲੋਕਾਂ ਦਾ ਲੋਕ ਚੇਤਨਾ ਨਾਲ ਹੀ ਪਰਦਾ ਫਾਸ ਕੀਤਾ ਜਾ ਸਕਦਾ ਹੈ।

ਰਿਪੋਰਟ: ਰਾਮ ਸਵਰਨ

.. ਜਦੋਂ ਭੂਤ ਬੰਗਲੇ ਦਾ ਰਾਜ ਖੁੱਲ੍ਹਿਆ

5 ਮਈ 2000 ਨੂੰ ਜਦੋਂ ਅਸੀਂ ਹਿਮਾਲੀਅਨ ਯੋਗੀ ਬਾਰੇ ਸ਼ਿਮਲਾ ਦੇ ਆਸੀਆਨਾ ਰੈਸਟੋਰੈਂਟ ਵਿੱਚ ਪੱਤਰਕਾਰਾਂ ਨਾਲ ਗੱਲਬਾਤ ਕਰ ਰਹੇ ਸਾਂ ਤਾਂ ਸਾਡੀ ਗੱਲਬਾਤ ਵਿੱਚ ਸਥਾਨਕ ਰੈਸਟੋਰੈਂਟ ਦਾ ਲੇਖਾਕਾਰ ਵਿਜੇ ਸ਼ਰਮਾ ਵੀ ਸ਼ਾਮਲ ਸੀ। ਉਸਨੇ ਦੱਸਿਆ ਕਿ ਇਥੋਂ 10 ਕਿਲੋਮੀਟਰ ਦੂਰ ਪਿੰਡ ਸੋਨੋਲੀ ਵਿਖੇ ਇੱਕ "ਭੂਤ ਬੰਗਲਾ" ਹੈ ਜਿਸ ਵਿੱਚ ਰਹਿਣ ਦੀ ਗੱਲ ਤਾਂ ਦੂਰ ਹੈ, ਕੋਈ ਆਦਮੀ ਉਸਦੇ ਨੇੜੇ ਤੱਕ ਦੀ ਵੀ ਨਹੀਂ ਲੱਘਦਾ। ਉੱਥੇ ਸਿਰਫ ਭੂਤਾਂ ਦਾ ਹੀ ਵਾਸਾ ਹੈ। ਅਸੀਂ ਉਸਨੂੰ ਆਪਣੇ ਤਜਰਬੇ ਦੇ ਆਧਾਰ ਤੇ ਸਮਝਾਉਣ ਦੀ ਬਹੁਤ ਕੋਸ਼ਿਸ਼ ਕੀਤੀ ਕਿ ਭੂਤਾ-ਪ੍ਰੇਤਾਂ ਦੀ ਕੋਈ ਹੱਦ ਨਹੀਂ ਹੁੰਦੀ ਪਰ ਉਹ ਸਾਨੂੰ ਉੱਥੇ ਲਿਜਾਣ ਲਈ ਬਜਿੱਦ ਸੀ। ਆਪਣੇ ਕੰਮ ਕਾਰ ਤੋਂ ਵਿਹਲੇ ਹੋ ਕੇ ਅਸੀਂ ਉਸ ਨਾਲ ਭੂਤ ਬੰਗਲਾ ਦੇਖਣ ਲਈ ਤੁਰ ਪਏ। ਮੇਰੇ ਨਾਲ ਭੀਮ ਸੈਨ ਤਰਕ, ਮਾਸਟਰ ਜੋਗਿੰਦਰ, ਬਲਰਾਜ ਮੋੜ ਤੇ ਸੁਖਵਿੰਦਰ ਚੀਦਾ ਆਦਿ ਤਰਕਸ਼ੀਲ ਮਿੱਤਰ ਵੀ ਸਨ। ਰਸਤੇ ਵਿੱਚ ਵਿਜੇ ਸ਼ਰਮਾ ਸਾਨੂੰ ਬੰਗਲੇ ਨਾਲ ਜੁੜੀਆਂ ਸੁਣੀਆਂ ਸੁਣਾਈਆਂ ਡਰਾਉਣੀਆਂ ਕਹਾਣੀਆਂ ਸੁਣਾਉਂਦਾ ਰਿਹਾ। ਉਸ ਦੀਆਂ ਗੱਲਾਂ ਦਾ ਸਾਡੇ ਤੋਂ ਤਾਂ ਕੀ ਅਸਰ ਹੋਣਾ ਸੀ ਪਰ ਜਿਉਂ ਜਿਉਂ ਅਸੀਂ ਬੰਗਲੇ ਦੇ ਨੇੜੇ ਜਾ ਰਹੇ ਸਾਂ ਤਾਂ ਉਸਦਾ ਚਿਹਰਾ ਉੱਤਰ ਰਿਹਾ ਸੀ। ਉਸਨੇ ਅੱਪਾ ਕਿਲੋਮੀਟਰ ਦੂਰ ਹੀ ਪਹਾੜੀ ਦੇ ਥੱਲੇ ਬਣਿਆ ਬੰਗਲਾ ਸਾਨੂੰ ਵਿਖਾਇਆ। ਜਦ ਅਸੀਂ ਬੰਗਲੇ ਦੇ ਨੇੜੇ ਗਏ ਤਾਂ ਉਸਦੀ ਦਾਲਵੀ ਛੱਤ ਉੱਪਰ ਚੜ੍ਹੇ ਬੰਦੇ ਆਪਣੀ ਪੇਡ ਵਿੱਚ ਮਸਤ ਸਨ। ਉਥੇ ਪੇਡ ਦੇ ਬੰਦਿਆਂ ਨੂੰ ਵੇਖ ਕੇ ਵਿਜੇ ਸ਼ਰਮਾ ਹੱਕਾ ਬੱਕਾ ਰਹਿ ਗਿਆ। ਅਸੀਂ ਬੰਗਲੇ ਕੋਲ ਜਾ ਕੇ ਰੁਕ ਗਏ। ਅਸੀਂ ਪਿੰਡ ਵਾਸੀਆਂ, ਆਂਢ ਗੁਆਂਢ ਅਤੇ ਉਥੋਂ ਲੱਘ ਰਹੇ ਲੋਕਾਂ ਤੋਂ ਉਸ ਬੰਗਲੇ ਵਿੱਚ ਭੂਤਾਂ ਦੇ ਰਹਿਣ ਬਾਰੇ ਪੁੱਛ ਪੜਤਾਲ ਕੀਤੀ ਤਾਂ ਕਿਸੇ ਨੇ ਵੀ ਅਜਿਹਾ ਹੋਣ ਬਾਰੇ ਪੁਸ਼ਟੀ ਨਾ ਕੀਤੀ। ਪਿੰਡ ਦੇ ਵਾਸੀ ਇੱਕ ਬਜ਼ੁਰਗ ਸ੍ਰੀ ਆਰ.ਸੀ. ਤੋਮਰ ਨੇ ਸਾਨੂੰ ਦੱਸਿਆ ਕਿ ਇਹ ਬੰਗਲਾ ਪੁਰਾਣੇ ਸਮੇਂ ਦੇ ਰਈਸ ਖਾਨ ਸਾਹਿਬ ਦਾ ਹੈ। ਉਹ ਅੱਜ ਕੱਲ੍ਹ ਇਸ ਦੁਨੀਆਂ ਵਿੱਚ ਨਹੀਂ ਹੈ। ਉਸ ਦਾ ਇੱਕੋ ਇੱਕ ਲੜਕਾ ਅਮਰੀਕਾ ਵਿੱਚ ਰਹਿੰਦਾ ਹੈ। ਉਹ ਕਦੇ ਕਦਾਈਂ 5-7 ਸਾਲ ਬਾਅਦ ਹੀ ਇਥਰ ਗੇੜਾ ਮਾਰਦਾ ਹੈ। ਬੰਗਲੇ ਵਿੱਚ ਭੂਤਾਂ ਦੇ ਰਹਿਣ ਦੀ ਅਫਵਾਹ ਵੀ ਉਸਨੇ ਹੀ ਫੈਲਾਈ ਹੋਈ ਹੈ ਤਾਂ ਜੋ ਉਸਦੇ ਬੰਗਲੇ ਤੇ ਕੋਈ ਕਬਜ਼ਾ ਨਾ ਕਰ ਲਵੇ। ਸ੍ਰੀ ਤੋਮਰ ਨੇ ਇਹ ਵੀ ਦੱਸਿਆ ਕਿ ਪਿਛਲੇ ਸਾਲ ਕੁਝ ਫੌਜੀ ਇਸ ਬੰਗਲੇ ਵਿੱਚ ਕਈ ਰਾਤਾਂ ਕੱਟ ਕੇ ਗਏ ਸਨ ਪਰ ਭੂਤਾਂ ਨੇ ਉਹਨਾਂ ਦਾ ਤਾਂ ਕੁਝ ਨਹੀਂ ਵਿਗਾੜਿਆ। ਬਜ਼ੁਰਗ ਦੀਆਂ ਗੱਲਾਂ ਸੁਣ ਕੇ ਵਿਜੇ ਸ਼ਰਮਾ ਨੂੰ ਵੀ ਤਸੱਲੀ ਹੋ ਗਈ। ਉਹ ਨੀਵੀਂ ਪਾਈ ਸਾਡੇ ਕੋਲ ਖੜਾ ਸੀ। ਵਾਪਸ ਆਉਂਦਿਆਂ ਰਸਤੇ ਵਿੱਚ ਉਸਨੇ ਸਾਡੇ ਨਾਲ ਕੋਈ ਗੱਲ ਨਾ ਕੀਤੀ। ਉਸ ਦੀ ਸੁਣੀ ਸੁਣਾਈ ਗੱਲ ਦੀ ਪੜਤਾਲ ਕਰਨ ਤੇ ਅਸਲੀਅਤ ਸਾਹਮਣੇ ਆ ਗਈ ਸੀ। ਜੇਕਰ ਅਸੀਂ ਹਰ ਘਟਨਾ ਸਬੰਧੀ ਇਹੋ ਨਜ਼ਰੀਆ ਰੱਖੀਏ ਤਾਂ ਚੰਗੇ ਸਿੱਟੇ ਕੱਢ ਸਕਦੇ ਹਾਂ।

ਉਤਮ ਸਿੰਘ ਸਕੱਤਰ, ਇਕਾਈ ਬਠਿੰਡਾ।

ਟੈਲੀਫੋਨ ਨੰਬਰਾਂ ਵਿੱਚ ਤਬਦੀਲੀ

ਪਿਛਲੇ ਸਮੇਂ ਦੌਰਾਨ ਸਮਰਾਲਾ ਐਕਸਚੇਂਜ ਨਾਲ ਸਬੰਧਿਤ ਟੈਲੀਫੋਨ ਨੰਬਰ ਤਬਦੀਲ ਹੋ ਗਏ ਹਨ। ਤਰਕਸ਼ੀਲ ਸੁਸਾਇਟੀ ਨਾਲ ਸਬੰਧਿਤ ਟੈਲੀਫੋਨਾਂ ਦੇ ਨਵੇਂ ਨੰਬਰ ਹੇਠ ਲਿਖੇ ਹੋ ਗਏ ਹਨ:

ਦਫਤਰ ਤਰਕਸ਼ੀਲ ਸੁਸਾਇਟੀ ਇਕਾਈ ਸਮਰਾਲਾ 01628-61320

ਤਰਲੋਚਨ ਸਿੰਘ ਪ੍ਰਧਾਨ ਇਕਾਈ ਸਮਰਾਲਾ ਅਤੇ ਡਾਇਰੈਕਟਰ ਆਰਟ ਸੈਂਟਰ ਸਮਰਾਲਾ: 01628-72534

ਅਯੋਗ ਭੋਜਨ, ਮਾਰੂ ਅਸਰ ਅਤੇ ਕਾਨੂੰਨ

ਡਾਕਟਰ ਹਰੀਸ਼ ਮਲਹੋਤਰਾ ਬਰਮਿੰਘਮ

ਇਹ ਗੱਲ ਪੱਕੀ ਹੈ ਕਿ ਭਾਰਤ ਵਿਚ ਆਮ ਲੋਕਾਂ ਨੂੰ ਆਪਣੀ ਰੋਜ਼ਾਨਾ ਖੁਰਾਕ ਅਤੇ ਸਿਹਤ ਦੀ ਤੰਤਰਸ਼ੁਧੀ ਬਾਰੇ ਬੜਾ ਪ੍ਰੇਰਣਾ ਦਿੰਦਾ ਹੈ। ਸਾਡੀਆਂ ਕਈ ਗਲਤ ਧਾਰਨਾਵਾਂ ਬਣੀਆਂ ਹੋਈਆਂ ਹਨ ਜਿਹਨਾਂ ਨੂੰ ਬਿਨਾਂ ਪੜਤਾਲੇ ਅਸੀਂ ਪੀੜੀ ਦਰ ਪੀੜੀ ਮੰਨਦੇ ਚਲੇ ਜਾ ਰਹੇ ਹਾਂ। ਉਦਾਹਰਣ ਦੇ ਤੌਰ ਤੇ ਦੇਸੀ ਘਿਉ 100 ਪ੍ਰਤੀਸ਼ਤ ਚਰਬੀ ਹੈ। ਇਹਦੀ ਵਰਤੋਂ ਸਾਨੂੰ ਸਿਰਫ਼ ਚਰਬੀ ਦੜਾਉਣ ਜਾਂ ਵਧਾਉਣ 'ਚ ਹੀ ਸਹਾਇਤਾ ਕਰਦੀ ਹੈ। ਇਹਦੇ ਵਿਚ ਨਾ ਤਾਂ ਕੋਈ ਵਿਟਾਮਿਨ ਹੀ ਹਨ ਅਤੇ ਨਾ ਹੀ ਖਣਿਜ ਪਦਾਰਥ। ਬਲੱਡ ਪ੍ਰੈਸ਼ਰ ਅਤੇ ਦਿਲ ਨਾਲ ਸਬੰਧਤ ਕਈ ਬੀਮਾਰੀਆਂ ਸਿਰਫ਼ ਘਿਉ ਦੀ ਮੋਹਰਬਾਨੀ ਕਰਕੇ ਹੀ ਹੁੰਦੀਆਂ ਹਨ। ਇਹ ਸਾਡੀਆਂ ਖੂਨ ਦੀਆਂ ਨਾੜੀਆਂ ਵਿਚ ਜੰਮ ਕੇ ਬੀਮਾਰੀਆਂ ਲਾਉਂਦਾ ਹੈ। ਇਸੇ ਤਰ੍ਹਾਂ ਹੀ ਖੰਡ ਵੀ ਅਤੇ ਖਾਸ ਕਰਕੇ ਚਿੱਟੀ ਖੰਡ 100 ਪ੍ਰਤੀਸ਼ਤ ਕਾਰਬੋਹਾਈਡਰੇਟ ਹੈ। ਇਸ ਚਿੱਟੀ ਖੰਡ ਵਿਚ ਖਣਿਜ ਪਦਾਰਥਾਂ ਦੀ ਘਾਟ ਹੁੰਦੀ ਹੈ ਜਦੋਂ ਕਿ ਗੁੜ ਵਿਚ ਇਹ ਮੌਜੂਦ ਹੁੰਦੇ ਹਨ। ਚਿੱਟੀ ਖੰਡ ਦੀ ਵਰਤੋਂ ਦੇਸੀ ਘਿਉ ਵਾਂਗ ਜਹਿਰ ਬਰਾਬਰ ਹੈ। ਸਾਡੀਆਂ ਦੇਸੀ ਮਠਿਆਈਆਂ ਘਿਉ ਅਤੇ ਖੰਡ ਦਾ ਸੰਘਣਾ ਮਿਲਾਪ ਹਨ ਅਤੇ ਇਸੇ ਕਰਕੇ ਇਹ ਬਹੁਤ ਨੁਕਸਾਨਦੇਹ ਹਨ।

ਗੱਲ ਰੋਜ਼ ਖਾਣ ਵਾਲੇ ਆਟੇ ਦੀ ਲੈ ਲਓ। ਅਸੀਂ ਆਟੇ ਨੂੰ ਛਾਣ ਕੇ ਬੁਰਾ ਬਾਹਰ ਸਿੱਟ ਦਿੰਦੇ ਹਾਂ। ਇਹ ਸਾਡੀ ਮੁਰਖਤਾ ਦੀ ਨਿਸ਼ਾਨੀ ਹੈ। ਬੂਰੇ ਵਾਲੇ ਅਣਛਾਣੇ ਆਟੇ ਵਿਚ ਖਣਿਜ ਪਦਾਰਥ ਵੀ ਹੁੰਦੇ ਹਨ ਅਤੇ ਰੋਜ਼ੇ ਵੀ ਜੋ ਕਿ ਸਾਨੂੰ ਕਈ ਬੀਮਾਰੀਆਂ ਤੋਂ ਬਚਾਉਂਦੇ ਹਨ, ਨੂੰ ਅਸੀਂ ਬਾਹਰ ਵਗਾਹ ਮਾਰਦੇ ਹਾਂ। ਚਿੱਟਾ ਆਟਾ ਵੀ ਚਿੱਟੀ ਖੰਡ ਵਾਂਗ ਨੁਕਸਾਨਦੇਹ ਹੈ।

ਕੱਚੀਆਂ ਸਬਜ਼ੀਆਂ ਅਤੇ ਫਲ ਸਾਡੇ ਲਈ ਲਾਹੇਵੰਦ ਹਨ ਪਰ ਅਸੀਂ ਸਬਜ਼ੀਆਂ ਨੂੰ ਜ਼ਿਆਦਾ ਰਿਨ ਕੇ ਵਿਟਾਮਿਨ ਗੁਆ ਬੈਠਦੇ ਹਾਂ। ਸਾਡੇ ਸੌਂਭਿਆਚਾਰ 'ਚ ਮੋਟਾ ਹੋਣਾ ਚੰਗੀ ਸਿਹਤ ਦੀ ਨਿਸ਼ਾਨੀ ਸਮਝਿਆ ਜਾਂਦਾ ਹੈ। ਜਦੋਂ ਕਿ ਸੱਚਾਈ ਇਹ ਹੈ ਕਿ ਮੋਟੇ ਆਦਮੀ ਨੂੰ ਸ਼ੂਗਰ, ਬਲੱਡ ਪ੍ਰੈਸ਼ਰ ਅਤੇ ਦਿਲ ਦੀਆਂ ਹੋਰ ਬੀਮਾਰੀਆਂ ਲੱਗਣ ਦੇ ਮੌਕੇ ਜ਼ਿਆਦਾ ਹਨ। ਮੋਟੇ ਇਨਸਾਨ ਦੇ ਮਰਨ ਦੇ ਮੌਕੇ ਪਤਲੇ ਇਨਸਾਨ ਨਾਲੋਂ ਕਈ ਗੁਣਾਂ ਵੱਧ ਹਨ। ਮੋਟਾ ਇਨਸਾਨ ਜਿਥੇ ਜ਼ਾਇਦ ਕਈ ਵਾਰ ਸੁਸਤ ਵੀ ਹੋ ਸਕਦਾ ਹੈ ਉਥੇ ਉਹ ਬੇਢੰਗਾ ਵੀ ਲੱਗ ਸਕਦਾ ਹੈ। ਸਾਡੇ ਸੌਂਭਿਆਚਾਰ ਦੀ ਮਾੜੀ ਗੱਲ ਇਹ ਵੀ ਹੈ ਕਿ ਅਸੀਂ ਚਿੱਟੇ ਆਟੇ, ਚਿੱਟੀ ਖੰਡ ਅਤੇ ਘਿਉ ਨੂੰ ਸਮਾਜਿਕ ਰੁਤਬੇ ਅਤੇ ਅਮੀਰੀ ਨਾਲ ਜੋੜ ਲੈਂਦੇ ਹਾਂ। ਇਹ ਗੱਲ ਮਾਸ ਖਾਣ ਅਤੇ ਫੁਲ ਫੇਟ ਦੁੱਧ ਪੀਣ ਨਾਲ ਵੀ ਸਬੰਧਤ ਹੈ। ਟਿਨ ਫੂਡ ਅਤੇ ਫਰੀਜ਼ਿਨ ਫੂਡ ਵੀ ਇਨ੍ਹਾਂ ਚੰਗਾ ਨਹੀਂ ਹੈ। ਟ੍ਰਾਈਐਂਗਲ ਹੋਲਡ ਐਂਡ ਸੇਵਟੀ ਬਰਮਿੰਘਮ ਦੇ ਅਵਤਾਰ (ਤਾਰੀ) ਅਟਵਾਲ ਨੇ ਭੋਜਨ ਸਬੰਧੀ ਪਰਚਾ ਤਿਆਰ ਕੀਤਾ ਹੈ ਜੋ ਮੈਂ ਪਾਠਕਾਂ ਨਾਲ ਸਾਂਝਾ ਕਰਨਾ ਚਾਹੁੰਦਾ ਹਾਂ।

ਅਯੋਗ ਭੋਜਨ ਕਿਸ ਨੂੰ ਆਖਿਆ ਜਾਂਦਾ ਹੈ?

ਅਯੋਗ ਭੋਜਨ ਆਮ ਤੌਰ ਤੇ ਉਸ ਨੂੰ ਆਖਿਆ ਜਾਂਦਾ ਹੈ ਜਿਸ ਦੇ ਖਾਣ ਨਾਲ ਕੋਈ ਮਾਰੂ (ਬਿਮਾਰੀ) ਅਸਰ ਹੋ ਜਾਵੇ। ਇਹ ਚਾਹੇ ਖੁਰਾਕ ਖਾਣ ਜਾਂ ਕੁਝ ਪੀਣ ਨਾਲ ਹੋਇਆ ਹੋਵੇ। ਦੂਸ਼ਿਤ (ਅਯੋਗ)

ਖੁਰਾਕ ਦੇ ਤਰ੍ਹਾਂ ਦੀ ਹੈ।

* ਦੂਸ਼ਿਤ (ਨੁਕਸਾਨਦੇਹ) ਭੋਜਨ ਰੋਗਾਣੂ ਜੀਵ (ਬੈਕਟੀਰੀਆ) ਰਾਹੀਂ ਹੁੰਦੀ ਹੈ। ਇਨ੍ਹਾਂ ਨੂੰ ਆਮ ਤੌਰ ਤੇ ਜਹਾਜ਼ੀਮ ਆਖਿਆ ਜਾਂਦਾ ਹੈ। ਪਰ ਉੱਲੀ (ਫੰਗਾਈ) ਤੇ ਵਾਇਰਸ (ਵਿਸ਼ਾਣੂ) ਜਾਂ ਇਨ੍ਹਾਂ ਤੋਂ ਪੈਦਾ ਹੋਈ ਜਹਿਰ ਵੀ ਕਾਰਨ ਹੋ ਸਕਦੇ ਹਨ।

* ਰਸਾਇਣਿਕ ਵਸਤੂਆਂ ਰਾਹੀਂ ਵੀ ਭੋਜਨ ਦੂਸ਼ਿਤ ਹੋ ਸਕਦਾ ਹੈ। ਜਿਵੇਂ ਜਹਿਰੀਲੇ ਪੌਦੇ, ਧਾਤਾਂ (ਸਿੱਕਾ) ਅਤੇ ਖਾਦ ਆਦਿ। ਅਸ਼ੁੱਧ ਖੁਰਾਕ ਖਾਣ ਨਾਲ ਕਈ ਤਰ੍ਹਾਂ ਦੀਆਂ ਤਕਲੀਫਾਂ ਹੋ ਸਕਦੀਆਂ ਹਨ। ਪਰ ਖਾਸ ਕਰਕੇ ਬੱਚੇ, ਬੁੱਢੇ ਜਾਂ ਜਿਨ੍ਹਾਂ ਦਾ ਆਪਣਾ ਬਚਾਉ ਸਿਸਟਮ ਕਮਜ਼ੋਰ ਹੋਵੇ। ਵਿਸ਼ੇਸ਼ ਕਿਸਮ ਦਾ ਦੂਸ਼ਿਤ ਭੋਜਨ ਬਹੁਤ ਜ਼ਿਆਦਾ ਨੁਕਸਾਨਦੇਹ ਹੋ ਸਕਦਾ ਹੈ।

ਜੀਵਾਣੂ ਰਾਹੀਂ ਦੂਸ਼ਿਤ ਖੁਰਾਕ (ਅਸ਼ੁਧ)

ਇਹ ਬਹੁਤ ਹੀ ਛੋਟੇ (ਸੂਖਮ) ਜੀਵ ਸਾਡੇ ਇਰਦ-ਗਿਰਦ ਭਾਵ ਸਾਰੇ ਵਾਤਾਵਰਣ 'ਚ ਹਨ। ਇਨ੍ਹਾਂ ਨੂੰ ਖੁਰਦਬੀਨ ਨਾਲ ਹੀ ਦੇਖਿਆ ਜਾ ਸਕਦਾ ਹੈ। ਇਨ੍ਹਾਂ ਵਿੱਚੋਂ ਬਹੁਤ ਸਾਰੇ ਸਾਡੇ ਫਾਇਦੇ ਲਈ ਹਨ। ਜਿਵੇਂ ਦਹੀਂ ਜਾਂ ਬੀਅਰ ਇਨ੍ਹਾਂ ਕਰਕੇ ਤਿਆਰ ਹੁੰਦੀ ਹੈ। ਪਰ ਕੁੱਝ ਕੁ ਹੀ ਹਨ ਜਿਹੜੇ ਸਾਡੀ ਖੁਰਾਕ 'ਚ ਮਾਰੂ ਅਸਰ ਪੈਦਾ ਕਰਦੇ ਹਨ। ਦੋ ਮਾਰੂ ਅਸਰ ਇਹ ਹਨ:

ਮਲੀਨ (ਫੂਡ) ਭੋਜਨ

ਰੋਗਾਣੂ (ਰੋਗ ਪੈਦਾ ਕਰਨ ਵਾਲੇ ਜਹਾਜ਼ੀਮ) ਨਾਲ ਮਲੀਨਤ ਭੋਜਨ ਖਾਣ ਕਰਕੇ ਸਾਡੇ ਪੇਟ ਦੀਆਂ ਅੰਦਰਾਂ (ਅੰਤਰੀਆਂ) ਤੇ ਮਾਰੂ ਅਸਰ ਪੈਂਦਾ ਹੈ। ਰੋਗਾਣੂ ਸਾਡੇ ਟਿਸ਼ੂ (ਜਾਲ) ਤੇ ਧਾਵਾ (ਵਿਘਨ) ਕਰ ਦੇਂਦੇ ਹਨ ਅਤੇ ਜਹਿਰ ਛੱਡਦੇ ਹਨ। ਅਸੀਂ ਬਿਮਾਰ ਹੋ ਜਾਂਦੇ ਹਾਂ ਭਾਵ ਫੂਡ ਪੋਆਇਜਨ ਦੀਆਂ ਨਿਸ਼ਾਨੀਆਂ ਪੈਦਾ ਹੋ ਜਾਂਦੀਆਂ ਹਨ। ਇਹ ਮਾਰੂ ਅਸਰ (ਫੂਡ ਪੋਆਇਜਨ) ਤਾਂ ਹੀ ਹੁੰਦੇ ਹਨ ਜੋ ਭੋਜਨ ਨੂੰ ਚੰਗੀ ਤਰ੍ਹਾਂ ਢੁੱਕਵੇਂ ਤਾਪਮਾਨ (ਅੰਗ) ਨਾਲ ਨਾ ਪਕਾਇਆ ਜਾਵੇ ਜਾਂ ਢੁੱਕਵੇਂ (ਠੀਕ) ਤਾਪਮਾਨ (ਠੰਡਾ ਜਾਂ ਗਰਮ) 'ਚ ਸਾਂਭ ਕੇ ਨਾ ਰੱਖਿਆ ਜਾਵੇ।

ਰੋਗਾਣੂਆਂ ਦੇ ਜਹਿਰ ਵਾਲਾ ਭੋਜਨ (ਨਾਬੀਲੀ-ਖੁਰਾਕ)

ਇਹ ਮਾਰੂ ਅਸਰ ਉਸ ਦੂਸ਼ਿਤ (ਪਲੀਤ) ਭੋਜਨ ਖਾਣ ਨਾਲ ਹੁੰਦਾ ਹੈ ਜਿਹੜਾ ਕਿ ਪਹਿਲਾਂ ਰੋਗਾਣੂਆਂ ਨਾਲ ਹਾਨੀਕਾਰਕ ਬਣਿਆ ਹੋਵੇ। ਇਸ ਤਰ੍ਹਾਂ ਦੇ ਜਹਿਰੀਲੇ ਭੋਜਨ 'ਚ ਰੋਗਾਣੂਆਂ ਦੀ ਭਰਮਾਰ ਹੋਣ ਕਰਕੇ ਇਨ੍ਹਾਂ ਰਾਹੀਂ ਜਹਿਰ ਪੈਦਾ ਕੀਤੀ ਹੁੰਦੀ ਹੈ। ਜੇ ਇਹ ਜ਼ਰੂਰੀ ਨਹੀਂ ਕਿ ਮਾਰੂ ਅਸਰ ਲਈ ਰੋਗਾਣੂ ਜੀਵਤ ਹੋਣ। ਇਹ ਪੈਦਾ ਕੀਤੀ ਹੋਈ ਜਹਿਰ ਆਮ ਤੌਰ ਤੇ ਪਕਾਉਣ ਰਿਨਣ ਨਾਲ ਨਸ਼ਟ ਨਹੀਂ ਹੁੰਦੀ। ਭੋਜਨ ਦਾ ਜਹਿਰ ਨਾਲ ਪਲੀਤਾ ਦੂਸ਼ਿਤ ਹੋਣ ਦਾ ਮੁੱਢਲਾ ਕਾਰਨ ਇਹ ਹੋ ਸਕਦਾ ਹੈ ਜੇ ਖਾਣੇ ਨੂੰ ਪੂਰੀ ਤਰ੍ਹਾਂ ਰਿਨ੍ਹਿਆ ਨਾ ਗਿਆ ਹੋਵੇ।

ਖਾਣਾ ਚਾਹੇ ਰੋਗਾਣੂਆਂ ਦੇ ਹੋਣ ਕਰਕੇ ਹਾਨੀਕਾਰਕ (ਅਯੋਗ) ਬਣਿਆ ਹੋਵੇ, ਚਾਹੇ ਇਨ੍ਹਾਂ ਤੋਂ ਪੈਦਾ ਕੀਤੀ ਜਹਿਰ ਨਾਲ, ਪਰ ਦੋਹਾਂ ਨਾਲ ਹੋਈਆਂ ਬਿਮਾਰੀਆਂ ਦੀਆਂ ਨਿਸ਼ਾਨੀਆਂ ਤਕਰੀਬਨ ਇੱਕੋ ਜੇਹੀਆਂ ਹੀ ਹਨ। ਜਿਵੇਂ ਢਿੱਡ ਪੀੜ, ਉਲਟੀਆਂ, ਟੱਟੀਆਂ ਅਤੇ ਬਿਮਾਰ (ਬਾਕੀ ਸਫਾ 21 'ਤੇ)

ਤਰਕਸ਼ੀਲ

ਜੁਲਾਈ-ਅਗਸਤ 2000

ਸਾਧ ਤੇ ਨੇਤਾ ਦੋਨੋਂ ਵਪਾਰੀ; ਲੁੱਟ ਹੋ ਰਹੀ ਜਨਤਾ ਵਿਚਾਰੀ

ਰਾਮ ਸਵਰਨ ਸਿੰਘ

ਆਪਣੇ ਜੀਵਨ ਵਿੱਚ ਵਿਚਰਨ ਦੇ ਨਾਲ ਨਾਲ ਮਾਨਸਿਕ ਰੋਗੀਆਂ ਨੂੰ ਵੇਖਣ, ਰੋਸਮਈ/ਗੈਰਵਿਗਿਆਨਕ ਘਟਨਾਵਾਂ ਦੀ ਪੜਤਾਲ ਕਰਨ, ਤਰਕਸ਼ੀਲ ਪ੍ਰੋਗਰਾਮ ਕਰਵਾਉਣ, ਦੰਡੀਆਂ ਦੇ ਪਰਦੇਫਾਸ਼ ਕਰਨ ਆਦਿ ਅਨੇਕਾਂ ਕੰਮਾਂ ਤੋਂ ਇਲਾਵਾ ਜੰਥੇਬੰਦਕ ਕਾਰਜ ਵੀ ਸਰਗਰਮੀ ਨਾਲ ਕਰਨੇ ਪੈਂਦੇ ਹਨ। ਲਹਿਰ ਦੇ ਪਿਛਲੇ ਡੇਢ ਦਹਾਕੇ ਦੇ ਸਫਰ ਦੌਰਾਨ ਕਿਹੜੇ ਦੌਰ ਵਿੱਚੋਂ ਗੁਜ਼ਰਨਾ ਪਿਆ, ਕੀ ਕੀ ਤਲਖ ਤਜਰਬੇ ਹੋਏ, ਸਮੇਂ ਸਮੇਂ ਤੇ ਅੱਕੜਾਂ ਦੀਆਂ ਮੁਸ਼ਕਲ ਘਾਟੀਆਂ ਕਿਵੇਂ ਪਾਰ ਕੀਤੀਆਂ ਅਜਿਹੇ ਤਜਰਬਿਆਂ ਤੇ ਆਧਾਰਿਤ ਇੱਕ ਲੰਬੇ ਲੜੀ ਆਰੰਭ ਕਰ ਰਹੇ ਹਾਂ। ਇਹ ਕਾਲਮ ਪਾਠਕਾਂ ਦੀ ਦਿਲਚਸਪੀ ਲਈ, ਤਜਰਬਿਆਂ ਤੇ ਆਈਆਂ ਅੱਕੜਾਂ ਤੋਂ ਸਿੱਖਣ ਲਈ ਤੇ ਵਿਕਾਸ ਦੇ ਕਾਰਜ ਨੂੰ ਪੱਕੇ ਪੈਰੀਂ ਤੌਰਨ ਲਈ ਸ਼ੁਰੂ ਕੀਤਾ ਜਾ ਰਿਹਾ ਹੈ ਇਸ ਆਸ ਨਾਲ ਕਿ ਪਾਠਕ ਇਸਨੂੰ 'ਜੀ ਆਇਆ' ਕਹਿਣਗੇ। ਤਰਕਸ਼ੀਲ ਲਹਿਰ ਨਾਲ ਨੇੜਿਓਂ ਜੁੜੇ ਆਗੂ ਇਸ ਕਾਲਮ ਲਈ ਆਪਣੇ ਤਜਰਬੇ ਲਿਖ ਕੇ ਭੇਜ ਸਕਦੇ ਹਨ

- ਸੰਪਾਦਕ

ਅਖੌਤੀ ਸਾਧ-ਸਿਆਣਿਆਂ ਤੇ ਸਿਆਸਤਦਾਨਾਂ ਦੀ ਯਾਰੀ ਨੂੰ ਭਲਾ ਕੌਣ ਨਹੀਂ ਜਾਣਦਾ। ਪਿੰਡ ਦੇ ਡੇਰੇ ਅਤੇ ਪਿੰਡ ਦੇ ਸਰਪੰਚ ਤੋਂ ਸ਼ੁਰੂ ਹੋਕੇ ਦੇਸ਼ ਦੇ ਪ੍ਰਧਾਨ ਮੰਤਰੀ ਤੱਕ ਇਹਨਾਂ ਦੇ ਗਿਸ਼ਤੇ ਦੀ ਗੰਢ ਦਿਨੋਂ ਦਿਨ ਪੀਢੀ ਹੁੰਦੀ ਜਾ ਰਹੀ ਹੈ। ਹਰ ਚੇਤਨ ਆਦਮੀ ਜਾਣਦਾ ਹੈ ਕਿ ਦੋਹਾਂ ਦੇ ਆਪੋ ਆਪਣੇ ਮਤਲਬ ਹਨ। ਸਾਧਾਂ ਨੂੰ ਸੁਰੱਖਿਆ ਦੀ ਲੋੜ ਹੈ ਤੇ ਸਿਆਸੀ ਲੀਡਰਾਂ ਨੂੰ ਵੋਟਾਂ ਦੀ, ਇਹਨਾਂ ਲਈ ਜਨਤਾ ਚਾਹੇ ਢੋਲੇ ਖੂਹ 'ਚ ਪਵੇ ਪਰ ਇਹਨਾਂ ਦਾ ਸੁਆਰਥ ਪੂਰਾ ਹੋਣਾ ਚਾਹੀਦਾ ਹੈ। ਸੂਬਵਾਨ ਪਾਠਕਾਂ ਲਈ ਇਹ ਅਕਾਉਂਟ ਵਿਸ਼ਾ ਹੋ ਸਕਦਾ ਹੈ ਪਰ ਮੈਂ ਤਰਕਸ਼ੀਲ ਲਹਿਰ ਨਾਲ ਵਿਚਰਦਿਆਂ ਤੁਹਾਡੇ ਨਾਲ ਇਸ ਵਿਸ਼ੇ ਸਬੰਧੀ ਇੱਕ ਅਜਿਹਾ ਤਜਰਬਾ ਸਾਂਝਾ ਕਰਨਾ ਜਾ ਰਿਹਾ ਹਾਂ ਜਿਸਦੇ ਕਈ ਪੱਖ ਸਾਡੇ ਲਈ ਵਿਚਾਰਨਯੋਗ ਹਨ। ਨਾਲ ਹੀ ਇਸ ਰਸਤੇ ਤੇ ਚਲਦਿਆਂ ਉਹਨਾਂ ਅੱਕੜਾਂ ਦਾ ਵੀ ਜ਼ਿਕਰ ਹੋ ਜਿਹਨਾਂ ਦਾ ਸਾਹਮਣਾ ਕਰਨ ਲਈ ਸਾਨੂੰ ਆਪਣੇ ਆਪ ਨੂੰ ਤਿਆਰ ਬਰ ਤਿਆਰ ਰੱਖਣਾ ਚਾਹੀਦਾ ਹੈ।

ਘਟਨਾ ਮਈ 1996 ਦੀ ਹੈ। ਫਾਜ਼ਿਲਕਾ ਤਹਿਸੀਲ ਦੇ ਪਿੰਡ ਬੰਨਾਵਾਲਾ ਵਿਖੇ ਕਿਸੇ ਮੁਸਲਮਾਨ ਪੀਰ ਦੀ ਮਜ਼ਾਰ ਤੇ ਇੱਕ ਅਖੌਤੀ ਬਾਬੇ ਨੇ ਆ ਡੇਰਾ ਜਮਾਇਆ। ਉਸਨੇ ਪਿੰਡ ਵਿੱਚੋਂ ਕੁਝ ਵਿਹਲੜ ਤੇ ਨਜ਼ਦੀ ਆਦਮੀ ਆਪਣੇ ਨਾਲ ਰਲਾਏ ਤੇ ਇਸ ਗੱਲ ਦਾ ਪ੍ਰਚਾਰ ਸ਼ੁਰੂ ਕਰਵਾ ਦਿੱਤਾ ਕਿ ਉਹ ਪੀਰ ਦੀ ਸ਼ਕਤੀ ਨਾਲ ਨਾਮੁਰਾਦ ਬਿਮਾਰੀਆਂ ਦਾ ਇਲਾਜ ਕਰਦਾ ਹੈ। ਇਸ ਬਾਰੇ ਉਸਨੇ ਇੱਕ ਪੰਛਲਿਟ ਵੀ ਫਾਪ ਕੇ ਵੇਡਿਆ ਜਿਸ ਵਿੱਚ ਪੋਲੀਓ, ਕੋਸਰ ਆਦਿ ਬਿਮਾਰੀਆਂ ਦਾ ਬਿਨਾਂ ਦਵਾਈ ਤੋਂ ਇਲਾਜ ਕਰਨ ਦਾ ਦਾਅਵਾ ਕੀਤਾ ਗਿਆ ਸੀ। ਦਿਨਾਂ ਵਿਚ ਹੀ ਉਸਦੇ ਇਲਾਜ ਦੀ ਖੁਸ਼ੀ ਪੈ ਗਈ। ਦੂਰ ਦੂਰ ਤੋਂ ਪੋਲੀਓ ਦੇ ਮਰੀਜ਼ ਬਾਬੇ ਕੋਲ ਆਉਣ ਲੱਗੇ। ਲਾਈਲੰਗ ਲੋਕਾਂ ਦੀ ਭੀੜ ਦਿਨੋਂ ਦਿਨ ਵਧਦੀ ਗਈ। ਉਥੇ ਸਪੈਸ਼ਲ ਮਿੰਨੀ ਬੱਸਾਂ, ਟਰੱਕ ਆਦਿ ਆਉਣ ਲੱਗ ਪਏ। ਅਸੀਂ ਆਪਣੀ ਇਕਾਈ ਦੀ ਮੀਟਿੰਗ ਕਰਕੇ ਉੱਥੇ ਜਾਣ ਦਾ ਫੈਸਲਾ ਕੀਤਾ। ਸਾਡੀ ਮੱਦਦ ਲਈ ਅਬਰਹਮ ਤੋਂ ਡਾ. ਮਲਕੀਤ ਨਥਾਣਾ ਤੇ ਗਣਪਤ ਰਾਮ ਹੋਰੀ ਵੀ ਆ ਗਏ। ਜਦ ਅਸੀਂ ਪਿੰਡ ਬੰਨਾਵਾਲੀ ਪੀਰ ਦੀ ਮਜ਼ਾਰ ਤੇ ਪਹੁੰਚੇ ਤਾਂ ਬਾਬੇ ਕੋਲ ਪਹੁੰਚਣ ਤੋਂ ਪਹਿਲਾਂ ਹੀ ਉਸਦੇ

ਪਾਲੇ ਲੱਠਮਾਰ ਆਦਮੀ ਸਾਡੇ ਨਾਲ ਲੜਨ ਲਈ ਆ ਗਏ। ਇਸ ਮੌਕੇ ਸਾਡੇ ਨਾਲ ਪਿੰਡ ਦਾ ਨੰਬਰਦਾਰ ਤੇ ਅਗਾਂਹਵਧੂ ਸੋਚ ਵਾਲੇ ਪਿੰਡ ਦੇ ਆਦਮੀ ਵੀ ਸਨ। ਲੜਾਈ ਨਾ ਟਲਦੀ ਵੇਖ ਕੇ ਅਸੀਂ ਵਾਪਸ ਆ ਗਏ। ਤੁਰੰਤ ਮੀਟਿੰਗ ਕਰਕੇ ਨੇੜਲੀ ਪੁਲੀਸ ਚੌਕੀ ਅਰਨੀਵਾਲਾ ਸ਼ੇਖ ਸੁਭਾਨ ਪਹੁੰਚੇ। ਫਿਰ ਪੁਲੀਸ ਨੂੰ ਨਾਲ ਲੈ ਕੇ ਅਖੌਤੀ ਬਾਬੇ ਦੇ ਡੇਰੇ ਤੇ ਗਏ। ਇਸ ਵਾਰ ਉਸਨੂੰ ਸਾਡੇ ਨਾਲ ਗੱਲ ਕਰਨ ਲਈ ਮਜਬੂਰ ਹੋਣਾ ਪਿਆ। ਉਸਨੂੰ ਸਾਡੇ ਵੱਲੋਂ ਕੀਤੇ ਗਏ ਸੁਆਲਾਂ ਦਾ ਜੁਆਬ ਤਾਂ ਨਾ ਆਇਆ ਪਰ ਉਸਨੇ ਹਾਰ ਨਾ ਮੰਨੀ। ਬਾਬੇ ਦੇ ਪਾਖੰਡ ਤੇ ਘਟਨਾ ਸਬੰਧੀ ਅਸੀਂ ਅਖਬਾਰਾਂ 'ਚ ਖ਼ਬਰਾਂ ਲਵਾਈਆਂ। ਇਸ ਸਬੰਧੀ ਜਦ ਕ੍ਰਿਸ਼ਨ ਬਰਗਾੜੀ ਨਾਲ ਗੱਲ ਹੋਈ ਤਾਂ ਉਹਨਾਂ ਦੱਸਿਆ ਕਿ ਉਹ ਇਸੇ ਬਾਬੇ ਤੋਂ ਘੋਲੀਆ ਖੁਰਦ ਦੇ ਇੱਕ ਨੌਜਵਾਨ ਕਲੱਬ ਦੀ ਸ਼ਿਕਾਇਤ ਤੇ ਕੋਸਰ ਦੇ ਇਲਾਜ ਲਈ ਬਟੋਰੇ 15,600 ਰੁਪਏ ਵਾਪਸ ਕਰਵਾ ਚੁੱਕੇ ਹਨ। ਉਸਦਾ ਮੁਆਵੀਨਾਮਾ ਵੀ ਕਲੱਬ ਪਾਸ ਹੈ।

ਮੈਂ ਘੋਲੀਆ ਖੁਰਦ ਮੋਗਾ ਜਾ ਕੇ ਕਲੱਬ ਦੇ ਆਗੂਆਂ ਨੂੰ ਮਿਲਿਆ। ਮਾਸਟਰ ਹਰਕੀਤ ਸਿੰਘ ਤੋਂ ਅਖੌਤੀ ਬਾਬੇ ਵੱਲੋਂ ਲਿਖ ਕੇ ਦਿੱਤਾ ਮੁਆਵੀਨਾਮਾ ਹਾਸਲ ਕੀਤਾ। ਇਹ ਬਾਬਾ ਪੱਤ ਹੀਰਾ ਸਿੰਘ ਪਿੰਡ ਦਾ ਵਾਸੀ ਸੀ। ਉਸਨੇ ਘੋਲੀਆ ਖੁਰਦ ਦੇ ਕੁਲਵੰਤ ਸਿੰਘ ਦੀ ਕੋਸਰ ਤੋਂ ਪੀੜਤ ਮਾਂ ਦੇ ਇਲਾਜ ਲਈ 15,600 ਰੁਪਏ ਠੱਗੇ ਸਨ। ਔਰਤ ਦੀ ਮੌਤ ਉਪਰੰਤ ਕਲੱਬ ਦੀ ਪਹਿਲ ਕਦਮੀ ਤੇ ਪੂਰਨ ਸਿੰਘ ਨਾ ਦੇ ਇਸ ਦੰਡੀ ਬਾਬੇ ਨੇ ਤਰਕਸ਼ੀਲ ਆਗੂਆਂ ਦੀ ਹਾਜ਼ਰੀ ਵਿੱਚ ਮੁਆਵੀ ਮੰਗੀ, ਪੈਸੇ ਵਾਪਸ ਕੀਤੇ ਤੇ ਅੱਗੇ ਤੋਂ ਅਜਿਹਾ ਪੈਦਾ ਕਰਨ ਤੋਂ ਤੋੜਾ ਕੀਤੀ। ਬਾਬੇ ਮਿਲਾਵ ਸਬੂਤ ਮਿਲਣ ਤੇ ਅਸੀਂ ਮੀਟਿੰਗ ਕਰਕੇ ਪੁਲੀਸ ਦੀ ਸਹਾਇਤਾ ਲੈਣ ਦੀ ਸਕੀਮ ਬਣਾਈ। 3 ਜੂਨ 1996 ਨੂੰ ਮੈਂ, ਇਕਾਈ ਪ੍ਰਧਾਨ ਗੁਰਤੇਜ ਸਿੰਘ ਤੇ ਮੰਡੀ ਲੱਖੇਵਾਲੀ ਦੇ ਨੌਜਵਾਨ ਆਗੂ ਗੁਰਦਿਰ ਅਰੋੜਾ ਨੇ ਫਾਜ਼ਿਲਕਾ ਪਹੁੰਚ ਕੇ ਡੀ.ਐਸ.ਪੀ. ਕੋਲ ਸ਼ਿਕਾਇਤ ਕੀਤੀ। ਉਹਨਾਂ ਸਾਡੀ ਗੱਲਬਾਤ ਧਿਆਨ ਨਾਲ ਸੁਣੀ ਤੇ ਇਸਪੈਕਟਰ ਦੀ ਡਿਊਟੀ ਲਗਾ ਦਿੱਤੀ। ਉਸੇ ਦਿਨ ਪਿੰਡ ਬੰਨਾਵਾਲਾ ਨੇੜਲੇ ਗੁਰਦੁਆਰੇ ਦੇ ਮੁਖੀ ਨੇ ਵੀ ਉੱਥੇ ਹੀ ਅਖੌਤੀ ਬਾਬੇ ਦੀ ਸ਼ਿਕਾਇਤ ਜਾ ਕੀਤੀ। ਸਦਰ ਦੇ ਇਸਪੈਕਟਰ ਨੇ ਪੁਲੀਸ ਦੀ ਇੱਕ ਟੋਲੀ ਨੂੰ ਬਾਬਾ ਪੂਰਨ ਸਿੰਘ ਨੂੰ ਫੜਕੇ ਲਿਆਉਣ ਲਈ ਭੇਜਿਆ। ਲਗਭਗ ਦੋ ਘੰਟਿਆਂ ਬਾਅਦ ਪੁਲੀਸ ਨਾਲ ਬਾਬਾ ਆਪਣੇ ਸ਼ਰਧਾਲੂਆਂ ਸਮੇਤ ਆਪਣੀ ਜੀਪ ਵਿੱਚ ਸਵਾਰ ਹੋ ਕੇ ਆਇਆ। ਇਸਪੈਕਟਰ ਨੇ ਉਸਨੂੰ ਇੱਕਲੇ ਨੂੰ ਅੰਦਰ ਬੁਲਾਇਆ। ਅਸੀਂ ਪਹਿਲਾਂ ਹੀ ਅੰਦਰ ਬੈਠੇ ਸਾਂ। ਸਾਨੂੰ ਵੇਖ ਕੇ ਉਸਨੂੰ ਸਾਰੀ ਗੱਲ ਸਮਝ ਆ ਗਈ।

ਇਸਪੈਕਟਰ ਨੇ ਉਸਨੂੰ ਗੁੱਸੇ ਨਾਲ ਪੁੱਛਿਆ, “ਬਾਬਾ ਪੂਰਨ ਸਿੰਘ ਤੂੰ ਹੀ ਆਉਂਦੇ ?” “ਹਾਂ ਜੀ ਮੈਂ ਹੀ ਹਾਂ” ਉਸਨੇ ਹੱਥ ਜੋੜ ਕੇ ਆਖਿਆ।

“ਸਾਲਿਆ ਟੋਰ ਇਉਂ ਕੱਢੀ ਆ ਜਿਵੇਂ ਫਰੀਦਕੋਟ ਦਾ ਰਾਜਾ ਹੁੰਨੇ। ਤੇਨੂੰ ਲੱਗੀਆਂ ਮਾਰਨ ਨੂੰ ਸਾਡਾ ਇਲਾਕਾ ਹੀ ਲੀਭਐ ?” ਇਸਪੈਕਟਰ ਫਿਰ ਕੜਕਿਆ। ਅਖੌਤੀ ਬਾਬਾ ਨੀਵੀਂ ਪਾਈ ਚੁੱਪ ਚਾਪ ਸਾਹਮਣੇ ਖੜਾ ਸੀ। ਇਸਪੈਕਟਰ ਨੇ ਪਹਿਲਾਂ ਉਸਤੋਂ ਖਾਲੀ ਕਾਰਜ ਤੇ ਦਸਤਖਤ ਕਰਵਾ ਕੇ ਘੋਲੀਏ ਖੁਰਦ ਵਾਲੇ ਮੁਆਵੀ ਨਾਮੇ ਨਾਲ ਮਿਲਾਏ। ਪੂਰਨ

ਤਰਕਸ਼ੀਲ

ਜੁਲਾਈ-ਅਗਸਤ 2000

ਸਿੰਘ ਪਹਿਲੇ ਦਬਕੇ ਨਾਲ ਹੀ ਇੰਸਪੈਕਟਰ ਸਾਹਵੇਂ ਮੰਨ ਗਿਆ ਕਿ ਉਸਨੇ ਪਹਿਲਾਂ ਵੀ ਕਈ ਠੱਗੀਆਂ ਮਾਰੀਆਂ ਹਨ। ਉਸ ਕੋਲ ਨਾਮੁਰਾਦ ਬਿਮਾਰੀਆਂ ਦਾ ਇਲਾਜ ਕਰਨ ਦੀ ਕੋਈ ਗੋਬੀ ਸ਼ਕਤੀ ਨਹੀਂ। ਫਿਰ ਉਹ ਸਾਡੀਆਂ ਮਿੰਨਤਾਂ ਕਰਨ ਲੱਗਾ ਕਿ ਉਹ ਫੌਜੀ ਆਦਮੀ ਹੈ ਉਸਨੂੰ ਚਾਰ ਪੈਸੇ ਕਮਾ ਲੈਣਾ ਦਿਉ। ਇੰਸਪੈਕਟਰ ਨੇ ਉਸਨੂੰ ਆਖਿਆ ਕਿ ਜੇਕਰ ਉਹ ਸਾਡੀ ਗੱਲ ਮੰਨ ਲਵੇਗਾ ਤਾਂ ਠੀਕ ਹੈ ਨਹੀਂ ਤਾਂ ਉਹ ਉਸਨੂੰ ਧੋਖਾਝੜੀ ਦੇ ਕੇਸ ਵਿੱਚ ਅੰਦਰ ਕਰ ਦੇਵੇਗਾ। ਅਖੌਤੀ ਬਾਬੇ ਨੇ ਸਾਨੂੰ ਫਿਰ ਮੁਆਫੀਨਾਮਾ ਲਿਖ ਕੇ ਦਿੱਤਾ ਤੇ ਗਤੇ ਗਤ ਪਿੰਡ ਬੰਨਾਵਾਲਾ ਛੱਡ ਕੇ ਜਾਣ ਦਾ ਵਾਅਦਾ ਕੀਤਾ। ਜਦ ਅਸੀਂ ਬਾਹਰ ਆਏ ਤਾਂ ਉਸਦੇ ਸ਼ਰਧਾਲੂ ਬਾਣੇ ਵਿੱਚ ਵੱਡੀ ਗਿਣਤੀ 'ਚ ਇੱਕਤਰ ਹੋ ਚੁੱਕੇ ਸਨ। ਅਸੀਂ ਗਿਣਤੀ ਵਿੱਚ ਤਿੰਨ ਜਣੇ ਹੀ ਸਾਂ। ਜਿਵੇਂ ਕਿਵੇਂ ਗਤ ਨੂੰ ਪਿੰਡ ਵਾਪਸ ਆਏ। ਇਸ ਘਟਨਾ ਦੀ ਇਲਾਕੇ ਵਿੱਚ ਖੂਬ ਚਰਚਾ ਹੋਈ। ਅਖੌਤੀ ਬਾਬੇ ਦਾ ਲੁੱਟ ਦਾ ਅੱਡਾ ਬੇਦ ਹੋ ਗਿਆ।

ਸਮਾਜ ਵਿੱਚੋਂ ਅੰਧਵਿਸ਼ਵਾਸਾਂ ਦਾ ਖਾਤਮਾ ਕਰਨ ਦਾ ਦਮ ਭਰਨ ਵਾਲਿਆਂ ਲਈ ਇਹ ਤੱਥ ਚਰਚਾ ਦਾ ਵਿਸ਼ਾ ਬਣਨਾ ਚਾਹੀਦਾ ਹੈ ਕਿ ਸਾਨੂੰ ਅਜਿਹੀਆਂ ਕਾਰਵਾਈਆਂ ਕਿਸ ਹੱਦ ਤੱਕ ਕਰਨੀਆਂ ਚਾਹੀਦੀਆਂ ਹਨ। ਅਜਿਹੇ ਕਾਰਜਾਂ ਦਾ ਸਮਾਜ ਲਈ ਰੋਲ ਮਿਥ ਕੇ ਇਸਨੂੰ ਆਪਣੇ ਪੁਰਾਣ ਦਾ ਇੱਕ ਅੰਗ ਬਣਾਉਣਾ ਚਾਹੀਦਾ ਹੈ। ਦੋ ਵਾਰ ਮੁਆਫੀਨਾਮਾ ਦੇਣ ਤੋਂ ਬਾਅਦ ਅਖੌਤੀ ਬਾਬਾ ਪੂਰਨ ਸਿੰਘ ਮੁਕਤਸਰ ਜ਼ਿਲੇ ਵਿੱਚ ਸਰਾਏਨਾਗਾ ਨੇੜਲੇ ਪਿੰਡ ਮੋਤਲਵਾਲਾ ਦੇ ਰਸਤੇ ਵਿੱਚ ਪੀਰ ਦੀ ਸਮਾਧ ਤੇ ਜਾ ਬੈਠਾ। ਉਸਨੇ ਆਪਣਾ ਪੁਰਾਣਾ ਕੰਮ ਮੁੜ ਸ਼ੁਰੂ ਕਰ ਲਿਆ। ਲੋਕਾਂ ਦੀ ਭੀੜ ਉਸ ਪਾਸ ਮੁੜ ਜੁੜਨੀ ਸ਼ੁਰੂ ਹੋ ਗਈ। ਉਸ ਇਲਾਕੇ ਦੇ ਚੇਤਨ ਲੋਕਾਂ ਨੇ ਸਾਡੇ ਕੋਲ ਪਹੁੰਚ ਕੀਤੀ। ਅਸੀਂ ਉਸਦਾ ਪੁਰਾਣਾ ਰਿਕਾਰਡ ਲੈਕੇ ਜਿਲ੍ਹਾ ਪੁਲਿਸ ਨੂੰ ਮੁੜ ਉਸਦੀ ਸ਼ਿਕਾਇਤ ਕੀਤੀ। ਦਿਨ ਮਿਥ ਕੇ ਅਸੀਂ ਪੁਲੀਸ ਚੌਕੀ ਬਰੀਵਾਲਾ ਜਾ ਪਹੁੰਚੇ। ਸਾਡੇ ਨਾਲ ਅਧਿਆਪਕ ਆਗੂ ਗੁਰਦਿੱਤਾ ਸਿੰਘ ਭਾਗਸਰ, ਮਹਿੰਦਰ ਸਿੰਘ ਬਰੀਵਾਲਾ, ਟੀ. ਐਸ. ਯੂ. ਆਗੂ ਸੁਖਦੇਵ ਸਿੰਘ ਵੀ ਸਨ। ਪੁਲੀਸ ਨੇ ਬਾਬੇ ਨੂੰ ਚੌਕੀ ਲਿਆਂਦਾ। ਸਾਨੂੰ ਵੇਖ ਕੇ ਬਾਬੇ ਦੇ ਖਾਨਿਦ ਗਈ। ਉਹ ਸਾਨੂੰ ਦੇ ਜਣਿਆਂ ਨੂੰ ਪਾਸੇ ਲਿਜਾ ਕੇ ਕਹਿਣ ਲੱਗਾ,

“ਦੇਖ ਜੀ, ਮੈਂ ਫੌਜੀ ਆਦਮੀ ਆਂ, ਕਿੰਨੇ ਸਾਲ ਪਹਾੜਾਂ ਤੇ ਧੱਕੇ ਖਾਂਦਾ ਰਿਹਾ। ਮੈਂ ਤੁਹਾਨੂੰ ਆਪਣੇ ਪੈਰ ਵਿਖਾਵਾਂ? ਬੋਲਿਉ ਗਲੇ ਹੋਏ ਨੇ। ਮੇਰੇ ਤੇ ਹੁਣ ਰਹਿਮ ਕਰੋ। ਮੈਨੂੰ ਹੁਣ ਆਰਾਮ ਦੀ ਰੋਟੀ ਖਾ ਲੈਣ ਦਿਉ। ਮੈਂ ਤੁਹਾਡੀ ਹਰ ਗੱਲ ਮੰਨਣ ਨੂੰ ਤਿਆਰ ਹਾਂ।”

ਉਸਦੇ ਕਹਿਣ ਦਾ ਮਤਲਬ ਸਾਡੇ ਨਾਲ ਸੋਧੇਬਾਜ਼ੀ ਕਰਨ ਤੋਂ ਸੀ। ਅਸੀਂ ਉਸਨੂੰ ਆਖਿਆ, “ਸਾਡਾ ਤੇਰਾ ਨਾਲ ਕੋਈ ਸਮਝੌਤਾ ਨਹੀਂ, ਆਪਣੀ ਟਿੱਬ ਫਹੜੀ ਚੁੱਕ ਤੇ ਤੁਰਦਾ ਬਣ। ਤੇਰੇ ਕੋਲ ਹਰ ਬਿਮਾਰੀ ਦਾ ਸੁਆਹ ਦੀ ਪੁੜੀ ਨਾਲ ਇਲਾਜ ਦੀ ਕੋਈ ਸ਼ਕਤੀ ਹੈ? ਤੂੰ ਸ਼ਰੋਮਣ ਭਲੇ ਭਾਲੇ ਲੋਕਾਂ ਨੂੰ ਬੇਵਕੂਫ ਬਣਾ ਰਿਹਾ ਹੈ। ਜੇਕਰ ਆਰਾਮ ਦੀ ਰੋਟੀ ਖਾਣ ਨੂੰ ਦਿਲ ਕਰਦਾ ਹੈ ਤਾਂ ਆਪਣੀ ਨੌਕ ਕਮਾਈ ਕਰਕੇ ਖਾਹ।”

ਸਾਡਾ ਜਵਾਬ ਸੁਣ ਕੇ ਉਹ ਬਾਹਰਵਾਰ ਆਪਣੇ ਹਮਾਇਤੀ ਸ਼ਰਧਾਲੂਆਂ ਪਾਸ ਆ ਗਿਆ।

ਇਥੇ ਆ ਕੇ ਅੱਡਾ ਜਮਾਉਣ ਤੋਂ ਪਹਿਲਾਂ ਉਹ ਮੰਡੀ ਬਰੀਵਾਲਾ ਦੀ ਇੱਕ ਅਨਪੜ੍ਹ ਐਮ. ਸੀ. ਨਾਲ ਗੱਲਤੁਪ ਕਰ ਚੁੱਕਾ ਸੀ। ਉਹ ਰਾਜ ਕਰ ਰਹੀ ਪਾਰਟੀ ਦੀ ਸਮਰਥਕ ਸੀ। ਬਾਣੇ ਵਿੱਚ ਬਾਬੇ ਦੇ ਹਮਾਇਤੀਆਂ ਵਿੱਚ ਉਹ ਐਮ. ਸੀ. ਵੀ ਹਾਜ਼ਰ ਸੀ। ਜਦ ਭਰੇ ਇੱਕਠ ਵਿੱਚ ਅਸੀਂ ਐਸ. ਐਚ. ਓ. ਨੂੰ ਉਸਦਾ ਪੁਰਾਣਾ ਰਿਕਾਰਡ ਦੱਸਿਆ ਤੇ

ਉਸ ਵੱਲੋਂ ਦੋ ਵਾਰ ਦਿੱਤੇ ਗਏ ਮੁਆਫੀ ਨਾਮੇ ਵਿਖਾਏ ਤਾਂ ਐਮ. ਸੀ. ਬਾਬੇ ਦੇ ਹੱਕ ਵਿੱਚ ਨਿੱਤਰ ਆਈ।

“ਪਹਿਲਾਂ ਜੋ ਹੋਈ, ਉਹ ਤਾਂ ਨਿਬੜੀ, ਤੁਸੀਂ ਹੁਣ ਦੀ ਗੱਲ ਕਰੋ। ਬਾਬਾ ਜੀ ਤਾਂ ਗਰੀਬਾਂ ਤੇ ਦੁਖੀਆਂ ਦਾ ਭਲਾ ਕਰਦੇ ਆਂ, ਤੁਸੀਂ ਇਹਨਾਂ ਦੇ ਕਿਉਂ ਮਗਰ ਪਏ ਹੋ।”

“ਤੁਹਾਡੇ ਕੋਲ ਇਸ ਗੱਲ ਦਾ ਕੀ ਸਬੂਤ ਹੈ ਕਿ ਇਹ ਬਿਮਾਰੀਆਂ ਦਾ ਇਲਾਜ ਕਰਦਾ ਹੈ। ਇਸਤੋਂ ਪਹਿਲਾਂ ਸਾਨੂੰ ਇਹ ਦੋ ਵਾਰ ਲਿਖ ਕੇ ਦੇ ਚੁੱਕਾ ਹੈ ਕਿ ਉਸ ਕੋਲ ਬਿਮਾਰੀਆਂ ਦਾ ਇਲਾਜ ਕਰਨ ਦੀ ਕੋਈ ਸ਼ਕਤੀ ਨਹੀਂ ਹੈ। ਇਹ ਤਾਂ ਪਾਖੰਡ ਰਚਕੇ ਲੋਕਾਂ ਨੂੰ ਲੁੱਟਦਾ ਹੈ।” ਮੈਂ ਆਖਿਆ।

“ਉਹ ਤਾਂ ਤੁਸੀਂ ਵਿਚਾਰੇ ਗਰੀਬ ਤੋਂ ਪੱਕੇ ਨਾਲ ਲਿਖਵਾ ਲਿਆ। ਇਲਾਜ ਕਰਨ ਦਾ ਸਬੂਤ ਮੇਰਾ ਛੋਟਾ ਭਰਾ ਹੈ ਜਿਹੜਾ ਕਿਸੇ ਡਾਕਟਰ ਤੋਂ ਠੀਕ ਨਹੀਂ ਹੋਇਆ ਪਰ ਬਾਬੇ ਚਾਰ ਪੁੜੀਆਂ ਨਾਲ ਹੀ ਠੀਕ ਕਰ ਦਿੱਤਾ ਹੈ।” ਐਮ. ਸੀ. ਬੋਲੀ।

“ਜੇਕਰ ਇਹ ਸਾਧ ਸਾਰੀਆਂ ਬਿਮਾਰੀਆਂ ਦਾ ਇਲਾਜ ਸੁਆਹ ਦੀਆਂ ਪੁੜੀਆਂ ਨਾਲ ਹੀ ਕਰ ਦਿੰਦਾ ਹੈ ਤਾਂ ਫਿਰ ਮੰਡੀ ਦੇ ਸਾਰੇ ਡਾਕਟਰਾਂ ਦੀਆਂ ਦੁਕਾਨਾਂ ਬੰਦ ਕਰਵਾ ਦਿੰਦੇ ਹਾਂ। ਸਾਰੇ ਮਰੀਜ਼ਾਂ ਨੂੰ ਪੁੜੀਆਂ ਲੈਣ ਇਹਦੇ ਕੋਲ ਭੇਜ ਦਿਆ ਕਰਾਂਗੇ।” ਸਾਡੇ ਨਾਲ ਬੈਠੇ ਇੱਕ ਹੋਲਦਾਰ ਨੇ ਆਖਿਆ।

“ਮੈਂ ਤਾਂ ਕੁਝ ਨਹੀਂ ਕਰਦਾ ਸੀ, ਇਹ ਤਾਂ ਪੀਰ ਦੀ ਸਮਾਧ ਦੀ ਸ਼ਕਤੀ ਐ। ਮੈਂ ਤਾਂ ਪੀਰ ਦਾ ਸੇਵਕ ਹਾਂ।” ਅਖੌਤੀ ਬਾਬੇ ਨੇ ਆਖਿਆ।

“ਜੇਕਰ ਸਮਾਧ ਵਿੱਚ ਏਨੀ ਸ਼ਕਤੀ ਐ ਤਾਂ ਮੇਰੇ ਗੁਰਦੇ ਦੀ ਪੱਥਰੀ ਦਾ ਇਲਾਜ ਕਰ ਕੇ ਵਿਖਾ, ਮੈਂ ਤੇਨੂੰ ਮੂੰਹੋਂ ਮੰਗਿਆ ਇਨਾਮ ਦਿਆਂਗਾ।” ਹੋਲਦਾਰ ਫਿਰ ਬੋਲਿਆ। “ਤੁਸੀਂ ਵੀ ਸਮਾਧ ਤੇ ਆ ਜਾਣਾ। ਪੀਰ ਜੀ ਭਲੀ ਕਰਨਗੇ।” ਸਾਧ ਨੇ ਆਖਿਆ।

“ਸਾਥੋਂ ਦੋ ਵਾਰ ਮੁਆਫੀ ਮੰਗਣ ਤੇ ਅਜਿਹੇ ਠੱਗੀ ਠੱਗੀ ਦੇ ਹੱਦ ਤੋਂ ਤੋਬਾ ਕਰਨ ਦੇ ਬਾਅਦ ਵੀ ਤੂੰ ਇਲਾਜ ਕਰਨ ਦਾ ਦਾਅਵਾ ਕਰ ਰਿਹਾ ਹੈ? ਤੇਰੇ ਕੋਲ ਨਾਮੁਰਾਦ ਬਿਮਾਰੀਆਂ ਦਾ ਇਲਾਜ ਕਰਨ ਦੀ ਕੀ ਯੋਗਤਾ ਹੈ? ਮੈਂ ਆਖਿਆ। “ਮੇਰੀ ਯੋਗਤਾ ਤੇ ਸ਼ਕਤੀ ਵੇਖਣੀ ਹੈ ਤਾਂ ਸਮਾਧ ਤੇ ਆ ਜਾਣਾ।” ਸਾਧ ਬੋਲਿਆ।

“ਤੇਰੀ ਸ਼ਕਤੀ ਤਾਂ ਅਸੀਂ ਦੋ ਵਾਰ ਪਹਿਲਾਂ ਹੀ ਪਰਖ ਚੁੱਕੇ ਹਾਂ ਹੁਣ ਤਾਂ ਅਸੀਂ ਤੇਨੂੰ ਸਜਾ ਦਿਵਾ ਕੇ ਹੀ ਸਾਹ ਲਵਾਂਗੇ।” ਇੱਕ ਤਰਕਸ਼ੀਲ ਮਿੱਤਰ ਨੇ ਆਖਿਆ।

ਐਸ. ਐਚ. ਓ. ਦਾ ਅਖੌਤੀ ਬਾਬੇ ਪੁੜੀ ਵਤੀਰਾ ਬਹੁਤ ਨਰਮ ਸੀ। ਉਹ ਭਰੀ ਪੰਚਾਇਤ ਵਿੱਚ ਕਹਿਣ ਲੱਗਾ, “ਤੁਹਾਨੂੰ ਪਤਾ, ਮੁੱਖ ਮੰਤਰੀ ਸਾਅਬ ਆਪਣੇ ਪਿੰਡਾਂ ਦੇ ਦੌਰੇ ਤੇ ਹਨ। ਅਸੀਂ ਬਹੁਤ ਰੁੱਝ ਹੋਏ ਹਾਂ। ਤੁਸੀਂ ਇੱਕ ਹਫ਼ਤੇ ਨੂੰ ਆ ਜਾਣਾ ਆਪਾ ਫੈਸਲਾ ਕਰ ਲਵਾਂਗੇ।”

ਉਹ ਸਾਡੇ ਬੈਠਿਆਂ ਬੈਠਿਆਂ ਹੀ ਜਿਪਸੀ ਲੈ ਕੇ ਚਲਾ ਗਿਆ। ਸਾਧ ਵੀ ਆਪਣੇ ਸ਼ਰਧਾਲੂਆਂ ਨਾਲ ਬਾਣੇ ਤੋਂ ਬਾਹਰ ਆ ਗਿਆ। ਜਦ ਅਸੀਂ ਉਠ ਕੇ ਬਾਹਰ ਆਏ ਤਾਂ ਇੱਕ ਏ. ਐਸ. ਆਈ. ਮੈਨੂੰ ਪਾਸੇ ਲਿਜਾ ਕੇ ਕਹਿਣ ਲੱਗਾ, “ਤੁਹਾਡੀ ਗੱਲ ਤਾਂ ਠੀਕ ਐ ਬਾਈ ਜੀ, ਪਰ ਹੁਣੇ ਹੀ ਮੁੱਖ ਮੰਤਰੀ ਸਾਹਿਬ ਦੀ ਕੋਠੀ ਤੋਂ ਫੋਨ ਆਇਆ ਹੈ ਕਿ ਐਮ. ਸੀ. ਆਪਣੀ ਪਾਰਟੀ ਦੀ ਵਰਕਰ ਹੈ। ਇਸਦਾ ਖਿਆਲ ਰੱਖਣਾ ਹੈ। ਹੁਣ ਤੁਸੀਂ ਹੀ ਦੱਸੋ, ਅਸੀਂ ਕੀ ਕਰੀਏ? ਅਸੀਂ ਸਾਰੀ ਗੱਲ ਸਮਝਦੇ ਹੋਏ ਵੀ ਤੁਹਾਡੀ ਸਹਾਇਤਾ ਕਰਨ ਤੋਂ ਅਸਮਰਥ ਹਾਂ। ਅਸਲ 'ਚ ਸਾਰੇ ਮਸਲੇ ਇਹੋ ਲੋਕ ਵਿਗਾੜਦੇ ਨੇ।”

ਉਸਦੀ ਗੱਲ ਸੁਣ ਕੇ ਸਾਨੂੰ ਨਿਰਾਸ਼ ਵਾਪਸ ਪਰਤਣਾ ਪਿਆ। ਇਸ ਸਾਰੇ ਮਸਲੇ ਸਬੰਧੀ ਮੀਟਿੰਗ ਕਰਕੇ ਫੈਸਲਾ ਲੈਣ ਤੋਂ ਪਹਿਲਾਂ ਇੱਕ ਦਿਨ ਕਚਿਹਰੀਆਂ ਵਿੱਚ ਮੇਰੀ ਮੁਲਾਕਾਤ ਤਰਕਸ਼ੀਲ ਵਿਚਾਰਾਂ ਦੇ ਸਮਰਥਕ ਪੁਲੀਸ ਇੰਸਪੈਕਟਰ ਨਾਲ ਹੋਈ। ਉਸਦਾ ਤਬਾਦਲਾ ਬਰੀਵਾਲਾ ਮੰਡੀ ਵਿਖੇ ਹੋਇਆ ਸੀ। ਮੈਂ ਉਸਨੂੰ ਸਾਧ ਦਾ ਪਿਛੋਕੜ ਦੱਸਕੇ ਆਪਣੇ ਵੱਲੋਂ ਕੀਤੀ ਕਾਰਵਾਈ ਦੱਸੀ। ਉਸਨੇ ਮੈਨੂੰ ਦੋਬਾਰਾ ਉੱਥੇ ਆਉਣ ਲਈ ਆਖਿਆ। ਕੁਝ ਦਿਨਾਂ ਬਾਅਦ ਜਦ ਅਸੀਂ ਬਰੀਵਾਲਾ ਬਾਣੇ ਗਏ ਤਾਂ ਸਾਡੇ ਜਾਣ ਤੋਂ ਪਹਿਲਾਂ ਹੀ ਇੰਸਪੈਕਟਰ ਨੇ ਸਾਧ ਨੂੰ ਉੱਥੇ ਭਜਾ ਦਿੱਤਾ ਸੀ। ਇੰਸਪੈਕਟਰ ਨੇ ਦੱਸਿਆ ਕਿ ਸਥਾਨਕ ਐਮ. ਸੀ. ਸਾਧ ਨਾਲ ਰਲੀ ਹੋਈ ਸੀ ਉਸਤੋਂ ਮਹੀਨਾ ਲੈਂਦੀ ਸੀ। ਉਸ ਵੱਲੋਂ ਐਮ. ਸੀ. ਨੂੰ ਦਬਕਾਉਣ ਤੇ ਉਹ ਸਾਧ ਮੰਨ ਗਈ ਤੇ ਸਹਾਰਾ ਖੁੱਸਣ ਤੋਂ ਭਰਦਾ ਮਾਰਾ ਸਾਧ ਵੀ ਉੱਥੋਂ ਦੌੜ ਗਿਆ। ਅਸੀਂ ਇੰਸਪੈਕਟਰ ਦਾ ਪੰਨਵਾਦ ਕੀਤਾ ਤੇ ਵਾਪਸ ਆ ਗਏ।

ਇਕ ਅਖੌਤੀ ਬਾਬੇ ਦਾ ਲੁੱਟ ਦਾ ਅੱਡਾ ਬੰਦ ਕਰਵਾਉਣ ਲਈ ਸਾਨੂੰ ਹਰ ਸੰਭਵ ਯਤਨ ਜੁਟਾਉਣੇ ਪਏ। ਇਸ ਤਰ੍ਹਾਂ ਦੇ ਲੁੱਟ ਦੇ ਅੱਡੇ

ਅੱਜ ਕੱਲ੍ਹ ਥਾਂ ਥਾਂ ਤੇ ਖੁੱਲ੍ਹੇ ਹੋਏ ਹਨ। ਹਰ ਕਿਸੇ ਨੂੰ ਛੋਟੇ ਮੋਟੇ ਸਿਆਸੀ ਕਾਰਕੁੰਨ, ਪੁਲੀਸ ਜਾਂ ਪ੍ਰਸ਼ਾਸਨ ਦੀ ਬਾਪਨਾ ਹਾਸਲ ਹੁੰਦੀ ਹੈ। ਅਜਿਹੇ ਗੈਰ ਵਿਗਿਆਨਕ ਤੇ ਗੈਰ ਕਾਨੂੰਨੀ ਧੰਦੇ ਕਰਨ ਵਾਲਿਆਂ ਪਿਲਾਫ ਸਰਕਾਰ ਨੇ ਚੁੱਪ ਸਾਧੀ ਹੋਈ ਹੈ।

ਇਹ ਵਰਤਾਰਾ ਅਨੇਕਾਂ ਸੁਆਲ ਖੜੇ ਕਰਦਾ ਹੈ। ਲੋਕਾਂ ਦੀ ਜਾਨ ਮਾਲ ਦੀ ਰਾਖੀ ਕਰਨ ਵਾਲੀ ਸਰਕਾਰ ਸਾਧ ਸਿਆਣਿਆਂ ਵੱਲੋਂ ਭੋਲੇ ਭਾਲੇ ਲੋਕਾਂ ਦੀ ਕੀਤੀ ਜਾਂਦੀ ਲੁੱਟ ਨੂੰ ਰੋਕਣ ਲਈ ਯਤਨਸ਼ੀਲ ਕਿਉਂ ਨਹੀਂ ਜਦ ਬਹੁਗਿਣਤੀ ਲੋਕ ਇਸ ਹਨੇਰੇ ਵਿੱਚ ਭਟਕ ਰਹੇ ਹਨ ਤਾਂ ਸਰਕਾਰ ਸਿੱਧੇ ਜਾਂ ਅਸਿੱਧੇ ਰੂਪ ਵਿੱਚ ਡੋਰਿਆਂ ਦੀ ਮਦਦ ਕਿਉਂ ਕਰਦੀ ਹੈ? ਰਾਜ ਗੱਦੀ ਸੰਭਾਲਣ ਵੇਲੇ ਸੰਵਿਧਾਨਕ ਨਿਯਮਾਂ ਅਨੁਸਾਰ ਸ਼ਾਸਨ ਚਲਾਉਣ ਦੀ ਸਹੂਲਤ ਵਾਲੇ ਰਾਜ ਨੇਤਾ ਅਜਿਹਾ ਕਰਨ ਤੋਂ ਕੰਨੀ ਕਿਉਂ ਕਤਰਾਉਂਦੇ ਹਨ?

ਅਜਿਹੇ ਸੁਆਲਾਂ ਨੂੰ ਵਿਚਾਰਦੇ ਹੋਏ ਸਾਡੇ ਪਾਸ ਇੱਕ ਇੱਕ ਇਹੋ ਹੱਲ ਬਚਦਾ ਹੈ ਕਿ ਅਸੀਂ ਲੋਕਾਂ ਨੂੰ ਚੇਤਨ ਕਰਨ ਦਾ ਕਾਰਜ ਸਰਗਰਮੀ ਨਾਲ ਜਾਰੀ ਰੱਖੀਏ।

(ਸਫਾ 18 ਦੀ ਬਾਕੀ)

ਮਹਿਸੂਸ ਕਰਨਾ।

ਬਿਮਾਰੀ ਪੈਦਾ ਕਰਨ ਵਾਲੇ ਰੋਗਾਣੂ

ਕੁੱਝ ਕੁ ਮਾਰੂ ਅਸਰ ਪੈਦਾ ਕਰਨ ਵਾਲੇ ਜਰਾਸੀਮਾਂ ਬਾਰੇ ਆਮ ਪੇਪਰਾਂ ਵਿਚ ਲਿਖਿਆ ਗਿਆ ਹੈ। ਪਰ ਹੋਰ ਵੀ ਰੋਗਾਣੂ ਹਨ ਜਿਹੜੇ ਕਿ ਹਾਨੀਕਾਰਕ ਹਨ ਜਿਵੇਂ :

ਸਾਲਮੋਨੇਲਾ - ਇਹ ਰੋਗਾਣੂ ਆਮ ਕਰਕੇ ਮੀਟ ਵਿੱਚ ਪਾਏ ਜਾਂਦੇ ਹਨ। ਪਰ ਅੱਜ ਕੱਲ੍ਹ ਇਸ ਨੂੰ ਮੁਰਗੀਆਂ, ਬੱਤਖਾਂ (ਪੋਲਟਰੀ) ਤੇ ਆਂਡਿਆਂ ਨਾਲ ਜੋੜਿਆ ਗਿਆ ਹੈ। ਇਹ ਆਮ ਤੌਰ ਤੇ ਜਾਨਵਰਾਂ ਅਤੇ ਮਨੁੱਖੀ ਜੀਵ ਦੀਆਂ ਅੰਦਰਾਂ ਵਿੱਚ ਪਾਏ ਜਾਂਦੇ ਹਨ। ਜੇ ਇਨ੍ਹਾਂ ਰੋਗਾਣੂਆਂ ਨੂੰ ਢੁੱਕਵਾਂ ਵਾਤਾਵਰਣ ਮਿਲ ਜਾਵੇ ਤਾਂ ਇਹ ਬਹੁਤ ਛੇਤੀ ਫੈਲ ਜਾਂਦੇ ਹਨ।

ਕੈਮਪੀਲੋਬੈਕਟਰ - ਇਹ ਰੋਗਾਣੂ ਆਮ ਕਰਕੇ ਪਰਿਥਿਆਂ ਵਿਚ ਪਾਇਆ ਜਾਂਦਾ ਹੈ। ਇਨ੍ਹਾਂ ਰਾਹੀਂ ਦੂਸਰੇ ਜਾਨਵਰਾਂ ਤੇ ਮਾਰੂ ਅਸਰ ਪੈਦਾ ਹੁੰਦਾ ਹੈ। ਫਿਰ ਇਨ੍ਹਾਂ ਜਾਨਵਰਾਂ ਤੋਂ ਮਨੁੱਖਾਂ ਨੂੰ ਬਿਮਾਰੀ ਲੱਗਦੀ ਹੈ। ਇਹ ਰੋਗਾਣੂ ਪਾਣੀ ਦੀ ਤੋਹ, ਦੁੱਧ, ਲਾਲ ਮੀਟ ਤੇ ਪੋਲਟਰੀ 'ਚ ਵੀ ਪਾਇਆ ਜਾਂਦਾ ਹੈ।

ਸਟਾਫੀਲੋਕੋਕਸ ਐਰੀਅਸ - ਇਹ ਖਾਸ ਕਰਕੇ ਇਨਸਾਨਾਂ 'ਚ ਹੀ ਪਾਇਆ ਜਾਂਦਾ ਹੈ। ਇਸ ਤੋਂ ਬਚਣ ਲਈ ਭੋਜਨ ਸਬੰਧੀ ਕੰਮ 'ਚ ਸਫਾਈ ਅਤੇ ਵਿਅਕਤੀਗਤ ਸਫਾਈ ਜ਼ਰੂਰੀ ਹੈ।

ਕਲੋਸਟਰੀਡੀਅਮ ਪਰਿਨੋਜ - ਇਹ ਬੀਜਾਣੂ ਜਰਾਸੀਮ ਜਿਹੜਾ ਬਹੁਤ ਘੱਟ ਠੰਡੇ ਤੇ ਬਹੁਤ ਜ਼ਿਆਦਾ ਗਰਮ ਤਾਪਮਾਨ ਵਿੱਚ ਵੀ ਜੀਉਂਦਾ ਰਹਿ ਸਕਦਾ ਹੈ। ਇਹ ਸੁੱਕੀ ਖੁਰਾਕ 'ਚ ਵੀ ਜੀਉਂਦਾ ਰਹਿ ਸਕਦਾ ਹੈ। ਜਿਵੇਂ ਕਿ ਚਾਵਲ ਤੇ ਮਸਾਲੇ ਆਦਿ। ਮੌਕਾ ਮਿਲਣ ਤੇ ਰੋਗਾਣੂ ਬਣ ਜਾਂਦਾ ਹੈ।

ਲਸਟੀਰੀਆ ਮੋਨੋਸਾਈਟੋਜੀਨਜ਼ - ਇਹ ਰੋਗਾਣੂ ਆਮ ਕਰਕੇ ਹਰ ਥਾਂ ਪਾਏ ਜਾਂਦੇ ਹਨ। ਇਹ ਮਿੱਟੀ ਵਿੱਚ ਵੀ ਹਨ। ਸੋ ਜ਼ਮੀਨ 'ਚ ਉੱਗਣ ਵਾਲੀਆਂ ਚੀਜ਼ਾਂ ਵਿੱਚ ਪਾਏ ਜਾਂਦੇ ਹਨ। ਠੀਕ ਵਾਤਾਵਰਣ ਮਿਲਣ ਤੇ ਇਹ ਫੈਲ ਜਾਂਦੇ ਹਨ।

ਐਂਡਰੀਕਸੀਆ ਏਕੀਲਾਈ - ਇਹ ਕਈ ਕਿਸਮ ਦੇ ਰੋਗਾਣੂ ਹਨ। ਸਾਰਿਆਂ ਨੂੰ ਏਕੀਲਾਈ ਨਾਮ ਨਾਲ ਜਾਣਿਆ ਜਾਂਦਾ ਹੈ। ਆਮ ਤੌਰ ਤੇ ਇਹ ਗਰਮ ਖੂਨ ਜਾਨਵਰਾਂ, ਜਿਨ੍ਹਾਂ 'ਚ ਇਨਸਾਨ ਵੀ ਆਉਂਦਾ ਹੈ, ਦੀਆਂ ਪੇਟ ਦੀਆਂ ਅੰਦਰਾਂ 'ਚ ਰਹਿੰਦੇ ਹਨ। ਕਾਫੀ ਸਮੇਂ ਤੋਂ ਜਾਣਿਆ ਜਾ ਚੁੱਕਾ ਹੈ ਕਿ ਇਨ੍ਹਾਂ ਦੀ ਹੋਂਦ ਕਾਰਨ ਹਲਕੀ ਜਿਹੀ ਫੂਡ ਪੋਆਇਜਨ ਹੋ ਜਾਂਦੀ ਹੈ। ਜਿਵੇਂ ਟੈਟੀਆਂ ਤੇ ਉੱਲਟੀਆਂ ਦੀ ਸ਼ਿਕਾਇਤ ਦਾ ਹੋਣਾ। ਪਰ ਇਨ੍ਹਾਂ 'ਚੋਂ ਕੁਝ ਐਸੀ ਨਸਲ ਹੈ ਜਿਹੜੀ ਜਿੰਦਗੀ ਲਈ ਖਤਰਾ ਹਨ।

ਇਨਸਾਨ ਇਸ ਰੋਗਾਣੂ ਦਾ ਪ੍ਰਮੁੱਖ ਜ਼ਖੀਰਾ ਅਤੇ ਰੋਗਾਣੂ ਵਾਹਕ ਹੈ। ਭੋਜਨ ਸਬੰਧੀ ਕੰਮ ਕਰਨ ਵਾਲੇ ਸਟਾਫ਼ ਤੋਂ ਅਯੋਗ ਭੋਜਨ ਹੋ ਸਕਦਾ ਹੈ ਜੋ ਵਿਅਕਤੀਗਤ ਅਤੇ ਖੁਰਾਕ ਸਬੰਧੀ ਕੰਮ 'ਚ ਸਫਾਈ ਦੀ ਘਾਟ ਹੈ। ਪਹਿਲਾਂ ਇਹ ਸਮਝਿਆ ਜਾਂਦਾ ਸੀ ਕਿ ਇਨ੍ਹਾਂ ਨਾਲ ਭੋਜਨ ਬਹੁਤ ਘੱਟ ਹੀ ਅਯੋਗ ਹੁੰਦਾ ਹੈ। ਪਰ 1982 ਤੋਂ ਬਾਅਦ ਇਸ ਦੀ ਇਕ ਹੋਰ ਨਸਲ ਏਕੀਲਾਈ 0157 ਐਚ 7 ਦਾ ਪਤਾ ਚੱਲਿਆ ਜਿਹੜੀ ਕਿ ਬਹੁਤ ਖਤਰਨਾਕ ਹੈ।

ਈ.ਕੋਲਾਈ 0157 ਐਚ 7

ਇਹ ਨਸਲ ਬਹੁਤ ਹੀ ਖਤਰਨਾਕ ਫੂਡ ਪੋਆਇਜਨ ਪੈਦਾ ਕਰਦੀ ਹੈ। ਇਹ ਖਾਸ ਕਰਕੇ ਗਾਈਆਂ (ਡੋਅਰੀ) ਦੇ ਮੀਟ ਤੋਂ ਅਤੇ ਦੂਸਰੇ ਜਾਨਵਰਾਂ ਅਤੇ ਮੁਰਗੀਆਂ ਦੇ ਮਾਸ ਤੋਂ ਫੂਡ ਪੋਆਇਜਨ ਹੁੰਦੀ ਹੈ। ਇਹ ਫੂਡ ਰੋਗਾਣੂ ਨਹੀਂ ਪਰ ਇਨ੍ਹਾਂ ਦੀ ਹੋਂਦ ਵਾਲਾ ਖਾਣਾ ਖਾਣ ਨਾਲ ਖਾਣੇ 'ਚ ਪੈਦਾ ਹੋਈ ਜ਼ਹਿਰ ਦੇ ਕਾਰਨ ਸੰਚਾਰ ਸਾਧਨ (ਐਂਟਰੋਜਨਜ਼) ਨੂੰ ਮਾਰੂ ਨੁਕਸਾਨ ਹੋ ਸਕਦਾ ਹੈ, ਜਿਵੇਂ ਗੁਰਦੇ ਆਦਿ ਅਤੇ ਗੁਰਦਿਆਂ ਸਬੰਧੀ ਸਾਰਾ ਸਿਸਟਮ ਨਕਾਰਾ ਅਤੇ ਜਿੰਦਗੀ ਨੂੰ ਖਤਰਾ ਹੋ ਸਕਦਾ ਹੈ।

ਰੋਗਾਣੂਆਂ ਦੇ ਵੱਧਣ ਫੁੱਲਣ ਲਈ ਅਨੁਕੂਲ ਵਾਤਾਵਰਣ:

ਖੁਰਾਕ ਦੀ ਹੋਂਦ, ਸਿੱਲ੍ਹ (ਤਹ), ਗਰਮਾਇਸ਼, ਸਮਾ ਜ਼ਰੂਰੀ ਸੂਚਨਾ! ਆਮ ਤੌਰ ਤੇ ਭੋਜਨ ਨੂੰ ਕਾਫੀ ਸਮੇਂ ਤੇ ਤਾਪਮਾਨ (ਗਰਮਾਇਸ਼) ਨਾਲ ਰਿਹੂਣ ਨਾਲ ਰੋਗਾਣੂਆਂ ਨੂੰ ਨਸ਼ਟ ਕੀਤਾ ਜਾ ਸਕਦਾ ਹੈ। ਪਰ ਇਨ੍ਹਾਂ ਤੋਂ ਭੋਜਨ 'ਚ ਪੈਦਾ ਕੀਤੀ ਹੋਈ ਜ਼ਹਿਰ (ਫੂਡ ਪੋਆਇਜਨ) ਨਸ਼ਟ ਨਹੀਂ ਹੁੰਦੀ।

ਨਸ਼ਈ ਭੂਤ

ਰਾਜਿੰਦਰਜੀਤ

ਮਾਲਵੇ ਦੇ ਇੱਕ ਪਿੰਡ ਦੇ ਕੁਝ ਨੌਜਵਾਨ ਮੁੰਡੇ ਇੱਕ ਸਾਧ ਦੇ ਡੇਰੇ ਦੇ ਨਾਲ ਬਣੇ ਖੁੱਲ੍ਹੇ ਮੈਦਾਨ ਵਿੱਚ ਕਬੱਡੀ ਖੇਡਣ ਜਾਇਆ ਕਰਦੇ ਸਨ। ਡੇਰਾ ਪਿੰਡ ਬਾਹਰ ਸੀ। ਮੁੰਡਿਆਂ ਦਾ ਇਸ ਖੁੱਲ੍ਹੇ ਥਾਂ ਵੱਲ ਆਕਰਸ਼ਿਤ ਹੋਣ ਦਾ ਵੱਡਾ ਕਾਰਨ ਇਹ ਸੀ ਕਿ ਪਿੰਡ ਵਿੱਚ ਢੁਕਵੇਂ ਖੇਡ ਦੇ ਮੈਦਾਨ ਜਾਂ ਸਟੇਡੀਅਮ ਦੀ ਘਾਟ ਸੀ। ਡੇਰੇ ਦੇ ਇੱਕੋ ਇੱਕ ਕਮਰੇ ਵਿੱਚ ਸਾਧ ਦੀ ਮੰਜੀ, ਕੁਝ ਚੌਲੇ, ਮੇਲੇ ਕੁਚੇਲੇ ਕੱਪੜੇ, ਇੱਕ ਨਿੱਕਾ ਟਰੰਕ, ਕੁਝ ਚਿਲਮਾਂ ਤੇ ਭੰਗ ਵਗੇਰਾ ਪਈ ਰਹਿੰਦੀ ਸੀ। ਮੁੰਡੇ ਸਰੀਰ ਬਣਾਉਣ ਵਾਲੀਆਂ ਕਸਰਤਾਂ ਕਰਨ ਤੋਂ ਬਾਅਦ ਲੋਹੇ ਦਾ ਸਾਰਾ ਸਮਾਨ ਵੀ ਉਸ ਕਮਰੇ ਵਿੱਚ ਰੱਖ ਜਾਂਦੇ ਸਨ। ਉਹਨਾਂ ਦੇ ਖੇਡਣ ਜਾਂ ਕਸਰਤ ਕਰਨ ਦੇ ਦੌਰਾਨ ਸਾਧ ਵੀ ਕਮਰੇ ਵਿੱਚ ਮੌਜੂਦ ਹੁੰਦਾ ਸੀ। ਜੇ ਅਕਸਰ ਚਿਲਮਾਂ ਦੇ ਕਸ਼ ਖਿੰਚਦਾ ਰਹਿੰਦਾ ਜਾਂ ਕੁਝ ਦੇਰ ਵਾਸਤੇ ਬਾਹਰ ਟਹਿਲ ਕੇ ਮੁੜ ਅੰਦਰ ਜਾ ਕੇ ਮੰਜੀ ਤੇ ਲੰਮਾ ਪੈ ਜਾਂਦਾ। ਮੁੰਡਿਆਂ ਦੀ ਕਬੱਡੀ ਦੀ ਟੀਮ ਵਿਚ ਬੂਟਾ ਸਿੰਘ ਵਧੀਆ ਜਾਣੀ ਸਮਝਿਆ ਜਾਂਦਾ ਸੀ। ਕਬੱਡੀ ਦੀ ਗੇਮ ਲਾਉਣ ਤੋਂ ਬਾਅਦ ਉਸ ਨੂੰ ਭਾਰ ਚੁੱਕ ਕੇ ਸਰੀਰ ਮਜ਼ਬੂਤ ਕਰਨ ਦਾ ਵੀ ਸ਼ੌਕ ਸੀ।

ਇੱਕ ਸ਼ਾਮ ਜਰਨੈਲ ਨਾਂ ਦਾ ਇੱਕ ਮੁੰਡਾ, ਜੋ ਕਦੇ ਕਦਾਈਂ ਜਰਦਾ ਵਗੇਰਾ ਲਾ ਲੈਂਦਾ ਸੀ, ਨੇ ਖੇਡ ਦੇ ਵਿੱਚੋਂ ਹੀ ਹਟ ਕੇ ਪਾਣੀ ਪੀਣ ਲਈ ਸਾਧ ਦੇ ਕਮਰੇ 'ਚੋਂ ਗੜਵੀਂ ਲਿਆਂਦੀ। ਪਾਣੀ ਪੀ ਕੇ ਗੜਵੀਂ ਮੁੜ ਅੰਦਰ ਰੱਖਣ ਗਿਆ ਤਾਂ ਸਾਧ ਨੇ ਉਸ ਨੂੰ ਸੁੱਖ ਨਿਧਾਨ (ਭੰਗ) ਛੱਡਣ ਦੀ ਸੁਲਹ ਮਾਰੀ। ਜਰਨੈਲ ਨੇ ਕਿਹਾ ਕਿ ਉਹ ਆਪਣੇ ਬਾਕੀ ਸਾਥੀਆਂ ਨੂੰ ਵੀ ਪੁੱਛ ਲਵੇ। ਮੁੜ ਮੈਦਾਨ ਵਿੱਚ ਆਉਂਦਿਆਂ ਉਸ ਨੇ ਕਿਹਾ ਕਿ ਜਿਹੜੇ ਵੀ ਮੁੰਡੇ ਸੁਖ ਨਿਧਾਨ ਛੱਡਣਾ ਚਾਹੁੰਦੇ ਹਨ ਉਹਨਾਂ ਵੱਲੋਂ ਖੁੱਲ੍ਹੀ ਛੁੱਟੀ ਹੈ। ਨਾਲ ਹੀ ਉਸ ਨੇ ਇਸ ਦੇ ਗੁਣ ਦੱਸਦਿਆਂ ਕਿਹਾ ਕਿ ਜਿਹੜਾ ਰੋਡਰ ਇਸ ਨੂੰ ਛਕੇਗਾ, ਉਹ ਛੁਰਲੀ ਵਾਂਗ ਨਿਕਲ ਜਾਵੇਗਾ ਤੇ ਜਿਹੜਾ ਸਟਾਪਰ ਛਕੇਗਾ, ਉਹਦੇ ਜੇਠੇ 'ਚੋਂ ਕੋਈ ਛੁੱਟ ਨਹੀਂ ਸਕੇਗਾ। ਕੁਝ ਮੁੰਡਿਆਂ ਨੇ ਹਿੱਚਕਚਾਉਂਦਿਆਂ ਤੇ ਕੁਝ ਨੇ ਆਸਾਨੀ ਨਾਲ ਇੱਕ ਇੱਕ ਛੱਡ ਲੇ ਲਈ। ਬੂਟੇ ਜਾਡੀ ਨੇ ਕਾਫੀ ਵਧੀਆ ਮਹਿਸੂਸ ਕੀਤਾ ਤੇ ਜਾਣ ਲੱਗਿਆਂ ਬਾਬੇ ਦਾ ਧੰਨਵਾਦ ਵੀ ਕੀਤਾ।

ਅਗਲੇ ਦਿਨ ਬੂਟੇ ਨੇ ਆਉਂਦਿਆਂ ਹੀ ਸਾਧ ਦੇ ਪੈਰੀਂ ਹੱਥ ਲਾਏ ਤੇ ਭੰਗ ਦੀ ਇੱਕ ਡੋਜ਼ ਮੰਗੀ। ਸਾਧ ਨੇ ਉਸ ਦੀ ਮੰਗ ਪੂਰੀ ਕਰਨ ਦੇ ਨਾਲ ਨਾਲ ਉਸ ਨੂੰ ਚਿਲਮ ਦੇ ਇੱਕ ਦੋ ਸੁਟੇ ਵੀ ਲਵਾ ਦਿੱਤੇ। ਉਸ ਦਿਨ ਬੂਟਾ ਵਧ ਨਸ਼ੇ ਵਿਚ ਹੋ ਜਾਣ ਕਾਰਨ ਖੇਡਿਆ ਵੀ ਨਹੀਂ ਤੇ ਬਾਹਰ ਨਰਮ ਘਾਹ ਤੇ ਕਿੰਨਾ ਚਿਰ ਲੇਟਿਆ ਰਿਹਾ। ਹੌਲੀ ਹੌਲੀ ਉਸ ਨੂੰ ਖੇਡ ਭੁੱਲ ਗਈ ਸੀ। ਸਵੇਰੇ ਜਾਂ ਦੁਪਹਿਰੇ ਜਦੋਂ ਵੀ ਮੌਕਾ ਲਗਦਾ ਉਹ ਡੇਰੇ ਜਾਂਦਾ। ਸ਼ਾਮ ਨੂੰ ਖੇਡਣ ਵਾਲੀ ਟੋਲੀ ਨਾਲ ਉਹ ਪੂਰੀ ਤਰ੍ਹਾਂ ਨਿਖੜ ਗਿਆ ਸੀ। ਸਾਧ ਉਸ ਦਾ ਕੁਝ ਵੇਖ ਕਿ ਘਰੋਂ ਕੁਝ ਨਾ ਕੁਝ ਲਿਆਉਣ ਲਈ ਆਖਦਾ ਰਹਿੰਦਾ। ਹੁਣ ਬੂਟੇ ਦੀ ਨਸ਼ੇ ਦੀ ਸਮਰੱਥਾ ਵਧਦੀ ਗਈ ਤੇ ਸਾਧ ਉਸ ਤੋਂ ਭੋਟਾ ਵੀ ਲੈਣ ਲੱਗਾ ਸੀ। ਘਰ ਦਿਆਂ ਨੇ ਬੂਟੇ ਦੀਆਂ

ਵਧਦੀਆਂ ਮਾੜੀਆਂ ਆਦਤਾਂ ਭਾਂਪ ਕੇ ਉਸ ਤੇ ਯਕੀਨ ਕਰਨਾ ਛੱਡ ਦਿੱਤਾ। ਬੂਟਾ ਜਾਡੀ ਹੁਣ ਬੂਟਾ ਨਸ਼ਈ ਬਣ ਗਿਆ ਸੀ ਤੇ ਸਾਰੇ ਪਿੰਡ ਵਿੱਚ ਬਦਨਾਮ ਹੋ ਗਿਆ ਸੀ।

ਇਸ ਤੋਂ ਅਗਲਾ ਪੜਾਅ ਸੀ, ਉਸ ਦੇ ਮੋਨੋਰੋਗੀ ਹੋਣ ਦਾ, ਜੋ ਉਹ ਜਲਦੀ ਤੇਜ਼ ਕਰ ਗਿਆ। ਨਸ਼ੇ ਦੀ ਲੋਹ ਵਿਚ ਉਹ ਉਰਲੀਆਂ ਪਰਲੀਆਂ ਮਾਰਦਾ ਰਹਿੰਦਾ ਤੇ ਨਸ਼ੇ ਦੀ ਤੌੜ 'ਚ ਮੱਛੀ ਵਾਂਗ ਤੜਫਦਾ ਰਹਿੰਦਾ ਸੀ। ਤੌੜ ਵਿੱਚ ਉਹ ਅਕਸਰ ਬਾਹਰਲੇ ਡੇਰੇ ਦਾ ਰੁਖ ਕਰਦਾ ਤੇ ਘਰ ਦੇ ਉਸ ਨੂੰ ਫੜ ਕੇ ਘਰੇ ਲਿਆਉਂਦੇ। ਉਹ ਰਾਤ ਨੂੰ ਉੱਠ ਉੱਠ ਭੱਜਦਾ, ਅਖੀਰ ਘਰਦਿਆਂ ਨੂੰ ਬੂਟਾ ਸੰਗਲ ਨਾਲ ਬੇਨਟਾ ਪਿਆ। ਔਰਤਾਂ ਦੀ ਸੋਚ ਮੁਤਾਬਕ ਬੂਟਾ 'ਕਰੀਰ ਵਾਲੇ ਬਾਬੇ' ਦੇ ਅਸਰ ਹੇਠ ਸੀ। ਪੁੱਛ ਲਿਆ 'ਨਾਹਰ ਸਿੰਘ ਬੀਰ ਦੀ ਕਸਰ' ਨਿਕਲੀ। ਲੰਗੋਆਣਾ ਦੇ ਮੇਲੇ ਤੇ ਉਸ ਦੀ ਤਾਈ ਨੇ ਲਾਲਾਂ ਵਾਲੇ ਦੇ ਚੇਲੇ ਨੂੰ ਪੁੱਛਿਆ ਤਾਂ ਉਸ ਨੇ ਮੁਸਲਮਾਨ ਦੀ ਅਚਾ ਦੱਸੀ। ਬੂਟਾ ਸਿਰ ਘੁਮਾਉਣ ਲੱਗਾ ਤੇ ਉੱਚੀ ਉੱਚੀ ਕਿਹਾ ਕਰੋ ਕਿ 'ਸ਼ਹੀਦ' ਉਸ ਤੋਂ ਦਾਰੂ ਅਤੇ ਭੰਗ ਦੀ ਮੰਗ ਕਰਦੇ ਹਨ। ਥਾਂ ਥਾਂ ਤੋਂ ਚਿਹੜਾ ਪਹੜ ਕਰਵਾਏ ਗਏ। ਦਿਲ ਖੋਲ੍ਹ ਕੇ ਸਮੱਗਰੀ ਤੇ ਪੈਸਾ ਵਹਾਇਆ ਗਿਆ। ਪਰ ਬੂਟੇ ਦੀ ਮਰਜ਼ ਵੱਧਦੀ ਹੀ ਗਈ। ਸਿਰ ਘੁਮਾਉਣਾ ਤੇ ਉੱਚੀ ਉੱਚੀ ਚੀਕਾਂ ਮਾਰਨੀਆਂ ਉਸਦਾ ਨਿੱਤ ਦਾ ਕੰਮ ਬਣ ਗਿਆ ਸੀ।

ਤਰਕਸ਼ੀਲ ਸੁਸਾਇਟੀ ਬਾਬੇ ਕਿਸੇ ਰਿਸ਼ਤੇਦਾਰ ਨੇ ਬੂਟੇ ਦੇ ਘਰਦਿਆਂ ਨੂੰ ਦੱਸ ਪਾ ਦਿੱਤੀ ਸੀ। ਉਸ ਦੀ ਹਾਲਤ ਖਰਾਬ ਹੋਣ ਕਾਰਨ ਪਹਿਲੀ ਵਾਰ ਉਸ ਨੂੰ ਮੋਨੋਰੋਗ ਕੇਂਦਰ ਬਰਗਾੜੀ ਲਿਆਂਦਾ ਨਹੀਂ ਜਾ ਸਕਿਆ। ਚੇਨਣ ਵਾਂਦਰ, ਦਰਸ਼ਨ ਸਾਹੇ ਤੇ ਅਵਤਾਰ ਨੇ ਮਹਿਸੂਸ ਕੀਤਾ ਕਿ ਸਬੰਧਤ ਕੇਸ ਇੱਕ ਨਸ਼ਈ ਨੌਜਵਾਨ ਦਾ ਹੈ ਤੇ ਇਸ ਨਾਲ ਜੁੜੀਆਂ ਕਸਰ ਆਦਿ ਦੀਆਂ ਗੱਲਾਂ ਮਰੀਜ਼ ਦੇ ਮਾਪਿਆਂ ਤੇ ਰਿਸ਼ਤੇਦਾਰਾਂ ਦੀ ਗਲਤ ਸੋਚ ਕਰਕੇ ਹੀ ਹਨ। ਇਸ ਲਈ ਨੌਜਵਾਨ ਮਰੀਜ਼ ਨੂੰ ਪੂਰੀ ਤਰ੍ਹਾਂ ਠੀਕ ਕਰਨ ਲਈ ਮਰੀਜ਼ ਦੇ ਨਾਲ ਨਾਲ ਉਸਦੇ ਘਰਦਿਆਂ ਦਾ ਦਿਮਾਗ ਵੀ ਸਹੀ ਰਸਤੇ ਤੇ ਲਿਆਉਣ ਦੀ ਲੋੜ ਹੈ। ਇਸ ਲਈ ਸਭ ਤੋਂ ਪਹਿਲਾਂ ਉਸ ਦੇ ਘਰਦਿਆਂ ਨੂੰ ਕਸਰਾਂ ਅਤੇ ਭੂਤ ਪ੍ਰੇਤਾਂ ਦੀ ਅਸਲੀਅਤ ਤੋਂ ਜਾਣੂ ਕਰਵਾਇਆ ਗਿਆ ਇਸ ਤੋਂ ਬਾਅਦ ਬੂਟੇ ਨੂੰ ਨਸ਼ੇ ਦੀ ਆਦਤ ਤੋਂ ਨਿਜਾਤ ਦਵਾਉਣ ਲਈ ਮੋਨੋਰੋਗ ਦੇ ਡਾਕਟਰ ਕੋਲ ਭੇਜਿਆ ਗਿਆ। ਬੂਟੇ ਨੂੰ ਘਰ ਜਾ ਕੇ ਨਸ਼ੇ ਦੀ ਆਦਤ ਤਿਆਗਣ ਲਈ ਤਰਕਸ਼ੀਲ ਮੋਬਰਾਂ ਨੇ ਪੂਰੀ ਤਰ੍ਹਾਂ ਤਿਆਰ ਕੀਤਾ। 6 ਮਹੀਨੇ ਦੇ ਡਾਕਟਰੀ ਇਲਾਜ ਅਤੇ ਲਗਾਤਾਰ ਕੋਸ਼ਿਸ ਨੇ ਬੂਟੇ ਵਿੱਚ ਸੁਕੋਮਲ ਸੁਧਾਰ ਕਰ ਦਿੱਤਾ। ਉਪਰੋਕਤ ਘਟਨਾ ਨੂੰ ਚਾਰ ਸਾਲ ਬੀਤ ਜਾਣ ਤੋਂ ਬਾਅਦ ਅੱਜ ਬੂਟਾ ਸਿੰਘ ਮੁੜ ਪੁਰਾਣੀ ਸਿਹਤ ਅਤੇ ਆਪਣੇ ਕਬੱਡੀ ਵਾਲੇ ਸਾਥੀਆਂ ਦਾ ਸੰਗ ਪ੍ਰਾਪਤ ਕਰ ਚੁੱਕਾ ਹੈ। ਪਿੰਡ ਦੇ ਮੁੰਡਿਆਂ ਨੇ ਹੇਡਲਾ ਮਾਰ ਕੇ ਸਾਧ ਦੇ ਡੇਰੇ ਵਾਲੀ ਥਾਂ ਨੂੰ ਆਰਜ਼ੀ ਸਟੇਡੀਅਮ ਵਿੱਚ ਬਦਲ ਦਿੱਤਾ ਹੈ।

ਪੁਨਰ-ਜਨਮ ਦੀ ਕਹਾਣੀ ਨੂੰ ਚੈਲੰਜ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਆਪਣੇ ਹੋਂਦ ਵਿੱਚ ਆਉਣ ਦੇ ਸਮੇਂ ਤੋਂ ਹੀ ਤਬਾ ਕਥਿਤ ਦੇਵੀ ਵਰਤਾਰਿਆਂ ਦੀ ਵਿਗਿਆਨਕ ਢੰਗ ਨਾਲ ਪੁਨਰਜਨਮ ਕਰਕੇ ਸਚਾਈ ਲੋਕਾਂ ਦੇ ਸਾਹਮਣੇ ਲਿਆਉਣ ਦੀ ਆਹੀ ਹੈ, ਅਜਿਹੇ ਹੀ ਵਰਤਾਰਿਆਂ ਵਿੱਚ ਇੱਕ ਵਰਤਾਰਾ ਪੁਨਰ ਜਨਮ ਦਾ ਹੈ। ਪਿਛਲੇ ਦਿਨੀਂ ਕੁਝ ਅਖਬਾਰਾਂ ਅਤੇ ਟੀ.ਵੀ. ਚੈਨਲਾਂ ਉੱਪਰ ਪਟਿਆਲੇ ਵਿਖੇ ਪੁਨਰ ਜਨਮ ਦੀ ਖਬਰ ਦਿੱਤੀ ਗਈ ਸੀ।

ਕਹਾਣੀ ਕੁਝ ਇਸ ਤਰ੍ਹਾਂ ਦੱਸੀ ਜਾਂਦੀ ਹੈ ਕਿ ਗੁਰੂ ਨਾਨਕ ਨਗਰ ਪਟਿਆਲਾ ਦੀ ਗਲੀ ਨੰਬਰ 18 ਵਿਚ ਜਨਮਿਆਂ ਦੀਪਕ ਬਜਾਜ ਛੇਵੀਂ ਜਮਾਤ ਵਿਚ ਪੜ੍ਹਦਿਆਂ ਸਕੂਲ ਤੋਂ ਵਾਪਸ ਆਉਂਦਿਆਂ ਟਰੈਕਟਰ ਟਰਾਲੀ ਨਾਲ ਸੜਕ ਹਾਦਸੇ ਦਾ ਸ਼ਿਕਾਰ ਹੋ ਗਿਆ ਸੀ। 27 ਮਈ 1990 ਨੂੰ ਦੀਪਕ ਆਪਣੀ ਭੈਣ ਲਤਾ ਨਾਲ ਸਕੂਲ ਤੋਂ ਵਾਪਸ ਆ ਰਿਹਾ ਸੀ, ਰਸਤੇ ਵਿਚ ਇੱਕ ਹੋਰ ਬੱਚੇ ਖਿੱਟੂ ਨੇ ਦੀਪਕ ਨੂੰ ਸਾਈਕਲ ਤੇ ਬਿਠਾ ਲਿਆ ਸੀ ਤਾਂ ਲਤਾ ਸਾਈਕਲ ਪਿਛੇ ਝੁਟਣ ਲੱਗ ਕਿ ਮੈਨੂੰ ਵੀ ਬਿਠਾ। ਇਸੇ ਖਿੱਚ ਧੂਹ ਵਿਚ ਸਾਈਕਲ ਟਰੈਕਟਰ ਟਰਾਲੀ ਵਿਚ ਵੱਜਿਆ ਅਤੇ ਦੀਪਕ ਦੀ ਮੌਤ ਹੋ ਗਈ ਸੀ। ਦੀਪਕ ਦੇ ਪਿਤਾ ਦੀ 1992 ਵਿਚ ਮੌਤ ਹੋ ਚੁੱਕੀ ਹੈ। ਉਸਦੀ ਮਾਤਾ ਕਮਲਾ ਦੇਵੀ ਸਿਲਾਈ ਦਾ ਕੰਮ ਕਰਦੀ ਹੈ।

ਦੂਜੇ ਪਾਸੇ ਗੁਰੂ ਨਾਨਕ ਨਗਰ ਪਟਿਆਲਾ ਦੀ ਗਲੀ ਨੰਬਰ 9 ਵਿਚ ਰਹਿੰਦੇ ਰਹੇ ਸੀ ਸੁਰਜੀਤ ਸਿੰਘ ਪੁੱਤਰ ਸ੍ਰੀ ਮੋਹਨ ਸਿੰਘ ਬਾਵਾ ਰਿਟਾਇਰਡ ਡੀ.ਐਸ.ਪੀ. ਦੇ ਘਰ 26 ਦਸੰਬਰ, 1992 ਨੂੰ ਇੱਕ ਲੜਕੇ ਪ੍ਰੀਤ ਜੋਤ ਨੇ ਜਨਮ ਲਿਆ ਜੋ ਅੱਜ ਕੱਲ ਸੰਗਰੂਰ ਵਿਖੇ ਰਹਿ ਰਿਹਾ ਹੈ ਕਿਉਂਕਿ ਉਸਦੇ ਪਿਤਾ ਸ੍ਰੀ ਸੁਰਜੀਤ ਸਿੰਘ ਜੀ, ਜੋ ਸੈਂਟਰਲ ਕੋਆਪਰੇਟਿਵ ਬੈਂਕ ਵਿਚ ਕੰਮ ਕਰਦੇ ਹਨ, ਦੀ ਬਦਲੀ ਸੰਗਰੂਰ ਇਲਾਕੇ ਵਿੱਚ ਹੋ ਗਈ ਸੀ। ਘਰਦਿਆਂ ਦੇ ਦੱਸਣ ਅਨੁਸਾਰ ਪ੍ਰੀਤ ਜੋਤ ਸਿੰਘ ਕਈ ਵਾਰ ਆਖਦਾ ਸੀ ਕਿ ਉਹ ਪਿਛਲੇ ਜਨਮ ਵਿਚ ਪਟਿਆਲੇ ਰਹਿੰਦਾ ਸੀ। ਪ੍ਰੀਤ ਜੋਤ ਸਿੰਘ ਦੇ ਚਾਚੇ ਦੀ ਧੀ ਅਮਨਦੀਪ ਕੌਰ ਨੇ ਉਸਦੀਆਂ ਗੱਲਾਂ ਉਪਰ ਵਧੇਰੇ ਧਿਆਨ ਦਿੱਤਾ (ਇਥੇ ਦੱਸਣਾ ਜ਼ਰੂਰੀ ਹੈ ਕਿ ਅਮਨਦੀਪ ਕੌਰ ਅਤੇ ਦੀਪਕ ਬਜਾਜ ਜਮਾਤੀ ਸਨ) ਘਰਦਿਆਂ ਦੇ ਦੱਸਣ ਅਨੁਸਾਰ ਪ੍ਰੀਤ ਜੋਤ ਨੂੰ ਪਟਿਆਲੇ ਲੈ ਜਾਣ ਤੇ ਉਸਨੇ ਆਪਣਾ ਪੁਰਾਣਾ ਸਕੂਲ, ਘਰ ਅਤੇ ਘਰਦਿਆਂ ਚੀਜ਼ਾਂ ਨੂੰ ਪਛਾਣ ਲਿਆ ਸੀ।

ਤਰਕਸ਼ੀਲ ਸੁਸਾਇਟੀ ਪੰਜਾਬ ਇਸ ਕੇਸ ਦੀ ਵਿਗਿਆਨਕ ਢੰਗ ਨਾਲ ਪੁਨਰ ਪੜਤਾਲ ਕਰਨ ਲਈ ਤਿਆਰ ਹੈ ਪ੍ਰੰਤੂ ਕੇਸ ਨਾਲ ਸਬੰਧਿਤ ਵਿਅਕਤੀ ਪੁਛ ਪੜਤਾਲ ਵਿੱਚ ਸਹਿਯੋਗ ਨਹੀਂ ਦੇ ਰਹੇ। ਪੰਜਾਬ ਵਿੱਚ ਕੰਮ ਕਰਦੀ ਇੱਕ ਹੋਰ ਜਥੇਬੰਦੀ ਨੇ ਉਨ੍ਹਾਂ ਤੋਂ ਕੁਝ ਪੜਤਾਲ ਕਰਕੇ ਅਖਬਾਰਾਂ ਵਿੱਚ ਉਨ੍ਹਾਂ ਦੀ ਪੁਨਰ ਜਨਮ ਦੀ ਕਹਾਣੀ ਨੂੰ ਝੁਲਾਉਣ ਦੀ ਖਬਰ ਦਿੱਤੀ ਸੀ ਜਿਸ ਤੋਂ ਨਾਰਾਜ਼ ਹੋ ਕੇ ਉਹ ਤਰਕਸ਼ੀਲ ਨਾਲ ਅਜੇ ਤੱਕ ਕਿਸੇ ਵੀ ਕਿਸਮ ਦਾ ਸਹਿਯੋਗ ਕਰਨ ਤੋਂ ਇਨਕਾਰੀ ਹਨ। ਇਸ ਸਬੰਧੀ ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਇੱਕ ਵਾਰ ਫੇਰ ਆਪਣੀ ਦਾਅਵਾ ਦੁਹਰਾਉਂਦੀ ਹੈ ਕਿ ਅਜਿਹੇ ਪੁਨਰ ਜਨਮ ਦੇ ਕੇਸਾਂ ਵਿਚ ਕੋਈ ਸੱਚਾਈ ਨਹੀਂ ਹੁੰਦੀ ਅਤੇ ਜੇ ਘਰਦਿਆਂ ਨੂੰ ਇਸ ਵਿੱਚ ਯਕੀਨ ਹੈ ਤਾਂ ਇਹ ਉਨ੍ਹਾਂ ਦਾ ਨਿੱਜੀ ਵਿਸ਼ਵਾਸ ਹੋ ਸਕਦਾ ਹੈ। ਅਸੀਂ

ਕਿਸੇ ਦੀਆਂ ਨਿੱਜੀ ਮਾਨਤਾਵਾਂ, ਵਿਸ਼ਵਾਸਾਂ ਜਾਂ ਭਾਵਨਾਵਾਂ ਨੂੰ ਨੋਸ ਪਹੁੰਚਾਣ ਦੇ ਵਿਰੁੱਧ ਹਾਂ, ਪਰ ਕਿਉਂਕਿ ਇਹ ਕੇਸ ਅਖਬਾਰਾਂ ਜਾਂ ਟੈਲੀਵੀਜ਼ਨ ਰਾਹੀਂ ਪਬਲਿਕ ਹੋ ਚੁੱਕਿਆ ਹੈ ਇਸ ਲਈ ਅਸੀਂ ਇਸਦਾ ਨੋਟਿਸ ਲੈਣਾ ਜ਼ਰੂਰੀ ਸਮਝਦੇ ਹਾਂ।

1. ਤਰਕਸ਼ੀਲ ਸੁਸਾਇਟੀ ਸਮਝਦੀ ਹੈ ਕਿ ਪੁਨਰ ਜਨਮ ਵਿਚ ਕੋਈ ਸੱਚਾਈ ਨਹੀਂ ਹੁੰਦੀ ਅਤੇ ਜੇ ਘਰਦਿਆਂ ਨੂੰ ਪੁਨਰ ਜਨਮ ਵਿਚ ਪੁਰਨ ਯਕੀਨ ਹੈ ਤਾਂ ਉਹ ਖੁੱਲ੍ਹੇ ਮਨ ਨਾਲ ਸਾਰੇ ਕੇਸ ਦੀ ਪੜਤਾਲ ਕਰਾਉਣ।

2. ਪੁਨਰ ਜਨਮ ਦੇ ਹੁਣ ਤੱਕ ਦੇ ਹੱਲ ਕੀਤੇ ਕੇਸਾਂ ਦੇ ਆਧਾਰ ਤੇ ਸੁਸਾਇਟੀ ਸਮਝਦੀ ਹੈ ਕਿ ਆਮ ਕਰਕੇ ਅਜਿਹੇ ਵਰਤਾਰਿਆਂ ਦੀ ਘਾਤਤਾ ਅਤੇ ਪ੍ਰਚਾਰਨ ਵਿਚ ਕਿਸੇ ਵਿਅਕਤੀ ਦਾ ਹਿੱਤ ਜੁੜਿਆ ਹੁੰਦਾ ਹੈ। ਇਹ ਹਿੱਤ ਸ਼ੁੱਧ ਆਰਥਿਕ ਲਾਭ ਵੀ ਹੋ ਸਕਦਾ ਹੈ ਅਤੇ ਮਾਨਸਿਕ ਪੱਧਰ ਤੇ ਭਾਵਨਾਤਮਿਕ ਆਸਰਾ ਵੀ ਹੋ ਸਕਦਾ ਹੈ।

3. ਆਮ ਕਰਕੇ ਦੋਹਾਂ ਪਰਿਵਾਰਾਂ ਨੂੰ ਜੋੜਨ ਵਾਲੀ ਕੜੀ ਵਿਸ਼ੇਸ਼ ਵੱਲ ਧਿਆਨ ਦੇਣਾ ਪੈਂਦਾ ਹੈ। ਇਸ ਕੇਸ ਵਿੱਚ ਅਮਨਦੀਪ ਕੌਰ ਅਜਿਹੀ ਕੜੀ ਹੈ। ਹੋ ਸਕਦਾ ਹੈ ਉਸਨੂੰ ਆਪਣੇ ਜਮਾਤੀ ਦੀ ਦੁਖਦਾਈ ਮੌਤ ਦਾ ਧੱਕਾ ਲੱਗਿਆ ਹੋਵੇ। ਮੁਹਾਂਦਰਾ ਮਿਲਦਾ ਹੋਣ ਕਰਕੇ ਉਸਨੇ ਪ੍ਰੀਤ ਜੋਤ ਨੂੰ ਦੀਪਕ ਬਜਾਜ ਕਲਪ ਲਿਆ ਹੋਵੇ। ਬਚਪਨ ਵਿਚ ਹੋਈਆਂ ਘਟਨਾਵਾਂ ਪ੍ਰਤੀ ਬੱਚੇ ਵਧੇਰੇ ਸੰਵੇਦਨਸ਼ੀਲ ਹੁੰਦੇ ਹਨ ਅਤੇ ਉਨ੍ਹਾਂ ਦੀ ਕਲਪਨਾਸ਼ਕਤੀ ਵੀ ਵਧੇਰੇ ਸਮਰੱਥਾਵਾਨ ਹੁੰਦੀ ਹੈ।

4. ਪੁਨਰ ਜਨਮ ਦੇ ਕੇਸਾਂ ਲਈ ਆਧਾਰ ਆਤਮਾ, ਪਰਮਾਤਮਾ, ਰੂਹ, ਅਗਲੇ ਪਿਛਲੇ ਜਨਮ ਵਿਚ ਯਕੀਨ ਰੱਖਣ ਵਾਲੀ ਅਧਿਆਤਮਵਾਦੀ ਵਿਚਾਰਧਾਰਾ ਬਣਦੀ ਹੈ। ਇਸ ਵਿਚਾਰਧਾਰਾ ਨੂੰ ਖਤਮ ਕੀਤੇ ਬਗੈਰ ਪੁਨਰ ਜਨਮ ਦੀਆਂ ਅਫਵਾਹਾਂ ਨੂੰ ਰੱਕਿਆ ਨਹੀਂ ਜਾ ਸਕਦਾ। ਜੇ ਇੱਕ ਘਟਨਾ ਦਾ ਖੰਡਨ ਕਰ ਦਿੱਤਾ ਜਾਂਦਾ ਹੈ ਤਾਂ ਕੋਈ ਹੋਰ ਘਟਨਾ ਸੁਣਨ ਵਿਚ ਆ ਜਾਂਦੀ ਹੈ। ਇਸ ਅੰਧਵਿਸ਼ਵਾਸੀ ਵਿਚਾਰਧਾਰਾ ਨੂੰ ਫੈਲਾਉਣ ਵਿਚ ਟੈਲੀਵੀਜ਼ਨ ਦੇ 'ਆਹਟ' 'ਅਕਸ-ਜੋਨ' 'ਅਟਹੋਣੀ' ਵਰਗੇ ਸੀਰੀਅਲਾਂ ਦਾ ਵੀ ਪੂਰਾ ਯੋਗਦਾਨ ਹੈ। ਤਰਕਸ਼ੀਲ ਸੁਸਾਇਟੀ ਮੰਗ ਕਰਦੀ ਹੈ ਕਿ ਅਜਿਹੀਆਂ ਬੇਹੁਦਾ ਗੱਲਾਂ ਨੂੰ ਪ੍ਰਚਾਰਨ ਵਾਲੇ ਸੀਰੀਅਲ ਬੰਦ ਹੋਣੇ ਚਾਹੀਦੇ ਹਨ।

5. ਸਾਡੀ ਪੈਸ ਦਾ ਰੋਲ ਵੀ ਵਿਗਿਆਨਕ ਨਹੀਂ ਹੈ। ਹਥਲੇ ਕੇਸ ਵਿੱਚ ਅਖਬਾਰਾਂ ਵਾਲਿਆਂ ਨੇ ਪੁਨਰ ਜਨਮ ਦੀ ਘਟਨਾ ਦਾ ਤੱਥਗਤ ਵਿਗਿਆਨਕ ਵਿਸ਼ਲੇਸ਼ਣ ਕਰਨ ਦੀ ਥਾਂ ਕੁਝ ਵਿਅਕਤੀਆਂ ਦੇ ਯਕੀਨ ਨੂੰ ਆਧਾਰ ਬਣਾਕੇ ਸਟੋਰੀਆਂ ਛਾਪੀਆਂ ਅਤੇ ਇੱਕ ਅਖਬਾਰ ਤੋਂ ਪੜ੍ਹਕੇ ਦੂਜੇ ਨੇ ਖਬਰ ਛਾਪੀ ਅਤੇ ਅਖਬਾਰਾਂ ਤੋਂ ਪੜ੍ਹਕੇ ਟੈਲੀਵੀਜ਼ਨ ਵਾਲੇ ਆਏ ਸਨ। ਇਥੋਂ ਪਤਾ ਚਲਦਾ ਹੈ ਕਿ ਮੀਡੀਆ ਸੱਚੀਆਂ ਖਬਰਾਂ ਦੀ ਥਾਂ ਤੇ ਸਨਸਨੀਖੇਜ ਖਬਰਾਂ ਵਿਚ ਵੱਧ ਰੁਚਿਤ ਹੁੰਦਾ ਹੈ। ਦਿਲਚਸਪ ਗੱਲ ਇਹ ਸੀ ਕਿ ਗੁਰੂ ਨਾਨਕ ਨਗਰ ਪਟਿਆਲਾ ਦੀਆਂ 9 ਅਤੇ 18 ਨੰਬਰ ਗਲੀ ਦੇ ਮਕਾਨਾਂ ਵਿਚ ਰਹਿਣ ਵਾਲੇ ਲੋਕ, ਜਿਨ੍ਹਾਂ ਘਰ ਹੋਰ ਅਖਬਾਰ ਆਉਂਦੇ ਹਨ, ਘਟਨਾ ਬਾਰੇ ਅਣਜਾਣ ਸਨ। ਭਾਵ ਮੀਡੀਏ ਨੇ ਇੱਕ ਪਾਸੇ ਤਾਂ ਪੁਨਰ ਜਨਮ ਦੀ ਅਫਵਾਹ ਆਪਣੇ ਸਾਰੇ ਭਾਰਤ ਵਿਚ ਫੈਲੇ

(ਬਾਕੀ ਸਫਾ 25 'ਤੇ)

ਪਿੰਡ ਦੀ ਸੱਥ 'ਚੋਂ

ਨਾਜਰ : ਸਤਿ ਸ੍ਰੀ 'ਕਾਲ ਮਾਸਟਰ ਜੀ, ਕਿੱਧਰ ਗਰਮੀ 'ਚ ਤੁਰੇ ਫਿਰਦੇ ਚੋ ? ਆਜੇ ਬਹਿ ਜੋ ਬਿੰਦ। ਪਰਾਂ ਨੂੰ ਹੋ ਉਏ ਚਰਨਿਆ, ਬੈਠਣ ਦੇ ਮਾਸਟਰ ਜੀ ਨੂੰ। ਹੋਰ ਸਣਾਓ ਕੀ ਹਾਲ ਐ ?"

ਮਾਸਟਰ : ਪਹਿਲਾਂ ਤਾਂ ਬਈ ਸਾਰਿਆਂ ਨੂੰ ਸਤਿ ਸ੍ਰੀ 'ਕਾਲ, ਹੋਰ ਸਣਾ ਕੀ ਹਾਲ ਐ ਨਾਜਰ ਜੀਆਂ, ਕਿਵੇਂ ਆ ਤੇਰੇ ਪੋਤਰੇ ਦਾ ਕੀ ਹਾਲ ਐ ਹੁਣ ?"

ਨਾਜਰ : ਠੀਕ ਐ ਜੀ, ਹੁਣ ਤਾਂ ਹਸਪਤਾਲੋਂ ਛੁੱਟੀ ਮਿਲਗੀ ਤੇ ਬਸ ਘਰੇ ਈ ਹੁੰਦੇ। ਤੁਸੀਂ ਆਹਾ ਕੀ ਕਾਗਤ ਪੱਤਰ ਜੋ ਚੁੱਕੀ ਫਿਰਦੇ ਚੋ। ਸੱਖ ਤਾਂ ਹੈ ? ਕੋਈ ਨਵਾਂ ਟੈਕਸ ਟ੍ਰਕਸ ਤਾਂ ਨੀ ਲਾ ਰਹੀ ਕਿਤੇ ਗੋਰਮਿੰਟ ?" ਮਾਸਟਰ : ਇਹ ਤਾਂ ਯਾਰ ਮਰਦਮਸ਼ੁਮਾਰੀ ਆਲੇ ਫਾਰਮ ਐ। ਗੋਰਮਿੰਟ ਹਰ ਦਸ ਸਾਲਾਂ ਬਾਅਦ ਇਹ ਕਰਾਉਂਦੀ ਹੁੰਦੀ ਐ। ਹੁਣ ਪਟਵਾਰੀ ਤਾਂ ਛਡਾਕੇ ਆਵਾਦਾ ਖਹਿੜਾ, ਮਾਸਟਰ ਦੱਸੇ ਕਿੱਧਰ ਨੂੰ ਜਾਣ। ਇਸ ਕਰਕੇ ਸਾਡੀ ਏਸ ਕੰਮ 'ਚ ਡਿਊਟੀ ਲਾਤੀ।

ਚਰਨਾ : ਮਾਸਟਰ ਜੀ ਗੱਲ ਬੋਲੀ ਜਵਾਂ ਠੀਕ ਐ, ਆਹਾ ਜਿੰਦਣ ਦੇ ਤੁਸੀਂ ਏਸ ਕੰਮ 'ਚ ਲੱਗੇ ਚੋ ਸਾਡਾ ਤਾਂ ਜੁਆਕਾਂ ਨੇ ਜੀਣਾ ਦੁੱਬਰ ਕੀਤਾ ਪਿਆ। ਅੱਗੇ ਚਲ ਸੰਭਲੇ ਤਾਂ ਰਹਿੰਦੇ ਸੀ ਹੁਣ ਉਥੋਂ ਨੀ ਵਾਥੇ ਵੜਦੇ। ਜੋ ਸਕੂਲ ਬਾਰੇ ਕਹੀਦਾ ਤਾਂ ਅੱਗੋਂ ਕਹਿ ਦਿੰਦੇ ਆ ਉੱਥੇ ਕਿਹੜਾ ਭੜਾਈ ਹੁੰਦੀ ਐ। ਮਾਸਟਰ ਤਾਂ ਮਰਦਮਸ਼ੁਮਾਰੀ ਤੇ ਗਏ ਆ। ਇਹ ਮਰਦਮਸ਼ੁਮਾਰੀ ਸਰਕਾਰ ਕਰਾਉਂਦੀ ਕਾਸਤਾਂ ਐ ਭਲਾ।"

ਮਾਸਟਰ : ਸਰਕਾਰ ਇਹ ਦੇਖਣਾ ਚਾਹੁੰਦੀ ਐ ਕਿ ਪਿਛਲੇ ਦਸ ਸਾਲਾਂ 'ਚ ਲੋਕਾਂ ਦਾ ਜਿਉਣਾ ਪੱਧਰ ਕਿੰਨਾ ਕੁ ਉੱਚਾ ਹੋਇਆ। ਕੀ ਸਾਰਿਆਂ ਨੂੰ ਮੁਢਲੀਆਂ ਸਹੂਲਤਾਂ ਮਿਲ ਰਹੀਆਂ ਕਿ ਨਹੀਂ ? ਤਾਂ ਜੋ ਆਉਣ ਵਾਲੇ ਸਮੇਂ 'ਚ ਸਰਕਾਰ ਉਹਦੇ ਬਾਰੇ ਕੋਈ ਸਕੀਮ ਬਣਾ ਸਕੇ।

ਜੀਤ : ਮਾਸਟਰ ਜੀ ਆਪਾਂ ਨੂੰ ਪਤਾ ਤਾਂ ਹੋਗਾ, ਸਕੀਮ ਬਣਾਉਣੀ ਐਂ ਏਹਨਾਂ ਦੀ ਸੁਆਹ ਸੱਤਾਂ ਚੁੱਲਿਆਂ ਦੀ। ਪਹਿਲਾਂ ਏਹਨਾਂ ਦੇ ਆਵਦੇ ਵਿੱਡ ਭਰਨ ਫੇਰ ਦੀ ਇਹ ਦੁਜਿਆਂ ਬਾਰੇ ਸੋਚਣਾ। ਸਾਡੇ ਲੀਡਰ ਸਿਆਣੇ ਬਾਂਦਰਾਂ ਆਗੂ ਆਪਸ 'ਚ ਵੰਡ ਕੇ ਦੇਸ਼ ਨੂੰ ਖਾਈ ਜਾ ਰਹੇ ਐ। ਲੋਕਾਂ ਦਾ ਕੀ ਐ, ਲੋਕ ਚੰਨ ਪੂਹ 'ਚ। ਸੱਚ ਪੁੱਛੋ ਤਾਂ ਮਾਸਟਰ ਜੀ ਲੋਕਾਂ ਦਾ ਅੜਾਟ ਨਿਕਲਿਆ ਪਿਆ। ਗਰੀਬ ਲਈ ਤਾਂ ਹੁਣ ਰੋਟੀ ਕਮਾਉਣੀ ਵੀ ਔਖੀ ਹੋਈ ਪਈ ਐ ਉਹੋਂ ਮਹਿਗਈ ਨੇ ਵੱਟ ਕੱਢੇ ਪਏ ਆ। ਲੋਕ ਦੱਸੇ ਕਿੱਧਰ ਨੂੰ ਜਾਣ ?

ਨਾਜਰ : ਮਾਸਟਰ ਜੀ ਸੱਚ ਗੱਲਾਂ 'ਚੋਂ ਗੱਲ ਨਿਕਲ ਆਈ, ਨਾਲੇ ਤੁਸੀਂ ਸ਼ਹਿਰ 'ਚ ਰਹਿੰਦੇ ਚੋ ਥੋਨੂੰ ਜਿਆਦਾ ਪਤਾ ਹੋਉ ਗੱਲ ਦਾ, ਆਹਾ 'ਫਾਹ ਜੀ ਸੁਣੀ ਐ ਅੱਧੇ ਆਪਣੇ ਮੁਲਕ 'ਚ ਬਾਹਰਲੇ ਮੁਲਕ ਦਾ ਸਮਾਨ ਪਹੁੰਚ ਗਿਆ ਤੇ ਬੜਾ ਸਸਤਾ ਮਿਲ ਰਿਹੈ ਲੋਕਾਂ ਨੂੰ।

ਮਾਸਟਰ : ਹਾਂ ਗੱਲ ਬਿਲਕੁਲ ਠੀਕ ਐ ਸਾਡੀ ਪਿਛਲੀ ਨਰਸਿਮਾ ਰਾਉ ਦੀ ਕਾਂਗਰਸੀ ਸਰਕਾਰ ਨੇ ਬਾਹਰਲੇ ਮੁਲਕਾਂ ਨਾਲ ਇਕ ਸਮਝੌਤਾ ਕੀਤਾ ਸੀ ਬਈ ਤੁਸੀਂ ਆਪਣਾ ਮਾਲ ਸਾਡੇ ਦੇਸ਼ 'ਚ ਖੁੱਲ੍ਹੇ ਤੌਰ ਤੇ ਵੇਚ ਸਕਦੇ ਚੋ। ਇਸ ਤਰਾਂ ਕੁੱਲ ਚੰਦਾਂ ਸੋ ਉਨਤੀ ਚੀਜ਼ਾਂ ਜਿਹੜੀਆਂ ਸਾਡੇ ਮੁਲਕ 'ਚ ਬਾਹਰੋਂ ਆ ਰਹੀਆਂ ਤੇ ਕੁਸ ਆ ਗਈਆਂ। ਉਹਨਾਂ ਨੇ ਹੀ ਸਾਰੀ ਦੁਨੀਆਂ ਕਮਲੀ ਕੀਤੀ ਪਈ ਐ।

ਚਰਨਾ : ਮਾਸਟਰ ਜੀ ਸੁਣਿਐ ਸੈਂਕਲ ਬਹੁਤ ਸਸਤੇ ਹੋਰੀ ਬਾਹਰਲੇ ਮੁਲਕਾਂ

ਐਸ. ਬਰਜਿੰਦਰ ਦੇ ਸੈਂਕਲ ਪੰਜ ਪੰਜ ਸੌ ਦੇ ਵਿਕੀ ਜਾਂਦੇ ਆ ਤੇ ਹੋਰ ਵੀ ਕਈ ਨਿਕ ਸੂਕ ਜਿਹਾ ਦਸਦਾ ਸੀ ਪੰਡਤਾਂ ਦਾ ਬਿਰਜ ਬਈ ਐਵੇਂ ਆਗੂ ਮਿਲੀ ਜਾਂਦੇ।

ਮਾਸਟਰ : ਗੱਲ ਇਹ ਐ ਬਈ ਹਿੰਦੁਸਤਾਨ 'ਚ ਰਹਿਣ ਦਾ ਏਹੀ ਤਾਂ ਫੈਦਾ ਬਈ ਤੁਸੀਂ ਆਵਦੀ ਮਰਜੀ ਦਾ ਗੰਦ ਮੰਦ ਮਾਰਕੀਟ 'ਚ ਵੇਚੀ ਜਾਓ, ਲੋਕ ਲੈ ਲੈਣਗੇ, ਲੋਕਾਂ ਨੂੰ ਲੈਣਾ ਪੈਣਾ ਕੋਈ ਰੋਕਣ ਟੋਕਣ ਆਲਾ ਹੋਨੀ ਸੀ ਪਰ ਹੁਣ ਏਹਨਾਂ ਦੇ ਵੀ ਪਤੰਦਰ ਆ ਗਏ। ਜਾਂ ਤਾ ਏਹਰਲੀਆਂ ਫੈਕਟਰੀਆਂ ਆਲੇ ਬੰਦੇ ਦੇ ਪੁੱਤ ਬਣਕੇ ਵਧੀਆ ਮਾਲ ਤਿਆਰ ਕਰਨਗੇ ਤੇ ਵਾਜਸ ਹੋਟ ਲਾਉਣਗੇ ਤੇ ਜਾਂ ਫਿਰ ਬੰਗੀਆ ਬਿਸਤਰ ਗੱਲ ਕਰਕੇ ਚਲਦੇ ਬਣਨਗੇ। ਉਝ ਕੋਰਾਂ ਤਾਂ ਲੋਕਾਂ ਨੂੰ ਬਹੁਤ ਫੈਦਾ ਹੋਉ ਕਿਉਂਕਿ ਵਧੀਆ ਵਿਦੇਸੀ ਮਾਲ ਘੱਟ ਪੈਸਿਆਂ 'ਚ ਮਿਲੂ ਪਰ ਜਦੋਂ ਲੋਕਾਂ ਨੂੰ ਏਹਨਾਂ ਦੇ ਮਾਲ ਦੀ ਚਾਹ ਦੇ ਨਸ਼ੇ ਆਗੂ ਲਤ ਲਗਰੀ ਫਿਰ ਭਾਵੇਂ ਦੀ ਉਹ ਪਿਉ ਦਾ ਪਿਉ ਮੰਗੀ ਜਾਣ ਲੋਕਾਂ ਨੂੰ ਦੇਣਾ ਪਾਉ। ਚਰਨਾ : ਨਾ ਫਿਰ ਆਪਣੇ ਮੁਲਕ ਦੀਆਂ ਫੈਕਟਰੀਆਂ ਕਿੱਧਰ ਨੂੰ ਜਾਣਗੀਆਂ ? ਇਹ ਵੀ ਤਾਂ ਆਵਾਦਾ ਮਾਲ ਕਿਤੇ ਵੇਚਣਗੀਆਂ ਕਿ ਨਹੀਂ ?

ਮਾਸਟਰ : ਚਰਨ ਸਿਆਂ ਆਪਣੇ ਮਾਲ ਅਤੇ ਵਿਦੇਸੀ ਮਾਲ 'ਚ ਮੁਕਾਬਲਾ ਹੋਉ। ਆਪਣੇ ਮੁਲਕ ਦੇ ਲੋਕਾਂ 'ਚ ਮੁਕਾਬਲਾ ਕਰਨ ਨਾਲੋਂ ਮੁਨਾਫਾ ਲੈਣ ਦੀ ਪ੍ਰਵਿਰਤੀ ਜਿਆਦਾ ਐ। ਏਹਨਾਂ ਨੇ ਆਵਾਦਾ ਮਾਲ ਛੱਡ ਕੇ ਉਹਨਾਂ ਦਾ ਵੇਚਣ ਲੱਗ ਪੈਣਾ। ਕਹਿਣ ਦਾ ਭਾਵ ਦੁਕਾਨ ਏਹਰਲੀ ਮਾਲ ਉਪਰਲਾ ਹੋਉ। ਸੋ ਹੁਮ ਆਪਣੇ ਹੋਣਗੇ ਵਿਕਣਗੀਆਂ ਬਾਹਰਲੀਆਂ ਕਾਰਾਂ, ਮਤਲਬ ਆਪਣੇ ਵਪਾਰੀ ਤੇ ਬਿਜਨਸਮੈਨ ਉਹਨਾਂ ਕੰਪਨੀਆਂ ਦੇ ਸੇਲਜਮੈਨ ਬਣਕੇ ਰਹਿ ਜਾਣਗੇ।

ਨਾਜਰ : ਮਾਸਟਰ ਜੀ ਸੁਣਿਆ ਬਈ ਜਿਹੜਾ ਬਾਹਰਲੇ ਮੁਲਕਾਂ ਦਾ ਦੁੱਧ ਆਇਆ ਉਹ ਛੀ ਮਹੀਨੇ ਖਰਾਬ ਨੀ ਹੁੰਦਾ ਤੇ ਹੈ ਵੀ ਬਹੁਤ ਸਸਤਾ, ਮੁਖਤ ਆਗੂ। ਪਿਉ ਵੀ ਸਸਤਾ ਹੋ ਗਿਆ। ਦਾਲਾਂ ਸਬਜ਼ੀਆਂ ਤੇ ਮੀਟ ਮਸਾਲੇ, ਮੈ ਆਹਨਾਂ ਲੋਕ ਤਾਂ ਮੁੱਠੀਆਂ 'ਚ ਥੁੱਕੀ ਫਿਰਦੇ ਆ। ਜੀਤ : ਓ ਕੋਈ ਨੀ ਤਾਇਆ ਵੇਖੀ ਜਾਈ ਤੂੰ। ਜਿਵੇਂ ਕਹਿੰਦੇ ਹੁੰਦੇ ਆ ਹਾਥੀ ਦੇ ਦੰਦ ਖਾਣ ਨੂੰ ਹੋਰ ਵਿਖਾਉਣ ਨੂੰ ਹੋਰ। ਕੋਰਾਂ ਬਾਹਰਲੀਆਂ ਕੰਪਨੀਆਂ ਦੇ ਪੈਰ ਜੰਮ ਜਾਣ ਦੇ। ਫੇਰ ਵੇਖੀ ਲੋਕਾਂ ਦੀਆਂ ਕਿਵੇਂ ਘੀਸੀਆਂ ਕਰਾਉਂਦੇ। ਲੋਕਾਂ ਨੇ ਹੁਣ ਜਿਹੜੀ ਦੁੱਧ ਦੁੱਧ ਲਾਈ ਐ ਨਾ, ਬਾਹਰਲੀਆਂ ਕੰਪਨੀਆਂ ਨੇ ਐਸੀ ਕਲਿੰਗਤੀ ਪਾਉਣੀ ਐ ਲੋਕਾਂ ਨੂੰ ਕੁਸਕਣ ਵੀ ਨਹੀਂ ਦੇਣਾ।

ਮਾਸਟਰ : ਜੀਤ ਦੀ ਗੱਲ ਜਵਾਂ ਠੀਕ ਐ, ਦੋਖੀਆਂ ਦੇ ਕਾਰੋਬਾਰ ਬੰਦ ਹੋ ਜਾਣਗੇ, ਡੋਅਰੀ ਵਾਲੇ ਸਿਰਫ ਉਹਨਾਂ ਦਾ ਦੁੱਧ ਹੀ ਵੇਚ ਸਕਣਗੇ ਹਲਵਾਈ ਉਹਨਾਂ ਦੇ ਦੁੱਧ ਤੋਂ ਮਿਠਾਈਆਂ ਬਣਾਇਆ ਕਰਨਗੇ। ਆਪਣੇ ਦੁੱਧ ਪਿਉ ਨੂੰ ਤਾਂ ਕਿਸੇ ਨੇ ਕੋਝੀਆਂ ਵੱਟੇ ਨੀ ਪੁੱਛਣਾ ਤੇ ਮੱਝਾਂ ਦੇ ਦੁੱਧ ਨੂੰ ਕਿਸੇ ਡੋਅਰੀ ਵਾਲੇ, ਕਿਸੇ ਹਲਵਾਈ ਨੇ ਨਾ ਖਰੀਦਿਆ ਤਾਂ ਲੋਕਾਂ ਨੇ ਮੱਝਾਂ ਦੇ ਗੱਲ ਆਪੇ ਸੰਗਲ ਲਾਹ ਦੇਣੇ ਐ।

ਚਰਨਾ : ਐ ਕਿਵੇਂ ਖੋਲ੍ਹ ਦੇਣਗੇ ਸੰਗਲ ਮੱਝਾਂ ਦੇ। ਆਹ ਅਖਬਾਰਾਂ 'ਚ ਆਉਂਦਾ ਹੁੰਦਾ ਬਈ ਬਾਦਲ ਬਾਹਰਲੇ ਦੁੱਧ ਤੇ ਟੈਕਸ ਲਾ ਰਿਹੈ।

ਜੀਤ : ਬੱਲੇ ਉਏ ਤੇਰੇ ਨੀਲਿਆ ਬਗਲਿਆ ਨਾ ਇਹ ਕੂੜੇ ਦੀ ਕੀ ਮਜਾਲ ਐ ਬਈ ਆਵਦੀ ਮਰਜੀ ਨਾਲ ਟੈਕਸ ਲਾਏ। ਇਹ ਸਮਝਤਾ

ਸੋਟਰ ਕੀਤਾ ਹੋਇਆ। ਪਹਿਲੀ ਗੱਲ ਤਾਂ ਬਾਦਲ ਦੁੱਧ ਤੇ ਟੈਕਸ ਲਾ ਨਾ ਸਕਦਾ। ਜੇ ਇਹਨੇ ਟੈਕਸ ਲਾਇਆ ਤਾਂ ਅਗਲੇ ਆਪਣੀਆਂ ਚੀਜ਼ਾਂ ਤੇ ਟੈਕਸ ਠੱਕ ਦੇਣਗੇ, ਆਪਣੀਆਂ ਚੀਜ਼ਾਂ ਵੀ ਤਾਂ ਬਾਹਰ ਵਿਕਣਗੀਆਂ। ਨਾਲੇ ਸਮਝੌਤੇ 'ਚ ਇਹ ਗੱਲ ਲਿਖੀ ਹੋਈ ਐ ਬਈ ਨਾ ਤੁਸੀਂ ਸਾਡੀ ਚੀਜ਼ ਤੇ ਚੁੰਗੀ ਲਾਓ ਨਾ ਅਸੀਂ ਲਾਈਏ। ਇਹ ਐਵੇਂ ਲੋਕਾਂ ਦੀਆਂ ਅੱਖਾਂ ਠੰਡੀਆਂ ਕਰਨ ਲਈ ਫੋਕੇ ਬਿਆਨ ਦੇਈ ਜਾਂਦਾ ਤੇਰਾ ਬਾਦਲ। ਨਾਜਰ : ਇਹ ਮੇਰੇ ਪੁੱਤਾਂ ਦੇ ਸਾਰਿਆਂ ਲੀਡਰਾਂ ਨੇ ਐਹੋ ਜਿਹਾ ਕੁਲਛਣਾ ਸਮਝੌਤਾ ਕੀਤਾ ਹੀ ਕਿਉਂ ? ਐਡੀ ਕੀ ਤਖਤ 'ਚ ਉਂਗਲ ਆਈ ਪਈ ਸੀ।

ਮਾਸਟਰ : ਗੱਲ ਐ ਆ ਬਈ ਦੇਸਤੋਂ ਦੁਨੀਆਂ ਦੇ ਜਿਹੜੇ ਸੱਤ ਵੱਡੇ ਮੁਲਕ ਐ ਉਹਨਾਂ ਨੇ ਰਲ ਕੇ ਇੱਕ ਸੰਸਥਾ ਬਣਾਈ ਐ ਉਹਦਾ ਨਾ ਗੋਬਿਆ ਉਹਨਾਂ ਨੇ ਜੀ-ਸੈਵਨ, ਗਰੇਟ ਸੱਤ ਭਾਵ ਸੱਤ ਮਹਾਨ ਦੇਸ਼। ਇਹਨਾਂ ਮੁਲਕਾਂ ਕੋਲ ਐਨਾਂ ਜਿਆਦਾ ਤਿਆਰ ਮਾਲ ਹੋਇਆ ਪਿਆ ਉਹਨਾਂ ਨੂੰ ਏਹਦੀ ਖਪਤ ਲਈ ਮੰਡੀ ਨਹੀਂ ਮਿਲ ਰਹੀ ਸੀ ਫੇਰ ਏਹਨਾ ਸੱਤ ਧਨਾਭ ਮੁਲਕਾਂ ਨੇ ਕੱਠੇ ਹੋ ਕੇ ਇੱਕ ਫਾਰਮੂਲਾ ਬਣਾਇਆ ਤੇ ਇਹ ਫਾਰਮੂਲਾ ਜਿਹਨੂੰ ਆਪਾ ਗਾਟ ਸਮਝੌਤਾ ਵੀ ਕਹਿ ਦਿੰਦੇ ਆਪਣੇ ਵਰਗੇ ਹੋਰ ਗਰੀਬ ਮੁਲਕਾਂ ਨੂੰ ਮੰਨਣਾ ਪਿਆ। ਏਹਦੇ ਵਿੱਚ ਬਾਹਰਲੀਆਂ ਕੰਪਨੀਆਂ ਆਵਾਦਾ ਮਾਲ ਖੁੱਲ੍ਹੇ ਤੌਰ ਤੇ ਵੇਚ ਸਕਣਗੀਆਂ ਤੇ ਸਾਡਾ ਮੁਲਕ ਵੀ ਏਹਨਾਂ ਦੇ ਦੇਸ਼ਾਂ ਵਿੱਚ ਆਵਾਦਾ ਮਾਲ ਵੇਚ ਸਕਦਾ। ਪਰ ਥੋਨੂੰ ਪਤਾ ਐ ਬਈ ਆਪਣੇ ਮਾਲ ਨੂੰ ਲੋਕ ਐਧਰ ਦੀ ਮੂੰਹ ਮਾਰਕੇ ਖਰੀਦਦੇ ਆ ਉਧਰ ਏਹਨਾਂ ਨੇ ਕੀ ਖੱਟੀਆਂ ਖੱਟਣੀਆਂ। ਸੋ ਇਸ ਤਰ੍ਹਾਂ ਜਦੋਂ ਲੋਕਾਂ ਨੂੰ ਇਹਨਾ ਦੀਆਂ ਚੀਜ਼ਾਂ ਦਾ ਸੁਆਦ ਪੈ ਗਿਆ ਫੇਰ ਏਹ ਆਪਣੇ ਲੋਕਾਂ ਨੂੰ ਕਰਨਗੇ ਰੰਗੀ ਤਰਾਂ ਗੁਣੀਏ ਚੋ।

ਨਾਜਰ : ਮਾਸਟਰ ਜੀ ਐ ਤਾਂ ਫਿਰ ਆਪਣੇ ਲੋਕ ਉਥੋਂ ਮਰ ਜਾਣਗੇ ਏਸ 'ਸਾਬ ਨਾਲ ਤਾਂ ਸਾਰਾ ਕੰਮ 'ਚ ਆਪਣਿਆਂ ਬੰਦਿਆਂ ਦੇ ਹੱਥਾਂ ਚੋ ਖੁੱਸ ਜੂ ਤੇ ਲੋਕ ਰਹਿ ਜਾਣਗੇ ਡਮਰੂ ਵਜਾਉਣ ਜੋਗੇ। ਚਰਨਾ : ਲੈ ਡਮਰੂ ਨਾ ਕਿਤੇ ਹੋਰ ਕੁਝ ਵਜਾਉਣ ਲੱਗ ਜਾਣਗੇ। ਹੁਣ ਜਦੋਂ ਕਪਾਲ 'ਚ ਠੁੱਕੀ, ਲੋਕ ਆਪੇ ਕੱਠੇ ਹੋਣਗੇ, ਲੜਨਗੇ। ਲੋਕਾਂ ਨੂੰ ਲੜਨਾ ਪਾਉ।

ਜੀਤ : ਚਰਨਿਆਂ ਹੋਨੀ ਹੁਣ ਲੋਕਾਂ 'ਚ ਤੰਤ। ਸਾਡੇ ਮੁਲਖ ਦੀ ਗੰਦੀ ਸਿਆਸਤ ਤੇ ਗੁੰਝੇ ਚੋਧਰੀਆਂ ਨੇ ਲੋਕਾਂ ਨੂੰ ਹਿਜੜੇ ਬਣਾ ਕੇ ਰੱਖ ਤਾ। ਭੁੱਲ ਜਾ ਲੋਕ ਹੋਭਲਾ ਮਾਰਨਗੇ। ਆਪਣੇ ਮੁਲਕ ਦੇ ਲੋਕ ਆਵਦੀ ਆਜ਼ਾਦੀ ਨਾਲੋਂ ਬਾਹਰਲੇ ਮੁਲਕਾਂ ਦੀ ਗੁਲਾਮੀ ਵਧੇਰੇ ਪਸੰਦ ਕਰਨਗੇ। ਬੇੜਾ ਬਣਾਤਾ ਮੇਰੇ ਸਾਲਿਆਂ ਲੀਡਰਾਂ ਨੇ।

ਚਰਨਾ : ਕਮਾਲ ਐ ਯਾਰ। ਇਹ ਤਾਂ ਕੱਲ ਨੂੰ ਸਾਹ ਲੈਣ ਤੇ ਵੀ ਬਾਹਰਲੀਆਂ ਕੰਪਨੀਆਂ ਕੰਟਰੋਲ ਕਰ ਲੈਣਗੀਆਂ ਫਿਰ। ਆਹ ਤਾਂ ਜਵਾਂ ਹੱਦ ਮਕਾਤੀ। ਮਾਸਟਰ ਜੀ ਦੱਸੋ ਤਾਂ ਸਹੀ ਬਈ ਕਿਵੇਂ ਖੇਤੀਬਾੜੀ ਤੇ ਕਬਜ਼ਾ ਕਰ ਲੈਣਗੀਆਂ ਬਾਹਰਲੀਆਂ ਕੰਪਨੀਆਂ।

ਮਾਸਟਰ : ਹੁਣ ਆਪਾਂ ਜਿਵੇਂ ਆਵਾਦਾ ਘਰ ਦਾ ਬੀ ਰੱਖ ਲੈਨੇ ਆ ਅਗਲੀ ਫਸਲ ਆਸਤੋ, ਜਦੋਂ ਬਾਹਰਲੀਆਂ ਦੇ ਬੀ ਮਾਰਕੀਟ 'ਚ ਆਗੇ ਉਦੋਂ ਨੀ ਰੱਖ ਸਕਦੇ। ਉਦੋਂ ਸਿਰਫ ਉਹਨਾਂ ਦੀਆਂ ਕੰਪਨੀਆਂ ਦੇ ਹਾਈਬਰਿਡ ਬੀ ਹੀ ਵਿਕਣਗੇ ਤੇ ਜੇ ਅਸੀਂ ਰੱਖ ਵੀ ਲਵਾਂਗੇ ਤੇ ਨਾਲ ਖੜੀਆਂ ਫਸਲਾਂ ਜਿਹੜੀਆਂ ਬਾਹਰਲੇ ਬੀ ਵਾਲੀਆਂ ਹੋਣਗੀਆਂ ਉਹ ਆਪਣੀਆਂ ਫਸਲਾਂ ਨੂੰ ਵੀ ਪਰਪਰਾਗਣ ਦੀ ਕਿਰਿਆ ਦੁਆਰਾ ਖਰਾਬ ਕਰ ਦੇਣਗੀਆਂ, ਦੂਜੀ ਗੱਲ ਆਪਣੇ ਦੇਸੀ ਬੀ ਆਲੀ ਫਸਲ ਮੰਡੀ 'ਚੋਂ ਚੁੱਕਣੀ ਕਿਸੇ ਨੇ ਨਹੀਂ ਫਿਰ ਆਪਾਂ ਦੱਸੇ ਕਰਾਂਗੇ ਕੀ ? ਥੱਕ ਹਾਰ ਕੇ ਉਹਨਾਂ ਦੇ ਬੀ ਹੀ ਵਰਤਦੇ ਪੈਣੇ ਆ। ਉਹਨਾਂ ਮੁਤਾਬਕ ਰੋਹਾਂ ਸਪਰੇਆਂ

ਦੋਣੀਆਂ ਪੈਣਗੀਆਂ ਜਿਵੇਂ ਤੋਂ ਜਦੋਂ ਉਹ ਕਹਿਣਗੇ ਉਵੇਂ ਬੀਜਣੀਆਂ ਪੈਣੀਆਂ ਫਿਰ ਕਿਤੇ ਜਾ ਕੇ ਰੋਟੀ ਖਾਣ ਜੋਗੇ ਹੋਵਾਂਗੇ। ਆਪਣੀਆਂ ਫਸਲਾਂ ਨੂੰ ਤਾਂ ਹੁਣ ਈ ਵਪਾਰੀ ਚੱਕ ਕੇ ਖੁਸ਼ ਨੀ। ਆਪਣੇ ਪੰਜਾਬ 'ਚੋਂ ਜਿਹੜੀ ਕਣਕ ਰੇਲ ਗੱਡੀ ਰਾਹੀਂ ਬੰਬੇ ਜਾਂਦੀ ਉਥੇ ਪਹੁੰਚ ਕੇ ਉਹ ਸਾਡੇ ਬਾਗਾਂ ਰੁਪਏ ਕਿਲੋ ਬਣ ਜਾਂਦੀ ਐ ਕਰਾਇਆ ਪਾ ਕੇ। ਤੇ ਜਿਹੜੀ ਆਸਟਰੇਲੀਆ 'ਚੋਂ ਕਣਕ ਆਉਂਦੀ ਐ ਉਹ ਕਿਰਾਏ ਸਮੇਤ ਸੱਤ ਰੁਪਏ ਪੈਂਦੀ ਐ ਫਿਰ ਆਪਣੀ ਕਣਕ ਨੂੰ ਕਿਹੜਾ ਭੜਾਕਾ ਚੱਕੂਗਾ ਦੱਸੋ ? ਨਾਜਰ : ਫੇਰ ਤਾਂ ਮਾਸਟਰ ਜੀ ਆਪਣਾ ਮੁਲਕ ਗੁਲਾਮ ਹੋਇਆ ਈ ਖੜੇ।

ਮਾਸਟਰ : ਨਹੀਂ ਨਾਜਰ ਸਿਆਂ ਕੋਰਾਂ ਤਾਂ ਲੋਕ ਇਹਦਾ ਜਵਾਬ ਦੇਣਗੇ ਐਡੀ ਛੇਤੀ ਤਾਂ ਆਪਣੇ ਲੋਕ ਹਾਰ ਮੰਨਣ ਵਾਲੇ ਹੋਨੀ। ਆਪਣੇ ਮੁਲਕ ਜੋ ਲੁੱਚਿਆਂ ਦੀ ਕਮੀ ਨਹੀਂ ਤਾਂ ਦੇਸ਼ ਭਗਤ ਵੀ ਹੋਗੇ ਆ ਉਹ ਲੋਕਾਂ ਨੂੰ ਇਹਦੇ ਖਿਲਾਫ ਲਾਮਬੰਦ ਕਰਨਗੇ, ਸੰਘਰਸ਼ ਕਰਨਾ ਪਾਉ। ਉਝ ਵੀ ਆਪਣੇ ਮੁਲਕ 'ਚ ਜਦੋਂ ਕੋਈ ਬੱਚਾ ਜਨਮ ਲੈਂਦਾ ਉਹ ਸੁਰਤ ਸੰਭਾਲਣ ਤੋਂ ਲੈ ਮਰਨ ਤੱਕ ਸੰਘਰਸ਼ ਕਰਦਾ ਹੀ ਮਰ ਜਾਂਦਾ। ਜਿੰਦਗੀ ਜਿਉਣਾ ਤਾਂ ਉਹਨਾਂ ਲਈ ਕਦੇ ਨਾ ਪੂਰਾ ਹੋਣ ਵਾਲਾ ਸੁਖਣਾ ਈ ਹੋ ਕੇ ਰਹਿ ਜਾਂਦਾ ਐ। ਸੋ ਏਸੇ ਤਰਾਂ ਦਬਦੂ ਘੁਸਤੂ ਚੱਲੀ ਜਾਣਾ ਪਰ ਆਖਿਰ ਨੂੰ ਜਿੱਤ ਤਾਂ ਮਿਹਨਤਕਸ਼ਾਂ ਤੇ ਸੱਚਾਈ ਦੀ ਹੋਣੀ ਐ।

ਨਾਜਰ : ਵਾਹ ਮਾਸਟਰ ਜੀ ਕਿੰਨੀਆਂ ਚੋਗੀਆਂ ਗੱਲਾਂ ਸੁਣਾਈਆਂ ਤੁਸੀਂ ਸਾਨੂੰ। ਓ ਲਿਆਓ ਬਈ ਚਾਹ।

(ਸਫਾ 23 ਦੀ ਬਾਕੀ)

ਪਾਠਕ/ਦਰਸ਼ਕ ਵਰਗ ਤੱਕ ਪਹੁੰਚਾ ਦਿੱਤੀ। ਦੂਜੇ ਪਾਸੇ ਉਸ ਮੀਡੀਏ ਦੇ ਪਾਠਕ/ਦਰਸ਼ਕ ਨਾ ਹੋਣ ਵਾਲੇ ਗੁਆਂਢੀ ਵੀ ਘਟਨਾ ਤੋਂ ਅਣਜਾਣ ਸਨ। ਅਜਿਹੀ ਸਥਿਤੀ ਵਿਚ ਮੀਡੀਏ ਨੂੰ ਵਧੇਰੇ ਜ਼ਿੰਮੇਵਾਰ ਹੋਣਾ ਚਾਹੀਦਾ ਹੈ।

6 ਘਰਦਿਆਂ ਨੇ ਦੇਸ਼ ਲਾਇਆ ਹੈ ਕਿ ਕੁਝ ਤਰਕਸ਼ੀਲ ਵਿਅਕਤੀ ਬੱਚੇ ਤੋਂ ਔਖੇ ਸੁਆਲ ਪੁਛਦੇ ਹਨ ਜਿਵੇਂ 'ਦਰਵਾਜ਼ੇ ਨੂੰ ਰੋਗ ਕਿਹੜਾ ਸੀ'। ਭਲਾ ਬੱਚੇ ਨੂੰ ਕੀ ਯਾਦ ਰਹਿਣਾ ਹੈ ਇਉਂ ਤਾਂ ਵੱਡਿਆਂ ਨੂੰ ਵੀ ਯਾਦ ਨਹੀਂ ਰਹਿੰਦਾ। ਅਸਲ ਵਿਚ ਤਰਕਸ਼ੀਲ ਤੱਥਾਂ 'ਤੇ ਆਧਾਰਤ ਪੁਸ਼ਟ ਪੁਛਦੇ ਹਨ ਜਿਨ੍ਹਾਂ ਵਿਚ ਕਲਪਨਾ ਦੀ ਬਾਵੇਂ ਠੋਸ ਸੱਚਾਈ ਦੀ ਜ਼ਰੂਰਤ ਹੁੰਦੀ ਹੈ। ਜੇ ਬੱਚੇ ਨੂੰ ਪਿਛਲਾ ਜਨਮ ਯਾਦ ਹੈ ਤਾਂ ਫਰ ਪਿਛਲੇ ਜਨਮ ਦੀਆਂ ਸਾਰੀਆਂ ਘਟਨਾਵਾਂ ਯਾਦ ਰਹਿਣੀਆਂ ਚਾਹੀਦੀਆਂ ਹਨ। ਜੇ ਬੱਚਾ ਪੁੱਛੇ ਪੁਸ਼ਟ ਦੇ ਉੱਤਰ ਨਹੀਂ ਦਿੰਦਾ ਤਾਂ ਸਾਨੂੰ ਇਹ ਕਹਿਣ ਵਿਚ ਕੋਈ ਝਿਜਕ ਨਹੀਂ ਹੋਵੇਗੀ ਕਿ ਇਹ ਪੁਨਰ ਜਨਮ ਦੀ ਘਟਨਾ ਨਿਰੋਲ ਕਾਲਪਨਿਕ ਹੈ।

ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਸਮੂਹ ਲੋਕਾਂ ਨੂੰ ਅਪੀਲ ਕਰਦੀ ਹੈ ਕਿ ਪੁਨਰ ਜਨਮ ਵਰਗੀਆਂ ਅੰਧਵਿਸ਼ਵਾਸੀ ਘਟਨਾਵਾਂ ਤੇ ਯਕੀਨ ਨਾ ਕਰਨ ਸਗੋਂ ਖੁਦ ਪਰਖ ਕਰਨ। ਸੁਸਾਇਟੀ ਮੀਡੀਏ ਨੂੰ ਵੀ ਅਪੀਲ ਕਰਦੀ ਹੈ ਕਿ ਅਜਿਹੀਆਂ ਖਬਰਾਂ ਨੂੰ ਖੁਦ ਪਰਖ ਕੇ ਛਾਪਣ ਨਿਰੋਲ ਦਾਅਵਿਆਂ ਨੂੰ ਨਾ ਮੰਨਣ। ਅੰਤ ਵਿਚ ਸੁਸਾਇਟੀ ਕੇਸ ਨਾਲ ਸਬੰਧਿਤ ਘਰਦਿਆਂ ਨੂੰ ਨਿਮਰਤਾ ਸਹਿਤ ਬੇਨਤੀ ਕਰਦੀ ਹੈ ਕਿ ਸਾਡਾ ਮਕਸਦ ਤੁਹਾਨੂੰ ਭੂਠੇ ਸਾਬਤ ਕਰਨਾ ਜਾਂ ਤੁਹਾਡੀਆਂ ਭਾਵਨਾਵਾਂ ਨੂੰ ਠੋਸ ਪਹੁੰਚਾਉਣਾ ਨਹੀਂ ਹੈ, ਕੇਵਲ ਸੱਚਾਈ ਦਾ ਪਤਾ ਲਗਾਉਣਾ ਹੈ। ਤੁਸੀਂ ਖੁਲ੍ਹੇ ਮਨ ਨਾਲ ਜਾਂਚ ਪੜਤਾਲ ਵਿਚ ਸਹਿਯੋਗ ਦਿਉ।

(ਪਾਠਕ ਪੁਨਰ ਜਨਮ ਬਾਰੇ ਵਧੇਰੇ ਜਾਣਨ ਲਈ ਮਾਰਚ-ਅਪ੍ਰੈਲ 2000 ਅੰਕ ਵਿਚ ਛਪਿਆ ਲੇਖ 'ਪੁਨਰ ਜਨਮ ਦਾ ਭਰਮ' ਮਨੁੱਖੀ ਜੀਵਨ ਵਿੱਚ ਦਾ ਕਾਲਪਨਿਕ ਗੁਪਤਰਣ' ਪੜ੍ਹ ਸਕਦੇ ਹਨ।)

ਖਿੜਕੀਆਂ ਖੋਲ੍ਹੋ ਤੇ ਜ਼ਹਿਰੀਲੀ ਹਵਾ ਆਤੀ ਹੈ.....

ਲਖਵਿੰਦਰ ਹਾਲੀ

ਪ੍ਰਦੂਸ਼ਣ ਬਾਰੇ ਬੜਾ ਕੁਝ ਲਿਖਿਆ ਤੇ ਕਿਹਾ ਜਾ ਰਿਹਾ ਹੈ ਪਰ ਇਸਨੂੰ ਰੋਕਣ ਲਈ ਆਮ ਆਦਮੀ ਬਿਲਕੁਲ ਵੀ ਅੱਗੇ ਨਹੀਂ ਆ ਰਿਹਾ। ਏਸੇ ਲਈ ਇਹ ਸਮੱਸਿਆ ਦਿਨੋਂ ਦਿਨ ਵਧ ਰਹੀ ਹੈ ਤੇ ਇਸਦਾ ਕੋਈ ਸਿਰਾ ਨਜ਼ਰ ਨਹੀਂ ਆ ਰਿਹਾ। ਸਨਅਤੀ ਤੋਂ ਵੱਡੇ ਸ਼ਹਿਰਾਂ 'ਚ ਇਹ ਮਸਲਾ ਬੇਬੇਲ ਵੱਧ ਗੰਭੀਰ ਹੈ, ਪਰ ਸਾਧਾਰਨ ਸ਼ਹਿਰ ਤੇ ਪੇਂਡੂ ਇਲਾਕੇ ਵੀ ਇਸਦੀ ਮਾਰ ਤੋਂ ਬਚੇ ਨਹੀਂ। ਕਈ ਤਰ੍ਹਾਂ ਦਾ ਪ੍ਰਦੂਸ਼ਣ ਸਾਡੇ ਮਾਹੌਲ 'ਚ ਮੌਜੂਦ ਹੈ। ਵੱਡਾ ਪ੍ਰਦੂਸ਼ਣ ਹਵਾ ਦਾ ਹੈ। ਹਵਾ ਦੀ ਮਲੀਨਤਾ ਨੇ ਮਨੁੱਖ ਦੇ ਸ਼ੁੱਧ ਹਵਾ 'ਚ ਸਾਹ ਲੈਣ ਦੇ ਹੱਕ 'ਤੇ ਤਕੜਾ ਡਾਕਾ ਮਾਰਿਆ ਹੈ। ਮਸਲੇ ਦੀਆਂ ਜੜ੍ਹਾਂ ਬਹੁਤ ਡੂੰਘੀਆਂ ਹਨ। ਛੇਤੀ ਕਿਤੇ ਇਹਨਾਂ ਤੱਕ ਪਹੁੰਚਦਾ ਸੋਧਾ ਨਹੀਂ। ਪ੍ਰਦੂਸ਼ਣ ਦੇ ਕਾਰਨ ਸਿੱਧੇ ਜਾਂ ਅਸਿੱਧੇ ਰੂਪ 'ਚ ਸਿਆਸਤ ਨਾਲ ਵੀ ਜੁੜੇ ਹੋਏ ਹਨ। ਜਿਵੇਂ ਆਬਾਦੀ ਦਾ ਵਾਧਾ ਤੇ ਸਾਖਰਤਾ ਦੀ ਘਾਟ। ਆਬਾਦੀ ਘਟਾਉਣ ਲਈ ਸਰਕਾਰਾਂ ਸ਼ਹਿਰਦ ਨਹੀਂ ਤੇ ਸਾਖਰਤਾ ਲਈ ਵੀ ਇਕੱਲੇ ਭਾਸ਼ਣਾਂ ਨਾਲ ਹੀ ਸਾਰਿਆ ਜਾਂਦਾ ਹੈ। ਪ੍ਰਦੂਸ਼ਣ ਕੰਟਰੋਲ ਬੋਰਡ ਦੀਆਂ ਚੇਤਾਵਨੀ ਭਰੀਆਂ ਰਿਪੋਰਟਾਂ ਦੇ ਬਾਵਜੂਦ ਖ਼ਤਰਨਾਕ ਹੁਆਂ ਤੇ ਮਲੀਨ ਪਾਣੀ ਚੌਗਿਰਦੇ 'ਚ ਛੱਡਣ ਵਾਲੀਆਂ ਸਨਅਤਾਂ ਨਿਰਵਿਘਨ ਚੱਲਦੀਆਂ ਰਹਿੰਦੀਆਂ ਹਨ। ਕੁਝ ਵੀ ਹੋਵੇ, ਸਾਡੇ ਸੁਬਰੇ ਮਾਹੌਲ ਨੂੰ ਮੁੜ ਪ੍ਰਾਪਤ ਕਰਨ ਲਈ ਹਰ ਸ਼ਹਿਰੀ ਨੂੰ ਸਿਰ ਤੋੜ ਕੋਸ਼ਿਸ਼ਾਂ ਕਰਨੀਆਂ ਪੈਣਗੀਆਂ।

ਆਬਾਦੀ ਦੇ ਵਾਧੇ ਨਾਲ ਬਿਨਾਂ ਸ਼ੱਕ ਮਸਲਾ ਵਧਿਆ ਹੈ। ਹਰ ਪਾਸੇ ਮਨੁੱਖਾਂ ਦੀ ਬੇਲਗਾਮ ਭੀੜ ਤੇ ਉਨ੍ਹਾਂ ਦੇ ਹੋਠਾਂ ਜ਼ਹਿਰੀਲਾ ਹੁਆਂ ਉਗਲਦੇ ਆਟੋਮੋਬਾਈਲ। ਏਸੇ ਲਈ ਲੋਕ ਸਾਡੇ ਹਵਾ ਨੂੰ ਤਰਸੇ ਪਏ ਹਨ। ਵਿਸ਼ਵ ਸਿਹਤ ਸੰਸਥਾ ਦੀ ਇਕ ਰਿਪੋਰਟ ਵਿੱਚ ਕਿਹਾ ਗਿਆ ਹੈ ਕਿ ਸਿਹਤਮੰਦ ਮਾਹੌਲ ਪ੍ਰਾਪਤ ਕਰਨ ਲਈ ਇੱਕ ਵਰਗ ਕਿਲੋਮੀਟਰ ਦੇ ਘੇਰੇ ਅੰਦਰ ਵੱਧ ਤੋਂ ਵੱਧ 2500 ਲੋਕ ਹੀ ਰਹਿਣੇ ਚਾਹੀਦੇ ਹਨ। ਭਾਰਤ ਦੇ ਮਹਾਂਨਗਰਾਂ 'ਚ ਇਸਤੋਂ ਉਲਟ ਤਸਵੀਰ ਦੇਖਣ ਨੂੰ ਮਿਲਦੀ ਹੈ। ਇਸ ਸਬੰਧੀ ਕਲੱਕਤਾ ਨਗਰ ਵਿੱਚ 1997 'ਚ ਹੋਏ ਇੱਕ ਸਰਵੇ ਦੀ ਰਿਪੋਰਟ ਤੋਂ ਹੇਰਾਨੀਜਨਕ ਤੱਥ ਦੇਖਣ ਨੂੰ ਮਿਲਦੇ ਹਨ। ਇਹ ਸਰਵੇ ਯਾਦਵਪੁਰ ਯੂਨੀਵਰਸਿਟੀ ਦੇ ਸਕੂਲ ਆਫ ਐਨਵਾਇਰਨਮੈਂਟਲ ਸਾਇੰਸ ਦੇ ਵਿਦਿਆਰਥੀਆਂ ਨੇ ਕੀਤਾ ਸੀ। ਇਸ ਅਨੁਸਾਰ ਕਲੱਕਤਾ 'ਚ ਹਰ ਵਰਗ ਕਿਲੋਮੀਟਰ ਦੇ ਘੇਰੇ 'ਚ 34 ਹਜ਼ਾਰ ਲੋਕ ਰਹਿੰਦੇ ਹਨ। ਇਸ ਸਰਵੇ 'ਚ ਕਿਹਾ ਗਿਆ ਹੈ ਕਿ ਇੰਗਲੈਂਡ 'ਚ ਇੱਕ ਵਿਅਕਤੀ ਦੇ ਰਹਿਣ ਲਈ 200 ਵਰਗ ਫੁੱਟ ਥਾਂ ਉਪਲਬਧ ਹੈ ਜਦਕਿ ਕਲੱਕਤਾ 'ਚ ਕੇਵਲ 20 ਵਰਗ ਫੁੱਟ। ਮਿਆਰਾਂ ਮੁਤਾਬਕ ਕਿਸੇ ਸ਼ਹਿਰ ਜਾਂ ਲੋਕੋਲੀਟੀ ਦਾ 30 ਫੀਸਦੀ ਹਿੱਸਾ ਸੜਕਾਂ ਲਈ ਰਾਖਵਾਂ ਹੋਣਾ ਚਾਹੀਦਾ ਹੈ ਪਰ ਕਲੱਕਤਾ 'ਚ ਇਹ ਕੇਵਲ ਸਾਢੇ ਪੰਜ ਫੀਸਦੀ ਹੈ। ਹੋਰ ਮਹਾਂਨਗਰਾਂ ਦਾ ਵੀ ਇਹੋ ਹਾਲ ਹੈ। ਤਾਹੀਓਂ ਉਚਾਰਨ ਤੇ ਫਿਰਦੇ ਲੋਕ ਅਤੇ ਮੋਟਰ ਗੱਡੀਆਂ ਉਚਾਰੀ ਤੋਂ ਦੇਖਿਆਂ ਕੀੜਿਆਂ ਦੇ ਭੋਟ ਵਾਂਗ ਲਗਦੇ ਹਨ। ਕਿਹਾ ਗਿਆ ਹੈ ਕਿ ਜੇ ਕੋਈ ਵਿਅਕਤੀ ਕਲੱਕਤਾ ਵਰਗੇ ਪ੍ਰਦੂਸ਼ਣਮਈ ਸ਼ਹਿਰ ਵਿੱਚ 14-15 ਸਾਲ ਰਹੇ ਤਾਂ ਉਸਨੂੰ ਯਕੀਨਨ ਕੈਂਸਰ ਹੋ ਸਕਦਾ ਹੈ। ਪੰਜਾਬ ਦਾ ਸਨਅਤੀ ਸ਼ਹਿਰ ਲੁਧਿਆਣਾ ਵੀ ਅਜਿਹੀਆਂ ਅਲਾਮਤਾਂ ਦਾ ਸ਼ਿਕਾਰ ਹੈ। ਰੁੱਖ ਲਾਉਣ ਦੀ ਮੰਗ ਜਿਉਂ ਜਿਉਂ ਵਧ ਰਹੀ ਹੈ ਉਸੇ ਤਰ੍ਹਾਂ ਰੁੱਖਾਂ ਦੀ ਗਿਣਤੀ ਘੱਟ ਰਹੀ ਹੈ। ਰਸੋਈ ਗੈਸ ਦੇ ਲਗਾਤਾਰ ਵਧਦੇ ਭਾਅ ਕਾਰਨ

ਮੱਧ ਵਰਗ ਮੁੜ ਤੋਂ ਨਿਮਨ ਵਰਗ ਵਾਂਗ ਲੋਕੜ ਬਾਲਣ ਵੱਲ ਮੁੜਦਾ ਪ੍ਰਤੀਤ ਹੁੰਦਾ ਹੈ। ਮੋਟਰ ਗੱਡੀਆਂ ਤੋਂ ਫੈਲ ਰਿਹਾ ਹੁਆਂ ਕੰਟਰੋਲ ਨਹੀਂ ਹੋ ਰਿਹਾ। ਇਸਦਾ ਇੱਕ ਕਾਰਨ ਇਹ ਵੀ ਹੈ ਕਿ ਸਰਕਾਰ ਦੇ ਪ੍ਰਦੂਸ਼ਣ ਚੈਕ ਸੈਂਟਰ ਕੇਵਲ ਦਿਖਾਵਾ ਹਨ। ਇਹਨਾਂ ਤੋਂ ਬਗੈਰ ਗੱਡੀ ਦਿਖਾਇਆਂ ਹੀ 'ਪ੍ਰਦੂਸ਼ਣ ਮੁਕਤ ਵਾਹਨ' ਦਾ ਸਰਟੀਫਿਕੇਟ ਲਿਆ ਜਾ ਸਕਦਾ ਹੈ।

ਮਹਾਂਨਗਰਾਂ ਦੇ ਲੋਕ ਇਸ ਸਮੇਂ ਤਾਜ਼ੀ ਹਵਾ ਨੂੰ ਤੜਪ ਰਹੇ ਹਨ, ਕਈ ਸ਼ਹਿਰਾਂ 'ਚ ਤਾਂ ਅਜਿਹੀਆਂ ਦੁਕਾਨਾਂ ਵੀ ਖੁੱਲ੍ਹ ਚੁੱਕੀਆਂ ਹਨ ਜਿੱਥੇ ਰੋਜ਼ਾਨਾ ਨੂੰ ਮੋਟੇ ਪੈਸੇ ਲੈ ਕੇ ਲੋਕਾਂ ਨੂੰ ਆਕਸੀਜਨ 'ਖੁਆਈ' ਜਾਂਦੀ ਹੈ। ਹਵਾ ਪ੍ਰਦੂਸ਼ਣ ਦੇ ਮਾਮਲੇ 'ਚ ਅਸੀਂ ਬਹੁਤ ਲਾਪ੍ਰਵਾਹੀ ਵਰਤਦੇ ਹਾਂ। ਹਰ ਕੋਈ ਸੋਚਦਾ ਹੈ ਕਿ ਮੇਰੇ ਦੁਆਰਾ ਵੇਲਾਏ ਗਏ ਥੋੜ੍ਹੇ ਜਿਹੇ ਹੁੰਦੇ ਨਾਲ ਕੀ ਫਰਕ ਪੈਂਦਾ ਹੈ ਜਦ ਕਿ ਸਾਰੇ ਲੋਕ ਹੀ ਮਣਾਂ ਮੂੰਹੀ ਪ੍ਰਦੂਸ਼ਣ ਵੈਲਾ ਰਹੇ ਹਨ। ਬੱਸ ਇਹੀ ਜੜ੍ਹ ਹੈ ਇਸ ਮਸਲੇ ਦੀ। ਇਸਦਾ ਹੱਲ ਉਦੋਂ ਭਲੀ ਭਾਂਤੀ ਹੋ ਜਾਵੇਗਾ ਜਦ ਲੋਕ ਇਸਨੂੰ ਆਪਣੀ ਜਾਤੀ ਸਮੱਸਿਆ ਸਮਝਣ ਲੱਗ ਜਾਣਗੇ। ਹਵਾ ਪ੍ਰਦੂਸ਼ਣ ਦੀ ਭਿਆਨਕਤਾ ਨੂੰ ਦੇਖਦਿਆਂ ਇੱਕ ਸ਼ਾਇਰ ਦਾ ਕਿਹਾ ਯਾਦ ਆਉਂਦਾ ਹੈ:

ਬੰਦ ਕਮਰੇ ਮੇਂ ਮੇਰੀ ਸਾਂਸ ਘੁਟਤੀ ਜਾਤੀ ਹੈ,
ਖਿੜਕੀਆਂ ਖੋਲ੍ਹੋ ਤੇ ਜ਼ਹਿਰੀਲੀ ਹਵਾ ਆਤੀ ਹੈ।

ਕਾਰਨ

ਕਰਮ ਸਿੰਘ 'ਜ਼ਮੀਨ'

ਮੰਦਰ-ਮਸਜਿਦ ਨੱਕ ਰਗੜਾਇਆ
'ਰੱਬ' ਨੂੰ ਲੰਮੇ ਪੈ ਪਿਆਇਆ
ਭਜਨ-ਬੰਦਗੀ ਕਰੀ ਬਥੇਰੀ
ਹਰ ਵੇਲੇ ਉਸਦਾ ਜਸ ਗਾਇਆ
ਹੱਡ ਭੰਨਵੀਂ ਕੀਤੀ ਮਜ਼ਦੂਰੀ
ਜੀਅ ਨਾ ਕੰਮ ਤੋਂ ਕਦੇ ਚੁਰਾਇਆ
ਬੱਚਿਆਂ ਦਾ ਢਿੱਡ ਭਰ ਨਾ ਸਕਿਆ
ਕੱਪੜਾ ਵੀ ਗੰਢ-ਤੁੱਪ ਕੇ ਪਾਇਆ
ਗੁਹਿ-ਚਾਲਾਂ ਦਾ ਚੱਕਰ ਦੌਸਿਆ
ਪੰਡਤਾਂ ਨੂੰ ਜਦ ਹੱਥ ਦਿਖਾਇਆ
ਸਾਧਾਂ-ਸੰਤਾਂ ਦੇ ਵਚਨਾਂ ਨੇ
ਸੁਖ ਦਾ ਸਾਹ ਨਾ ਕੋਈ ਦਵਾਇਆ
ਕਿਉਂ ਮੇਰੀ ਹਾਲਤ ਹੈ ਮਾੜੀ
ਕਾਰਨ ਅੱਜ ਸਮਝ ਵਿੱਚ ਆਇਆ
ਕੁਝ ਵਿਹਲੜ ਲੋਕਾਂ ਨੇ 'ਜ਼ਮੀਨ'
ਕਿਹਤਾ 'ਤੇ ਹੈ ਬੁਰਕ ਚਲਾਇਆ।

ਸੋਕ ਸਮਾਚਾਰ

ਅਦਾਰਾ ਤਰਕਸ਼ੀਲ ਸੁਸਾਇਟੀ ਬਠਿੰਡਾ ਦੇ ਜਨਰਲ ਸਕੱਤਰ ਸ਼੍ਰੀ ਉਤਮ ਸਿੰਘ ਦੇ ਨੌਜਵਾਨ ਪੁੱਤਰ ਦੀ ਚੜ੍ਹਦੀ ਜਵਾਨੀ 'ਚ ਹੋਈ ਮੌਤ ਉਪਰ ਡੂੰਘੇ ਦੁੱਖ ਦਾ ਇਜ਼ਹਾਰ ਕਰਦਾ ਹੈ ਤੇ ਦੁਖੀ ਪਰਿਵਾਰ ਨਾਲ ਹਮਦਰਦੀ ਜਤਾਉਂਦਾ ਹੈ।

ਸੋਕਾ ਨਵਿਰਤੀ

ਸੋਕਾ: ਤੇਈਏ ਤਾਪ ਦੀ ਕਥਾ ਕੀ ਹੈ - ਇਸ ਸਬੰਧੀ ਤਰਕਸ਼ੀਲ ਦ੍ਰਿਸ਼ਟੀਕੋਣ ਕੀ ਹੈ?

ਕਰਮ ਸਿੰਘ, ਪਿੰਡ ਸ਼ਹਿਜ਼ਾਦੀ

ਨਵਿਰਤੀ: 'ਤੇਈਆ ਤਾਪ' ਭਾਵ ਤੀਜੇ ਦਿਨ ਚੜ੍ਹਨ ਵਾਲਾ ਤਾਪ ਮੱਛਰਾਂ ਦੇ ਕੱਟਣ ਨਾਲ ਹੋਣ ਵਾਲਾ ਇੱਕ ਖਾਸ ਕਿਸਮ ਦਾ ਮਲੇਰੀਆ ਹੁੰਦਾ ਹੈ ਜਿਸਦੇ ਮਲੇਰੀਆ ਪਰਜੀਵੀ ਦਾ ਚੱਕਰ ਔਸਤਨ ਤੀਜੇ ਦਿਨ ਬਣਦਾ ਹੈ ਭਾਵ ਇੱਕ ਦਿਨ ਛੱਡ ਕੇ ਬੁਖਾਰ ਚੜ੍ਹਦਾ ਹੈ, ਇਸਨੂੰ ਵਾਰੀ ਦਾ ਤਾਪ ਵੀ ਆਖਿਆ ਜਾਂਦਾ ਹੈ।

ਬਿਮਾਰੀਆਂ ਦੇ ਵਿਗਿਆਨਕ ਗਿਆਨ ਤੋਂ ਪਹਿਲਾਂ ਲੋਕ ਬਿਮਾਰੀ ਹੋਣ ਦੇ ਅਸਲ ਕਾਰਨਾਂ ਤੋਂ ਅਣਜਾਣ ਹੁੰਦੇ ਸੀ, ਉਹ ਆਪਣੀ ਸੀਮਤ ਗਿਆਨ ਨਾਲ ਬਿਮਾਰੀਆਂ ਦੇ ਕਾਰਨ ਮਿੱਥਦੇ ਅਤੇ ਅਨੁਭਵ ਨਾਲ ਇਲਾਜ ਕਰਦੇ ਸਨ ਪਰ ਉਨ੍ਹਾਂ ਦੀਆਂ ਅਟਕਲਾਂ ਹਮੇਸ਼ਾ ਠੀਕ ਨਹੀਂ ਹੁੰਦੀਆਂ ਸਨ। ਬਹੁਤ ਸਾਰੀਆਂ ਬਿਮਾਰੀਆਂ ਕਿਸੇ ਵਿਸ਼ੇਸ਼ ਦੇਵੀ, ਦੇਵਤੇ ਜਾਂ ਰੀਜ਼ ਦੀ ਕਰੋਪੀ/ਗੁੱਸੇ ਕਾਰਨ ਹੋਈਆਂ ਮੰਨੀਆਂ ਜਾਂਦੀਆਂ ਸਨ। ਜਿਵੇਂ ਚੇਚਕ ਲਈ ਮਾਤਾ ਦੀ ਕਰੋਪੀ ਮੰਨੀ ਜਾਂਦੀ ਸੀ ਅਤੇ ਉਸ ਕਾਲਪਨਿਕ ਮਾਤਾ ਨੂੰ ਪੂਜਕੇ ਚੇਚਕ ਤੋਂ ਬਚਣ ਦਾ ਉਪਰਾਲਾ ਕੀਤਾ ਜਾਂਦਾ ਸੀ। ਅੱਜ ਅਸੀਂ ਜਾਣਦੇ ਹਾਂ ਕਿ ਚੇਚਕ ਇਕ ਵਾਇਰਸ ਰੋਗ ਹੈ, ਜਿਸਨੂੰ ਵੈਕਸੀਨ ਦੁਆਰਾ ਰੋਕਿਆ ਜਾ ਸਕਦਾ ਹੈ। ਇੱਕ ਵਾਰ ਹੋ ਜਾਣ ਤੇ ਲੱਛਣਾਂ ਅਨੁਸਾਰ ਇਲਾਜ ਕੀਤਾ ਜਾਂਦਾ ਹੈ। ਮਨੁੱਖ ਦੀ ਰੋਗ ਨਿਵਾਰਕ ਸ਼ਕਤੀ ਬਹੁਤੀ ਵਾਰ ਬਿਮਾਰੀ ਤੋਂ ਕਾਬੂ ਪਾ ਲੈਂਦੀ ਹੈ।

ਇਸੇ ਪ੍ਰਕਾਰ ਮਲੇਰੀਏ ਭਾਵ ਤੇਈਏ ਤਾਪ ਬਾਰੇ ਇੱਕ ਕਥਾ ਪ੍ਰਸਿੱਧ ਹੈ ਕਿ "ਇੱਕ ਵਾਰ ਤੇਈਏ ਤਾਪ ਨੂੰ ਗੁਰੂ ਸਾਹਿਬਾਨ ਨੇ ਫੜਕੇ ਪਿੱਛੇ ਵਿਚ ਪਾ ਲਿਆ ਸੀ। ਕਿਸੇ ਸ਼ਰਧਾਲੂ ਦੇ ਆਖਣ ਤੇ ਤੇਈਏ ਤਾਪ (ਬਾਲਕ ਰੂਪ- ਬਦਰੂਹ- ਤੇਈਏ ਤਾਪ ਦਾ ਮਾਨਵੀਕ੍ਰਿਤ ਕਾਲਪਨਿਕ ਰੂਪ) ਨੂੰ ਛੱਡ ਦਿਤਾ ਸੀ, ਪਰ ਤੇਈਏ ਤਾਪ ਨੇ ਜਦੋਂ ਸ਼ਰਧਾਲੂ ਸਾਹਮਣੇ ਕਿਸੇ ਵਿਅਕਤੀ ਦਾ ਖੂਨ ਪੀਤਾ ਤਾਂ ਸ਼ਰਧਾਲੂ ਉਸਨੂੰ ਵਾਪਸ ਗੁਰੂ ਸਾਹਿਬ ਪਾਸ ਲੈ ਆਇਆ। ਜਦੋਂ ਤੇਈਏ ਤਾਪ ਨੂੰ ਮੁੜ ਪਿੱਛੇ ਵਿਚ ਪਾਇਆ ਜਾਣ ਲੱਗਿਆ ਤਾਂ ਤੇਈਏ ਤਾਪ ਨੇ ਆਖਿਆ ਕਿ ਮੈਨੂੰ ਛੱਡ ਦਿਓ ਮੈਂ ਖੂਨ ਪੀਤੇ ਬਗੈਰ ਰਹਿ ਨਹੀਂ ਸਕਦਾ ਪਰ ਜਿਥੇ ਵੀ ਇਹ ਕਥਾ ਸੁਣਾਈ ਜਾਵੇਗੀ ਮੈਂ ਭੱਜ ਜਾਇਆ ਕਰਾਂਗਾ।" ਇਹ ਕਥਾ ਤੇਈਏ ਤਾਪ ਚੜ੍ਹੇ, ਵਿਅਕਤੀ ਨੂੰ ਸੁਣਾਈ ਜਾਂਦੀ ਹੈ ਅਤੇ ਸਮਝਿਆ ਜਾਂਦਾ ਹੈ ਕਿ ਇੱਥੇ ਤੇਈਆ ਤਾਪ ਉੱਤਰ ਜਾਵੇਗਾ।

ਲੱਗਭੱਗ ਇਸ ਨਾਲ ਮਿਲਦੀਆਂ ਜੁਲਦੀਆਂ ਕਹਾਣੀਆਂ ਹੀ ਅੱਧ ਸੀਸੀ(ਮਾਈਗਰੇਨ) ਅਤੇ 'ਭੂਤਾਂ ਕੱਢਣ ਵਾਲੇ ਬੀਰ ਨਾਹਰ ਸਿੰਘ' (ਹਿਸਟੀਰੀਆ) ਨਾਲ ਜੁੜੀਆਂ ਹੋਈਆਂ ਹਨ। ਮਿੱਥੇ ਵਿਗਿਆਨ ਦੇ ਪੱਖ ਤੋਂ ਇਹ ਕਥਾਵਾਂ ਦਰਸਾਉਂਦੀਆਂ ਹਨ ਕਿ ਗਿਆਨ ਦੀ ਅਣਹੋਂਦ ਵਿਚ ਮਨੁੱਖ ਬਿਮਾਰੀਆਂ ਨੂੰ ਵੀ ਮਾਨਵੀਕ੍ਰਿਤ ਕਰ ਲੈਂਦਾ ਸੀ ਅਤੇ ਫੇਰ ਤਥਾ ਕਥਿਤ ਬੁਰੀ ਰੂਹ ਨਾਲ ਸ਼ਰਤਬੱਧ ਸਮਝੇਤਾ ਕਰ ਲੈਂਦਾ ਸੀ ਕਿ ਮੈਂ ਤੇਰੀ ਮਾਨਤਾ ਕਰਦਾ ਹਾਂ, ਤੂੰ ਮੈਨੂੰ ਤੰਗ ਨਾ ਕਰੀਂ। ਐਨ ਉਵੇਂ ਹੀ ਜਿਵੇਂ ਮਨੁੱਖ ਜਾਬਰ ਵਿਅਕਤੀਆਂ ਅੱਗੇ ਈਨ ਮੰਨ ਲੈਂਦਾ ਸੀ ਕਿ ਤੁਸੀਂ ਮੈਨੂੰ ਨਜ਼ਾਇਰ ਹਰ ਸਮੇਂ ਤੰਗ ਨਾ ਕਰਿਆ ਕਰੋ, ਮੈਂ ਆਪਣੇ ਆਪ ਤੁਹਾਨੂੰ ਨਜ਼ਾਰਨਾ ਪੇਸ਼ ਕਰ ਦਿਆਂ ਕਰਾਂਗਾ। ਇਹ ਸਾਰਾ ਵਿਵਹਾਰਕ ਪ੍ਰਬੰਧ ਵੀ ਇਸੇ ਤਰ੍ਹਾਂ ਦਾ ਸੀ। ਅਜਿਹੀਆਂ ਕਥਾ ਕਹਾਣੀਆਂ ਮਨੁੱਖ ਨੂੰ ਮਾਨਸਿਕ ਤੌਰ ਤੇ ਸਹਾਰਾ ਦਿੰਦੀਆਂ ਸਨ। ਹੋਰ ਅਜਿਹੀਆਂ ਕਹਾਣੀਆਂ ਨਾਲ ਰੋਗ ਠੀਕ ਹੋਣ ਦਾ ਕੋਈ ਸਬੰਧ ਨਹੀਂ ਸੀ।

ਇਨ੍ਹਾਂ ਸਤਰਾਂ ਦੇ ਲੇਖਕ ਨੇ ਖੁਦ ਬਚਪਨ ਵਿਚ ਤੇਈਆ ਤਾਪ ਹੋਣ ਤੇ ਤੇਈਏ ਤਾਪ ਦੀ ਕਥਾ ਸੁਣੀ ਸੀ ਪਰ ਕੋਈ ਲਾਭ ਪ੍ਰਾਪਤ ਨਹੀਂ

ਹੋਇਆ ਸੀ। ਆਖਰ ਬੁਖਾਰ ਕੁਨੀਨ ਦੀਆਂ ਗੱਲੀਆਂ ਖਾਣ ਨਾਲ ਹੀ ਠੀਕ ਹੋਇਆ ਸੀ। ਸੋ ਸਾਨੂੰ ਅਜਿਹੇ ਫਨੂਲ ਦੇ ਵਹਿਮਾਂ ਭਰਮਾਂ ਵਿਚ ਉਲਝਣ ਦੀ ਥਾਂ ਵਿਗਿਆਨਕ ਇਲਾਜ ਕਰਾਉਣਾ ਚਾਹੀਦਾ ਹੈ।

ਮਿਨੀ ਕਹਾਣੀ

ਅਸਲੀਅਤ

"ਬਾਬਾ ਜੀ ! ਸਾਡਾ ਮੁੰਡਾ ਸ਼ਰਾਬ ਪੀਣੇ ਨੀ ਹਟਦਾ। ਕੋਈ ਉਪਾਅ ਕਰੋ। ਬੜੇ ਔਖੇ ਆਂ....."

"ਬਾਬਾ ਜੀ ! ਮੇਰੇ ਘਰ ਵਾਲਾ ਸ਼ਰਾਬ ਪੀਣੀ ਨੀ ਛੱਡਦਾ। ਡਾਢੀ ਦੁੱਖੀ ਆਂ। ਕੋਈ ਹੀਲਾ ਕਰੋ ਮਹਾਰਾਜ।"

"ਸ਼ਾਤ ਬੱਚੇ ਸ਼ਾਤ ! ਭਗਵਾਨ ਸੰਭ ਨੀਕ ਕਰੇਗਾ। ਇਹ ਲਉ ਪੁੜੀ। ਪੀਨੇ ਵਾਲੇ ਕੋਂ ਕਿਸੀ ਚੀਜ਼ ਮੇਂ ਮਿਲਾ ਕਰ ਦੇ ਦੇਨਾ। ਸਭ ਠੀਕ ਹੋ ਜਾਏਗਾ।"

"ਬਾਬਾ ਜੀ ਸਾਡੀ ਨੂੰਹ ਦੇ ਕੁੜੀਆਂ ਹੀ ਕੁੜੀਆਂ ਹੋਈ ਜਾਂਦੀਆਂ ਨੇ। ਮੁੰਡਾ ਨੀ ਹੁੰਦਾ। ਕਿਪਾ ਕਰੋ ਦੀਨ ਦਿਆਲ।"

"ਸ਼ਾਤ ! ਬੱਚੇ ਸ਼ਾਤ ! ਪਰਮੇਸ਼ਰ ਪੇ ਭਰੋਸਾ ਰੱਖੋ। ਇਹ ਲਉ ਧਾਤੂ ਕੀ ਮਾਲਾ। ਬੱਚਾ ਹੋਨੇ ਵਾਲੀ ਔਰਤ ਕੋਂ ਪਹਿਨਾ ਦੇਨਾ। ਸ਼ਰਤੀਆ ਲੜਕਾ ਹੋਗਾ।"

ਬਾਬਾ ਜੀ ਦੀਆਂ ਦੂਰ ਦੂਰ ਤੱਕ ਹੁਮਾਂ ਪਈਆਂ ਹੋਈਆਂ ਸਨ। ਲੋਕ ਸ਼ਰਾਬ ਛੁਡਾਉਣ ਲਈ ਤੇ ਮੁੰਡਾ ਲੈਣ ਲਈ ਕਾਰਾਂ, ਬੱਸਾਂ, ਟਰੱਕਟਰਾਂ ਤੇ ਟਰੱਕਾਂ ਤੇ ਚੜ੍ਹੇ ਵਹੀਰਾਂ ਘੱਟੀ ਆ ਰਹੇ ਸਨ। ਭੇਰੇ ਉੱਚੇ ਭਾਰੀ ਮੇਲਾ ਲੱਗਾ ਹੋਇਆ ਸੀ। ਲੋਕ ਵਾਰੋ ਵਾਰੀ ਡੇਰੇ ਦੇ ਅੰਦਰ ਜਾਂਦੇ ਤੇ ਬਾਬੇ ਤੋਂ ਪੁੜੀ ਅਤੇ ਮਾਲਾ ਲੈ ਕੇ ਬਾਹਰ ਆ ਜਾਂਦੇ। ਬਾਬਾ ਜੀ ਸਵੇਰ ਤੋਂ ਸ਼ਾਮ ਤੱਕ ਲੋਕਾਂ ਦੇ ਕਸ਼ਟ ਦੂਰ ਕਰਦੇ ਤੇ ਰਾਤ ਨੂੰ ਚੜ੍ਹਾਵਾ ਇੱਕਠਾ ਕਰ ਆਪਣੇ ਘਰ ਆ ਜਾਂਦੇ।

ਅੱਜ ਜਦੋਂ ਲੋਕਾਂ ਦੇ ਕਸ਼ਟ ਦੂਰ ਕਰਕੇ ਬਾਬਾ ਜੀ ਆਪਣੇ ਘਰ ਆਏ ਤਾਂ ਘਰ ਵਿਚ ਔਰਤਾਂ ਦਾ ਇੱਕਨ ਵੇਖ ਕੇ ਬਾਬਾ ਜੀ ਦਾ ਮੱਥਾ ਠਟਕਿਆ। ਬਾਬਾ ਜੀ ਦੀ ਪਤਨੀ ਦੇ ਬੱਚਾ ਹੋਣ ਵਾਲਾ ਸੀ।

"ਕੀ ਹੋਇਆ ਇਸ ਵਾਰੀ ?" ਬਾਬਾ ਜੀ ਨੇ ਮੱਥੇ 'ਚ ਤਿਉੜੀਆਂ ਪਾ ਕੇ ਪੁੱਛਿਆ।

"ਕੀ ਦੱਸੀਏ ਬਾਬਾ ਜੀ ਤੀਜੀ ਵਾਰੀ ਵੀ ਤੁਹਾਡੇ ਘਰ ਕੁੜੀ ਹੀ ਪੈਦਾ ਹੋਈ ਐ।" ਕਈ ਔਰਤਾਂ ਦੀ ਸੋਗ 'ਚ ਡੁੱਬੀ ਆਵਾਜ਼ ਆਈ।
"ਹੈ...ਅ...ਅ...!" ਔਰਤਾਂ ਦੀ ਗੱਲ ਸੁਣ ਬਾਬਾ ਜੀ ਬੀਹੀ ਵਿਚ ਆ, ਆਪਣੇ ਚੋਲੇ ਦੇ ਖੀਸੇ ਵਿਚੋਂ ਸ਼ਰਾਬ ਦਾ ਅਧੀਆ ਕੱਢ ਕੇ ਗਟਾ-ਗਟ ਪੀਣ ਲੱਗ ਪਏ।

ਜਸਵੀਰ ਸਿੰਘ 'ਰਾਣਾ'
ਪਿੰਡ ਤੇ ਡਾਕ : ਅਮਰਗੜ, ਜਿਲ੍ਹਾ ਸੰਗਰੂਰ

ਨਵੀਂ ਚੋਣ

ਇਕਾਈ ਦਾ ਨਾਂ : ਭੁੱਚੇ ਮੰਡੀ
ਪ੍ਰਧਾਨ: ਗੁਰਸੇਵਕ ਸੋਕੀ
ਨੇੜੇ ਮਾਲਵਾ ਗਿਆਨੀ ਕਾਲਜ, ਭੁੱਚੇ ਮੰਡੀ (ਬਠਿੰਡਾ)
ਫੋਨ: 0164-52534, 634
ਸਕੱਤਰ: ਮਾਸਟਰ ਪ੍ਰਮੇਸ਼ਰ ਸਿੰਘ
ਸਪੁੱਤਰ ਸ. ਰਣਜੀਤ ਸਿੰਘ
ਪਿੰਡ ਚੱਕ ਬਖਤੂ (ਬਠਿੰਡਾ)
ਫੋਨ ਨੰ: 0164-52379

‘ਚਾਉਣ’ ਤਾਂ ਉਸੇ ਘਰ ਵਾਲੀ ਅੱਗੋਂ ਅੱਖ ਨਾ ਚੁੱਕ ਸਕਦਾ, ਹੱਥ ਤਾਂ ਚੁੱਕਣਾ ਹੀ ਕੀ ਸੀ।

ਜਦੋਂ ਸਭ ਤਵੀਤ ਧਾਗੇ ਕਰਾ ਕਰਾ ਹੇਠ ਜਾਂਦੇ ਤਾਂ ਉਸ ਨੂੰ ਰੱਬ ਆਸਰੇ ਹੀ ਛੱਡ ਦਿੰਦੇ। ਉਹ ਦਸਾਂ ਪੰਦਰਾਂ ਦਿਨਾਂ ਵਿਚ ਆਪੇ ਹੀ ਖੇਤ ਪੱਤ ਜਾਣ ਲੱਗ ਪੈਂਦਾ ਅਤੇ ਹੋਲੀ ਹੋਲੀ ਇਉਂ ਹੋ ਜਾਂਦਾ ਜਿਵੇਂ ਉਸ ਨੂੰ ਕਦੇ ਕੁਝ ਹੋਇਆ ਹੀ ਨਹੀਂ ਸੀ। ਇਸ ਲਈ ਘਰਦੇ ਹੁਣ ਉਸ ਦਾ ਫਿਕਰ ਕਰਨੇ ਹੱਟ ਗਏ ਸਨ।

ਹੁਣ ਜਦੋਂ ਪਿਆ ਪਿਆ ਉਹ ਆਪਣੀਆਂ ਉਗਲਾਂ ਮਰੋੜਨ ਲੱਗ ਪੈਂਦਾ, ਦੇਂਦ ਕਰੀਬਦਾ ਅਤੇ ਟਿਕਟਿਕੀ ਲਾ ਕੇ ਛੱਤ ਵੱਲ ਵੇਖਣ ਲੱਗ ਪੈਂਦਾ ਤਾਂ ਮੈਂ ਡਰ ਜਾਂਦਾ ਕਿ ਕਿਤੇ ਇਸ ਨੂੰ ਉਹੀ ‘ਲੱਛ’ ਨਾ ਉੱਠ ਖੜਵੇ। ਇਸ ਲਈ ਕੁਝ ਨਾ ਪੁੱਛਦਾ।

ਸਵੇਰੇ ਸਵੇਰੇ ਦਫਤਰ ਜਾਣ ਵੇਲੇ ਉਹ ਕੁਝ ਨਾ ਕੁਝ ਠੀਕ ਹੁੰਦਾ ਤਾਂ ਮੈਂ ਉਸ ਅੰਦਰਲੀ ਗੱਲ ਜਾਨਣ ਲਈ ਪੁੱਛਦਾ।

‘ਬਾਈ ਕੰਮ ਕੁੰਮ ਤਾਂ ਹੁਣ ਘੱਟ ਹੀ ਹੋਊ, ਵਿਹਲੇ ਹੀ ਹੋਵੋਗੇ।’

‘ਵਿਹਲੇ?’ ਉਹ ਹੇਰਾਨੀ ਨਾਲ ਆਖਦਾ, ‘ਕਮਲਿਆ ਜੱਟ ਵੀ ਕਿਤੇ ਵਿਹਲਾ ਹੁੰਦੇ, ਤੇ ਫੇਰ ਉਹ ਵੀ ਗਰੀਬ ਜੱਟ, ਜੱਟਾਂ ਨੂੰ ਤਾਂ ਸਿਰ ਖੁਰਕਣ ਦੀ ਵਿਹਲ ਨੀ ਮਿਲਦੀ, ਨਰਮਾਂ ਅਜੇ ਬੀਜੇ ਨੂੰ ਵੀਹ ਦਿਨ ਨੀ ਹੋਏ ਤੇ ਖੱਬਲ ਸਿਰ ਚੁੱਕੀ ਵੀ ਆਉਂਦੇ, ਭਾਦੋਂ ਤੱਕ ਖੱਬਲ ਮਾਰੀ ਜਾਵਾਂਗੇ ਬੱਸ ਤੇ ਫੇਰ’ ਉਹ ਕੰਮਾਂ ਦੀ ਸੂਚੀ ਗਿਨਾਉਣ ਲੱਗ ਪੈਂਦਾ ਪਰ ਮੇਰੀ ਦਫਤਰ ਜਾਣ ਦੀ ਕਾਹਲ ਨੂੰ ਵੇਖ ਕੇ ਚੁੱਪ ਕਰ ਜਾਂਦਾ। ‘ਜੇ ਸਿਰ ਖੁਰਕਣ ਦੀ ਵਿਹਲ ਨੀ ਤਾਂ ਫਿਰ ਏਥੇ ਕਿਉਂ ਬੈਠੇ ਡੇਰਾ ਲਾਈ’, ਮੈਂ ਸੋਚਦਾ ਪਰ ਚੁੱਪ ਕਰ ਜਾਂਦਾ।

‘ਇਹ ਤਾਂ ਬੋਝੇ ਸ਼ਹਿਰਾਂ ‘ਚ ਈ ਮੈਂਜ਼ ਐ ਕਿ ਐਤਵਾਰ ਨੂੰ ਕੋਈ ਕੰਮ ਨੀ ਕਰਨਾ, ਸਾਡੀ ਛੁੱਟੀ ਐ, ਜੱਟਾਂ ਦੀ ਭਰਾਵਾਂ ਕਦੇ ਵੀ ਛੁੱਟੀ ਨਹੀਂ ਹੁੰਦੀ, ਦਿਨ-ਰਾਤ ਚੱਲ-ਸੋ-ਚੱਲ ਹੀ ਰਹਿੰਦੀ ਐ।’

‘ਬਾਈ ਐਵੇਂ ਲੱਗਦੇ ਤੇਨੂੰ, ਤੂੰ ਮੇਰੇ ਨਾਲ ਜਾ ਕੇ ਵੇਖੋ ਤਾਂ ਪਤਾ ਲੱਗੇ ਕਿ ਕਿਵੇਂ ਛੇ ਘੰਟੇ ਸਿੱਟੇ ਕੇ ਕੰਮ ਕਰਨਾ ਪੈਂਦੇ, ਆਹ ਮੇਰਾ ‘ਚੋਂ ਚੰਗਿਆਝੇ ਨਿਕਲਣ ਲੱਗ ਜਾਂਦੇ ਐ’ ਮੈਂ ਮੇਰਾ ਨੂੰ ਹੱਥ ਲਾਉਂਦਿਆਂ ਕਿਹਾ ਅਤੇ ਦਫਤਰ ਜਾਣ ਲਈ ਸਾਈਕਲ ਚੱਕ ਲਿਆ।

‘ਚੱਲ ਅੱਜ ਤੇਰਾ ਕੰਮ ਵੀ ਵੇਖ ਈ ਆਉਣੇ ਆਂ, ਖੜੀ ਮਾੜਾ ਜਿਹਾ’, ਕਹਿ ਕੇ ਉਹ ਮੇਰੇ ਨਾਲ ਦਫਤਰ ਜਾਣ ਲਈ ਤਿਆਰ ਹੋ ਗਿਆ। ਸ਼ਾਇਦ ਰਾਹ ‘ਚ ਹੀ ਕੁਝ ਦੱਸ ਦੇਵੇ, ਇਸ ਆਸ ਨਾਲ ਮੈਂ ਉਸ ਨੂੰ ਰੱਖਿਆ ਨਾ ਅਤੇ ਦਫਤਰ ਲੈ ਗਿਆ।

ਅਖਬਾਰ ਦੇ ਦਫਤਰ ਵਿਚ ਉਸ ਨਾਲ ਬਹਿ ਕੇ ਗੱਲਾਂ ਮਾਰਨ ਦਾ ਵਕਤ ਮੇਰੇ ਕੋਲ ਕਿੱਥੇ ਸੀ, ਇਸ ਲਈ ਬੋਝਾ ਜਿਹਾ ਚਿਰ ਤਾਂ ਉਹ ਮੇਰੇ ਕੋਲ ਗੁੰਮ ਸ਼ੰਮ ਬੈਠਾ ਰਿਹਾ ਅਤੇ ਫੇਰ ਆ ਕੇ ਗੇਟ ਉਤੇ ਸਕਿਉਰਟੀ ਵਾਲਿਆਂ ਅਤੇ ਸੇਵਾਦਾਰਾਂ ਕੋਲ ਬੈਠ ਗਿਆ। ਉਹ ਸਾਰਾ ਦਿਨ ਉਥੇ ਹੀ ਬੈਠਾ ਰਿਹਾ।

ਛੁੱਟੀ ਤੋਂ ਪਿੱਛੋਂ ਜਦ ਘਰੇ ਆਉਣ ਲੱਗੇ ਤਾਂ ਉਸ ਨੇ ਸਾਈਕਲ ਦੇ ਕੈਰੀਅਰ ਉਤੇ ਬੈਠਦਿਆਂ ਕਿਹਾ, ‘ਆਹ ਬੱਲੇ ਖੜ੍ਹਨ ਆਲੇ ਤਿੰਨ ਚਾਰ ਬਾਈ ਤਾਂ ਮੇਰੇ ਵਾਂਗੂੰ ਮਾੜਾ ਮੋਟਾ ਈ ਪੜ੍ਹੇ ਵੇ ਐ, ਐਵੇਂ ਪੋਚਵੀਆਂ ਪੱਗਾਂ ਨਾਲ ਈ ਲਗਦੇ ਐ ਜੈਟਰਮੈਨ ਪਰ ਆਉਣ-ਜਾਣ ਵਾਲਿਆਂ ਦੀ ਤਾਂ ਇਹ ਵੀ ਪਈਝ ਪਾਈ ਰਖਦੇ ਐ, ਜੀਹਨੂੰ ਮਰਜੀ ਲੰਘਣ ਦੇਣ ਤੇ ਜੀਹਨੂੰ ਮਰਜੀ ਰੋਕ ਲੈਣ।’

ਮੈਂ ਉਸ ਦੀ ਗੱਲ ਵੱਲ ਬਹੁਤਾ ਧਿਆਨ ਨਾ ਦਿੱਤਾ। ਬਕੇਵੇਂ ਅਤੇ ਨਰੋਜ ਉਤੇ ਆ ਰਹੇ ਗੁੱਸੇ ਕਾਰਨ ਮੇਰਾ ਮਨ ਖਿਝਿਆ ਹੋਇਆ ਸੀ।

‘ਕਿਥੋਂ ਦੱਦ ਲੱਗਿਆ ਸੋਹਰਾ ਸਿਧਰਾ ਜਿਹਾ, ਨਾ ਅਕਲ ਨਾ ਮੌਤ’ ਮੈਂ ਅੱਗੋਂ ਹਵਾ ਹੋਣ ਕਾਰਨ ਦੋ ਸਵਾਰੀਆਂ ਖਿੱਚਦਿਆਂ ਹੋਕੇ ਸੋਚਿਆ। ਮੈਨੂੰ ਇਉਂ ਭਾਰਾ ਭਾਰਾ ਸਾਹ ਆ ਰਿਹਾ ਸੀ ਜਿਵੇਂ ਬੁਝੀ ਭੱਠੀ ਵਿਚੋਂ ਕੋਲੇ ਝਾੜਦਿਆਂ ਸਵਾਹ ਉੱਠ ਰਹੀ ਹੋਵੇ। ਮੈਨੂੰ ਬਾਪੂ ਹੋਰਾਂ ਉਤੇ ਵੀ ਹਰਖ ਆਇਆ ਜਿੰਨ੍ਹਾਂ ਨੇ ਹਫਤਾ ਹੋ ਜਾਣ ਬਾਅਦ ਵੀ ਨਰੋਜ ਦਾ ਪਤਾ ਹੀ ਨਹੀਂ ਲਿਆ ਸੀ। ਸਭ ਤੋਂ ਵੱਧ ਕਰੋੜ ਮੈਨੂੰ ਇਸ ਗੱਲ ਉਤੇ ਆ ਰਿਹਾ ਸੀ ਕਿ ਉਸਨੇ ਆਪਣੇ ਅੰਦਰ ਦਾ ਰਹੱਸ ਦੱਸੇ ਬਿਨਾਂ ਇਕ ਹੋਰ ਦਿਨ ਲੰਘਾ ਦਿੱਤਾ ਸੀ।

ਹਾਰ ਕੇ ਮੈਂ ਵੀ ਇਹ ਗੱਲ ਦਿਮਾਗ ਵਿਚੋਂ ਕੱਢਣੀ ਸ਼ੁਰੂ ਕਰ ਦਿੱਤੀ ਕਿ ਨਰੋਜ ਕਿਉਂ ਆਇਆ ਸੀ ਅਤੇ ਕਦ ਜਾਣਾ ਸੀ। ਆਖਿਰ ਕਿੰਨਾ ਭੁੱਖ ਬੈਠਾ ਰਹੂਗਾ, ਕਦੇ ਤਾਂ ਜਾਊਗਾ ਹੀ’ ਮੈਂ ਇਹ ਸੋਚ ਕੇ ਮਨ ਨੂੰ ਧਰਵਾਸ ਦੇ ਲਿਆ ਸੀ।

ਇਕ ਦਿਨ ਮੈਂ ਰਾਤ ਅੱਠ ਕੁ ਵਜੇ ਡਿਊਟੀ ਤੋਂ ਆਇਆ ਤਾਂ ਨਵਿੰਦਰ ਨੇ ਸੋਸੇ ਨਾਲ ਦੱਸਿਆ ਕਿ ਬਾਈ ਨਰੋਜ ਅੱਜ ਸਵੇਰ ਦਾ ਨਿਕਲਿਆ ਅਜੇ ਨਹੀਂ ਮੁੜਿਆ ਸੀ।

‘ਹੋਰ ਕੀ ਇਹ ਸੁਖ ਦੇਣ ਆਇਐ’, ਮੈਂ ਖਿੜ ਕੇ ਕਿਹਾ। ਉਹਨੀਂ ਪੈਰੀਂ ਸਾਈਕਲ ਮੌੜ ਕੇ ਉਸ ਨੂੰ ਭਾਲਣ ਤੁਰ ਪਿਆ। ਨੇੜਲੇ ਬਾਜ਼ਾਰ ਵਿੱਚ ਦੋ ਤਿੰਨ ਚੱਕਰ ਕੱਢੇ, ਉਹ ਨਾ ਦਿਸਿਆ। ਉਸ ਪਾਰਕ ਵਿਚ ਜਿੱਥੇ ਉਹ ਸਾਡਾ ਵਿਛਾ ਕੇ ਦਰਬਾਰ ਬੱਲੇ ਸੋ ਜਾਂਦਾ ਸੀ, ਮੈਂ ਕਈ ਵਾਰ ਵੇਖਿਆ ਪਰ ਉਹ ਕਿਤੇ ਨਹੀਂ ਸੀ। ਡਿੱਗਿਆ ਰੁਪਈਆ ਭਾਲਣ ਲਈ ਵਾਰ ਵਾਰ ਉਹੀ ਜੋਬਾਂ ਫਰੋਲਣ ਵਾਲਿਆਂ ਵਾਂਗ ਮੈਂ ਵਾਰ ਵਾਰ ਬਾਜ਼ਾਰ ਅਤੇ ਪਾਰਕ ਦੇ ਗੇੜੇ ਕੱਢੇ ਪਰ ਉਹ ਨਾ ਮਿਲਿਆ। ਘੰਟਾ ਭੁੱਭਕਾਈ ਕਰ ਕੇ ਘਰ ਮੁੜਿਆ ਤਾਂ ਮੇਰੇ ਆਉਣੇ ਨੂੰ ਉਹ ਘਰੇ ਆਇਆ ਬੈਠਾ ਸੀ। ਮੁੜਕੇ ਮੁੜਕੀ, ਕੁਝਤਾ ਮਿੱਟੀ ਨਾਲ ਆਕੜਿਆ ਹੋਇਆ, ਮੱਥੇ ਉਤੇ ਸ਼ੇਰੇ ਰਲੇ ਪਸੀਨੇ ਦੀਆਂ ਲਕੀਰਾਂ, ਦਾਹੜੀ ਉਤੇ ਪੂੜ ਜੇਮੀ ਹੋਈ, ਉਹ ਇਉਂ ਲਗਦਾ ਸੀ ਜਿਵੇਂ ਖੇਤਾਂ ਹਲ ਵਾਹ ਕੇ ਮੁੜਿਆ ਹੋਵੇ।

ਮੈਂ ਅਜੇ ਉਸ ਦੇ ਦੇਰੀ ਨਾਲ ਆਉਣ ਦਾ ਕਾਰਨ ਪੁੱਛਣ ਹੀ ਵਾਲਾ ਸੀ ਕਿ ਉਹ ਮੈਨੂੰ ਵੇਖ ਕੇ ਪਹਿਲਾਂ ਹੀ ਬੋਲ ਪਿਆ,

‘ਮੈਨੂੰ ਉਥੇ ਕੁਵੇਲਾ ਈ ਹੋ ਗਿਆ, ਮੈਂ ਆਖਿਆ ਬਾਈ ਹੋਰੀਂ ਝੋਰਾ ਕਰਦੇ ਹੋਣਗੇ, ਫੇਰ ਕਾਹਲੀ ਨਾਲ ਤੁਰਿਆ ਆਇਆ, ਮੁੜਕੇ-ਮੁੜਕੀ ਹੋ ਗਿਆ, ਮੈਂ ਮਾੜਾ ਜਾ ਪਿੰਡਾ ਠੰਡਾ ਕਰ ਲਾਂ ਫੇਰ ਦਸਦਾਂ ਸਾਰੀ ਅਸਟੋਰੀ’, ਕਹਿ ਕੇ ਉਹ ਸਾਡਾ ਚੁੱਕ ਕੇ ਨਹਾਉਣ ਜਾਂਦਾ ਰਿਹਾ। ਮੈਨੂੰ ਬਹੁਤ ਗੁੱਸਾ ਆਇਆ ਸੀ ਪਰ ਮੈਂ ਚੁੱਪ ਰਿਹਾ। ਬਾਈ ਨਰੋਜ ਦੇ ਬੱਲਾਂ ਵਿਚ ਇਕ ਖਾਸ ਤਰ੍ਹਾਂ ਦਾ ਹੁਲਾਸ ਅਤੇ ਚਿਹਰੇ ਉਤੇ ਖੁਸ਼ੀ ਦੇ ਭਾਵ ਸਨ। ਨਾਲੇ ਉਹ ਆਪ ‘ਅਸਟੋਰੀ ਦੱਸਣ’ ਦੀ ਗੱਲ ਕਹਿ ਕੇ ਗਿਆ ਸੀ। ਲਗਦਾ ਸੀ ਅੱਜ ਸਭ ਕੁਝ ਦੱਸ ਦੇਵੇਗਾ। ਇਹ ਸੋਚ ਕੇ ਮੈਂ ਆਪਣੇ ਚਿਹਰੇ ਉਤੇ ਗੁੱਸੇ ਦੇ ਭਾਵ ਨੂੰ ਕੁਝ ਦਬਾ ਲਿਆ ਅਤੇ ਆਪਣੇ ਆਪ ਨੂੰ ਆਮ ਹਾਲਤ ਵਿਚ ਲਿਆਉਣ ਦਾ ਯਤਨ ਕਰਨ ਲੱਗਾ। ਪਾਣੀ ਦਾ ਗਿਲਾਸ ਲਿਆਈ ਨਵਿੰਦਰ ਨੇ ਕਮਰੇ ‘ਚ ਬਣੀ ਬਿਨ-ਦਰਵਾਜ਼ਿਆਂ ਵਾਲੀ ਬਾਰੀ ਵੱਲ ਸੈਨਤ ਕਰਕੇ ਮੇਰਾ ਧਿਆਨ ਦਾਰੂ ਦੀ ਬੋਤਲ ਵੱਲ ਦਿਵਾਇਆ। ਬੋਤਲ ਕੋਲ ਇਕ ਬੁਜੀਏ ਦਾ ਪੈਕਟ ਪਿਆ ਸੀ। ਮੈਨੂੰ ਜਾਪਿਆ ਨਰੋਜ ਬਾਈ ਮੇਰਾ ਨੱਕ ਵੱਢਣ ਖਾਤਰ ਹੀ ਬੋਤਲ ਲਿਆਇਆ

ਸੀ, ਕਿਉਂਕਿ ਮੈਂ ਇਨ੍ਹਾਂ ਸੱਤਾਂ ਦਿਨਾਂ ਵਿਚ ਉਸ ਨੂੰ ਦਾਰੂ ਦੀ ਸੁਲਾਹ ਹੀ ਨਹੀਂ ਮਾਰੀ ਸੀ। ਮਹੀਨੇ ਦੀਆਂ ਆਖਰੀ ਤਰੀਕਾਂ ਵਿਚ ਮੈਂ ਕਈ ਕੁਝ ਸੋਚ ਕੇ ਇਸ ਖਰਚ ਤੋਂ ਗੁਰੇਜ਼ ਹੀ ਕੀਤਾ ਸੀ।

‘ਆ ਮੰਦਰਾ ਮਾੜੇ ਜੇ ਤਰਾਰੇ ‘ਚ ਹੋਈਏ, ਐਵੇਂ ਤਾਂ ਸਾਲੀ ਕੋਈ ਗੱਲ ਈ ਨੀ ਅਹੁੜਦੀ, ਐਵੇਂ ਕਿਸੇ ਨੇ ਆਖਿਐ ‘ਅਥੇ ਘਿਓ ਮੱਲਾਂ ਨੂੰ ਤੇ ਦਾਰੂ ਗੱਲਾਂ ਨੂੰ’। ਗੁਲਖਾਨੇ ‘ਚੋਂ ਨਿਕਲ ਕੇ ਨਰੋਜ ਨੇ ਬੋਤਲ ਚੁੱਕ ਕੇ ਮੇਰੇ ਕੋਲ ਬਹਿਦਿਆਂ ਕਿਹਾ। ਮੇਰਾ ਮਨ ਕੀਤਾ ਕਿ ਪੀਣ ਤੋਂ ਜਵਾਬ ਦੇ ਦਿਆਂ ਪਰ ਫਿਰ ਇਹ ਸੋਚ ਕੇ ਚੁੱਪ ਕਰ ਗਿਆ ਕਿ ਗੱਲ ਮਸਾਂ ਮਸਾਂ ਰੁਖ ਸਿਰ ਹੋਣ ਲੱਗੀ ਸੀ। ਮੈਂ ਉੱਠ ਕੇ ਰਸੋਈ ਵਿਚੋਂ ਗਿਲਾਸ ਚੁੱਕ ਲਿਆਇਆ।

ਨਰੋਜ ਨੇ ਪਹਿਲੀਆਂ ‘ਚ ਹੀ ਗਿਲਾਸ ਅੱਧ-ਅੱਧ ਕਰ ਲਏ। ਮੈਂ ਤਾਂ ਸਿੱਪ ਕਰਦਾ ਰਿਹਾ ਪਰ ਉਹ ਡੀਕ ਲਾ ਕੇ ਪੀ ਗਿਆ। ਪੰਜ ਕੁ ਮਿੰਟ ਤਾਂ ਉਹ ਮੇਰੇ ਗਿਲਾਸ ਖਾਲੀ ਹੋਣ ਦੀ ਉਡੀਕ ‘ਚ ਬੈਠਾ ਰਿਹਾ ਪਰ ਫੇਰ ਇਹ ਕਹਿਦਿਆਂ ਗਿਲਾਸ ਮੁੜ ਭਰ ਲਿਆ, ਤੂੰ ਤਾਂ ਬਾਈ ਚੁੱਜ ਜਿਹੀ ਲਾ ਕੇ ਰੱਖ ਦਿੰਨੇ, ਐਓ ਤਾਂ ਇਹ ਸਹੁਰੀ ਮਹੀਨਾ ਨੀ ਮੁਕਣੀ, ਸਾਨੂੰ ਉਠਾ ਨੂੰ ਗੁੜ੍ਹਤੀਆਂ ਨਾਲ ਕੀ ਬਣਦੇ।

ਦੂਜਾ ਗਿਲਾਸ ਪੀਂਦਿਆਂ ਹੀ ਨਰੋਜ ਦੀਆਂ ਅੱਖਾਂ ‘ਚ ਨਜ਼ ਦੇ ਡੇਰੇ ਉਤਰਨੇ ਸ਼ੁਰੂ ਹੋ ਗਏ। ਇਨ੍ਹਾਂ ਡੇਰਿਆਂ ਦਾ ਰੰਗ ਉਸ ਤਰ੍ਹਾਂ ਦਾ ਨਹੀਂ ਸੀ ਜਿਸ ਤਰ੍ਹਾਂ ਦਾ ਮੈਂ ਆਪਣੇ ਸ਼ਹਿਰੀ ਦੋਸਤਾਂ ਦੀਆਂ ਅੱਖਾਂ ਵਿਚ ਤੇਰਦਾ ਵੇਖਿਆ ਸੀ, ਇਕ ਮਸਤੀ ਜਿਹੀ ਭਰਿਆ ਸਰੂਰ। ਬਾਈ ਨਰੋਜ ਦੀਆਂ ਅੱਖਾਂ ਵਿੱਚ ਤਾਂ ਘਸਮੇਲੀ ਜਿਹੀ ਲਾਲੀ ਉਤਰ ਆਈ ਸੀ। ਬਿਲਕੁਲ ਉਸ ਗਹਿਰ ਵਰਗੀ ਜਿਹੜੀ ਜੇਠ-ਹਾੜ ਦੇ ਦਿਨਾਂ ਵਿਚ ਮੀਂਹ ਦੇ ਦਿਨਾਂ ਵਿਚ ਮੀਂਹ ਪੈਣ ਤੋਂ ਪਹਿਲਾਂ ਆਕਾਸ਼ ਨੂੰ ਢਕੀ ਰਖਦੀ ਹੈ।

ਮੈਂ ਉਸ ਨੂੰ ਉਸ ਦੀ ‘ਅਸਟੋਰੀ’ ਦੱਸਣ ਵਾਲੀ ਗੱਲ ਯਾਦ ਕਰਾਉਣੀ ਚਾਹੁੰਦਾ ਸਾਂ ਪਰ ਉਸ ਦੀਆਂ ਅੱਖਾਂ ਦੀ ਗਹਿਰ ਵੇਖ ਕੇ ਮੇਰਾ ਹੋਸਲਾ ਨਾ ਪਿਆ। ਚੰਗਾ ਹੋਇਆ ਉਸ ਨੇ ਆਪ ਹੀ ਗੱਲ ਛੇੜ ਲਈ, ‘ਮੰਦਰਾ ਤੇਰਾ ਕੰਮ ਫੰਨੇ ਐ, ਮੈਂ ਤਾਂ ਆਵਦੇ ਅੱਖੀਂ ਵੇਖ ਲਿਆ, ਕਿਸੇ ਸਾਲੇ ਦੀ ਹੋਐ-ਹੋਐ ਨੀ, ਖੋਐ-ਖੋਐ ਨੀ ਆਵਦੀ ਨੀ ਦੋ ਸੌਨੇ ਤੇ ਆਵਦੀ ਜਾਗਦੀ, ਜਾਣੀਦੀ ਤੇਰੀ ਇਹ ਨਿੱਕੀ ਜਿਹੀ ਗਿਆਤ ਐ, ਕੋਈ ਲੜਾਈ ਨੀ, ਭੜਾਈ ਨੀ, ਆਵਦਾ ਆਗਮ ਦੀ ਰੋਟੀ ਖਾਨੇ, ਤੇਨੂੰ ਵੇਖ ਕੇ ਮੇਰਾ ਤਾਂ ਸੋਰ ਖੂਨ ਵਧ ਗਿਆ ਬਈ ਸਾਡਾ ਛੋਟਾ ਭਾਈ ਸੁਖ ਦੀ ਰੋਟੀ ਤੱਕ ਅੱਪੜ ਗਿਆ, ਬਹਿਰ ਵਰਗੀ ਮੌਜ ਨੀ ਕਿਤੇ’ ਨਰੋਜ ਨੇ ਫੇਰ ਗਲਾਸ ਭਰ ਲਿਆ।

‘ਕਿਉਂ ਬਾਈ ਮੱਥੇ ਕਰਦੇ’, ਸਾਰਾ ਦਿਨ ਮਾਲਕਾਂ ਮੂਹਰੇ ਚੁੱਕੇ ਚੁੱਕੇ ਕਰਦਿਆਂ ਨੰਗ ਜੱਟ ਦੀ ਤੀਵੀਂ ਵਾਲਾ ਹਾਲ ਹੋ ਜਾਂਦੇ, ਕਿਤੇ ਰਾਤ ਦੀ ਡਿਊਟੀ ਤੇ ਕਦੇ ਦਿਨ ਦੀ, ਤੇ ਤਨਖਾਹ ਦਿੰਦਿਆਂ ਦੀ ਸਾਲਿਆਂ ਦੀ ਜਾਨ ਨਿਕਲਦੀ ਐ’, ਮੈਂ ਆਪਣੀਆਂ ਮੁਸ਼ਕਲਾਂ ਦੱਸਣੀਆਂ ਚਾਹੀਆਂ।

‘ਮੰਦਰਾ ਐ ਮਾੜੀ ਮੋਟੀ ਐਥ ਤਾਂ ਹੁੰਦੀ ਹੈ ਪਰ ਤੂੰ ਓਸ ਨਰਕ ‘ਚੋਂ ਨਿਕਲ ਆਇਆ ਸੁਕਰ ਕਰ, ਹੁਣ ਆਪਣੇ ਘਰੇ ਜਿਉਣ ਦਾ ਕੋਈ ਹੱਜ ਨੀ ਰਿਹਾ, ਨਰਕ ਐ ਨਿਰਾ ਨਰਕ, ਜੀਅ ਕਰਦੇ ਬੰਦਾ ਕਿਪਰੇ ਰੋਹੀ-ਬੀਆਬਾਨ ਨੂੰ ਭੱਜ ਜੇ ਉਥੋਂ’ ਨਰੋਜ ਦੀ ਗੱਲ ਸੁਣ ਕੇ ਮੇਰਾ ਮਨ ਕਾਹਲਾ ਪੈਣ ਲੱਗ ਪਿਆ। ਮੈਨੂੰ ਪਤਾ ਸੀ ਉਹ ਹੁਣ ਘਰ ਦੀਆਂ ਤੰਗੀਆਂ

ਦਾ ਉਹੀ ਕਿੱਸਾ ਦੁਹਰਾਵੇਗਾ ਜਿਹੜਾ ਮੈਂ ਵੀਹ ਵਾਰੀ ਸੁਣ ਚੁੱਕਿਆ ਸਾਂ ਜਿਸ ਦਾ ਅੰਤ ਹਿੰਦੀ ਦੀਆਂ ਫਾਰਮੂਲਾ ਡਿਲਮਾਂ ਵਾਂਗ ਇਕੋ ਹੀ ਹੋਣਾ ਸੀ ਕਿ ਮੈਂ ਮਹੀਨੇ ਦੇ ਮਹੀਨੇ ਘਰ ਪੈਸੇ ਭੇਜਿਆ ਕਰਾਂ। ਮੈਂ ਕਿੰਨੀ ਵਾਰੀ ਜਵਾਬ ਦੇ ਚੁੱਕਾ ਸਾਂ ਕਿ ਮੇਰੇ ਇਕੱਲੇ ਦੀ ਤਨਖਾਹ ਨਾਲ ਸਾਡਾ ਆਪਣਾ ਗੁਜ਼ਾਰਾ ਮਸਾਂ ਹੀ ਚਲਦਾ ਸੀ। ਨਾਲੇ ਮੈਨੂੰ ਉਹ ਦਿਨ ਕਿਹੜਾ ਅਜੇ ਭੁੱਲੇ ਸਨ ਜਦੋਂ ਨਰੋਜ ਬਾਈ ਅਤੇ ਭਾਬੀ ਨੇ ਕਲੋਸ ਪਾ ਕੇ ਮੇਰੀ ਬੀ.ਏ. ਤੋਂ ਅੱਗੇ ਦੀ ਪੜ੍ਹਾਈ ਲਈ ਖਰਚ ਬੇਦ ਕਰਾਂ ਦਿੱਤਾ ਸੀ ਅਤੇ ਮੈਨੂੰ ਮਾਪੂਲੀ ਨੌਕਰੀ ਦੇ ਨਾਲ ਐਮ.ਏ. ਪ੍ਰਾਈਵੇਟ ਕਰਨੀ ਪਈ ਸੀ। ਮੈਂ ਤਾਂ ਆਪਣੇ ਵਲੋਂ ਫੇਰ ਵੀ ਭਲਮਾਣਸੀ ਵਿਖਾਈ ਸੀ ਕਿ ਆਪਣੇ ਹਿੱਸੇ ਦੀ ਦੋ ਕਿੱਲੇ ਜਮੀਨ ਦਾ ਹਿੱਸਾ-ਠੇਕਾ ਕਦੇ ਨਹੀਂ ਮੰਗਿਆ ਸੀ।

‘ਬਾਈ ਮੈਨੂੰ ਤਾਂ ਪਤਾ ਈ ਐ ਆਪਣੇ ਘਰ ਬਾਰੇ, ਤੇਨੂੰ ਐਵੇਂ ਲਗਦੇ, ਘਰ ਘਰ ਹੀ ਰੋਟੀ ਵੇਲਾ ਇਕੋ ਐ, ਚਲੇ ਰੋਟੀ ਖਾਈਏ’ ਮੈਂ ਨਰੋਜ ਦੀ ਅਕੇਵੇਂ ਭਰੀ ਗੱਲ ਸੁਣਨ ਤੋਂ ਬਚਣ ਲਈ ਕਿਹਾ।

‘ਤੇਨੂੰ ਪਤੇ? ਤੇਨੂੰ ਨੀ ਪਤਾ, ਨਹੀਂ ਪਤਾ ਮੰਦਰਾ ਤੇਨੂੰ, ਤੂੰ ਦਸਾਂ ਸਾਲਾਂ ਤੋਂ ਘਰੋਂ ਬਾਹਰ ਆਇਐ, ਮਗਰੋਂ ਕੀ ਦਾ ਕੀ ਹੋ ਗਿਆ, ਬੱਸ ਕੀ ਖੱਟੀ ਧੀਰ ਦਾ ਸਲਾਹੁਣੇ, ਹੁਣ ਤਾਂ ਦੇਣ ਵਾਲੀ ਭਾਬੀ ਤੇ ਆਪਣੇ ਬਾਪੂ ਦਾ ਇੱਟ ਕੁੱਤੇ ਦਾ ਵੇਰ ਐ, ਮੇਰੀ ਤੇ ਬੇਬੇ ਦੀ ਹਾਲਤ ਤਾਂ ਚੋਰ ਦੀ ਮਾਂ ਤੇ ਕੋਠੀ ‘ਚ ਮੂੰਹ ਵਾਲੀ ਗੱਲ ਐ, ਉਹ ਤਾਂ ਦੋਵੇਂ ਲੜ ਕੇ ਖੂਹ ਨੂੰ ਚੱਲ ਪੈਂਦੇ ਐ ਨਿੱਕੀ ਨਿੱਕੀ ਗੱਲ ਤੋਂ, ਪਿਛਲੇ ਮਹੀਨੇ ਹੱਥ ਕੁਸ਼ ਬਾਅਲਾ ਤੰਗ ਹੋ ਗਿਆ, ਤੇਨੂੰ ਵੀ ਚਿੱਠੀ ਪਾਈ ਸੀ ਓਦੋਂ, ਹਾਰ ਕੇ ਦੁੱਧ ਲਾ ਤਾ ਦੋਹੀ ਕੋਲੇ ਬਈ ਚੱਲ ਆਵਦੀ ਗਰਜ ਮਰਜੂ, ਉਹ ਦੋਹੀ ਨੂੰ ਆਖੇ ਪੈਸੇ ਮੈਨੂੰ ਫੜਾਈ, ਉਹ ਆਖੇ ਮੈਨੂੰ ਫੜਾਈ। ਬੁਝੇ ਨੂੰ ਸ਼ੱਕ ਐ ਬਈ ਉਹ ਪੈਸਾ-ਟਕਾ ਪੈਕਿਆਂ ਨੂੰ ਘਲਦੀ ਐ ਚੋਰੀਓ, ਲੜਦਾ ਉਹ ਇਹ ਗੱਲ ਸੁਣਾਉਣੇ ਨਹੀਂ ਹੁੰਦਾ, ਤੇਨੂੰ ਤਾਂ ਪਤਾ ਈ ਐ ਉਹਦਾ ਮੂੰਹ ਕਿਵੇਂ ਘੁਆੜੇ ਨਾਲ ਪਾਟਿਐ, ਪਰ ਭਲੀ ਅੱਗੋਂ ਉਹ ਵੀ ਨੀ, ਜੋ ਮੂੰਹ ‘ਚ ਆਏ ਕੱਢੀ ਜਾਂਦੀ ਐ, ਕੋਲੇ ਨਵਿੰਦਰ ਕੁਰ ਫਿਰਦੀ ਐ ਨਹੀਂ ਤੇਨੂੰ ਦੱਸਾਂ ਉਹ ਕੀ ਕੀ ਬਕਦੀ ਐ, ਦਾਹੜੀ ਪੈਂਟ ਕੇ ਦੇਣ ਤੱਕ ਜਾਂਦੀ ਐ, ਬਾਈ ਨਰੋਜ ਨੇ ਭਾਬੀ ਦੀ ਗਾਲ੍ਹ ਵਰਗੀ ਗੱਲ ਹੋਲੀ ਦੇਣੇ ਮੇਰੇ ਕੰਨ ਵਿਚ ਕਹੀ ਤੇ ਫੇਰ ਪਹਿਲਾਂ ਵਾਲੀ ਸੁਰ ‘ਚ ਈ ਬੋਲਣ ਲੱਗ ਪਿਆ, ਮੰਦਰਾ ਇਹ ਤਾਂ ਲੜਾਈ ਸਾਰੀ ਵਾਧੂ ਦੀ ਐ, ਕੋਲਾ ਤਾਂ ਹੋਰ ਐ, ਤੇਰੇ ਆਲੀ ਭਾਬੀ ਅੱਡ ਹੋਣ ਲਈ ਜੋਰ ਮਾਰਦੀ ਐ, ਮੈਨੂੰ ਚੋਵੀ ਘੰਟੇ ਇਹ ਮੱਤਾਂ ਚਾੜ੍ਹਦੀ ਰਹਿੰਦੀ ਐ, ਬਾਪੂ ਆਂਹਦੇ ਕੱਲ ਨੂੰ ਹੁੰਦੇ ਅੱਜ ਹੋ ਜੇ ਪਰ ਜਮੀਨ ਦਾ ਓੜਾ ਨੀ ਦਿੰਦਾ ਜਿੰਨਾ ਚਿਰ ਮੇਰੇ ਸਿਰੋਂ ਕਰਜਾ ਨੀ ਲਹਿੰਦਾ, ਜੇ ਮੈਂ ਆਹਨਾ ਜਮੀਨ ਦਾ ਕਿੱਲਾ ਵੇਚ ਕੇ ਕਰਜਾ ਲਾਹ ਦੇ ਤਾਂ ਪਤੰਦਰ ਇਉਂ ਵੀ ਨੀ ਮੰਨਦਾ, ਬੱਸ ਕਿਸੇ ਨਾ ਕਿਸੇ ਗੱਲੋਂ ਨੱਹ-ਸੋਹਰਾ ਸਾਰਾ ਦਿਨ ਅਰਲੀਏ ਚੜ੍ਹੇ ਰਹਿੰਦੇ ਐ, ਮੈਂ ਤੇ ਬੇਬੇ ਤਾਂ ਉਹਨਾਂ ਨੂੰ ਛੁਡਾਉਂਦੇ ਹਾਰ ਹੋ ਜਾਨੇ ਐ। ਮੰਦਰਾ ਤੂੰ ਪੜ੍ਹਿਆ ਲਿਖਿਆ ਬਿਦਮਾਨ ਬੈਏ, ਲੈ ਤੂੰ ਦੱਸ ਜੇ ਮੈਂ ਓਸ ਚਗਲ ਦੇ ਆਖੇ ਜੁੱਲੀਆਂ ਵੇਡ ਵੀ ਲਵਾਂ ਤਾਂ ਲੋਕ ਮੇਰੇ ਮੂੰਹ ਤੇ ਬੇਬੇ ਨਾ ਮਾਰਨਗੇ ਚੱਕ-ਚੱਕ, ਬਈ ਆਂਹ ਵੇਖ ਲੈ ਬੁਝੇ-ਬੁਝੀ ਦੇ ਮਾਰ ਕੇ ਚਿੱਤੜਾਂ ਤੇ ਲੱਤ ਨੇਪਰੇ ਰੋਗੇ ਦੋਵੇਂ ਜੀਅ, ਨਾਲੇ ਤੂੰ ਸਿਆਣਾ ਐਂ ਚੁੱਲ੍ਹਾ ਤਾਂ ਇੱਕ ਮਸਾਂ ਤਪਦੇ ਤੇ ਦੋ ਕਿੱਥੋਂ ਬਲਣਗੇ, ਉਤਾਂ ਮੇਰੇ ਨਾਲ ਤਾਂ ਭੈਣ ਰੱਬ ਨੇ ਵੀ ਪੂਰ ਈ ਕਮਾਇਆ, ਧੀਆਂ ਦੀ ਭਾਰ ਘੱਲ ਤੀ, ਮੈਂ ਤਾਂ ਇਉਂ ਲੰਮੀ ਸੋਚਦੇ ਪਰ ਉਸ ਡੇਡ ਦੇ ਖਾਨੇ ‘ਚ ਨੀ ਵੜਦੀ ਕੁਸ। ਮੈਂ ਆਹਨੇ ਕੁਲਛਟੀਏ ਤੂੰ ਦੀ ਚੁੱਪ ਕਰ ਰਿਹਾ ਕਰ, ਬੁਝੇ ਦੀਆਂ

ਗਾਲਾਂ ਨਾਲ ਤੋਰਾ ਕੀ ਪਾਸਾ ਵੱਢਿਆ ਜਾਊ, ਬੁਝੇ ਦੀ ਆਦਤ ਐ ਆਪੇ ਭੁੱਕੇ ਕੇ ਹਟ ਜੂ ਉਹ ਵੀ, ਮੰਦਰਾ ਤੂੰ ਸਮਝ ਤੇਰੀ ਪੜ੍ਹਾਈ ਵੇਲੇ ਜਿਨਾ ਕਲੇਸ਼ ਰਹਿੰਦਾ ਸੀ ਨਾ ਹੁਣ ਓਸ ਤੋਂ ਸੌ ਗੁਣਾਂ ਵੱਧ ਐ, 'ਨਰੰਜ ਬੋਲਦਾ ਬੋਲਦਾ ਜਿਵੇਂ ਹਫ਼ੇ ਕੇ ਰੁਕ ਗਿਆ ਪਰ ਉਸ ਦੀਆਂ ਗੱਲਾਂ ਦੀ ਲੜੀ ਟੁੱਟਣ ਵਾਲੀ ਨਹੀਂ ਸੀ। ਉਸ ਦੀਆਂ ਗੱਲਾਂ ਵਿਚ ਗਾਲਾਂ ਦੀ ਵਧਦੀ ਮਾਤਰਾ ਵੇਖ ਕੇ ਨਵਿੰਦਰ ਰੱਸੇਈ ਵਿਚ ਜਾ ਬੈਠੀ ਸੀ ਅਤੇ ਮੈਂ ਦਿਨ ਦੇ ਬਰੇਵੇਂ ਤੇ ਵਾਰ ਸੁਣੀਆਂ ਗੱਲਾਂ ਦੇ ਅਕੇਵੇਂ ਕਾਰਨ ਉਥਾਸੀਆ ਲੇ ਰਿਹਾ ਸੀ। ਮੇਰੀ ਉਥਾਸੀ ਤੋਂ ਨਰੰਜ ਨੇ ਸਮਝਿਆ ਕਿ ਮੇਰਾ ਨਜ਼ਾ ਲਹਿ ਗਿਆ ਹੈ। ਇਸ ਲਈ ਉਸ ਨੇ ਮੇਰੇ ਖਾਲੀ ਹੋਏ ਗਿਲਾਸ ਵਿਚ ਵੀ ਵੱਡਾ ਸਾਰਾ ਪੈਂਗ ਮੇਰੇ ਨਾਂਹ ਨਾਂਹ ਕਰਦਿਆਂ ਪਾ ਦਿੱਤਾ ਅਤੇ ਆਪਣਾ ਗਿਲਾਸ ਵੀ ਅੱਧ ਉਤੇ ਕਰ ਲਿਆ। ਉਸ ਦੀ ਤਾਂ ਪਹਿਲਾਂ ਹੀ ਜੁਬਾਨ ਖਿੜਕ ਰਹੀ ਸੀ ਇਸ ਲਈ ਮੈਂ ਉਸ ਦੇ ਸ਼ਰਾਬੀ ਹੋਣ ਤੋਂ ਡਰ ਕੇ ਫੇਰ ਗੱਲ ਮੁਕਾਉਣ ਲਈ ਆਖਿਆ,

‘ਬਾਈ ਮੈਨੂੰ ਤਾਂ ਸਾਰੀ ਕਹਾਣੀ ਦਾ ਪਤਾ ਹੀ ਐ, ਇਹਦਾ ਤਾਂ ਇਹੀ ਇਲਾਜ ਐ ਕਿ ਰਲ ਮਿਲ ਕੇ ਰੋਟੀ ਖਾਈ ਜਾਓ, ਆ ਆਪਾਂ ਹੁਣ ਰੋਟੀ ਖਾਈਏ, ਨਵਿੰਦਰ ਲਿਆ ਬਈ ਰੋਟੀ ਪਾ ਕੇ,’ ਮੈਂ ਨਵਿੰਦਰ ਨੂੰ ਅਵਾਜ਼ ਮਾਰੀ।

‘ਮੰਦਰਾ ਹਾਅ ਤਾਂ ਤੂੰ ਸ਼ਹਿਰੀਆਂ ਵਾਲਾ ਪੈਂਦਾ ਜਿਹਾ ਮਾਰਨ ਵਾਲੀ ਗੱਲ ਕਰ 'ਤੀ ਅਖੇ ਰਲ ਮਿਲ ਕੇ ਰੋਟੀ ਖਾਈ ਜਾਓ, ਓਏ ਪਤੰਦਰਾ ਮੈਂ ਘੰਟੇ ਦਾ ਭੌਂਕੀ ਜਾਨੈਂ ਬਈ ਉਹ ਲੜ ਕੇ ਖੂਹ ਨੂੰ ਤੁਰ ਪੈਂਦੇ ਐ, ਇਕ ਦਿਨ ਤੇਰੀ ਭਾਬੀ ਦੇ ਹੱਥੋਂ ਮਸਾਂ ਸਪਰੇਅ ਵਾਲੀ ਸ਼ੀਸ਼ੀ ਖੋਹੀ, ਮਿੰਟਾਂ 'ਚ ਭਾਣਾ ਵਰਤ ਗਿਆ ਸੀ, ਉਨ੍ਹਾਂ ਨੂੰ ਹੁਣ ਇਕੱਠੇ ਰੱਖਣਾ, ਸ਼ੇਰ ਤੇ ਬੱਕਰੀ ਨੂੰ ਇਕੋ ਘਾਟ ਉਤੇ ਪਾਣੀ ਪਿਆਉਣ ਬਰੇਬਰ ਐ, ਤੂੰ ਕੀ ਗੱਲਾਂ ਕਰੀ ਜਾਨੈਂ, 'ਨਰੰਜ ਨੇ ਪੈਂਗ ਚਾੜ੍ਹ ਕੇ ਖੁਰਤਲੀ ਲੈਂਦਿਆਂ ਕਿਹਾ।

‘ਫੇਰ ਬਾਈ ਮੇਰਾ ਕਿਹੜਾ ਮੰਨਣੀ ਐ ਉਹਨਾਂ ਨੇ’ ਮੈਂ ਬੇਬਸੀ 'ਚ ਹੱਥ ਖੜ੍ਹੇ ਕਰਦਿਆਂ ਆਖਿਆ। ਮੈਂ ਸੋਚਿਆ ਅਗਲਾ ਸਵਾਲ ਨਰੰਜ ਪਿੰਡ ਜਾ ਕੇ ਗੱਲ ਨਬੇੜਨ ਦਾ ਪਾਉਗਾ।

‘ਠੀਕ ਐ ਮੰਦਰਾ ਮੰਨਦੇ ਤਾਂ ਉਹ ਰੱਬ ਦੀ ਵੀ ਨੀ, ਇਕ ਹੋਰ ਸਕੀਮ ਐ ਜੇ ਤੂੰ ਮੰਨੇ ਤਾਂ, 'ਨਰੰਜ ਨੇ ਟੋਚਾ ਜਿਹਾ ਹੋ ਕੇ ਨਵਿੰਦਰ ਵੱਲ ਵੇਖਿਆ, ਉਹ ਅਜੇ ਸਬਜੀ ਗਰਮ ਕਰ ਰਹੀ ਸੀ ਅਤੇ ਮੇਰੇ ਨੇੜੇ ਹੋ ਕੇ ਪਰਦੇ ਦੀ ਗੱਲ ਕਰਨ ਵਾਂਗ ਬੋਲਿਆ, ‘ਮੇਰਾ ਇਰਾਦੇ ਤੂੰ ਬਾਪੂ ਹੋਰਾਂ ਨੂੰ ਦੇਬੇ ਸੱਦ ਲੈ, ਹੋ ਤਾਂ ਇਕ ਕਮਰੇ 'ਚ ਐਨੇ ਜਾਣਿਆ ਨੂੰ ਰਹਿਣਾ ਐਖਾ ਪਰ ਆਪਣੇ ਘਰ ਦੀ ਰਾਂਦ ਮਿਟ ਜੂ, 'ਨਰੰਜ ਨੇ ਤਾਂ ਕਹਿ ਦਿੱਤਾ ਪਰ ਉਸ ਦੀ ਗੱਲ ਸੁਣ ਕੇ ਮੇਰੇ ਸਿਰ 'ਚ ਸੋ ਘੜਾ ਪਾਣੀ ਪਾ ਪੈ ਗਿਆ। ਮੈਨੂੰ ਕੋਈ ਜਵਾਬ ਨਾ ਅਹੁੰਦਿਆ। ਮੈਂ ਅੱਧ-ਖੁੱਲ੍ਹੇ ਮੂੰਹ ਤੇ ਚੌੜੀਆਂ ਅੱਖਾਂ ਕਰੀ ਹੋਰਾਨੀ ਨਾਲ ਆਵਾਕ ਬੈਠਾ ਸਾਂ। ਮੇਰੇ ਜਵਾਬ ਦੀ ਉਡੀਕ ਵਿਚ ਮੇਰੇ ਮੂੰਹ ਵੇਨੀ ਇੱਕ ਟੱਕ ਵੇਖਦਾ ਨਰੰਜ ਮੇਰੀ ਚੁੱਪ ਵੇਖ ਕੇ ਆਪ ਹੀ ਬੋਲ ਉੱਠਿਆ,

‘ਚਲ ਜੇ ਘਾਣੀ ਇਉਂ ਨੀ ਗੋੜ 'ਚ ਆਉਂਦੀ ਤਾਂ ਤੂੰ ਹੋਰੋਂ ਕਰ, ਮੈਨੂੰ ਐਬੇ ਕਿਸੇ ਕੰਮ ਉਤੇ ਲੁਆ ਦੇ, ਓਸ ਮਲਕਾ ਨੂੰ ਮੈਂ ਐਬੇ ਲਿਆ ਦਫ਼ਾ ਕਰੂੰ ਤੇ ਬਾਪੂ ਬੇਬੇ ਦਾ ਨਿਰਬਾਹ ਪੈਲੀ ਨਾਲ ਹੋਈ ਜਾਊ' ਨਰੰਜ ਨੇ ਨਵਾਂ ਸਵਾਲ ਪਾਇਆ। ਮੈਂ ਇਸ ਨਵੇਂ ਜਾਲ ਵਿਚ ਫਸਿਆ ਅਜੇ ਨਿਕਲਣ ਲਈ ਹੱਥ-ਪੈਰ ਮਾਰ ਹੀ ਰਿਹਾ ਸਾਂ ਕਿ ਨਵਿੰਦਰ ਰੋਟੀ ਲੈ ਆਈ।

‘ਬਾਈ ਐਬੇ ਸ਼ਹਿਰ 'ਚ ਤਾਂ ਐਮ.ਏ., ਬੀ.ਏ. ਵਿਹਲੇ ਤੁਰੇ ਵਿਰਦੇ ਐ ਤੇ ਤੂੰ ਚਾਰ ਵੀ ਪਾਸ ਨਹੀਂ, ਤੇਨੂੰ ਕੌਣ ...’ ਅਜੇ ਗੱਲ ਮੇਰੇ

ਮੂੰਹ ਵਿਚ ਹੀ ਸੀ ਕਿ ਨਰੰਜ ਬੋਲ ਪਿਆ,

‘ਮੈਂ ਕਿਹੜਾ ਆਹਨੈਂ ਮੈਨੂੰ ਡਿਪਟੀ ਲੁਆ ਦੇ, ਥੋਡੇ ਦਫਤਰ ਵਿਚ ਵੀ ਤਾਂ ਉਹ ਮੇਰੇ ਵਰਗੇ ਦੀ ਲੋਗੋ ਐ, ਐਓ ਈ ਰਾਖੀ-ਰੂਖੀ ਰੱਖਣ ਵਾਲੇ ਕੰਮ ਤੇ ਮੈਨੂੰ ਫਸਾ ਦੇ।’

ਬਾਈ ਤੂੰ ਸਮਝਦਾ ਕਿਉਂ ਨੀ, ਇਥੇ ..., ਝੁਸੀਂ ਰੋਟੀ ਤੋਂ ਨੀ ਮਰਦੇ ਭੁੱਖੇ, ਆਵਦੀ ਪੇਤੀ ਵਰਗੀ ਤਾਂ ਗੈਸ ਨਹੀਂ, ਬਾਹਰ ਤਾਂ ਪੱਕੇ ਐ ਨਿਰੇ, ਬਗਾਨਿਆਂ ਦਾ ਗੱਲਪੁਣਾ, ਅੱਗੋਂ ਤਾਂ ਮੈਂ ਵੀ ਮਹੀਨੇ ਦੇ ਮਹੀਨੇ ਕੁਝ ਮਦਦ ਕਰੂੰ, ਐਵੇਂ ਨਾ ਪੁਨੀਆਂ ਸੋਚਿਆ ਕਰੋ, ਲੈ ਹੁਣ ਰੋਟੀ ਖਾਹ, ਠੰਢੀ ਹੁੰਦੀ ਜਾਂਦੀ ਐ, ਮੈਂ ਟਿਕਟੀਕੀ ਲਾਈ ਛੱਡ ਵੱਲ ਝਾਕ ਰਹੇ ਨਰੰਜ ਨੂੰ ਹਲੂਣ ਕੇ ਕਿਹਾ। ਉਹ ਆਪਣੀਆਂ ਉਂਗਲਾਂ ਵੀ ਮਰੋੜ ਰਿਹਾ ਸੀ ਅਤੇ ਉਸ ਦੇ ਸਰੀਰ ਨੂੰ ਅਕੜਾ ਜਿਹਾ ਵੀ ਚੜ੍ਹ ਰਿਹਾ ਸੀ। ਕਿਤੇ ਫੇਰ ਉਸ ਨੂੰ ਉਹੀ ‘ਲੱਛ’ ਨਾ ਉੱਠ ਖੜਵੇ। ਮੈਂ ਸੋਚ ਕੇ ਡਰ ਗਿਆ। ਉਸ ਨੇ ਆਪਣੇ ਮੋਢੇ ਨੂੰ ਹਲੂਣਦਿਆਂ ਮੇਰਾ ਹੱਥ ਝਟਕ ਕੇ ਪਰ੍ਹੇ ਕਰ ਦਿੱਤਾ ਅਤੇ ਗੁੱਸੇ 'ਚ ਕਿਹਾ,

‘ਮੈਂ ਨੀ ਖਾਣੀ ਰੋਟੀ-ਰਾਣੀ’ ਉਹ ਭਬਕ ਕੇ ਪਿਆ।

‘ਬਾਈ ਕਿਉਂ ਐਵੇਂ ਲੋਕਾਂ ਨੂੰ ਤਮਾਸ਼ਾ ਵਿਖਾਉਂਦੇ, ਮੈਂ ਕਨਸੇਆਂ ਲੈਂਦੀ ਫਿਰਦੀ ਮਕਾਨ ਮਾਲਕਣ ਨੂੰ ਬਾਰੀ 'ਚ ਵੇਖ ਕੇ ਨਰੰਜ ਨੂੰ ਹੌਲੀ ਦੇਣੇ ਤਰਲੇ ਨਾਲ ਕਿਹਾ।

‘ਮੰਦਰਾ ਜੇ ਤੂੰ ਮੇਰਾ ਸਕਾ ਭਰਾ ਐ ਨਾ ਤਾਂ ਮੇਰੇ ਸਿਰ ਤੇ ਹੱਥ ਰੱਖ ਕੇ ਆਖ ਬਈ ਮੇਰਾ ਕੰਮ ਹੋ ਜੂ’ ਨਰੰਜ ਨੇ ਭਰਾ ਦੇ ਗਿਸ਼ਤੇ ਦਾ ਵਾਸਤਾ ਪਾ ਕੇ ਅਤੇ ਕੁਝ ਧਮਕੀ ਭਰੇ ਲਹਿਜੇ ਦੇ ਰਲੇ ਮਿਲੇ ਭਾਵਾਂ ਨਾਲ ਕਿਹਾ। ਉਸ ਦੀਆਂ ਅੱਖਾਂ ਦੀ ਗਹਿਰ ਇਉਂ ਲਾਲ ਹੋ ਗਈ ਸੀ ਜਿਵੇਂ ਹੁਣੇ ਖੂਨ ਨੱਝਣ ਪਵੇਗਾ।

‘ਬਾਈ ਤੂੰ ਤਾਂ ਬੱਚਿਆਂ ਵਾਂਗ ਜਿਦ ਪੈ ਗਿਆ, ਰੋਟੀ ਖਾਹ ਐਵੇਂ ਹੋਰ ਈ ਕਮਲ ਮਾਰਨ ਲੱਗ ਪਿਆ’, ਮੈਂ ਖਿੰਝ ਕੇ ਕਿਹਾ।

‘ਨਹੀਂ? ... ਤਾਂ ਫੇਰ ਨਾ ਸਹੀ, ਕੌਣ ਕਰਦੇ ਭੇਟ ... ਕਿਸੇ ਦੀਆਂ ਮੱਦਤਾਂ, ਕੋਈ ਗਧੀ ਠਾਣੇਦਾਰ ਦਾ ਭਾੜਾ ਸਿੱਟ ਆਈ ਸੀ ਤੇ ਉਹ ਦੂਜੀਆਂ ਗਧੀਆਂ ਨਾਲ ਨੀ ਰਲਦੀ ਸੀ, ਅਖੇ ਮੈਂ ਠਾਣੇਦਾਰ ਦਾ ਬੋਝ ਢੋਅ ਆਈ ਆਂ, ਤੂੰ ਚਰ ਜਮਾਤਾਂ ਪੜ੍ਹ ਕੇ ਵੱਡਾ ਚੌਧਰੀ ਬਣ ਗਿਆ, ਸਭ ਆਵਦੇ ਢਿੱਡ ਦੇ ਸਕੇ ਆ, ਕੋਈ ਭਾਈ ਨੀ, ਕੋਈ ਭੈਣ ਨੀ, ਕੋਈ ਸਕਾ ਨੀ, ਸਭ ਢਿੱਡ ਦੇ ਸਕੇ’, ਉਹ ਉੱਠ ਕੇ ਖੜਾ ਹੋ ਗਿਆ, ‘ਲੈ ਅੱਜ ਤੋਂ ਤੇਰਾ ਰਾਹ ਐਧਰ ਮੇਰਾ ਐਧਰ, ਮੈਂ ਹੁਣ ਆਵਦੀ ਹਿੱਕ ਦੇ ਜ਼ੋਰ ਤੇ ਵਾਜਾ ਵਜਾ ਕੇ ਵਿਖਾਊ ਭਾਵੇਂ ਮੈਨੂੰ ਐਬੇ ਚੌਂਕ 'ਚ ਚੂਹੜਾ ਬਣ ਕੇ ਖੜਨਾ ਪਏ, ਤੇਰੀ ਵੀ ਹਿੱਕ 'ਤੇ ਮੂੰਹ ਦਲੂੰ ਹੁਣ’। ਨਰੰਜ ਨੇ ਆਪਣਾ ਗਿੱਲਾ ਸਾਵਾ ਕਿੱਲੀ ਤੋਂ ਲਾਹੁੰਦਿਆਂ ਬੂਹੇ ਵੱਲ ਕਦਮ ਵਧਾਏ। ਮੇਰਾ ਮੱਥਾ ਠਣਕਿਆ ਕਿ ਅੱਜ ਵੀ ਉਹ ਸ਼ਾਇਦ ਸ਼ਹਿਰ 'ਚ ਦਿਹਾੜੀ ਕਰਨ ਹੀ ਨਾ ਗਿਆ ਹੋਵੇ ਜਿਹੜਾ ਐਨੀ ਦੇਰੀ ਨਾਲ ਅਤੇ ਲਿਬੜਿਆ ਘਰ ਮੁੜਿਆ ਸੀ। ਮੈਂ ਉਸ ਨੂੰ ਰੋਕਣ ਲਈ ਭੱਜ ਕੇ ਕਮਰੇ ਦੇ ਬੂਹੇ ਵਿੱਚ ਜਾ ਕੇ ਅੱਗੋਂ ਵਲ ਲਿਆ। ਉਸ ਨੇ ਇਕ ਪਲ ਲਈ ਅੜਕ ਕੇ ਅੱਖਾਂ ਹੀ ਅੱਖਾਂ ਰਾਹੀਂ ਜਿਵੇਂ ਕਿਹਾ, ‘ਪਰੇ ਹਟ ਜਾ ਓਏ ਨਹੀਂ ਚੀਰ ਕੇ ਲੰਘ ਜੂ ਮੈਂ’ ਪਰ ਮੈਂ ਪੂਰੇ ਤਾਣ ਨਾਲ ਬੂਹੇ 'ਚ ਅੜਿਆ ਰਿਹਾ। ਉਹ ਮੈਨੂੰ ਬੂਹੇ ਤੋਂ ਪਰ੍ਹੇ ਪੱਕਣ ਲੱਗਿਆ ਤਾਂ ਮੈਂ ਉਸ ਨੂੰ ਜੱਫਾ ਮਾਰ ਕੇ ਆਪਣੇ ਪੈਰ ਚਗਾਨ ਵਿਚ ਅੜਾ ਲਏ ਪਰ ਉਸਦੀ ਅੰਨ੍ਹੀ ਤਾਕਤ ਅੱਗੋਂ ਮੇਰੇ ਹੱਥ ਪੈਰ ਝੂਟੇ ਹੋ ਗਏ ਅਤੇ ਮੇਰੀ ਜੰਗੀ ਵੀ ਢਿੱਲੀ ਪੈਂਦੀ ਜਾ ਰਹੀ ਸੀ।

ਹੱਥ ਬੀਤੀਆਂ ਜੱਗ ਬੀਤੀਆਂ

ਜਦ ਬੁੜੀ ਨੇ ਮੈਨੂੰ ਪੰਡਤ ਸਮਝ ਲਿਆ

ਇਹ ਗੱਲ ਸੰਨ 1990 ਦੀ ਹੈ। ਉਸ ਸਮੇਂ ਮੈਂ ਪਿੰਡ ਛੀਨੀਵਾਲ ਕਲਾਂ ਵਿਖੇ ਰਹਿੰਦਾ ਸਾਂ ਜੋ ਕਿ ਮੇਰਾ ਜੱਦੀ ਪਿੰਡ ਹੈ। ਉਸ ਸਮੇਂ ਮੈਂ ਲਗਭੱਗ ਭੂਤਾਂ-ਪ੍ਰੇਤਾਂ ਅਤੇ ਅੰਧਵਿਸ਼ਵਾਸਾਂ ਦੇ ਚੱਕਰਾਂ ਤੋਂ ਮੁਕਤ ਹੋ ਗਿਆ ਸਾਂ ਅਤੇ ਇਹਨਾਂ ਨੂੰ ਵਿਗਿਆਨਕ ਢੰਗ ਨਾਲ ਸਮਝ ਵੀ ਚੁੱਕਿਆ ਸਾਂ।

ਪਿੰਡ ਵਿਚ ਮੇਰੀ ਬਹੁਤ ਸਾਰੇ ਅਜਿਹੇ ਵਿਅਕਤੀਆਂ ਨਾਲ ਬਹਿਸ ਚਲਦੀ ਰਹਿੰਦੀ ਸੀ ਜਿਹੜੇ ਜਾਂ ਤਾਂ ਭੂਤਾਂ ਪ੍ਰੇਤਾਂ ਆਦਿ ਵਿੱਚ ਐਨ੍ਹਾਂ ਵਿਸ਼ਵਾਸ ਕਰਦੇ ਸਨ ਜਾਂ ਫਿਰ ਜੋ ਹਥੈਲੇ ਕਰਨ ਜਾਂ ਪਾਣੀਝਾਰੇ ਦਾ ਪਾਣੀ ਕਰਦੇ ਹੁੰਦੇ ਸਨ। ਮੇਰਾ ਇੱਕ ਦੋਸਤ ਸੀ ਸੁਰੇਸ਼ ਕੁਮਾਰ। ਉਹ ਮੇਰੇ ਵਿਚਾਰਾਂ ਨਾਲ ਸਹਿਮਤ ਹੋ ਜਾਂਦਾ ਸੀ ਕਿਉਂਕਿ ਉਹ ਵੀ ਬਹੁਤ ਘੱਟ ਹੀ ਵਿਸ਼ਵਾਸ ਕਰਦਾ ਸੀ ਅਜਿਹੇ ਅੰਧਵਿਸ਼ਵਾਸਾਂ ਵਿਚ। ਉਪਰੋਕਤ ਬਹਿਸ ਵਿਚੋਂ ਹੀ ਇਸ ਰੋਚਕ ਕਹਾਣੀ ਦਾ ਜਨਮ ਹੋਇਆ ਜਿਹੜੀ ਮੈਂ ਜਿੰਦਗੀ ਭਰ ਭੁਲਾ ਨਹੀਂ ਸਕਦਾ।

ਇਕ ਦਿਨ ਸ਼ਾਮ ਵੇਲੇ ਸੁਰੇਸ਼ ਨੇ ਮੈਨੂੰ ਆ ਕੇ ਕਿਹਾ ਕਿ ਨਿਮਾ ਕਹਿੰਦਾ ਹੈ ਕਿ ਤੁਸੀਂ ਭੂਤਾਂ ਨੂੰ ਨਹੀਂ ਮੰਨਦੇ। ਆਓ! ਬੰਨ੍ਹੇ ਇੱਕ ਮੁੰਡੇ ਨੂੰ ਕਸਰ ਹੋਈ ਵੀ ਦਿਖਾਵਾਂ। ਇਹ ਨਿਮਾ ਸਾਡੇ ਗੁਆਂਢ ਵਿੱਚ ਵਾਲ ਕੱਟਣ ਦਾ ਕੰਮ ਕਰਦਾ ਸੀ। ਮੈਂ ਸੁਰੇਸ਼ ਨੂੰ ਕਿਹਾ ਕਿ ਤੂੰ ਨਿਮੇ ਨੂੰ ਕਠਿ ਕਿ ਕਸਰ ਵਾਲੇ ਵਿਅਕਤੀ ਦੇ ਘਰ ਦੇ ਕਿਸੇ ਸਮਝਦਾਰ ਮੈਂਬਰ ਨੂੰ ਮੇਰੇ ਪਾਸ ਲੈ ਕੇ ਆਵੇ। ਨਿਮਾ ਉਸੇ ਵਕਤ ਜਾ ਕੇ ਉਸਦੇ ਛੋਟੇ ਭਰਾ ਨੂੰ ਲੈ ਆਇਆ, ਜਿਸਦੀ ਉਮਰ ਲਗਭੱਗ 17-18 ਸਾਲ ਦੀ ਸੀ।

ਮੈਂ ਉਸ ਵਿਅਕਤੀ ਨੂੰ ਪੁੱਛਿਆ ਕਿ ਕਸਰ ਵਾਲਾ ਵਿਅਕਤੀ ਤੇਰਾ ਕੀ ਲਗਦਾ ਹੈ। ਉਸ ਨੇ ਕਿਹਾ ਕਿ ਭਰਾ। ਕੀ ਉਹ ਪੜ੍ਹਿਆ ਹੈ? ਤਾਂ ਉਸ ਨੇ ਕਿਹਾ - ਨਹੀਂ। ਫੇਰ ਮੈਂ ਉਸਨੂੰ ਕਿਹਾ ਕਿ ਕਸਰ ਵੇਲੇ ਉਸਨੂੰ ਕੀ ਹੁੰਦਾ ਹੈ? ਤਾਂ ਉਸਨੇ ਉੱਤਰ ਦਿੱਤਾ ਕਿ ਉਹ ਬਿਲਕੁਲ ਗੁੰਮ ਸ਼ੁੰਮ ਜਿਹਾ ਹੋ ਕੇ ਡਿੱਗ ਪੈਂਦਾ ਹੈ। ਕਿਸੇ ਨਾਲ ਗੱਲ ਨਹੀਂ ਕਰਦਾ। ਕੁਝ ਖਾਂਦਾ ਪੀਂਦਾ ਵੀ ਨਹੀਂ ਅਤੇ ਪਿਆ ਹੀ ਰਹਿੰਦਾ ਹੈ। ਕਈ ਵਾਰ ਤਾਂ ਡਿਗਦੇ ਦੇ ਸੱਟ ਵੀ ਵਜਦੀ ਹੈ। ਮੈਂ ਪੁੱਛਿਆ ਕਿ ਜਦੋਂ ਉਹ ਪਿਆ ਹੁੰਦਾ ਹੈ ਤਾਂ ਕੀ ਉਸਦੀਆਂ ਅੱਖਾਂ ਬੰਦ ਹੁੰਦੀਆਂ ਹਨ ਤਾਂ ਉਸਨੇ ਕਿਹਾ ਕਿ ਨਹੀਂ। ਉਹ ਅੱਖਾਂ ਖੋਲ੍ਹ ਕੇ ਹੋਰ ਹੀ ਨਿਗ੍ਹਾ ਨਾਲ ਝਾਕਦਾ ਰਹਿੰਦਾ ਹੈ। ਉਸਨੂੰ ਇਹ ਪਹਿਲਾਂ ਵੀ ਬਹੁਤ ਵਾਰ ਹੋਇਆ ਹੈ ਪਰ ਸਾਧਾਂ ਸੱਤਾਂ ਕੋਲੋਂ ਠੀਕ ਹੋ ਜਾਂਦਾ ਹੈ। ਇਸ ਵਾਰ ਤਾਂ ਲਗਭੱਗ 8-9 ਦਿਨ ਹੋ ਗਏ ਠੀਕ ਹੀ ਨਹੀਂ ਹੋਇਆ। 12-3 ਦਿਨ ਬਰਨਾਲੇ ਪ੍ਰਾਈਵੇਟ ਹਸਪਤਾਲ ਵਿੱਚ ਦਾਖਲ ਕਰਕੇ ਗੁਲੂਕੜ ਵੀ ਲਾਈ ਰੱਖਿਆ। ਪਰ ਫੇਰ ਵੀ ਠੀਕ ਨਹੀਂ ਹੋਇਆ ਅਤੇ ਬਹੁਤ ਸਾਰੇ ਸਾਧ ਸੱਤਾਂ ਤੋਂ ਵੀ ਠੀਕ ਨਹੀਂ ਹੋਇਆ।

ਮੈਂ ਆਪਣੇ ਦੋਸਤ ਸੁਰੇਸ਼ ਨੂੰ ਨਾਲ ਲੈ ਕੇ ਉਹਨਾਂ ਦੇ ਘਰ ਪਹੁੰਚ ਗਿਆ ਅਤੇ ਨਾਲ ਹੀ ਅਜਿਹੇ ਕੋਸਾਂ ਨਾਲ ਸਬੰਧਤ ਦੋ ਕਿਤਾਬਾਂ ਲੈ ਲਈਆਂ। ਅਸੀਂ ਘਰੇ ਵੜਦਿਆਂ ਹੀ ਦੇਖਿਆ ਕਿ ਕਸਰ ਵਾਲਾ ਵਿਅਕਤੀ ਵਿਹੜੇ ਵਿਚ ਨਿਮ ਦੇ ਦਰਖਤ ਥੱਲੇ ਮੰਜੇ ਉਪਰ ਪਿਆ ਐਧਰ ਓਧਰ ਝਾਕ ਰਿਹਾ ਸੀ। ਉਸਦਾ ਚੇਹਰਾ ਘਬਰਾਇਆ ਹੋਇਆ

ਸੀ। ਏਸ ਸਥਿਤੀ ਵਿਚ ਜਿਆਦਾ ਦਿਨ ਰਹਿਣ ਕਾਰਨ ਬਹੁਤ ਕਮਜ਼ੋਰ ਵੀ ਲੱਗ ਰਿਹਾ ਸੀ। ਘਰੇ ਰੱਸੇਈ ਦੇ ਪਾਸ ਘਰ ਦੇ ਮੈਂਬਰ ਅਤੇ ਕੁਝ ਰਿਸ਼ਤੇਦਾਰ ਵੀ ਇਕੱਠੇ ਬੈਠੇ ਸਨ। ਸਾਰਿਆਂ ਦੇ ਚੇਹਰੇ ਕਮਲਾਏ ਪਏ ਸਨ।

ਮੈਂ ਉਸ ਵਿਅਕਤੀ ਨੂੰ ਆਪਣੇ ਵਿਸ਼ਵਾਸ ਵਿੱਚ ਲੈਣ ਵਾਸਤੇ ਕੁੱਝ ਗੱਲਾਂ ਕੀਤੀਆਂ ਅਤੇ ਉਸਨੂੰ ਕਿਹਾ ਕਿ ਆਜਾ ਆਪਾਂ ਅੰਦਰ ਕਮਰੇ ਵਿੱਚ ਚੱਲੀਏ। ਮੈਂ ਉਸ ਨੂੰ ਠੀਕ ਕਰਨ ਆਇਆ ਹਾਂ ਤਾਂ ਬਹੁਤ ਬੜੇ ਸਮੇਂ ਵਿਚ ਹੀ ਉਹ ਮੇਰੇ ਨਾਲ ਤੁਰ ਪਿਆ। ਅਸੀਂ ਉਹਨਾਂ ਦੇ ਇੱਕ ਕਮਰੇ ਵਿਚ ਬੈਠ ਗਏ। ਕਮਰੇ ਵਿੱਚ ਮੈਂ, ਸੁਰੇਸ਼ ਅਤੇ ਕਸਰ ਵਾਲੇ ਵਿਅਕਤੀ ਤੋਂ ਬਿਨਾਂ ਹੋਰ ਕੋਈ ਨਹੀਂ ਸੀ। ਮੈਂ ਉਸ ਵਿਅਕਤੀ ਨਾਲ ਕੁਝ ਉਸਾਰੂ ਗੱਲਾਂ ਕੀਤੀਆਂ ਤਾਂ ਉਹ ਮੇਰੀਆਂ ਗੱਲਾਂ ਦੇ ਜਵਾਬ ਦੇਣ ਲੱਗ ਪਿਆ। ਫੇਰ ਮੈਂ ਉਸਨੂੰ ਪੁੱਛਿਆ ਕਿ ਤੇਨੂੰ ਇਹ ਕਸਰ ਕਿਵੇਂ ਸ਼ੁਰੂ ਹੋਈ ਅਤੇ ਕਸਰ ਵੇਲੇ ਹੁੰਦਾ ਕੀ ਹੈ?

ਉਸਨੇ ਕਿਹਾ ਕਿ ਅਸੀਂ ਤਿੰਨ ਆਦਮੀ ਪਿੰਡ ਦੇ ਕੋਲੇ ਸੂਏ ਤੇ ਡੰਗਰ ਚਾਰਨ ਜਾਂਦੇ ਹੁੰਦੇ ਸੀ। ਇਕ ਦਿਨ ਸੂਏ ਦੇ ਪੁਲ ਤੇ ਇੱਕ ਟੂਟਾ ਕੀਤਾ ਪਿਆ ਸੀ ਜਿਸ ਵਿਚ ਨਾਰੀਅਲ ਅਤੇ ਹੋਰ ਸਮਾਨ ਸੀ। ਅਸੀਂ ਨਾਰੀਅਲ ਚੁੱਕ ਕੇ ਖਾਣ ਬਾਰੇ ਸੋਚਿਆ ਅਤੇ ਮੈਂ ਉਹ ਨਾਰੀਅਲ ਚੁੱਕ ਕੇ ਭੰਨ ਲਿਆ ਅਤੇ ਅਸੀਂ ਤਿੰਨਾਂ ਨੇ ਉਹ ਖਾ ਲਿਆ। ਉਸ ਤੋਂ ਬਾਅਦ ਮੈਨੂੰ ਕਸਰ ਹੋਣੀ ਸ਼ੁਰੂ ਹੋ ਗਈ। ਕੀ ਇਹ ਕਸਰ ਬਾਕੀ ਦੋਵਾਂ ਨੂੰ ਵੀ ਹੋਈ ਹੈ ਤਾਂ ਉਸਨੇ ਕਿਹਾ ਨਹੀਂ। ਉਹਨਾਂ ਨੂੰ ਤਾਂ ਨਹੀਂ ਹੋਈ ਕਿਉਂਕਿ ਉਹਨਾਂ ਨੇ ਕਿਹੜਾ ਚੌਕਿਆ ਸੀ। ਮੈਂ ਪੁੱਛਿਆ ਕਿ ਕਸਰ ਵੇਲੇ ਤੇਨੂੰ ਕੀ ਹੁੰਦਾ ਹੈ?

ਉਸਨੇ ਕਿਹਾ ਕਿ ਮੈਨੂੰ ਤਿੰਨ ਬੰਦੇ ਇਕੱਠੇ ਹੋ ਕੇ ਗਲ ਤੋਂ ਫੜ੍ਹ ਲੈਂਦੇ ਹਨ। ਮੈਨੂੰ ਬੋਲਣਾ ਅਤੇ ਖਾਣ ਪੀਣ ਨਹੀਂ ਦਿੰਦੇ। ਮੈਂ ਪੁੱਛਿਆ ਇਹ ਤਿੰਨ ਬੰਦੇ ਕਿਹੜੇ ਕਿਹੜੇ ਹਨ? ਤਾਂ ਉਸ ਨੇ ਜਿਨ੍ਹਾਂ ਦੇ ਨਾਮ ਦੱਸੇ ਉਹ ਤਿੰਨੇ ਵਿਅਕਤੀ ਪਿੰਡ ਦੇ ਵਸਨੀਕ ਸਨ ਅਤੇ ਕੁਝ ਸਮਾਂ ਪਹਿਲਾਂ ਖੂਹ ਵਿਚ ਛਾਲ ਮਾਰ ਕੇ ਅਲੱਗ ਅਲੱਗ ਸਮੇਂ ਮਰੇ ਸਨ। ਪਿੰਡ ਵਿਚ ਇਹਨਾਂ ਦਾ ਬਹੁਤ ਸਹਿਮ ਸੀ। ਇਨ੍ਹਾਂ ਤਿੰਨਾਂ ਵਿਅਕਤੀਆਂ ਦੀਆਂ ਉਮਰਾਂ ਵੀ 30-35 ਸਾਲ ਦੇ ਲਗਭੱਗ ਹੀ ਸਨ।

ਮੈਂ ਉਸਦੀ ਕਸਰ ਬਾਰੇ ਸਭ ਕੁਝ ਸਮਝਣ ਤੋਂ ਬਾਅਦ ਦੇਖਿਆ ਕਿ ਟੂਟੇ ਦੇ ਗਲਤ ਵਹਿਮ ਨੇ ਇਸਦਾ ਇਹ ਹਾਲ ਕੀਤਾ ਹੈ। ਫੇਰ ਮੈਂ ਲਗਭੱਗ ਇੱਕ ਘੰਟਾ ਉਸਨੂੰ ਟੂਟੇ ਬਾਰੇ ਅਤੇ ਉਸਦੀ ਕਸਰ ਦੇ ਸਬੰਧ ਵਿਚ ਉਸਾਰੂ ਸੁਝਾਅ ਦਿੱਤੇ ਅਤੇ ਅਖੀਰ ਵਿੱਚ ਉਸਨੂੰ ਕਿਹਾ ਕਿ ਹੁਣ ਤੂੰ ਠੀਕ ਹੈ ਇਸ ਲਈ ਖਾਣਾ ਪੀਣਾ, ਬੋਲਣਾ ਚੱਲਣਾ ਅਤੇ ਕੰਮ ਕਰਨਾ ਸ਼ੁਰੂ ਕਰ। ਬਾਅਦ ਵਿੱਚ ਇਸਦੇ ਸਬੰਧ ਵਿਚ ਪਰਿਵਾਰਕ ਮੈਂਬਰਾਂ ਨਾਲ ਗੱਲਬਾਤ ਕਰਨ ਤੋਂ ਬਾਅਦ ਮੈਂ ਅਤੇ ਸੁਰੇਸ਼ ਦੋਵੇਂ ਘਰ ਆ ਗਏ।

ਦੂਜੇ ਦਿਨ ਸਵੇਰੇ ਹੀ ਨਿਮੇ (ਹੋਅਰ ਡਰੇਸਰ) ਦਾ ਪਿਤਾ ਮੇਰੇ ਪਾਸ ਆਇਆ ਅਤੇ ਕਹਿਣ ਲੱਗਾ ਕਿ ਆਬਣੇ ਭੁਹਾਡੇ ਆਉਣ ਤੋਂ ਬਾਅਦ ਉਹੋ (ਨਿਰਮਲ) ਕਿੱਲੇ ਦੁੱਧ ਪੀ ਗਿਆ ਅਤੇ ਹੁਣ ਉਹ ਬਹੁਤ

ਜ਼ਿਆਦਾ ਠੀਕ ਹੈ। ਤੁਸੀਂ ਅੱਜ ਫਿਰ ਉਸ ਕੋਲ ਜਾ ਕੇ ਆਓ। ਮੈਂ ਅਤੇ ਸੁਰੇਸ਼ ਸ਼ਾਮ ਨੂੰ ਫੇਰ ਉਸਦੇ ਪਾਸ ਗਏ। ਦੇਖਿਆ ਕਿ ਉਹ ਰੋਗੀ ਲਗਭਗ 70% ਠੀਕ ਹੋ ਚੁੱਕਿਆ ਸੀ। ਮੈਂ ਫੇਰ ਉਸ ਨਾਲ ਅੱਧਾ ਘੰਟਾ ਗੱਲਾਂ ਬਾਤਾਂ ਕੀਤੀਆਂ ਅਤੇ ਵਾਪਸ ਅਸੀਂ ਘਰ ਆ ਗਏ। ਬਾਅਦ ਵਿਚ ਪੁੱਛਣ ਤੇ ਨਿਮੋ ਨੇ ਦੱਸਿਆ ਕਿ ਹੁਣ ਤਾਂ ਉਹ ਠੀਕ ਰਹਿੰਦਾ ਹੈ।

ਇਕ ਦਿਨ ਸਵੇਰ ਵੇਲੇ ਮੇਰੇ ਪਾਸ ਇੱਕ ਬੁੜੀ ਅਤੇ ਨਾਲ ਉਸਦੇ ਘਰ ਵਾਲਾ ਆਏ। ਘਰੇ ਆ ਕੇ ਮੈਨੂੰ ਕਹਿਣ ਲੱਗੀ ਪੁੱਤ ਮੈਂ ਤਾਂ ਤੇਰੇ ਪਾਸ ਆਈ ਹਾਂ। ਮੈਂ ਕਿਹਾ ਦੱਸੋ ਤਾਂ ਉਸਨੇ ਕਿਹਾ ਕਿ ਮੈਨੂੰ ਤਾਂ ਆਪ ਕਸਰ ਹੁੰਦੀ ਹੈ। ਸਾਰਾ ਦਿਨ ਸਿਰ ਭਾਰਾ ਭਾਰਾ ਰਹਿੰਦਾ ਹੈ। ਮਨ ਵਿਚ ਹੋਰ ਹੀ ਕਿਸਮ ਦੇ ਵਿਚਾਰ ਆਉਂਦੇ ਹਨ। ਕੰਮ ਕਰਨ ਨੂੰ ਜੀਅ ਨਹੀਂ ਕਰਦਾ। ਮੈਨੂੰ ਤਾਂ ਆਪ ਪੱਤਰੀ ਸੁਣਾ। ਮੈਂ ਬੜਾ ਹੇਰਾਨ ਹੋਇਆ। ਕਿਉਂਕਿ ਮੈਂ ਤਾਂ ਇਹਨਾਂ ਪੱਤਰੀਆਂ ਵਾਲੇ ਕੰਮਾਂ ਤੋਂ ਮੁਕਤ ਸਾਂ। ਮੈਂ ਉਸ ਨੂੰ ਪੁੱਛਿਆ ਬੇਬੇ ਕਿਹੜੀ ਪੱਤਰੀ? ਮੈਂ ਤਾਂ ਕਿਸੇ ਪੰਡਤ ਜਾਂ ਪੱਤਰੀ ਨੂੰ ਮੰਨਦਾ ਹੀ ਨਹੀਂ? ਤਾਂ ਉਸ ਨੇ ਜਵਾਬ ਦਿੱਤਾ ਕਿ ਤੂੰ ਸੁਲੇ ਮਾਨ ਦੇ ਮੁੰਡੇ ਨਿਰਮਲ ਨੂੰ ਪੱਤਰੀ ਸੁਣਾ ਕੇ ਬਿਲਕੁਲ ਠੀਕ ਕਰ ਦਿੱਤਾ ਹੈ। ਜਿਵੇਂ ਮਰਜ਼ੀ ਕਰ ਚਾਹੇ ਦਸ ਮਿੰਟ ਹੀ ਸੁਣਾ ਪਰ ਪੱਤਰੀ ਜ਼ਰੂਰ ਸੁਣਾ। ਮੈਨੂੰ ਪਤਾ ਹੋ ਕਿ ਮੈਂ ਤੇਥੋਂ ਪੱਤਰੀ ਸੁਣ ਕੇ ਠੀਕ ਹੋ ਜਾਉਂਗੀ। ਮੇਰੇ ਪਿਤਾ ਜੀ ਵੀ ਇਸ ਸਮੇਂ ਘਰ ਸਨ। ਉਹਨਾਂ ਨੇ ਉਸ ਬੁੜੀ ਨੂੰ ਸਮਝਾਇਆ ਕਿ ਇਹਨਾਂ ਪੱਤਰੀ ਨੂੰ ਮੰਨਦਾ ਹੀ ਨਹੀਂ। ਜਦੋਂ ਨਿਰਮਲ ਨੂੰ ਠੀਕ ਕਰਕੇ ਆਇਆ ਤਾਂ ਇਸਦੇ ਹੱਥ ਵਿੱਚ ਪੱਤਰੀ ਨਹੀਂ ਬਲਕਿ ਹੋਰ ਕਿਤਾਬ ਸੀ। ਮੈਂ ਉਸ ਬੁੜੀ ਨੂੰ ਕਿਹਾ ਕਿ ਤੁਸੀਂ ਪੱਤਰੀ ਸੁਣਨ ਦੀ ਬਜਾਏ ਮਾਨਸਿਕ ਰੋਗਾਂ ਦੇ ਮਾਹਿਰ ਡਾਕਟਰ ਦੀ ਸਲਾਹ ਲਵੋ।

ਮੈਂ ਇਹ ਕਹਾਣੀ ਅੱਜ ਵੀ ਯਾਦ ਕਰਕੇ ਸੋਚਦਾ ਹਾਂ ਕਿ ਜੇ ਉਦੋਂ ਪੰਡਤ ਜਾਂ ਸਾਧ ਸੰਤ ਬਣ ਗਿਆ ਹੁੰਦਾ ਤਾਂ ਸਾਰੇ ਇਲਾਕੇ ਦੇ ਲੋਕਾਂ ਨੂੰ ਲੁੱਟ ਕੇ ਖਾ ਗਿਆ ਹੁੰਦਾ। ਪਰ ਮੇਰੇ ਦਿਮਾਗ ਜਾਂ ਮੇਰੀ ਸੂਝ ਨੇ ਮੈਨੂੰ ਇਹਨਾਂ ਭੁਲੇ ਭਾਲੇ ਲੋਕਾਂ ਦੀ ਆਰਥਿਕ ਅਤੇ ਮਾਨਸਿਕ ਲੁੱਟ ਨਾ ਕਰਦੇ ਹੋਏ ਤਰਕਸ਼ੀਲ ਬਣਨ ਦੀ ਪ੍ਰੇਰਨਾ ਦਿੱਤੀ।

ਨਰਿੰਦਰ ਫ਼ੀਨੀਵਾਲੀਆ

ਸੁੱਖਣਾ

ਮੇਰੇ ਪਿੰਡ ਰਾਮਪੁਰ ਭੂਤਵਿੰਡ (ਅੰਮ੍ਰਿਤਸਰ) ਵਿੱਚ ਪਿਆਰਾ ਸਿੰਘ ਸ਼ਾਹ ਦੇ ਪੁੱਤਰ ਸਵਰਨ ਸਿੰਘ ਦੇ ਘਰ ਦੇ ਲੜਕੀਆਂ ਸਨ ਪਰ ਲੜਕਾ ਕੋਈ ਨਹੀਂ ਸੀ। ਕੁਝ ਸਾਲਾਂ ਬਾਅਦ ਉਹਨਾਂ ਦੇ ਘਰ ਇੱਕ ਲੜਕੇ ਨੇ ਜਨਮ ਲਿਆ। ਇਸੇ ਖੁਸ਼ੀ ਵਿਚ ਉਹਨਾਂ ਨੇ ਆਰਕੈਸਟਰਾ ਮੰਗਵਾ ਕੇ ਸਾਰੀ ਰਾਤ ਸ਼ੋਰ ਸ਼ਰਾਬਾ ਪਾਈ ਰੱਖਿਆ।

ਨਵ ਜਨਮੇ ਬੱਚੇ ਦੀ ਮਾਂ ਨੇ ਸੁੱਖਣਾ ਸੁੱਖੀ ਸੀ ਕਿ ਜੇ ਉਸਦੇ ਘਰ ਲੜਕਾ ਪੈਦਾ ਹੋਇਆ ਤਾਂ ਉਹ ਉਸਨੂੰ ਹਜ਼ੂਰ ਸਾਹਿਬ ਮੱਥਾ ਟਿਕਾ ਕੇ ਲਿਆਏਗੀ। ਇਸ ਤਰ੍ਹਾਂ ਬੱਚੇ ਦੇ ਜਨਮ ਦੇ ਮਹੀਨੇ ਕੁ ਬਾਅਦ ਉਹ ਸਾਰਾ ਪਰਿਵਾਰ ਬੱਚੇ ਨੂੰ ਲੈ ਕੇ ਹਜ਼ੂਰ ਸਾਹਿਬ ਮੱਥਾ ਟਿਕਾਉਣ ਲਈ ਜਾ ਰਿਹਾ ਸੀ ਕਿ ਅਚਾਨਕ ਉਹਨਾਂ ਦੀ ਕਾਰ ਦਾ ਐਕਸੀਡੈਂਟ ਇੱਕ ਟਰੱਕ ਨਾਲ ਹੋ ਗਿਆ ਜਿਸ ਕਾਰਨ ਨਵ ਜਨਮਿਆ ਲੜਕਾ ਅਤੇ ਉਸਦੀ ਮਾਂ ਮੌਕੇ ਤੇ ਹੀ ਦਮ ਤੋੜ ਗਏ ਅਤੇ ਬਾਕੀ ਸਾਰਾ ਪਰਿਵਾਰ ਗੰਭੀਰ ਰੂਪ ਵਿਚ ਜ਼ਖਮੀ ਹੋ ਗਿਆ।

ਬਲਜੀਤ ਕੌਰ ਰਾਮਪੁਰ ਭੂਤਵਿੰਡ (ਅੰਮ੍ਰਿਤਸਰ)

ਹੁਣ ਕਿਉਂ ਤੇਰੇ ਦੰਦ ਜੁੜ ਗਏ

ਗੁਰਨਾਮੇ ਦੀ ਲੜਾਈ ਲੜਨ ਅਤੇ ਤਾਰਨੇ ਮੋਹਣੇ ਦੇਣ ਵਿਚ ਸਾਰੇ ਮੁਹੱਲੇ ਵਿਚ ਝੰਡੀ ਸੀ। ਮੁਹੱਲੇ ਦਾ ਕੋਈ ਵੀ ਆਦਮੀ ਜਾਂ ਔਰਤ ਉਸ ਨਾਲ ਲੜਨ ਤੋਂ ਸੰਕੋਚ ਕਰਦਾ ਸੀ ਅਤੇ ਡਰਦਾ ਸੀ ਕਿ ਇਹ ਸੱਤਾਂ ਕੋਲ ਜਾਂਦੀ ਹੈ ਕਿਤੇ ਸੱਤਾਂ ਤੋਂ ਸਾਡੇ ਤੇ ਕੋਈ ਪੁੱਠਾ ਚੱਕਰ ਨਾ ਪਵਾ ਦੇਵੇ। ਗੁਰਨਾਮੇ ਵੀ ਸੱਤਾਂ ਦੀਆਂ ਚਮਤਕਾਰੀ ਗੱਲਾਂ ਕਰ ਕਰ ਮੁਹੱਲੇ ਦੀਆਂ ਅੱਧੀਆਂ ਤੋਂ ਵੱਧ ਔਰਤਾਂ ਨੂੰ ਆਪਣੇ ਮਗਰ ਲਾਈ ਫਿਰਦੀ ਸੀ। ਪਰ ਕੁਝ ਪਿੰਡ ਦੇ ਆਦਮੀ ਉਸ ਨੂੰ ਚੋਲੀ ਨਹੀਂ ਸੱਤਾਂ ਦੀ ਦਲਾਲਤ ਦਸਦੇ ਸਨ ਪਰ ਮੁੰਹ ਤੇ ਕਹਿਣ ਤੋਂ ਡਰਦੇ ਸਨ।

ਅੱਜ ਜਦ ਉਹ ਟੂਟੀ ਤੇ ਪਾਣੀ ਭਰਨ ਆਈ ਤਾਂ ਉਸ ਦੀ ਲੜਾਈ ਪਾਣੀ ਭਰਨ ਤੋਂ ਜੀਤੋਂ ਨਾਲ ਹੋ ਗਈ। ਜੀਤੋਂ ਵੀ ਲੜਾਈ ਵਿਚ ਕਾਫੀ ਮਸ਼ਹੂਰ ਸੀ ਤੇ ਫਿਰ ਹੋਈ ਮੋਹਣਿਆਂ ਦੀ ਜੰਗ ਸ਼ੁਰੂ। ਜਦ ਜੀਤੋਂ ਏ.ਕੇ. 47 ਦੇ ਬਰੱਸਟ ਵਰਗਾ ਕੋਈ ਤਾਹਨਾ ਦਿੰਦੀ ਤਾਂ ਗੁਰਨਾਮੇ ਵੀ ਰਾਕਟ ਲਾਂਚਰ ਦੀ ਮਾਰ ਵਰਗਾ ਕੋਈ ਉਸ ਤੋਂ ਤਕੜਾ ਮੋਹਣਾ ਕੇ ਦੇ ਉਸ ਦਾ ਵਾਰ ਰੋਕਦੀ ਤੇ ਚੁੱਪ ਕਰਾਉਣ ਦੀ ਕੋਸ਼ਿਸ਼ ਕਰਦੀ ਪਰ ਜੀਤੋਂ ਨੂੰ ਚੁੱਪ ਕਰਾਉਣ ਵਾਲਾ ਸ਼ਾਇਦ ਅੱਜ ਕੋਈ ਨਹੀਂ ਸੀ। ਇਹ ਜੰਗ ਸ਼ਾਮ ਦੇ 5 ਵਜੇ ਤੱਕ ਚੱਲੀ। ਏਨੇ ਨੂੰ ਦੇਸ਼ ਸੇਵਕ ਅਖਬਾਰ ਲਈ ਨੰਬਰਦਾਰ ਦਾ ਮੁੰਡਾ ਮੁਹੱਲੇ ਵਿਚ ਪਹੁੰਚਿਆ ਉਸ ਨੇ ਦੱਸਿਆ ਕਿ ਗੁਰਨਾਮੇ ਜਿਹੜੇ ਸੱਤਾਂ ਦੀ ਚੋਲੀ ਬਣੀ ਫਿਰਦੀ ਹੈ ਉਹ ਸੱਤ ਭੋਰਾ ਬਸੀ ਪਠਾਣਾ ਵਿਖੇ ਕਿਸੇ 17 ਸਾਲਾਂ ਦੀ ਲੜਕੀ ਨੂੰ ਗੁੰਮਰਾਹ ਕਰਕੇ ਲੈ ਗਿਆ ਸੀ ਜਿਸ ਨੂੰ ਗ੍ਰਿਫਤਾਰ ਕਰਕੇ ਉਸਤੇ ਮੁਕਦਮਾ ਅਧੀਨ ਧਾਰਾ 363, 276 ਆਈ ਪੀ.ਸੀ. ਦਰਜ ਰਜਿਸਟਰ ਕੀਤਾ ਜਾ ਚੁੱਕਾ ਹੈ ਅਤੇ ਬਾਕੀ ਚੋਲਿਆਂ ਨੂੰ ਪੁਲਿਸ ਭਾਲ ਰਹੀ ਹੈ। ਸੱਤ ਦਾ ਨਾਮ ਭੂਰਾ ਸਿੰਘ ਸੀ ਜਿਸ ਨੂੰ ਲੋਕ ਸੱਪਾਂ ਵਾਲਾ ਬਾਬਾ ਕਹਿੰਦੇ ਸਨ। ਇਹ ਸੁਣ ਕੇ ਲੋਕ ਹੇਰਾਨ ਹੋ ਗਏ ਅਤੇ ਬਾਬੇ ਦੀ ਕਰਤੂਤ ਤੇ ਲਾਹਨਤਾਂ ਪਾਉਣ ਲੱਗੇ। ਸਾਰੀ ਕਹਾਣੀ ਸੁਣ ਕੇ ਗੁਰਨਾਮੇ ਨੂੰ ਪਰਤੀ ਵਿਹਲ ਨਹੀਂ ਦੇ ਰਹੀ ਸੀ। ਸਾਰਿਆਂ ਤੇ ਝੰਡੀ ਕਰਨ ਵਾਲੀ ਗੁਰਨਾਮੇ ਨੂੰ ਕੋਈ ਜਵਾਬ ਨਹੀਂ ਆ ਰਿਹਾ ਸੀ ਤੇ ਫਿਰ ਜੀਤੋਂ ਨੇ ਚੁੱਪ ਤੋੜੀ ਕਿ ਹੁਣ ਬੋਲ ਨੀ ਵੱਡੀਏ ਚੋਲੀਏ, ਹੁਣ ਕੀ ਤੇਰੇ ਦੰਦ ਜੁੜ ਗਏ।

ਲਖਵਿੰਦਰ ਹਾਲੀ

ਵਿਆਹ ਇਸ ਵੀ ਹੋ ਸਕਦੇ।

ਪਿਛਲੇ ਦਿਨੀਂ ਗੁਰਦਿਆਲ ਸਿੰਘ ਨਿਵਾਸੀ ਮੋਗਾ ਸਪੁੱਤਰ ਜਸਵੀਰ ਸਿੰਘ ਵਾਸਤੇ ਸੁਲਤਾਨਪੁਰ ਵਿਖੇ ਵੀਰਮ ਸਿੰਘ ਦੀ ਲੜਕੀ ਹਰਜਿੰਦਰ ਕੌਰ ਨੂੰ ਦੇਖਣ ਵਾਸਤੇ ਲੜਕੇ ਸਮੇਤ ਪਰਿਵਾਰ ਦੇ ਤਿੰਨ ਮੈਂਬਰ ਦੇਖਣ ਗਏ। ਲੜਕੀ ਪਸੰਦ ਆਉਣ ਤੇ ਲੜਕੇ ਵਾਲਿਆਂ ਦੀ ਬੇਨਤੀ ਤੇ ਲੜਕੀ ਨੂੰ ਚੁਨੀ ਚੜਾ ਕੇ ਵਿਆਹ ਲਿਆਂਦਾ। ਸਭ ਤੋਂ ਦਿਲਕਸ਼ ਗੱਲ ਇਹ ਹੈ ਕਿ ਲੜਕਾ ਆਪ ਹੀ ਗੰਡੀ ਚਲਾ ਕੇ ਲੈ ਗਿਆ ਤੇ ਵਾਪਸ ਵੀ ਆਪ ਹੀ ਲੈ ਕੇ ਆਇਆ।

ਬਾਅਦ ਵਿੱਚ ਲੜਕੇ ਪਰਿਵਾਰ ਵੱਲੋਂ ਆਪਣੇ ਸਨੇਹੀਆਂ ਤੇ ਦੋਸਤਾਂ ਨੂੰ ਇਕ ਪਾਰਟੀ ਕੀਤੀ ਗਈ ਜਿਸ ਵਿੱਚ ਪ੍ਰਸਿੱਧ ਕਵੀਸ਼ਰ ਕਰਨੈਲ ਸਿੰਘ ਪਾਸ ਨੇ ਆਪਣੇ ਵਿਚਾਰ ਰੱਖੇ ਤੇ ਪਰਿਵਾਰ ਦੀ ਇਸ ਘੱਟ ਤੋਂ ਘੱਟ ਖਰਚੀਲੀ ਰਸਮ ਦੀ ਪ੍ਰਸ਼ੰਸਾ ਕੀਤੀ ਅਤੇ ਇਸਨੂੰ ਸਮੇਂ ਦੀ ਲੋੜ ਦੱਸਿਆ। ਇੱਥੇ ਇਹ ਵੀ ਵਰਨਣਯੋਗ ਹੈ ਕਿ ਲੜਕਾ ਜਸਵੀਰ ਸਿੰਘ ਇਕਾਈ ਮੋਗਾ ਦੇ ਪ੍ਰਧਾਨ ਸੰਤੋਖ ਸਿੰਘ ਦਾ ਛੋਟਾ ਭਰਾ ਹੈ। ਇਲਾਕੇ ਵਿਚ ਇਸ ਉਦਮ ਦੀ ਭਾਰੀ ਸ਼ਲਾਘਾ ਕੀਤੀ ਗਈ।

ਜੁਲਾਈ-ਅਗਸਤ 2000

ਤਰਕਸ਼ੀਲ

34

ਖੋਜ ਖ਼ਬਰਾਂ

ਥਣਧਾਰੀ ਜੀਵਾਂ ਦੀਆਂ 20 ਫੀਸਦੀ ਜਾਤੀਆਂ ਖਤਮ ਹੋਣ ਕਿਨਾਰੇ

ਆਉਣ ਵਾਲੇ 10 ਤੋਂ 20 ਸਾਲਾਂ ਵਿਚਕਾਰ ਵਿਸ਼ਵ ਦੀਆਂ ਥਣਧਾਰੀ ਜੀਵਾਂ ਦੀਆਂ 20 ਫੀਸਦੀ ਜਾਤੀਆਂ ਦੇ ਅਲੋਪ ਹੋਣ ਦਾ ਖਤਰਾ ਪੈਦਾ ਹੋ ਗਿਆ ਹੈ।

ਜਿਥੇ ਜੀਵਾਂ ਦੀ ਸਾਂਭ ਸੰਭਾਲ ਬਾਰੇ ਕੰਮ ਕਰ ਰਹੀਆਂ ਦੇ ਕੌਮਾਤਰੀ ਪੱਧਰ ਦੀਆਂ ਸੰਸਥਾਵਾਂ ਕੰਜਰਵੇਸ਼ਨ ਇੰਟਰਨੈਸ਼ਨਲ ਅਤੇ ਵਰਲਡ ਕੰਜਰਵੇਸ਼ਨ ਯੂਨੀਅਨ ਵਲੋਂ ਹਾਲ ਹੀ ਵਿਚ ਜਾਰੀ ਕੀਤੀ ਰਿਪੋਰਟ ਮੁਤਾਬਕ ਚਿਪੇਜੀ, ਬਾਂਦਰ ਅਤੇ ਲੰਗੂਰ ਦੀਆਂ ਕਈ ਜਾਤੀਆਂ ਕੁਝ ਕੁ ਸੈਂਕੜੇ ਜਾਂ ਹਜ਼ਾਰਾਂ ਦੀ ਗਿਣਤੀ ਵਿਚ ਰਹਿ ਗਈਆਂ ਹਨ। ਇਹ ਉਹ ਜਾਤੀਆਂ ਹਨ ਜਿਹੜੀਆਂ ਬਰਾਜ਼ੀਲ ਦੇ ਐਟਲਾਟਿਕ ਜੰਗਲ ਅਤੇ ਪੱਛਮੀ ਅਫਰੀਕਾ ਤੇ ਸਿੰਦਲੀਏ ਦੇ ਜੰਗਲਾਂ ਵਿਚ ਮਿਲਦੀਆਂ ਹਨ।

ਕੰਜਰਵੇਸ਼ਨ ਇੰਟਰਨੈਸ਼ਨਲ ਦੇ ਮੁਖੀ ਰੌਸਲ ਮਿਟਰਮਿਰ ਮੁਤਾਬਕ ਪਿਛਲੀ ਸਦੀ ਵਿਚ ਜੰਗਲਾਂ ਦੀ ਜ਼ਿੰਨੀ ਕਟਾਈ ਹੋਈ ਹੈ ਉਸ ਨੇ ਜੰਗਲੀ ਜੀਵਾਂ ਦੀ ਹੋਂਦ ਪਿੱਛੇ ਵਿਚ ਪਾ ਦਿਤੀ ਹੈ। ਕਈ ਜੀਵ ਵਿਗਿਆਨੀਆਂ ਦਾ ਕਹਿਣਾ ਹੈ ਕਿ ਪ੍ਰਿਥਵੀ ਸਾਹਵੇਂ ਵੱਡਾ ਸੰਕਟ ਆਉਣ ਵਾਲਾ ਹੈ। ਵਾਤਾਵਰਣ ਬਾਰੇ ਕੰਮ ਰਹੀ ਵਾਸ਼ਿੰਗਟਨ ਦੀ ਸੰਸਥਾ 'ਵਰਲਡ ਵਾਚ ਇਸਟੀਮੇਟ' ਮੁਤਾਬਕ ਹਰ ਸਾਲ ਦਰਖਤਾਂ, ਪੌਦਿਆਂ, ਪਸ਼ੂਆਂ ਅਤੇ ਜੀਵਾਂ ਦੀਆਂ ਘੱਟੋ ਘੱਟ ਇਕ ਹਜ਼ਾਰ ਜਾਤੀਆਂ ਖਤਮ ਹੋ ਰਹੀਆਂ ਹਨ। ਆਉਣ ਵਾਲੇ 10 ਤੋਂ 20 ਸਾਲਾਂ ਵਿਚ ਵਿਸ਼ਵ ਦੀਆਂ ਕੁੱਲ 620 ਥਣਧਾਰੀ ਜਾਤੀਆਂ ਵਿਚੋਂ 20 ਫੀਸਦੀ ਵੀ ਖਤਮ ਹੋ ਜਾਣੀਆਂ ਹਨ। ਇਸ ਨਾਲ ਵਾਤਾਵਰਣ ਦੇ ਸੰਤੁਲਨ ਉੱਤੇ ਭਾਵਾ ਅਸਰ ਪਵੇਗਾ।

ਖਤਮ ਹੋ ਰਹੀਆਂ 25 ਥਣਧਾਰੀ ਜਾਤੀਆਂ ਵਿਚ ਬਰਾਜ਼ੀਲ ਦਾ ਗੋਲਡਨ ਲਾਇਨ, ਕਾਂਗੋ, ਰਵਾਂਡਾ ਤੇ ਯੂਗਾਂਡਾ ਦਾ ਮਾਊਟੇਨ ਗੁਰਿੱਲਾ ਸ਼ਾਮਲ ਹੈ। ਇਸ ਸੂਚੀ ਵਿਚ ਉਹ ਜਾਤੀਆਂ ਵੀ ਸ਼ਾਮਲ ਹਨ ਜਿਨ੍ਹਾਂ ਬਾਰੇ ਅਜੇ ਕੁਝ ਸਮਾਂ ਪਹਿਲਾਂ ਹੀ ਪਤਾ ਲੱਗਿਆ ਸੀ। 25 ਜਾਤੀਆਂ ਦੀ ਇਸ ਸੂਚੀ ਵਿਚ ਸ਼ਾਮਲ ਗੋਲਡਨ ਬੰਬੂ ਲੰਗੂਰ, ਵੀਅਤਨਾਮ ਦੀ ਬੱਤਖ ਅਜੇ ਕੁਝ ਸਾਲ ਪਹਿਲਾਂ ਹੀ ਲੱਭੇ ਗਏ ਸਨ।

ਕਈ ਜਾਤੀਆਂ ਅਜਿਹੀਆਂ ਹਨ ਜਿਨ੍ਹਾਂ ਨੂੰ ਵਿਸ਼ੇਸ਼ ਜਾਤੀਆਂ ਦੀ ਸ਼੍ਰੇਣੀ ਵਿਚ ਰੱਖਿਆ ਗਿਆ ਹੈ। ਨਾਈਜੇਰੀਆ ਅਤੇ ਕੈਮਰੂਨ ਦਾ ਗੁਰਿੱਲਾ ਇਸ ਦੀ ਪ੍ਰਤੱਖ ਮਿਸਾਲ ਹੈ। ਇਨ੍ਹਾਂ ਨੂੰ 1904 ਵਿਚ ਵਿਸ਼ੇਸ਼ ਜਾਤੀ ਦਾ ਦਰਜਾ ਦਿੱਤਾ ਗਿਆ ਸੀ। ਹੁਣ ਇਸ ਦੀ ਹੋਂਦ ਲਈ ਵੀ ਖਤਰਾ ਖੜ੍ਹਾ ਹੋ ਗਿਆ ਹੈ।

ਕੁਝ ਜਾਤੀਆਂ ਅਤੇ ਉਪ ਜਾਤੀਆਂ ਨੂੰ ਕੁਝ ਸਾਲ ਪਹਿਲਾਂ ਸਾਧਾਰਣ ਸ਼੍ਰੇਣੀ ਵਿਚ ਰੱਖਿਆ ਗਿਆ ਸੀ ਪਰ ਪਿਛਲੇ ਕੁਝ ਸਮੇਂ ਤੋਂ ਇਹ ਅਲੋਪ ਹੋ ਰਹੀਆਂ ਹਨ।

ਇਨ੍ਹਾਂ ਦੋਹਾਂ ਸੰਸਥਾਵਾਂ ਨੇ ਵਾਤਾਵਰਣ ਦੀ ਸੰਭਾਲ ਅਤੇ ਜੰਗਲਾਂ ਦੀ ਕਟਾਈ ਨੂੰ ਰੋਕਣ ਦਾ ਸੱਦਾ ਦਿੱਤਾ ਹੈ ਅਤੇ ਕਿਹਾ ਹੈ ਕਿ ਅਲੋਪ ਹੋ ਰਹੀਆਂ ਜੀਵ ਜਾਤੀਆਂ ਨੂੰ ਬਚਾਉਣ ਲਈ ਵਿਸ਼ੇਸ਼ ਯੋਜਨਾ ਉਲੀਕੀ ਜਾਣੀ ਚਾਹੀਦੀ ਹੈ।

ਤਰਕਸ਼ੀਲ

ਪੰਜਾਬ ਵਿਚ ਮਿਰਗੀ ਦੇ ਮਰੀਜ਼ਾਂ ਦੀ ਗਿਣਤੀ ਵਿਚ ਦਿਨ ਬ ਦਿਨ ਵਾਧਾ

ਪੰਜਾਬ ਵਿਚ ਮਿਰਗੀ ਦੇ ਮਰੀਜ਼ਾਂ ਦੀ ਗਿਣਤੀ ਦਿਨ ਬ ਦਿਨ ਵਧ ਰਹੀ ਹੈ ਅਤੇ ਇਕ ਸਰਵੇਖਣ ਮੁਤਾਬਕ ਪੰਜਾਬ ਵਿਚ ਇਸ ਵੇਲੇ 1 ਲੱਖ ਦੇ ਕਰੀਬ ਮਿਰਗੀ ਦੇ ਮਰੀਜ਼ ਹਨ। ਇਹ ਪ੍ਰਗਟਾਵਾ ਕ੍ਰਿਸਚੀਅਨ ਮੈਡੀਕਲ ਕਾਲਜ ਅਤੇ ਹਸਪਤਾਲ ਦੇ ਕਾਰਜਕਾਰੀ ਨਿਰਦੇਸ਼ਕ ਡਾ. ਟੀ. ਐਮ. ਜੋਸਨ ਨੇ ਅਜੀਤ ਨਾਲ ਗੱਲਬਾਤ ਕਰਦਿਆਂ ਕੀਤਾ। ਡਾ. ਜੋਸਨ ਨੇ ਦੱਸਿਆ ਕਿ ਭਾਰਤ ਵਿਚ ਮਿਰਗੀ ਨੂੰ ਅੱਜ ਭੂਤਾਂ ਪ੍ਰੇਤਾਂ ਤੋਂ ਪ੍ਰਭਾਵਿਤ ਤੇ ਮਾਨਸਿਕ ਰੋਗੀਆਂ ਦੀ ਬਿਮਾਰੀ ਸਮਝਿਆ ਜਾ ਰਿਹਾ ਹੈ। ਉਨ੍ਹਾਂ ਦੱਸਿਆ ਕਿ ਨਾੜੀ ਮਾਹਿਰ ਡਾਕਟਰ ਅਲੱਕਸ ਅਬਰਾਹੀਮ ਵੱਲੋਂ ਇਸ ਬਾਰੇ ਇਕ ਸਰਵੇਖਣ ਹਾਲ ਹੀ ਵਿਚ ਕੀਤਾ ਗਿਆ ਹੈ ਜਿਸ ਤੋਂ ਇਹ ਵੀ ਪਤਾ ਲੱਗਾ ਹੈ ਕਿ ਲੁਧਿਆਣਾ ਵਿਚ ਇਸ ਬਿਮਾਰੀ ਦੇ 6000 ਤੋਂ ਵੱਧ ਮਰੀਜ਼ ਹਨ। ਡਾ. ਜੋਸਨ ਨੇ ਦੱਸਿਆ ਕਿ ਸਰਵੇਖਣ ਦੌਰਾਨ ਟੀਮ ਨੇ ਲੁਧਿਆਣਾ ਜ਼ਿਲ੍ਹੇ ਦੇ 16 ਸਕੂਲਾਂ ਵਿਚ ਲਗਭਗ 5005 ਬੱਚਿਆਂ ਦੀ ਜਾਂਚ ਪੜਤਾਲ ਕੀਤੀ ਅਤੇ ਇਸ ਸਰਵੇਖਣ ਤੋਂ ਇਹ ਤੱਥ ਸਾਹਮਣੇ ਆਇਆ ਕਿ 23 ਪ੍ਰਤੀਸ਼ਤ ਵਿਦਿਆਰਥੀਆਂ ਦੇ ਕਿਸੇ ਹੋਰ ਨੂੰ ਮਿਰਗੀ ਦਾ ਦੌਰਾ ਪੈਂਦਾ ਦੇਖਿਆ ਸੀ ਜਦਕਿ 4 ਪ੍ਰਤੀਸ਼ਤ ਇਸ ਦੌਰੇ ਨੂੰ ਭੂਤ ਪ੍ਰੇਤ ਦਾ ਸਾਇਆ ਦੱਸ ਰਹੇ ਸਨ ਜਦਕਿ ਕੁਝ ਇਸ ਪਰਿਵਾਰਕ ਬਿਮਾਰੀ ਦੇ ਸਹੇਲੇ ਸਨ। ਡਾ. ਜੋਸਨ ਨੇ ਦੱਸਿਆ ਕਿ ਸ਼ਹਿਰੀ ਅਤੇ ਦਿਹਾਤੀ ਇਲਾਕਿਆਂ ਦੇ ਸਕੂਲਾਂ ਵਿਚ ਕੀਤੇ ਗਏ ਇਸ ਸਰਵੇਖਣ ਦੌਰਾਨ 35 ਪ੍ਰਤੀਸ਼ਤ ਵਿਦਿਆਰਥੀਆਂ ਨੇ ਕਿਹਾ ਕਿ ਮਿਰਗੀ ਦੀ ਬਿਮਾਰੀ ਦਾ ਮੁੱਖ ਕਾਰਨ ਦਿਮਾਗੀ ਨਸਾਂ ਦੀ ਸਮੱਸਿਆ ਹੈ। ਡਾ. ਜੋਸਨ ਨੇ ਦੱਸਿਆ ਕਿ ਸਰਵੇਖਣ ਦੌਰਾਨ 35 ਪ੍ਰਤੀਸ਼ਤ ਮਾਪੇ, ਜਿਨ੍ਹਾਂ ਦੇ ਬੱਚੇ ਇਸ ਬਿਮਾਰੀ ਤੋਂ ਪੀੜਤ ਹਨ, ਦਾ ਮੰਨਣਾ ਹੈ ਕਿ ਜਦੋਂ ਉਨ੍ਹਾਂ ਦੇ ਬੱਚੇ ਵੱਡੇ ਹੋਣਗੇ ਤਾਂ ਮਿਰਗੀ ਦੇ ਕਾਰਨ ਸਮਾਜਿਕ, ਘਰੇਲੂ ਅਤੇ ਵਿਆਹੁਤਾ ਜੀਵਨ ਤੋਂ ਉਨ੍ਹਾਂ ਦਾ ਪ੍ਰਭਾਵਿਤ ਹੋਵੇਗਾ ਹੀ ਸਹੀ ਉਹ ਬਹੁਤਾ ਪੜ੍ਹ ਲਿਖ ਵੀ ਨਹੀਂ ਸਕਣਗੇ। ਜਦਕਿ ਡਾ. ਜੋਸਨ ਨੇ ਇਹ ਤਰ੍ਹਾਂ ਦਾ ਕੋਈ ਅਸਰ ਨਹੀਂ ਦਿਖਾਈ ਦਿੱਤਾ।

ਡਾ. ਅਲੱਕਸ ਇਬਰਾਹੀਮ ਨੇ ਦੱਸਿਆ ਕਿ ਵਿਕਸਿਤ ਦੇਸ਼ਾਂ ਵਿਚ ਮਿਰਗੀ ਦੇ ਰੋਗੀਆਂ ਦੀ ਗਿਣਤੀ 1 ਪ੍ਰਤੀਸ਼ਤ ਹੋ ਜਦਕਿ ਭਾਰਤ ਵਿਚ ਇਸ ਦਾ ਅਨੁਪਾਤ 1 ਹਜ਼ਾਰ ਲੋਕਾਂ ਪਿੱਛੇ 4 ਹੈ। ਉਨ੍ਹਾਂ ਦੱਸਿਆ ਕਿ ਮਿਰਗੀ ਦਾ ਦੌਰਾ ਕਿਸੇ ਵੀ ਉਮਰ ਵਿਚ ਕਿਸੇ ਵੇਲੇ ਹੋ ਸਕਦਾ ਹੈ ਲੇਕਿਨ ਇਸ ਦਾ ਵਧੇਰੇ ਨਿਸ਼ਾਨਾ ਬੱਚੇ ਹੀ ਬਣਦੇ ਹਨ। ਉਨ੍ਹਾਂ ਦੱਸਿਆ ਕਿ ਇਸ ਬਿਮਾਰੀ ਦਾ ਪਤਾ ਲੱਗਣ 'ਤੇ ਡਾਕਟਰ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ ਨਾ ਕਿ ਨੀਂਹਾਂ ਹਕੀਮਾਂ ਜਾਂ ਸਾਧੂ ਸੰਤਾਂ ਪਿੱਛੇ ਭੱਜਣਾ ਚਾਹੀਦਾ ਹੈ। ਉਨ੍ਹਾਂ ਕਿਹਾ ਕਿ ਮਿਰਗੀ ਦੀ ਬਿਮਾਰੀ ਛੂਤ ਦੀ ਬਿਮਾਰੀ ਨਹੀਂ ਹੈ ਅਤੇ ਇਸ ਦਾ ਪੂਰਾ ਇਲਾਜ ਸੰਭਵ ਹੈ ਪਰ ਇਸ ਬਿਮਾਰੀ ਦੇ ਪਤਾ ਲੱਗਦਿਆਂ ਹੀ ਇਲਾਜ ਸ਼ੁਰੂ ਕੀਤਾ ਜਾਣਾ ਚਾਹੀਦਾ ਹੈ। ਉਨ੍ਹਾਂ ਕਿਹਾ ਕਿ ਬਿਮਾਰੀ ਦੇ ਕਾਰਨਾਂ ਦਾ ਪਤਾ ਲਗਾ ਕੇ ਹੀ ਇਲਾਜ ਕੀਤਾ ਜਾਵੇ ਤਾਂ ਵਧੇਰੇ ਲਾਭ ਮਿਲਦਾ ਹੈ।

ਜੁਲਾਈ-ਅਗਸਤ 2000

35

ਉਧਾਲੇ ਲਈ ਤਾਤਰਿਕ ਗ੍ਰਿਫਤਾਰ

ਸਿਰਸਾ : ਮਈ 10 - ਜ਼ਿਲਾ ਪੁਲਿਸ ਨੇ ਇੱਕ ਤਾਤਰਿਕ ਪੁਜਾਰੀ ਨੂੰ ਚੋਟਾਲਾ ਪਿੰਡ ਦੀ ਇੱਕ ਸ਼ਾਦੀ ਸੁਦਾ ਔਰਤ ਨੂੰ 19 ਅਪ੍ਰੈਲ ਨੂੰ ਉਧਾਲਣ ਦੇ ਦੋਸ਼ ਅਧੀਨ ਗ੍ਰਿਫਤਾਰ ਕੀਤਾ ਹੈ ਅਤੇ ਔਰਤ ਨੂੰ ਉਸਦੇ ਚੁੰਗਲ ਦੇ ਬਚਾਇਆ। ਘਟਨਾ ਦਾ ਬਿਉਰਾ ਦਿੰਦਿਆਂ ਅਧਿਕਾਰੀਆਂ ਨੇ ਕਿਹਾ ਕਿ ਭੱਬਵਾਲੀ ਪੁਲਿਸ ਨੇ ਕਲਰ ਭਇਆਨੀ ਪਿੰਡ ਛਾਪਾ ਮਾਰਿਆ ਤੇ ਪ੍ਰਭੂ ਰਾਮ ਮੇਅਵਾਲ ਨੂੰ ਗ੍ਰਿਫਤਾਰ ਕੀਤਾ ਹੈ। ਤਾਤਰਿਕ ਚੋਟਾਲਾ ਪਿੰਡ ਦੇ ਡੇਰੇ ਦਾ ਤਾਤਰਿਕ ਹੈ। ਇਸੇ ਪਿੰਡ ਦੇ ਮੁਨਸ਼ੀ ਰਾਮ ਨੇ ਸ਼ਿਕਾਇਤ ਕੀਤੀ ਕਿ ਉਸ ਦੀ ਲੜਕੀ ਨੂੰ ਭੂਤਾਂ ਤੋਂ ਛੁਡਾਉਣ ਅਤੇ ਠੀਕ ਕਰਨ ਦੇ ਬਹਾਨੇ ਆਪਣੇ ਡੇਰੇ 'ਚ ਕੈਦ ਕੀਤਾ ਹੋਇਆ ਹੈ ਅਤੇ ਜਿਸਨੂੰ ਬਾਅਦ ਵਿੱਚ ਉਹ ਉਧਾਲ ਕੇ ਲੈ ਗਿਆ ਸੀ।

ਭਿਰਗੂ ਸ਼ਾਸਤਰੀ ਰਾਮ ਕੁਮਾਰ ਨੂੰ 3500 ਰੁਪਏ ਜੁਰਮਾਨਾ
ਗਿੱਦੜਬਾਗ 19 ਮਈ - ਖਪਤਕਾਰ ਝਗੜਾ ਨਿਵਾਰਨ ਕਮਿਸ਼ਨ ਚੰਡੀਗੜ੍ਹ ਨੇ ਬਣਿਭਾ ਦੇ ਨਿਵਾਸੀ ਇਦਰਜੀਤ ਸਾਹਨੀ ਦੀ ਧਰਮਪਤਨੀ ਰਾਜਬਾਲੀ ਦੀ ਕੁੰਡਲੀ ਨਾ ਪੜ੍ਹਨ ਤੇ ਹੁਸ਼ਿਆਰਪੁਰ ਦੇ ਭਿਰਗੂ ਸ਼ਾਸਤਰੀ ਜੀ. ਰਾਮ ਕੁਮਾਰ ਸ਼ਰਮਾ ਨੂੰ 3500 ਰੁਪਏ ਜੁਰਮਾਨਾ ਲਗਾਇਆ ਹੈ। ਪੇਸ਼ ਤੋਂ ਇੰਜੀਨੀਅਰ ਅਤੇ ਸ਼ੌਕੀਆ ਤੌਰ 'ਤੇ ਖੁਦ 'ਜੋਤਿਸ਼ ਵਿਦਿਆ' ਵਿਚ ਮਾਹਿਰ ਸ੍ਰੀ ਸਾਹਨੀ ਨੇ 1992 ਵਿਚ ਸ਼ਾਸਤਰੀ ਜੀ ਕੋਲ ਆਪਣੀ ਅਤੇ ਪਰਿਵਾਰ ਦੇ ਮੈਂਬਰਾਂ ਦੀਆਂ ਜਨਮ ਕੁੰਡਲੀਆਂ ਭੇਜੀਆਂ ਤਾਂ ਕਿ ਪੁਚਲਤ ਵਿਸ਼ਵਾਸ ਅਨੁਸਾਰ ਉਨ੍ਹਾਂ ਦੇ ਵਰਤਮਾਨ, ਭੂਤ, ਭਵਿੱਖ ਬਾਰੇ ਜਾਣਕਾਰੀ ਪ੍ਰਾਪਤ ਕੀਤੀ ਜਾ ਸਕੇ। ਕੁਝ ਸਮੇਂ ਬਾਅਦ ਸ਼ਾਸਤਰੀ ਜੀ ਨੇ ਉਨ੍ਹਾਂ ਨੂੰ ਪੱਤਰ ਲਿਖ ਕੇ ਉਨ੍ਹਾਂ ਦੀ ਪਤਨੀ ਦੀ ਕੁੰਡਲੀ ਮਿਲਣ ਦੀ ਗੱਲ ਕਹੀ ਅਤੇ ਉਨ੍ਹਾਂ ਨੂੰ ਆ ਕੇ ਮਿਲਣ ਲਈ ਕਿਹਾ। ਜਦ ਉਹ ਇਸ ਉਦੇਸ਼ ਨਾਲ ਸ਼ਾਸਤਰੀ ਜੀ ਕੋਲ ਗਏ ਤਾਂ ਕਿਸੇ ਤਰ੍ਹਾਂ ਪਤਾ ਚਲ ਗਿਆ ਕਿ ਸ੍ਰੀ ਸਾਹਨੀ ਖੁਦ ਵੀ ਜੋਤਿਸ਼ੀ ਹੈ ਤਾਂ ਸ਼ਾਸਤਰੀ ਜੀ ਨੇ ਇਕ ਮੰਤਰ ਦਾ ਸਵਾ ਲੱਖ ਵਾਰੀ ਜਾਪ ਕਰਨ ਲਈ ਕਿਹਾ। ਅਜਿਹਾ ਕਰਕੇ ਸਾਹਨੀ ਜੀ ਕੁਝ ਦਿਨਾਂ ਬਾਅਦ ਫੇਰ ਗਏ ਤਾਂ ਵੀ ਉਨ੍ਹਾਂ ਨੂੰ ਕੁਝ ਨਹੀਂ ਦੱਸਿਆ ਗਿਆ। ਸਾਹਨੀ ਜੀ ਦੇ ਜ਼ਿਲਾ ਖਪਤਕਾਰ ਫੋਰਮ ਵਿਚ ਇਸ ਦੀ ਸ਼ਿਕਾਇਤ ਕਰਨ 'ਤੇ ਪਹਿਲਾਂ ਤਾਂ ਫੋਰਮ ਨੇ ਉਨ੍ਹਾਂ ਨੂੰ ਖਪਤਕਾਰ ਨਹੀਂ ਮੰਨਿਆ ਪਰ ਬਾਅਦ ਵਿਚ ਫੈਸਲਾ ਦਿੱਤਾ ਕਿ ਭੁਗਤਾਨ ਦਾ ਦਾਅਵਾ ਕਰਨ ਵਾਲਾ ਵੀ ਖਪਤਕਾਰ ਹੈ। ਯਾਦ ਰਹੇ ਕਿ ਸ੍ਰੀ ਸਾਹਨੀ ਨੇ ਸ੍ਰੀ ਸ਼ਾਸਤਰੀ ਨੂੰ ਇਸ ਕੇਸ ਦੀ ਨਿਰਧਾਰਤ 500 ਰੁਪਏ ਫੀਸ ਦੇਣ ਦੀ ਗੱਲ ਕੀਤੀ ਸੀ। ਫੋਰਮ ਨੇ ਖਪਤਕਾਰ ਸਾਹਨੀ ਜੀ ਦੀ ਪਤਨੀ ਦੀ ਕੁੰਡਲੀ ਨਾ ਪੜ੍ਹਨ 'ਤੇ ਸ਼ਾਸਤਰੀ ਜੀ ਨੂੰ 3000 ਰੁਪਏ ਜੁਰਮਾਨਾ ਲਗਾ ਦਿੱਤਾ।

ਸ਼ਾਸਤਰੀ ਜੀ. ਰਾਮ ਕੁਮਾਰ ਸ਼ਰਮਾ ਵਲੋਂ ਇਸ ਫੈਸਲੇ ਦੇ ਖਿਲਾਫ ਪੰਜਾਬ ਚੰਡੀਗੜ੍ਹ ਝਗੜਾ ਨਿਵਾਰਨ ਕਮਿਸ਼ਨ ਵਿਚ ਦੁਬਾਰਾ ਦਾਇਰ ਅਪੀਲ 'ਤੇ ਫੈਸਲਾ ਸੁਣਾਉਂਦੇ ਹੋਏ ਲੱਗੇ ਜੁਰਮਾਨੇ ਦੀ ਰਾਸ਼ੀ 500 ਰੁਪਏ ਵਧਾ ਕੇ 3500 ਰੁਪਏ ਕਰ ਦਿੱਤੀ। ਅਦਾਲਤ ਨੇ ਆਪਣੀ ਤਰ੍ਹਾਂ ਦਾ ਪਹਿਲਾ ਫੈਸਲਾ ਦੇ ਕੇ ਸਦੀਆਂ ਤੋਂ ਚਲਦੇ ਆ ਰਹੇ ਪਿੰਡ ਤੇ ਯਜਮਾਨ ਦੇ ਰਿਸ਼ਤੇ ਨੂੰ ਨਵਾਂ ਨਾ ਦਿਤਾ ਹੈ।

ਸਤਿਸੰਗ ਸੁਣਨ ਆਈ ਔਰਤ ਵਲੋਂ ਖੁਦਕਸ਼ੀ

ਸਿਰਸਾ 3 ਜੂਨ - ਸਥਾਨਕ ਡੇਰਾ ਸੱਚਾ ਸੌਦਾ ਵਿਚ ਸਤਿਸੰਗ ਸੁਣਨ ਆਪਣੇ ਤਿੰਨ ਬੱਚਿਆਂ ਨਾਲ ਆਈ ਇਕ ਔਰਤ ਨੇ ਆਪਣੇ ਦੋ ਬੱਚਿਆਂ

ਨੂੰ ਜ਼ਹਿਰ ਖੁਆਉਣ ਤੋਂ ਬਾਅਦ ਖੁਦ ਆਤਮ ਹੱਤਿਆ ਕਰ ਲਈ।

ਪ੍ਰਾਪਤ ਜਾਣਕਾਰੀ ਅਨੁਸਾਰ ਹਿਸਾਰ ਦੇ ਨਾਗੌਰੀ ਗੇਟ ਵਿਚ ਦਰਜ਼ੀ ਦਾ ਕੰਮ ਕਰਨ ਵਾਲੇ ਰੂਪ ਸਿੰਘ ਦੀ 32 ਸਾਲਾ ਪਤਨੀ ਨਿਰਮਲਾ ਆਪਣੇ ਤਿੰਨ ਬੱਚਿਆਂ ਕਪਿਲ (13) ਰਵੀ (10) ਤੇ ਧੀਰਜ (8) ਨਾਲ ਡੇਰੇ ਵਿਚ ਕੋਟਰ 'ਤੇ ਹੋਰਾਂ ਸ਼ਰਧਾਲੂਆਂ ਨਾਲ ਸਤਿਸੰਗ ਸੁਣਨ ਆਈ ਸੀ। ਨਿਰਮਲਾ ਦੇਵੀ ਨੇ ਸਤਿਸੰਗ ਸੁਣਨ ਤੋਂ ਬਾਅਦ ਦੁਪਹਿਰ ਵੇਲੇ ਕੋਟਰ ਵਿਚ ਬੈਠਕੇ ਆਪਣੇ ਤਿੰਨ ਬੱਚਿਆਂ ਨੂੰ ਚੂਰਨ ਵਿਚ ਜ਼ਹਿਰ ਮਿਲਾਕੇ ਦੇਣ ਦੀ ਕੋਸ਼ਿਸ਼ ਕੀਤੀ। ਕਪਿਲ ਤੇ ਰਵੀ ਨੇ ਤਾਂ ਚੂਰਨ ਖਾ ਲਿਆ ਪਰ ਧੀਰਜ ਨੇ ਨਹੀਂ ਖਾਧਾ। ਦੋਵਾਂ ਬੱਚਿਆਂ ਨੂੰ ਜ਼ਹਿਰ ਦੇਣ ਤੋਂ ਬਾਅਦ ਜ਼ਹਿਰ ਮਿਲਿਆ ਚੂਰਨ ਮਾਂ ਨੇ ਵੀ ਖਾ ਲਿਆ। ਥੋੜ੍ਹੀ ਦੇਣ ਬਾਅਦ ਦੋਵਾਂ ਲੜਕਿਆਂ ਤੇ ਮਾਂ ਦੀ ਹਾਲਤ ਵਿਗੜਨ 'ਤੇ ਤਿੰਨਾਂ ਨੂੰ ਸਿਵਲ ਹਸਪਤਾਲ ਵਿਚ ਦਾਖਲ ਕਰਵਾਇਆ ਗਿਆ ਜਿਥੇ ਤਿੰਨਾਂ ਜਣਿਆਂ ਨੇ ਦਮ ਤੋੜ ਦਿੱਤਾ। ਨਿਰਮਲਾ ਵਲੋਂ ਜ਼ਹਿਰ ਮਿਲੇ ਚੂਰਨ ਦੇਣ ਦੇ ਕਾਰਨ ਦਾ ਪਤਾ ਨਹੀਂ ਲਗਿਆ। ਮਿਤਰਾਂ ਦੇ ਪਰਿਵਾਰ ਨੇ ਉਸ ਦੇ ਬੱਚਿਆਂ ਸਮੇਤ ਆਤਮ ਹੱਤਿਆ ਕਰਨ 'ਤੇ ਹੋਰਾਨੀ ਪ੍ਰਗਟ ਕੀਤੀ ਹੈ ਕਿਉਂਕਿ ਉਹ ਆਪਣੇ ਪੂਰੇ ਪਰਿਵਾਰ ਵਿਚ ਜ਼ਿਆਦਾ ਸੁਖੀ ਸੀ।

ਜੋਗੀ ਮੰਗਣ ਦਾਨ ਇਹ ਬਾਬੇ....

ਬਟਾਲਾ 31 ਮਾਰਚ - ਬਟਾਲਾ ਉਪ ਮੰਡਲ ਦੇ ਪਿੰਡਾਂ ਦੇ ਬਹੁਤੇ ਕਿਸਾਨ ਕਈ ਅਜਿਹੇ 'ਬਾਬਿਆਂ' ਦੇ ਸੇਵਾਦਾਰਾਂ' ਤੋਂ ਅੰਦਰੋਂ ਅੰਦਰ ਬਹੁਤ ਔਖੇ ਹਨ ਜਿਹੜੇ ਸ਼ਾਨਦਾਰ ਗੱਡੀਆਂ 'ਤੇ ਆ ਕੇ ਪਿੰਡ ਪਿੰਡ ਕਿਸਾਨਾਂ ਨੂੰ ਉਨ੍ਹਾਂ ਦੀ ਹੋਸੀਅਤ ਮੁਤਾਬਕ ਕਣਕ ਦੀ ਆਉਣ ਵਾਲੀ ਫਸਲ ਵਿਚੋਂ ਧਾਰਮਿਕ ਕਾਰਜਾਂ ਲਈ ਹਿੱਸਾ ਕੱਢਣ ਲਈ ਅਗਾਊਂ ਹੀ ਖਾਲੀ ਬੋਰੀਆਂ ਵੰਡ ਰਹੇ ਹਨ।

ਇਸ ਸਬੰਧੀ ਬਟਾਲਾ ਉਪ ਮੰਡਲ ਦੇ ਕਈ ਪਿੰਡਾਂ ਦੇ ਸਰਵੇਖਣ ਉਪਰੰਤ ਇਹ ਜਾਣਕਾਰੀ ਮਿਲੀ ਹੈ ਕਿ ਹਰੇਕ ਕਿਸਾਨ ਨੂੰ 2 ਤੋਂ ਲੈ ਕੇ 5 ਬੋਰੀਆਂ ਤਕ ਵੰਡੀਆਂ ਗਈਆਂ ਹਨ। ਕਿਸਾਨਾਂ ਨੇ ਦੱਖੀ ਸੂਰ ਵਿਚ ਕਿਹਾ ਕਿ ਕੁਝ ਬਾਬੇ ਤਾਂ 'ਧਰਮ ਅਰਥ' ਦੇ ਕੇਮਾਂ ਦੇ ਲਈ ਅਨਾਜ ਕਈ ਸਾਲਾਂ ਤੋਂ ਲਿਜਾ ਰਹੇ ਹਨ ਪਰ ਪਿਛਲੇ ਕੁਝ ਸਾਲਾਂ ਤੋਂ ਬਾਬਿਆਂ ਦੇ ਕਈ ਨਵੇਂ ਗਰੁੱਪ ਹੋਂਦ ਵਿੱਚ ਆਏ ਹਨ ਜਿਹੜੇ ਦੂਰ ਦੁਰਾਡੇ ਦੇ ਧਰਮ ਅਸਥਾਨਾਂ ਲਈ ਅਨਾਜ ਦੀ ਉਗਰਾਹੀ ਕਰਨ ਹਿੱਤ ਬੋਰੀਆਂ ਵੰਡ ਰਹੇ ਹਨ।

ਇਸ ਮਾਮਲੇ ਦਾ ਦਿਲਚਸਪ ਖਗਿਲੂ ਇਹ ਹੈ ਕਿ ਸੇਵਾ ਲੈਣ ਵਾਲੇ ਬਾਬਿਆਂ ਦੇ ਵੱਖ ਵੱਖ ਗਰੁੱਪਾਂ ਵਲੋਂ ਅਨਾਜ ਦੀ ਸੇਵਾ ਲਈ ਹਜ਼ਾਰਾਂ ਖਾਲੀ ਬੋਰੀਆਂ ਕਿਸਾਨਾਂ 'ਚ ਕਣਕ ਦੀ ਫਸਲ ਦੀ ਆਮਦ ਤੋਂ ਲਗਪਗ ਇਕ ਮਹੀਨਾ ਪਹਿਲਾਂ ਹੀ "ਐਂਡਵਾਸ" ਵਜੋਂ ਵੰਡ ਦਿਤੀਆਂ ਗਈਆਂ ਹਨ। ਕੁਝ ਪਿੰਡਾਂ ਦੇ ਕਿਸਾਨਾਂ ਨੇ ਦੱਸਿਆ ਕਿ ਕਈ ਕਿਸਾਨ ਅਜਿਹੇ ਹਨ ਜਿਨ੍ਹਾਂ ਦੀ ਥੋੜ੍ਹੀ ਜਿਹੀ ਜ਼ਮੀਨ 'ਚੋਂ 50-60 ਬੋਰੀਆਂ ਕਣਕ ਹੀ ਪ੍ਰਾਪਤ ਹੋਣ ਦੀ ਸੰਭਾਵਨਾ ਹੈ ਪਰ ਦਾਨ ਵਜੋਂ ਕਣਕ ਲੈਣ ਲਈ ਵੱਖ ਵੱਖ ਗਰੁੱਪਾਂ ਦੇ ਬਾਬਿਆਂ ਦੀਆਂ ਕੋਈ ਤੀਹ ਜਾਂ ਚਾਲੀ ਦੇ ਕਰੀਬ ਖਾਲੀ ਬੋਰੀਆਂ ਇਨ੍ਹਾਂ ਕੋਲ ਇਕੱਠੀਆਂ ਹੋ ਗਈਆਂ ਹਨ।

ਕੁਝ ਕਿਸਾਨਾਂ ਨੇ ਇਹ ਵੀ ਕਿਹਾ ਕਿ ਕੁਝ ਬਾਬੇ ਤਾਂ ਧੋਸ ਦੇ ਕੇ ਖਾਲੀ ਬੋਰੀਆਂ ਸੁੱਟ ਜਾਂਦੇ ਹਨ। ਬਹੁਤਿਆਂ ਕਿਸਾਨਾਂ ਦਾ ਕਹਿਣਾ ਹੈ ਕਿ ਇਸ ਤਰ੍ਹਾਂ ਜ਼ਬਰਦਸਤੀ ਦਾਨ ਲੈਣ ਦੇ ਢੰਗ ਤੋਂ ਉਹ ਬਹੁਤ ਪ੍ਰਸ਼ੰਸਾ ਹਨ।

.....

ਇਕਾਈ ਸੁਧਾਰ

ਤਰਕਸ਼ੀਲਾਂ ਦੇ ਆਉਣ ਦਾ ਪਤਾ ਲੱਗਣ ਤੇ ਸਹੇਲੀ

ਵਾਲਾ ਬਾਬਾ ਪਿੱਛਲੇ ਦਰਵਾਜ਼ੇ 'ਫਰਾਰ

ਪਿੰਡ ਸਹੇਲੀ ਦੇ ਇਕ ਗੁਰਸਿੱਖ ਅੰਮ੍ਰਿਤਧਾਰੀ ਪਰਿਵਾਰ ਦੇ ਘਰ ਦਿੱਲੀ ਤੋਂ ਇਕ ਅਧੋਤੀ ਬਾਬਾ ਰਾਵਿਦਰ ਮਹਿੰਦਰੂ, ਜੋ ਆਪਣੇ ਆਪ ਨੂੰ ਰਿਸ਼ਚਰ ਵੀ ਦਸਦਾ ਹੈ, ਪਿਛਲੇ ਕਈ ਦਿਨਾਂ ਤੋਂ ਇਕ ਅਜੀਬ ਹੀ ਕਿਸਮ ਦਾ ਵਰਤਾਰਾ ਚਲਾ ਰਿਹਾ ਸੀ। ਉਹ ਅੰਮ੍ਰਿਤਧਾਰੀ ਸਿੱਖਾਂ ਨੂੰ ਦਸਦਾ ਕਿ ਤੁਸੀਂ ਗਾਤਰੇ ਲਾਹ ਕੇ ਪੁੱਠੇ ਪਾਸੇ ਪਾਓ, ਕੜੇ ਲਾਹ ਕੇ ਨਹਿਰ ਵਿਚ ਸੁੱਟ ਦੇਵੋ, ਇਸ ਤਰ੍ਹਾਂ ਕਰਨ ਨਾਲ ਤੁਹਾਡੀਆਂ ਸਰੀਰਕ ਤੇ ਮਾਨਸਿਕ ਬੀਮਾਰੀਆਂ, ਸ਼ੂਗਰ, ਦਿਲ ਦੀ ਬੀਮਾਰੀ, ਜੜ੍ਹਾਂ ਦੇ ਦਰਦ ਤਾਂ ਠੀਕ ਹੋਣਗੇ ਹੀ ਨਾਲ ਹੀ ਆਰਥਕ ਲਾਭ ਵੀ ਹੋਵੇਗਾ।

ਤਰਕਸ਼ੀਲ ਸੁਸਾਇਟੀ ਸੁਧਾਰ ਦੇ ਮੈਂਬਰਾਂ ਨੂੰ ਜਦੋਂ ਵੱਖ ਵੱਖ ਪਿੰਡਾਂ ਦੇ ਲੋਕਾਂ ਨੇ ਆ ਕੇ ਉਪਰੋਕਤ ਬਾਬੇ ਬਾਰੇ ਦੱਸਿਆ ਤਾਂ ਸ੍ਰੀ ਰਾਮ ਪ੍ਰਸਾਦ ਦੀ ਪ੍ਰਾਨਗੀ ਹੋਣ ਤਰਕਸ਼ੀਲ ਸੁਸਾਇਟੀ ਦੀ ਟੀਮ ਮੌਕੇ ਤੇ ਜਾ ਕੇ ਬੱਸ ਪੜਤਾਲ ਕਰਨ ਲਈ ਉਥੇ ਪਹੁੰਚੀ ਤਾਂ ਉਥੇ ਲੋਕਾਂ ਦਾ ਭਾਰੀ ਇਕੱਠ ਦੇਖਿਆ। ਦੂਰ ਦੂਰ ਤੋਂ ਪਹੁੰਚੇ ਹੋਏ ਬਹੁਤ ਸਾਰੇ ਮਰੀਜ਼ ਆਪਣੀ ਵਾਰੀ ਦੀ ਉਡੀਕ ਕਰ ਰਹੇ ਸਨ। ਟੀਮ ਮੈਂਬਰਾਂ ਨੇ ਪਿੰਡ ਵਾਸੀਆਂ ਅਤੇ ਮਰੀਜ਼ਾਂ ਤੋਂ ਇਸ ਬਾਬੇ ਬਾਰੇ ਬਹੁਤ ਸਾਰੀ ਜਾਣਕਾਰੀ ਪ੍ਰਾਪਤ ਕੀਤੀ।

ਲੋਕਾਂ ਨੇ ਟੀਮ ਆਗੂਆਂ ਨੂੰ ਦੱਸਿਆ ਕਿ ਜ਼ਿਆਦਾਤਰ ਲੋਕ ਦੂਰ ਦੂਰੇਡੇ ਤੋਂ ਹੀ ਪਹੁੰਚ ਰਹੇ ਹਨ। ਬਾਬਾ ਆਮ ਮਰੀਜ਼ਾਂ ਨੂੰ ਕਹਿੰਦਾ ਹੈ ਤੁਹਾਡੇ ਦੁੱਖਾਂ ਦਾ ਕਾਰਨ ਤੁਹਾਡੇ ਪਾਣੀਆਂ ਸੋਨੇ ਦੀਆਂ ਮੁੰਦਰੀਆਂ ਹਨ, ਕਿਸੇ ਨੂੰ ਕਹਿੰਦਾ ਕਿ ਤੁਹਾਡੇ ਦੁੱਖਾਂ ਦਾ ਕਾਰਨ ਤੁਹਾਡੀ ਬਾਹ 'ਚ ਪਾਇਆ ਸੋਨੇ ਦਾ ਕੜਾ ਹੈ। ਇਸੇ ਤਰ੍ਹਾਂ ਔਰਤਾਂ ਦੇ ਦੁੱਖਾਂ ਦਾ ਕਾਰਨ ਉਨ੍ਹਾਂ ਦੇ ਕੰਨਾਂ 'ਚ ਸੋਨੇ ਦੀਆਂ ਵਾਲੀਆਂ ਹਨ। ਵਰਨਣਯੋਗ ਹੈ ਕਿ ਬਾਬੇ ਦੇ ਕਹਿਣ 'ਤੇ ਬਹੁਤ ਸਾਰੇ ਲੋਕ ਆਪਣੀਆਂ ਸੋਨੇ ਦੀਆਂ ਮੁੰਦਰੀਆਂ, ਕੜੇ, ਚੋਨੀਆਂ, ਤੇ ਬਹੁਤ ਸਾਰੇ ਲੋਕ ਆਪਣੀਆਂ 'ਚ ਸੁੱਟ ਰਹੇ ਸਨ। ਟੀਮ ਨੇ ਮੌਕੇ ਤੇ ਜਾ ਕੇ ਦੇਖਿਆ ਬਹੁਤ ਸਾਰੇ ਲੋਕ ਗਰੁੱਪਾਂ 'ਚ ਨਹਿਰ ਦੇ ਕੰਢੇ ਅਤੇ ਮੜ੍ਹੀਆਂ 'ਚ ਬਾਬੇ ਦੇ ਭੇਜੇ ਮਰੀਜ਼ਾਂ ਨੂੰ ਉਡੀਕ ਰਹੇ ਸਨ ਕਿ ਕਦੋਂ ਉਹ ਆਪਣੀਆਂ ਕੀਮਤੀ ਘੜੀਆਂ, ਸੋਨੇ ਦੀਆਂ ਮੁੰਦਰੀਆਂ, ਕੰਨਾਂ ਦੀਆਂ ਵਾਲੀਆਂ ਅਤੇ ਚੋਨੀਆਂ ਉਥੇ ਸੁੱਟਣ ਲਈ ਆਉਣ ਤੇ ਉਹ ਉਨ੍ਹਾਂ ਨੂੰ ਚੁੱਕ ਲੈਣ। ਦਸ ਸਾਲ ਤੋਂ ਘਟ ਉਮਰ ਦੇ ਬੱਚਿਆਂ ਨੇ ਵੀ ਕਈ ਕਈ ਘੜੀਆਂ ਇਕੱਠੀਆਂ ਕਰਨ ਦੀ ਹਮੀ ਭਰੀ।

ਜਦੋਂ ਤਰਕਸ਼ੀਲ ਸੁਸਾਇਟੀ ਦੀ ਟੀਮ ਅੱਕੜੇ ਇਕੱਠੇ ਕਰ ਰਹੀ ਸੀ ਤਾਂ ਕਿਸੇ ਤਰ੍ਹਾਂ ਬਾਬੇ ਨੂੰ ਟੀਮ ਵਲੋਂ ਉਸ ਦਾ ਪਰਦਾ ਚਾਕ ਕਰਨ ਦੀ ਸੂਹ ਮਿਲ ਗਈ। ਬਾਬਾ ਤਰਕਸ਼ੀਲਾਂ ਦਾ ਮੌਕੇ ਤੇ ਸਾਹਮਣਾ ਕਰਨ ਤੋਂ ਡਰਦਾ ਪਿਛਲੇ ਦਰਵਾਜ਼ੇ 'ਫਰਾਰ ਹੋ ਗਿਆ।

ਤਰਕਸ਼ੀਲਾਂ ਨੇ ਪਿੰਡ ਦੇ ਗੁਰਦਵਾਰਿਆਂ ਵਿਚ ਅਨਾਉਸਮੇਟ ਕਰਕੇ ਪਿੰਡ ਦੀ ਸੱਥ ਵਿਚ ਲੋਕਾਂ ਦਾ ਇਕੱਠ ਕਰ ਲਿਆ ਜਿੱਥੇ ਲਗਭਗ 150 ਕੁ ਸੌ ਦੇ ਮਰਦ ਔਰਤਾਂ ਦੇ ਇਕੱਠ ਨੂੰ ਸ੍ਰੀ ਰਾਮ ਪ੍ਰਸਾਦ ਅਤੇ ਰਣਜੀਤ ਸਿੰਘ ਨੇ ਸੰਬੋਧਨ ਕਰਦੇ ਹੋਏ ਲੋਕਾਂ ਨੂੰ ਪਾਖੰਡੀ ਬਾਬਿਆਂ ਦੀ ਲੁੱਟ ਤੋਂ ਬਚਣ ਲਈ ਸਾਵਧਾਨ ਕੀਤਾ ਅਤੇ ਉਨ੍ਹਾਂ ਦਿੱਲੀ ਤੋਂ ਆਏ

ਬਾਬੇ ਰਾਵਿਦਰ ਮਹਿੰਦਰੂ ਨੂੰ ਖੁੱਲ੍ਹਾ ਚੈਲਿੰਜ ਕੀਤਾ ਕਿ ਉਹ ਲੋਕਾਂ ਨੂੰ ਗੁੰਮਰਾਹ ਕਰਕੇ ਉਨ੍ਹਾਂ ਦੀਆਂ ਸੋਨੇ ਦੀਆਂ ਕੀਮਤੀ ਚੀਜ਼ਾਂ, ਘੜੀਆਂ, ਮੁੰਦਰੀਆਂ, ਚੋਨੀਆਂ, ਕੰਨਾਂ ਦੀਆਂ ਵਾਲੀਆਂ ਆਦਿ ਨਹਿਰ ਜਾਂ ਸ਼ਮਸ਼ਾਨ ਘਾਟ 'ਚ ਸੁਟਵਾਉਣੀਆਂ ਬੰਦ ਕਰ ਦੇਵੇ ਜਾਂ ਸੁਸਾਇਟੀ ਦੇ ਚੈਲੰਜ ਨੂੰ ਕਬੂਲ ਕਰਕੇ ਸਾਡੇ ਵਲੋਂ ਪੇਸ਼ ਕੀਤੇ ਸ਼ੂਗਰ ਜਾਂ ਦਿਲ ਦੇ ਰੋਗਾਂ ਦੇ ਮਰੀਜ਼ ਨੂੰ ਮਿੱਥੇ ਸਮੇਂ ਵਿਚ ਠੀਕ ਕਰਕੇ ਇਕ ਲੱਖ ਰੁਪਏ ਨਕਦ ਪ੍ਰਾਪਤ ਕਰੇ।

ਟੀਮ ਆਗੂਆਂ ਨੇ ਭਾਰੀ ਇਕੱਠ ਵਿਚ ਲੋਕਾਂ ਨੂੰ ਸਾਵਧਾਨ ਕੀਤਾ ਕਿ ਸਰੀਰਕ, ਮਾਨਸਿਕ ਰੋਗਾਂ ਦਾ ਸਹੀ ਇਲਾਜ ਚੰਗੇ ਡਾਕਟਰੀ ਇਲਾਜ ਵਿਚ ਹੀ ਹੈ। ਉਹ ਪਾਖੰਡੀ ਬਾਬਿਆਂ ਦੇ ਝਾਂਸਿਆਂ ਵਿਚ ਆ ਕੇ ਆਪਣੀ ਆਰਥਕ ਲੁੱਟ ਨਾ ਕਰਾਉਣ। ਸੁਸਾਇਟੀ ਆਗੂਆਂ ਨੇ ਪ੍ਰਸ਼ਾਸਨ ਤੋਂ ਵੀ ਮੰਗ ਕੀਤੀ ਹੈ ਕਿ ਅਜਿਹੇ ਅਧੋਤੀ ਬਾਬਿਆਂ ਵਿਰੁੱਧ ਕਾਨੂੰਨੀ ਕਾਰਵਾਈ ਕਰੇ।

ਮਾ. ਕਰਨੇਲ ਸਿੰਘ ਪ੍ਰਧਾਨ

ਇਕਾਈ ਅਥੋਰ

ਕਾਲੇ ਇਲਮ ਦੇ ਮਾਹਰ ਤੋਂ 5 ਹਜ਼ਾਰ ਰੁ: ਵਾਪਸ ਕਰਵਾਏ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਇਕਾਈ ਅਥੋਰ ਕੋਲ ਪ੍ਰਿੰਡ ਜੰਡਵਾਲਾ ਖਤਰਾ ਦੇ ਵਸਨੀਕ ਰਣਜੀਤ ਸਿੰਘ ਨੇ ਲਿਖਤੀ ਰੁਪ ਵਿਚ ਸ਼ਿਕਾਇਤ ਕੀਤੀ ਕਿ ਮੇਰੀ ਪਤਨੀ ਗਠੀਆ ਵਾਅ ਦੀ ਮਰੀਜ਼ ਸੀ। ਉਸ ਦੇ ਇਲਾਜ ਲਈ ਮੈਂ ਉਸਨੂੰ 'ਕਾਲੇ ਇਲਮ ਦੇ ਮਾਹਰ' ਤਾਤਰਿਕ ਗੁਰਦੇਵ ਸਿੰਘ ਜੰਮੂ ਬਸਤੀ ਅਥੋਰ ਵਿਖੇ ਲਿਆਇਆ। ਉਸ ਨੇ ਇਲਾਜ ਲਈ 5 ਹਜ਼ਾਰ ਰੁਪਏ ਮੰਗੇ ਜੋ ਮੈਂ ਦੇ ਦਿੱਤੇ। ਮੇਰੀ ਪਤਨੀ ਦੀ ਹਾਲਤ ਠੀਕ ਹੋਣ ਦੀ ਬਜਾਏ ਵਿਗੜ ਗਈ। ਇਸਤੇ ਜਦ ਰਣਜੀਤ ਸਿੰਘ ਦੁਬਾਰਾ ਗੁਰਦੇਵ ਸਿੰਘ ਕੋਲ ਗਿਆ ਤੇ ਕਿਹਾ ਕਿ ਮੇਰੀ ਪਤਨੀ ਠੀਕ ਨਹੀਂ ਹੋਈ ਮੈਨੂੰ ਪੈਸੇ ਵਾਪਸ ਦਿਓ ਤਾਂ ਗੁਰਦੇਵ ਸਿੰਘ ਕਾਲੇ ਇਲਮ ਦਾ ਡਰਾਵਾ ਦੇਣ ਲੱਗਾ ਤੇ ਮੰਦਾ ਵੀ ਬੋਲਿਆ ਤੇ ਕਹਿਣ ਲੱਗਾ ਕਿ ਹੁਣ ਮੈਂ ਪੈਸੇ ਵਾਪਸ ਨਹੀਂ ਦੇ ਸਕਦਾ।

ਤਰਕਸ਼ੀਲ ਸੁਸਾਇਟੀ ਮੈਂਬਰ ਇਸ ਤਾਤਰਿਕ ਗੁਰਦੇਵ ਸਿੰਘ ਨੂੰ ਮਿਲੇ ਤਾਂ ਉਹ ਪਹਿਲਾਂ ਤਾਂ ਨਾਂਹ ਨੁੱਕਰ ਕਰਦਾ ਰਿਹਾ ਤੇ ਕਹਿਣ ਲੱਗਾ ਕਿ ਪੈਸੇ ਤਾਂ ਜਾਦੂ ਟੂਟੇ ਵਿਚ ਲੱਗ ਗਏ ਹਨ। ਜਦੋਂ ਅਸੀਂ ਉਸ ਨੂੰ ਚੈਲੰਜ ਕੀਤਾ ਕਿ ਤੇਰੇ ਕੋਲ ਕੋਈ ਸ਼ਕਤੀ ਹੈ ਤਾਂ ਸਾਨੂੰ ਕੋਈ ਚਮਤਕਾਰ ਦਿਖਾ। ਅਸੀਂ ਤੇਨੂੰ ਇੱਕ ਲੱਖ ਰੁਪਏ ਦਾ ਇਨਾਮ ਦੇਵਾਂਗੇ ਨਹੀਂ ਤਾਂ ਅਸੀਂ ਤੇਰੇ ਤੇ ਪੁਲੀਸ ਕਾਰਵਾਈ ਕਰਾਂਗੇ। ਚੈਲੰਜ ਨਾ ਕਬੂਲ ਕਰਦਾ ਹੋਇਆ ਤੇ ਪੁਲਿਸ ਦੇ ਡਰ ਤੋਂ ਕਹਿਣ ਲੱਗਾ ਕਿ ਮੈਂ ਹਾਰਣ ਦਾ ਮਰੀਜ਼ ਹਾਂ। ਅੱਜ ਮੈਂ ਗੰਗਨਗਰ ਦਵਾਈ ਲੈਣ ਲਈ ਜਾ ਰਿਹਾ ਹਾਂ। 15 ਦਿਨਾਂ ਦੇ ਅੰਦਰ ਪੈਸੇ ਵਾਪਸ ਕਰ ਦੇਵਾਂਗਾ। ਉਸ ਨੇ 15 ਦਿਨਾਂ ਬਾਅਦ 5000 ਰੁਪਏ ਵਾਪਸ ਕਰ ਦਿੱਤੇ। ਰਣਜੀਤ ਸਿੰਘ ਨੇ ਇਕਾਈ ਨੂੰ 400 ਰੁ: ਸਹਿਯੋਗ ਦਿੱਤਾ ਤੇ ਧੰਨਵਾਦ ਕੀਤਾ।

ਰਿਪੋਰਟ : ਜਗਦੀਸ਼ ਕੁਮਾਰ ਕਿੱਕਰ ਖੰਡਾ

ਇਕਾਈ ਜਲੰਧਰ :

8 ਅਪ੍ਰੈਲ 2000 ਨੂੰ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ:) ਦੀ ਇਕਾਈ ਜਲੰਧਰ ਵਲੋਂ ਸੁਸਾਇਟੀ ਮੈਂਬਰਾਂ ਤੇ ਹਮਦਰਦਾਂ ਦੀ ਤਰਕਸ਼ੀਲ ਸੋਚ ਨੂੰ ਤਿੱਖਾ ਕਰਨ ਲਈ ਇਕ ਤਰਕਸ਼ੀਲ ਵਰਕਸ਼ਾਪ ਲਗਾਈ ਗਈ। ਇਸ ਵਰਕਸ਼ਾਪ ਦੇ ਮੁੱਖ ਬੁਲਾਰੇ ਸ੍ਰੀ ਬਲਵਿੰਦਰ ਬਰਨਾਲਾ ਸਨ। ਸਮਾਗਮ ਦੇ ਪਹਿਲੇ ਪੜਾਅ ਵਿਚ ਸ੍ਰੀ ਬਲਵਿੰਦਰ ਬਰਨਾਲਾ ਨੇ ਤਰਕਸ਼ੀਲ ਸੁਸਾਇਟੀ, ਪਦਾਰਥਵਾਦ, ਆਤਮਾ ਤੇ ਪੁਨਰਜਨਮ, ਧਰਮ, ਵਿਗਿਆਨ, ਬੁੱਧਿਮਤ, ਮਾਦੇ ਦੇ ਵਿਕਾਸ, ਜੀਨ ਡਿਵੈਲਪਮੈਂਟ ਬਿਉਰੀ ਅਤੇ ਮਨੋਵਿਗਿਆਨਕ ਕੇਸਾਂ ਬਾਰੇ ਵਿਸਥਾਰ ਨਾਲ ਜਾਣਕਾਰੀ ਦਿੱਤੀ। ਸਮਾਗਮ ਦੇ ਦੂਜੇ ਪੜਾਅ ਵਿਚ ਸ੍ਰੀ ਬਲਵਿੰਦਰ ਬਰਨਾਲਾ ਨੇ ਹਾਜ਼ਰ ਸਰੋਤਿਆਂ ਵਲੋਂ ਪੁੱਛੇ ਗਏ ਸਵਾਲਾਂ ਦੇ ਜੁਆਬ ਦਿੱਤੇ। ਰਾਤ ਅੱਠ ਵਜੇ ਤੋਂ ਸ਼ੁਰੂ ਹੋਇਆ ਪ੍ਰੋਗਰਾਮ ਦੇਰ ਰਾਤ ਤੱਕ ਚਲਿਆ ਅਤੇ ਹਰ ਪੱਖੋਂ ਇਕ ਸਫਲ ਪ੍ਰੋਗਰਾਮ ਸੀ।

26 ਫਰਵਰੀ 2000 ਨੂੰ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਜਲੰਧਰ ਇਕਾਈ ਵਲੋਂ ਸਤਾਰਾਂ ਲੇਖਕ, ਬੁਧੀਜੀਵੀ ਅਤੇ ਸਭਿਆਚਾਰਕ ਸੰਸਥਾਵਾਂ ਨਾਲ ਮਿਲਕੇ ਜਲੰਧਰ ਸ਼ਹਿਰ ਵਿਚ ਦੀਪਾ ਮਹਿਤਾ ਦੀ ਫਿਲਮ ਵਾਟਰ ਦੀ ਸ਼ੂਟਿੰਗ ਤੇ ਲਾਈ ਪਾਬੰਦੀ ਦੇ ਵਿਰੁੱਧ ਇਕ ਰੋਸ ਮਾਰਚ ਕੀਤਾ ਗਿਆ।

ਤਰਕਸ਼ੀਲ ਸੁਸਾਇਟੀ (ਰਜਿ:) ਪੰਜਾਬ ਅਤੇ ਹੋਰ ਸਾਹਿਤਕ ਸਭਿਆਚਾਰਕ ਸੰਸਥਾਵਾਂ ਵਲੋਂ ਦੂਰਦਰਸ਼ਨ ਦੇ ਨਿਝਾਏ ਜਾ ਰਹੇ ਗੈਰ ਵਿਗਿਆਨਕ ਅਤੇ ਪਿਛਾਹੱਥਿਤ ਰੋਲ ਵਿਰੁੱਧ ਦਿੱਤੇ ਗਏ ਧਰਨੇ ਵਿਚ ਜਲੰਧਰ ਇਕਾਈ ਦੇ ਮੈਂਬਰਾਂ ਵਲੋਂ ਭਰਪੂਰ ਸ਼ਮੂਲੀਅਤ ਕੀਤੀ ਗਈ।

ਰਿਸ਼ੀ ਲੱਲੀਆਂ ਕਲਾਂ ਸਕੱਤਰ

ਇਕਾਈ ਬਰਨਾਲਾ :

ਪਾਖੰਡੀ ਔਰਤ ਨੂੰ ਖੁੱਲ੍ਹਾ ਚੈਲਿੰਜ

ਕਸਬਾ ਸ਼ੇਰਪੁਰ ਦੇ ਨਜ਼ਦੀਕ ਪੈਂਦੇ ਪਿੰਡ ਅਲੀਪੁਰ ਖਾਲਸਾ ਦੀ ਗ੍ਰਾਮ ਪੰਚਾਇਤ ਅਤੇ ਸ਼ਹਿਦ ਉਪਮ ਸਿੰਘ ਸਪੋਰਟਸ ਕਲੱਬ ਵਲੋਂ ਬਰਨਾਲਾ ਇਕਾਈ ਨੂੰ ਇਕ ਲਿਖਤੀ ਪੱਤਰ ਪ੍ਰਾਪਤ ਹੋਇਆ ਜਿਸ ਵਿਚ ਉਨ੍ਹਾਂ ਨੇ ਪਿੰਡ ਅਲੀਪੁਰ ਖਾਲਸਾ ਵਿਖੇ ਪਿਛਲੇ ਇੱਕ ਸਾਲ ਤੋਂ ਲੋਕਾਂ ਦੀ ਆਰਥਿਕ ਲੁੱਟ ਕਰਦੀ ਇੱਕ ਪਾਖੰਡੀ ਔਰਤ ਹਰਬੰਸ ਕੌਰ, ਜੋ ਪੁੱਛਾ ਦਿੰਦੀ ਅਤੇ ਧਾਗੇ ਤਵੀਤ ਕਰਦੀ ਹੈ, ਦਾ ਪਾਖੰਡ ਬੰਦ ਕਰਨ ਦੀ ਬੇਨਤੀ ਕੀਤੀ ਸੀ।

2 ਅਪ੍ਰੈਲ ਨੂੰ ਕਰੀਬ 2 ਵਜੇ ਯੂਨਿਟ ਪ੍ਰਧਾਨ ਸ. ਪ੍ਰੇਮ ਸਿੰਘ ਮਸਤਾਨਾ ਦੀ ਅਗਵਾਈ ਵਿਚ ਯੂਨਿਟ ਦਾ ਕਾਫਲਾ ਪਿੰਡ ਪਹੁੰਚ ਗਿਆ ਅਤੇ ਉਕਤ ਪਾਖੰਡੀ ਔਰਤ ਦੇ ਘਰ ਦੇ ਨਜ਼ਦੀਕ ਹੀ ਪ੍ਰੋਗਰਾਮ ਰੱਖਿਆ ਗਿਆ। ਪਿੰਡ ਨਿਵਾਸੀ ਅਤੇ ਪੁੱਛਾ ਲੈਣ ਆਏ ਅਨੇਕ ਲੋਕਾਂ ਦੇ ਸਾਹਮਣੇ ਉਕਤ ਔਰਤ ਨੂੰ ਚੈਲਿੰਜ ਕੀਤਾ ਗਿਆ ਕਿ ਜੇਕਰ ਉਸ ਪਾਸ ਕੋਈ ਗੋਬੀ ਸ਼ਕਤੀ ਹੈ ਤਾਂ ਉਹ ਇਸ ਇਕੱਠ ਸਾਹਮਣੇ ਦਿਖਾਵੇ। ਸਟੇਜ ਤੇ ਸਭ ਤੋਂ ਪਹਿਲਾਂ ਪ੍ਰੇਮ ਸਿੰਘ ਮਸਤਾਨਾ ਨੇ ਸੰਬੋਧਨ ਕੀਤਾ। ਸਕੱਤਰ ਮਹਿੰਦਰ ਬਰਨਾਲਾ, ਨਰਿੰਦਰ ਫੀਨੀਵਾਲੀਆ ਅਤੇ ਬਿੰਦਰ ਧਨੋਲਾ ਨੇ ਆਕਰਸ਼ਕ ਮੌਜੂਦਾ ਟ੍ਰਿਕ ਦਿਖਾ ਕੇ ਜਾਦੂ, ਕਾਲਾ ਇਲਮ ਵਗੇਰਾ ਬਾਰੇ ਪਾਏ ਜਾਂਦੇ ਭੁਲੇਖੇ ਦੂਰ ਕੀਤੇ। ਇਸ ਤੋਂ ਬਾਅਦ ਜੋਨ ਪ੍ਰਧਾਨ ਸੁਖਵੰਤ ਸਿੰਘ ਨੇ ਆਮ ਪਾਏ ਜਾਂਦੇ ਵਹਿਮਾਂ ਭਰਮਾਂ ਬਾਰੇ ਚਾਨਣਾ ਪਾਇਆ। ਇਸ ਤੋਂ ਬਾਅਦ ਸੂਬਾ ਪ੍ਰੈਸ ਸਕੱਤਰ ਬਲਵਿੰਦਰ ਬਰਨਾਲਾ ਨੇ ਆਪਣੇ

ਅੱਖੀਂ ਘਟੇ ਦੀ ਭਾਵਪੂਰਤ ਤਕਰੀਰ ਵਿਚ ਲੋਕਾਂ ਨੂੰ ਅਜਿਹੇ ਪਾਖੰਡੀਆਂ ਤੋਂ ਸਾਵਧਾਨ ਰਹਿਣ ਅਤੇ ਪੁਰਾਣੇ ਜਿੱਦ ਦੇ ਜਾਲੇ ਲਾਹੁਣ ਦੀ ਪ੍ਰੇਰਨਾ ਦਿੱਤੀ। ਇਸ ਪ੍ਰੋਗਰਾਮ ਦੌਰਾਨ ਕੁਲਵੰਤ ਨੀਕਰੀਵਾਲਾ ਅਤੇ ਗੁਰਚਰਨ ਗੁਮ ਸੇਵਕ ਨੇ 800 ਰੁਪਏ ਦਾ ਸਾਹਿਤ ਵੇਚਿਆ। ਸਪੋਰਟਸ ਕਲੱਬ ਅਤੇ ਗ੍ਰਾਮ ਪੰਚਾਇਤ ਨੇ ਇਕਾਈ ਨੂੰ 600 ਰੁਪਏ ਦੀ ਸਹਾਇਤਾ ਦਿੱਤੀ। ਸਰਪੰਚ ਸ. ਮੁਖਤਿਆਰ ਸਿੰਘ, ਕਲੱਬ ਪ੍ਰਧਾਨ ਦਰਸ਼ਨ ਸਿੰਘ, ਸਰਪ੍ਰਸਤ ਕੁਲਵਿੰਦਰ ਸਿੰਘ, ਖਜ਼ਾਨਚੀ ਸੁਰਜੀਤ ਸਿੰਘ, ਸਕੱਤਰ ਬਹਾਦਰ ਸਿੰਘ ਦਾ ਇਕਾਈ ਵਿਸ਼ੇਸ਼ ਤੌਰ ਤੇ ਧੰਨਵਾਦ ਕਰਦੀ ਹੈ ਜਿਨ੍ਹਾਂ ਨੇ ਅਜਿਹਾ ਪ੍ਰੋਗਰਾਮ ਕਰਵਾ ਕੇ ਲੋਕਾਂ ਨੂੰ ਸੁਚੇਤ ਕੀਤਾ। ਲਗਾਤਾਰ ਢਾਈ ਘੰਟੇ ਚੱਲੇ ਇਸ ਪ੍ਰੋਗਰਾਮ ਵਿੱਚ ਉਕਤ ਪਾਖੰਡੀ ਔਰਤ ਨੂੰ ਵਾਰ ਵਾਰ ਚੈਲਿੰਜ ਕੀਤਾ ਗਿਆ ਪਰ ਉਹ ਘਰੋਂ ਬਾਹਰ ਹੀ ਨਹੀਂ ਨਿੱਕਲੀ।

ਇਕਾਈ ਬਠਿੰਡਾ :

1. ਦਿਉਣ ਪਿੰਡ ਅਤੇ ਭਾਈਟ ਵਿਖੇ ਤਰਕਸ਼ੀਲ ਪ੍ਰੋਗਰਾਮ - ਮੌਜੂਦਾ ਟ੍ਰਿਕਸ : ਸ੍ਰੀ ਕੁਲਵੰਤ ਸਿੰਘ, ਬੁਲਾਰਾ ਭੂਰਾ ਸਿੰਘ ਸਰਜਾ ਮਹਿਮਾ 3. ਬਠਿੰਡਾ ਇਕਾਈ ਦੇ ਸਰਗਰਮ ਮੈਂਬਰ ਰਣਜੀਤ ਸਿੰਘ ਬਹਿਮਣ ਦੀਵਾਨਾ ਨੇ ਆਪਣੇ ਲਝਕੇ ਦੇ ਜਨਮ ਦਿਨ ਤੇ ਰਵਾਇਤੀ ਪਾਰਟੀ ਜਾਂ ਧਾਰਮਕ ਰਸਮਾਂ ਦੀ ਥਾਂ ਲਝਕੇ ਦਾ ਜਨਮ ਦਿਨ ਲੋਕ ਚੇਤਨਾ ਨੂੰ ਸਮਰਪਿਤ ਕਰਕੇ ਮਨਾਇਆ। ਇਸ ਮੌਕੇ ਤੇ ਹਿਸ਼ਤਦਾਰਾਂ, ਦੋਸਤਾਂ ਮਿਤਰਾਂ ਅਤੇ ਸਨੇਹੀਆਂ ਨੂੰ ਟੀ ਪਾਰਟੀ ਦੇਣ ਬਾਅਦ ਤਰਕਸ਼ੀਲ ਪ੍ਰੋਗਰਾਮ ਵਿਚ ਸ਼ਾਮਲ ਕੀਤਾ ਗਿਆ ਜਿਥੇ ਲੋਕ ਸੋਗੀਤ ਮੰਡਲੀ ਜੀਦਾ ਵਲੋਂ ਸਮਾਜਿਕ ਬੁਰਾਈਆਂ ਅਤੇ ਪਿਛਾਹੱਥਿਤ ਖਿੱਚੂ ਕਦਰਾਂ ਕੀਮਤਾਂ ਤੇ ਵਿਅੰਗ ਕਰਦੇ ਸਮਾਜਿਕ, ਰਾਜਨੀਤਕ ਅਤੇ ਤਰਕਸ਼ੀਲ ਗੀਤ, ਬੋਲੀਆਂ ਅਤੇ ਟੱਪ ਪੇਸ਼ ਕੀਤੇ ਗਏ। ਇਕਾਈ ਬਠਿੰਡਾ ਦੇ ਪ੍ਰੈਸ ਸਕੱਤਰ ਰਾਮ ਸਿੰਘ ਨਿਰਮਾਣ ਨੇ ਵੱਖ ਵੱਖ ਮੌਕਿਆਂ ਤੇ, ਗਮੀ ਜਾਂ ਸ਼ਾਂਤੀ ਮੌਕੇ, ਵੇਲਾ ਵਿਹਾ ਚੁੱਕੀਆਂ ਨਿਰਾਸ਼ਾਵਾਂ ਰਸਮਾਂ ਰਿਵਾਜਾਂ ਦੀ ਵਿਗਿਆਨਕ ਪੜਚੋਲ ਕਰਦਿਆਂ ਇਹਨਾਂ ਨੂੰ ਤਿਆਗ ਕੇ ਲੋਕ ਪੱਖੀ ਤੇ ਉਸਾਰੂ ਨਵੀਆਂ ਲੀਹਾਂ ਪਾਉਣ ਦੀ ਹਾਜ਼ਰ ਦਰਸ਼ਕਾਂ ਨੂੰ ਸਲਾਹ ਦਿੱਤੀ ਅਤੇ ਰਣਜੀਤ ਸਿੰਘ ਵਲੋਂ ਰਵਾਇਤੀ ਜਨਮ ਦਿਨ ਪਾਰਟੀ ਦੀ ਥਾਂ ਸਮਾਜ ਨੂੰ ਉਸਾਰੂ ਤੇ ਚੇਤਨਾ ਦੇਣ ਵਾਲੇ ਤਰਕਸ਼ੀਲ ਪ੍ਰੋਗਰਾਮ ਕਰਵਾਉਣ ਤੇ ਸਲਾਹਾ ਕੀਤੀ। ਇਸ ਮੌਕੇ ਤੇ “ਜਾਦੂ ਨਾ ਕਾਲਾ ਨਾ ਚਿੰਟਾ, ਇਹ ਤਾਂ ਹੱਥ ਸਫਾਈ ਕਿੱਤਾ” ਮਾਟੋ ਨੂੰ ਭੁਲੰਦ ਕਰਦਿਆਂ ਕੁਲਵੰਤ ਸਿੰਘ, ਬਲਰਾਜ, ਵਿਜੇ, ਸੁਰਿੰਦਰ ਅਤੇ ਬਲਵਿੰਦਰ ਅਧਾਰਤ ਟੀਮ ਨੇ ਹੋਰਨੀਜਨਕ ਜਾਦੂ ਸ਼ੋਅ ਦਿਖਾਏ।

4. ਸ੍ਰੀ ਗਿਆਨ ਚੰਦ ਗੋਇਲ ਦੇ ਐਸ ਐਚ ਓ. ਸੰਗਤ ਮੰਡੀ ਦੀ ਵਿਦਾਇਗੀ ਤੇ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ। ਮੌਜੂਦਾ : ਕੁਲਵੰਤ ਸਿੰਘ, ਬਲਵਿੰਦਰ ਫੁੱਲੇ ਮਿੱਠੀ ਤੇ ਅਧਾਰਿਤ ਟੀਮ ਨੇ ਪੇਸ਼ ਕੀਤਾ। ਤਰਕਸ਼ੀਲਤਾ ਅਤੇ ਸੁਸਾਇਟੀ ਬਾਰੇ ਵਿਚਾਰ ਸ੍ਰੀ ਬਲਵੀਰ ਸਿੰਘ ਮੀਤ ਪ੍ਰਧਾਨ ਇਕਾਈ ਬਠਿੰਡਾ ਨੇ ਸਾਂਝੇ ਕੀਤੇ।

ਇਕਾਈ ਖਰੜ :

ਤਰਕਸ਼ੀਲ ਮੇਲਾ

ਪਿਛਲੇ ਦਿਨੀਂ ਤਰਕਸ਼ੀਲ ਸੁਸਾਇਟੀ ਪੰਜਾਬ ਇਕਾਈ ਖਰੜ ਨੇ ਜੋਨ ਪੱਧਰ ਦਾ ਤਰਕਸ਼ੀਲ ਮੇਲਾ ਕਰਵਾਇਆ ਜਿਸ ਵਿਚ ਵਹਿਮਾਂ ਭਰਮਾਂ ਅਤੇ ਅੱਖੀਂ ਵਿਸ਼ਵਾਸ ਨੂੰ ਚੀਰਦੇ ਅਤੇ ਵਿਗਿਆਨਕ ਸੋਚ ਦਾ ਚਾਨਣ ਵੰਡਦੇ ਨਾਟਕ ਪੇਸ਼ ਕੀਤੇ ਗਏ। ਸਵੇਰ ਤੋਂ ਸ਼ਾਮ ਤੱਕ ਚਲੇ ਇਸ ਮੇਲੇ ਦਾ ਉਦਘਾਟਨ ਸ੍ਰੀ ਜਗਦੀਸ਼ ਸਿੰਘ ਕਾਹਲੋਂ ਐਸ.ਪੀ. ਰੋਪੜ ਨੇ

ਮਸ਼ਾਲ ਜਗਾ ਕੇ ਕੀਤਾ। ਰੋਪੜ ਜੋਨ ਦੇ ਪ੍ਰਧਾਨ ਸ੍ਰੀ ਗੁਰਮੀਤ ਸਿੰਘ ਨੇ ਆਏ ਹੋਏ ਮੁੱਖ ਮਹਿਮਾਨ ਸ੍ਰੀ ਬਲਵੀਰ ਸਿੰਘ ਬਿਲਿੰਗ, ਹਰਨੇਕ ਸਿੰਘ ਸੰਤੋ ਮਾਜਰਾ, ਐਸ.ਪੀ. ਜਗਦੀਸ਼ ਕਾਹਲੋਂ ਅਤੇ ਹੋਰ ਪਤਵੰਤੇ ਸੱਜਣਾ ਨੂੰ ਜੀ ਆਇਆਂ ਆਖਿਆ।

ਲੋਕਾਂ ਨੂੰ ਸਮਰਪਿਤ ਅਤੇ ਲੋਕਾਂ ਦੀ ਬਰਾਬਰੀ ਦਾ ਪਿੰਡ ਪਿੰਡ ਹੋਕਾ ਦਿੰਦੇ ਸ੍ਰੀ ਗੁਰਸਰਨ ਸਿੰਘ ਨਾਟਕਕਾਰ ਨੇ ਅੰਤਰ ਜਾਤੀ ਵਿਆਹ ਤੇ ਅਧਾਰਤ ਨਾਟਕ ‘ਖੰਬਾਂ ਵਾਲੀ ਕੁੜੀ’ ਪੇਸ਼ ਕੀਤਾ। ਚੇਤਨਾ ਕਲਾ ਮੰਚ ਚਮਕੌਰ ਸਾਹਿਬ ਵਲੋਂ ਤਰਕਸ਼ੀਲ ਨਾਟਕ ‘ਬਾਲ ਭਗਵਾਨ’ ਅਤੇ ਪੰਜਾਬ ਦੀ ਧਰਤੀ ਦੀ ਵੰਡ ਦੇ ਜਖਮਾਂ ਨੂੰ ਪੇਸ਼ ਕਰਦੀ ਕੋਰਿਓਗਰਾਫੀ ‘ਮੈਂ ਧਰਤੀ ਪੰਜਾਬ ਦੀ’ ਅਤੇ ‘ਧੀ ਦੀ ਪੁਕਾਰ’ ਪੇਸ਼ ਕੀਤੀ। ਜਾਦੂ ਬਾਰੇ ਭੁਲੇਖੇ ਦੂਰ ਕਰਦੇ ਹੋਏ ਅਤੇ ਇਹ ਦਸਦੇ ਹੋਏ ਕਿ ਇਹ ਇੱਕ ਹੱਥ ਦੀ ਸਫਾਈ ਹੀ ਹੈ ਕੁਲਵਿੰਦਰ ਮਾਹਿਲ ਨੇ ਬਹੁਤ ਹੀ ਹੋਰਨੀਜਨਕ ਟ੍ਰਿਕ ਜਿਵੇਂ ਕਬੂਤਰ ਪੈਦਾ ਕਰਨਾ ਤੇ ਅਲੋਪ ਕਰ ਦੇਣਾ ਆਦਿ ਪੇਸ਼ ਕੀਤੇ। ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੇ ਪ੍ਰਧਾਨ ਸ੍ਰੀ ਰਾਜਿੰਦਰ ਭਟੋੜ ਨੇ ਸੁਸਾਇਟੀ ਦੇ ਉਦੇਸ਼, ਕੰਮ ਢੰਗ, ਸਮਾਜ ਵਿਚ ਵਹਿਮ ਭਰਮ ਕਿਉਂ ਪਾਏ ਜਾਂਦੇ ਨੇ ਅਤੇ ਤਰਕਸ਼ੀਲ ਲਹਿਰ ਬਾਰੇ ਲੋਕਾਂ ਨੂੰ ਪ੍ਰਭਾਵਸ਼ਾਲੀ ਭਾਸ਼ਨ ਰਾਹੀਂ ਜਾਗਰਿਤ ਕੀਤਾ।

ਖਰੜ ਇਕਾਈ ਦੇ ਮੈਂਬਰਾਂ ਨੇ ਗਰਮ ਗਰਮ ਸੰਗਲ ਹੱਥਾਂ ਨਾਲ ਠੰਡੇ ਕਰਕੇ ਅਤੇ ਅਮਰ ਨਾਥ ਸਕੱਤਰ ਰੋਪੜ ਇਕਾਈ ਨੇ ਅੱਖਾਂ ਤੇ ਪੱਟੀ ਬੰਨਕੇ ਮੋਟਰ ਸਾਇਕਲ ਚਲਾਉਣ ਦੇ ਕਰਤਬ ਦਿਖਾਕੇ ਲੋਕਾਂ ਨੂੰ ਹੋਰਨਾ ਕਰ ਦਿੱਤਾ। ਮੇਲੇ ਦੇ ਮੁੱਖ ਮਹਿਮਾਨ ਸ੍ਰੀ ਬਲਵੀਰ ਸਿੰਘ ਬਿਲਿੰਗ ਪ੍ਰਧਾਨ ਬਾਰ ਐਸੋਸੀਏਸ਼ਨ ਪਟਿਆਲਾ ਨੇ 10,000/- ਰੁਪਏ ਅਤੇ ਸ੍ਰੀ ਹਰਨੇਕ ਸਿੰਘ ਸੰਤੋ ਮਾਜਰਾ ਨੇ 5000/- ਰੁਪਏ ਦੇ ਕੇ ਸੁਸਾਇਟੀ ਦੀ ਮਾਲੀ ਮੰਦਦ ਦੇ ਨਾਲ ਨਾਲ ਪ੍ਰੋਗਰਾਮ ਦੀ ਸਫਲਤਾ ਤੇ ਮੈਂਬਰਾਂ ਨੂੰ ਵਧਾਈ ਦਿੱਤੀ ਅਤੇ ਅਜਿਹਾ ਪ੍ਰੋਗਰਾਮ ਹਰ ਸਾਲ ਕਰਾਉਣ ਲਈ ਕਿਹਾ। ਇਸ ਪ੍ਰੋਗਰਾਮ ਨੂੰ ਸਫਲ ਕਰਨ ਵਿਚ ਜਿਥੇ ਤਰਕਸ਼ੀਲ ਸੁਸਾਇਟੀ ਰੋਪੜ, ਮੁਹਾਲੀ ਅਤੇ ਚੰਡੀਗੜ੍ਹ ਨੇ ਯੋਗਦਾਨ ਪਾਇਆ ਉਥੇ ਹੀ ਖਰੜ ਇਕਾਈ ਦੇ ਮੈਂਬਰਾਂ ਖਾਸ ਕਰਕੇ ਜਸਪਾਲ ਬਡਾਲਾ, ਇਕਬਾਲ ਸਿੰਘ, ਰਣਧੀਰ, ਧੀਰਾ, ਜਸਵੀਰ ਬਬਲੀ, ਸਤਨਾਮ ਦਾਊ, ਦਰਸ਼ਨ ਧਾਲੀਵਾਲ, ਪਰਮਜੀਤ ਕੌਰ, ਹਰਪਾਲ ਸਿੰਘ, ਜਸਵੀਰ ਬਡਾਲਾ, ਅਵਤਾਰ, ਕੁਲਵਿੰਦਰ, ਵਰਿੰਦਰ ਸਿੰਘ ਨੇ ਦਿਨ ਰਾਤ ਇਕ ਕਰ ਦਿੱਤਾ। ਅੰਤ ਵਿਚ ਖਰੜ ਇਕਾਈ ਦੀ ਪ੍ਰਧਾਨ ਬੀਬੀ ਰਣਧੀਰ ਕੌਰ ਨੇ ਮੇਲੇ ਵਿਚ ਆਏ ਸਾਰਿਆਂ ਦਾ ਧੰਨਵਾਦ ਕੀਤਾ। ਇਸ ਸਾਰੇ ਪ੍ਰੋਗਰਾਮ ਨੂੰ ਜੋਨ ਸਕੱਤਰ ਸ੍ਰੀ ਅਜੀਤ ਪੁਟੇਸੀ ਨੇ ਬਾ-ਬੂਥੀ ਚਲਾਇਆ।

ਅੱਖਾਂ ਦਾ ਮੁਫਤ ਅਪਰੇਸ਼ਨ ਕੈਂਪ
ਸਿਟੀਜਨ ਵੈਲਫੇਅਰ ਕਲੱਬ (ਰਜਿ:) ਖਰੜ ਨੇ ਤਰਕਸ਼ੀਲ ਸੁਸਾਇਟੀ ਪੰਜਾਬ ਇਕਾਈ ਖਰੜ ਦੇ ਸਹਿਯੋਗ ਨਾਲ 23 ਮਾਰਚ ਤੋਂ 29 ਮਾਰਚ ਤੱਕ ਸ਼ਹਿਦ ਭਗਤ ਸਿੰਘ ਦੀ ਯਾਦ ਵਿਚ ਮਿਸ਼ਨ ਹਸਪਤਾਲ ਖਰੜ ਵਿਖੇ ਅੱਖਾਂ ਦਾ 7ਵਾਂ ਮੁਫਤ ਅਪਰੇਸ਼ਨ ਕੈਂਪ ਲਗਾਇਆ। ਜਿਸ ਵਿਚ 500 ਤੋਂ ਉਪਰ ਮਰੀਜ਼ਾਂ ਦੀਆਂ ਅੱਖਾਂ ਚੈਕ ਕੀਤੀਆਂ ਗਈਆਂ। 71 ਮਰੀਜ਼ਾਂ ਦੇ ਅੱਖਾਂ ਦੇ ਸਫਲ ਅਪਰੇਸ਼ਨ ਕੀਤੇ ਗਏ। ਕੈਂਪ ਵਿਚ ਮਰੀਜ਼ਾਂ ਤੇ ਸਹਿਯੋਗੀਆਂ ਨੂੰ ਖਾਣਾ, ਦਵਾਈਆਂ ਅਤੇ ਐਨਕਾਂ ਮੁਫਤ ਦਿੱਤੀਆਂ ਗਈਆਂ। ਇਸ ਕਲੱਬ ਦੇ ਪ੍ਰਧਾਨ ਤਰਕਸ਼ੀਲ ਮੈਂਬਰ ਗੁਰਦੇਵ ਸਿੰਘ ਦੇਵ ਨੇ ਅਗੇ ਤੋਂ ਇਸ ਤੋਂ ਵੀ ਵੱਡਾ ਕੈਂਪ ਲਗਾਉਣ ਦਾ ਵਾਅਦਾ

ਕੀਤਾ। ਕੈਂਪ ਮੌਜੂਦਾ ਪ੍ਰੋ. ਗੁਰਮੀਤ, ਪ੍ਰਧਾਨ ਰੋਪੜ ਜੋਨ ਅਤੇ ਹੋਰ ਤਰਕਸ਼ੀਲ ਮੈਂਬਰਾਂ ਸੁਖਵੀਰ, ਜਸਵੀਰ ਤੇ ਪਰਮਜੀਤ ਨੇ ਕੈਂਪ ਵਿਚ ਵਿਸ਼ੇਸ਼ ਯੋਗਦਾਨ ਪਾਇਆ।

“ਸਮਾਜ ਨੂੰ ਵਿਗਿਆਨਕ ਸੋਚ ਦੀ ਲੋੜ ਕਿਉਂ” ਤੇ ਸੈਮੀਨਾਰ

ਪਿਛਲੇ ਦਿਨੀਂ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਇਕਾਈ ਖਰੜ ਅਤੇ ਵਿਦਿਆਰਥੀ ਜਥੇਬੰਦੀ ਸ਼ਹਿਦ ਕਾਂਸੀ ਰਾਮ ਕਾਲਜ ਭਾਗੂ ਮਾਜਰਾ ਨੇ ਕਾਲਜ ਵਿਖੇ ਸਮਾਜ ਨੂੰ ਵਿਗਿਆਨਕ ਸੋਚ ਬਾਰੇ ਸੈਮੀਨਾਰ ਕਰਵਾਇਆ। ਜਾਦੂ ਬਾਰੇ ਭੁਲੇਖੇ ਦੂਰ ਕਰਦੇ ਹੋਏ ਅਜੀਤ ਪੁਟੇਸੀ ਨੇ ਵਿਦਿਆਰਥੀਆਂ ਤੇ ਅਧਿਆਪਕਾਂ ਨੂੰ ਜਾਦੂ ਦੇ ਟ੍ਰਿਕ ਕਰਕੇ ਵਿਖਾਏ। ਡਾ. ਰਾਜਿੰਦਰ ਪਾਲ ਮੁੱਖ ਸੰਪਾਦਕ ਤਰਕਸ਼ੀਲ ਨੇ ਤਰਕਸ਼ੀਲ ਸੋਚ ਬਾਰੇ ਬਹੁਤ ਹੀ ਵਿਸਤਾਰ ਵਿਚ ਆਪਣੇ ਵਿਚਾਰ ਰੱਖੇ। ਉਹਨਾਂ ਨੇ ਆਪਣੇ ਪਿਛਲੇ 15 ਸਾਲਾਂ ਦੇ ਤਜਰਬੇ ਸਾਂਝੇ ਕਰਦੇ ਹੋਏ ਬਹੁਤ ਸਾਰੇ ਭੁਲੇਖੇ ਦੂਰ ਕੀਤੇ। ਆਪਣੇ 40-45 ਮਿੰਟਾਂ ਦੇ ਭਾਸ਼ਨ ਵਿਚ ਉਹਨਾਂ ਦੱਸਿਆ ਕਿ ਵਿਗਿਆਨਕ ਸੋਚ ਕੀ ਹੁੰਦੀ ਹੈ। ਸਮਾਜ ਨੂੰ ਕਿਉਂ ਇਹ ਵਿਚਾਰਧਾਰਾ ਅਪਨਾਉਣੀ ਚਾਹੀਦੀ ਹੈ ਬਾਰੇ ਗੱਲ ਕੀਤੀ। ਮਾਨਸਿਕ ਰੋਗ ਕੀ ਹੁੰਦੇ ਹਨ, ਕਿਵੇਂ ਠੀਕ ਕੀਤੇ ਜਾ ਸਕਦੇ ਹਨ। ਕਸਰਾਂ ਕਿਉਂ ਹੋ ਜਾਂਦੀਆਂ ਹਨ, ਸਾਧਾਂ ਨੇ ਸਮਾਜ ਨੂੰ ਕਿਵੇਂ ਆਪਣੇ ਜਾਲ ਵਿਚ ਫਸਾਇਆ ਹੋਇਆ ਹੈ, ਵਸਤੂ-ਸ਼ਾਬਤਰ ਕੀ ਹੈ ਆਦਿ ਬਾਰੇ ਬਹੁਤ ਸਾਰੇ ਸਵਾਲਾਂ ਦੇ ਜਵਾਬ ਦੱਸਕੇ ਸਪਸ਼ਟ ਕੀਤਾ ਕਿ ਵਿਗਿਆਨਕ ਸੋਚ ਹੀ ਸਮਾਜ ਨੂੰ ਚੰਗੇ ਭਵਿੱਖ ਵਲ ਤੋਰ ਸਕਦੀ ਹੈ। ਇਸ ਸੈਮੀਨਾਰ ਨੂੰ ਸਫਲ ਕਰਨ ਵਿਚ ਦਿਲਬਾਗ ਸਿੰਘ ਅਤੇ ਕੁਲਵਿੰਦਰ ਮਡੋਲੀ ਨੇ ਵਿਸ਼ੇਸ਼ ਯੋਗਦਾਨ ਪਾਇਆ। ਅੰਤ ਵਿਚ ਪ੍ਰਿੰਸੀਪਲ ਸ੍ਰੀ ਮੰਡੇਰ ਨੇ ਆਏ ਹੋਏ ਸਾਰੇ ਮਹਿਮਾਨਾਂ ਦਾ ਧੰਨਵਾਦ ਕੀਤਾ।

ਗੁਰਮੀਤ ਸਿੰਘ
ਜੋਨ ਪ੍ਰਧਾਨ ਰੋਪੜ।

ਇਕਾਈ ਚੰਡੀਗੜ੍ਹ : ਸ਼ਹਿਦ ਦੀ ਯਾਦ ਵਿੱਚ ਸ਼ਰਧਾਂਜਲੀ ਸਮਾਰੋਹ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ:) ਦੀ ਚੰਡੀਗੜ੍ਹ ਇਕਾਈ ਵਲੋਂ ਪਿੰਡ ਬੁਝੇਲ ਵਿਖੇ ਸ਼ਹਿਦ ਭਗਤ ਸਿੰਘ ਦੇ ਸ਼ਹੀਦੀ ਦਿਨ ਨੂੰ ਸਮਰਪਿਤ ਇੱਕ ਸ਼ਰਧਾਂਜਲੀ ਸਮਾਰੋਹ ਦਾ ਆਯੋਜਨ ਕੀਤਾ ਗਿਆ।

ਸ਼੍ਰੀਮਤੀ ਮਲਕੀਤ ਕੌਰ ਨੇ ਭਗਤ ਸਿੰਘ ਦੇ ਜੀਵਨ ਬਾਰੇ ਵਿਸਥਾਰ ਪ੍ਰਵਾਚ ਦੱਸਿਆ ਅਤੇ ਆਪਣੀ ਆਵਾਜ਼ ਵਿਚ ਭਗਤ ਸਿੰਘ ਦੀ ਘੋੜੀ ਗਾਈ। ਨੌਜਵਾਨ ਸਾਥੀ ਗਿਆਨ ਚੰਦ ਨੇ ਵੀ ਭਗਤ ਸਿੰਘ ਦੀ ਸ਼ਰਾਦਤ ਬਾਰੇ ਭਰਪੂਰ ਜਾਣਕਾਰੀ ਦਿੱਤੀ।

ਸੁਸਾਇਟੀ ਦੇ ਪ੍ਰਧਾਨ ਸ੍ਰੀ ਜੋਗਾ ਸਿੰਘ ਨੇ ਸੁਸਾਇਟੀ ਬਾਰੇ ਜਾਣਕਾਰੀ ਦਿੰਦੇ ਹੋਏ ਭਗਤ ਸਿੰਘ ਦੀ ਸੋਚ ਅਤੇ ਉਨ੍ਹਾਂ ਦੇ ਵਿਚਾਰਾਂ ਨੂੰ ਨੌਜਵਾਨਾਂ ਨੂੰ ਗ੍ਰਹਿਤ ਕਰਨ ਲਈ ਕਿਹਾ। ਕ੍ਰਿਸ਼ਨ ਭੱਟੀ ਅਤੇ ਕ੍ਰਿਸ਼ਨ ਰਾਹੀ ਨੇ ਭਗਤ ਸਿੰਘ ਦੀ ਸ਼ਰਾਦਤ ਬਾਰੇ ਗੀਤ ਪੇਸ਼ ਕੀਤੇ।

ਅਖੀਰ ਵਿਚ ਸਭਾ ਦੇ ਜਨਰਲ ਸਕੱਤਰ ਸ੍ਰੀ ਪ੍ਰੇਮ ਸਿੰਘ ਨੇ ਆਪਣੇ ਵਿਚਾਰਾਂ ਵਿੱਚ ਸ਼ਹੀਦ ਦੇ ਦੱਸੇ ਹੋਏ ਰਸਤੇ ‘ਤੇ ਚੱਲਣ ਲਈ ਨੌਜਵਾਨਾਂ ਨੂੰ ਪ੍ਰੇਰਿਆ ਅਤੇ ਆਏ ਹੋਏ ਲੋਕਾਂ ਦਾ ਧੰਨਵਾਦ ਕੀਤਾ। ਸਟੇਜ ਸਕੱਤਰ ਦੀ ਭੂਮਿਕਾ ਸ੍ਰੀ ਕ੍ਰਿਸ਼ਨ ਰਾਹੀ ਨੇ ਬਾਬੂਥੀ ਨਿਭਾਈ।

ਪ੍ਰੇਮ ਸਿੰਘ

ਇਕਾਈ ਅਥੋਰ :

ਤਰਕਸ਼ੀਲ ਪ੍ਰਗਰਾਮ

ਸਥਾਨ : ਪਿੰਡ ਘੱਲੂ, ਤਹਿ: ਫਾਜ਼ਿਲਕਾ (ਮਿਤੀ 19 ਮਾਰਚ 2000)
ਨਾਟਕ : ਲੋਕ ਕਲਾ ਮੰਚ ਮੁਲਾਪੁਰ ਵਲੋਂ "ਛੁਪਣ ਤੋਂ ਪਹਿਲਾਂ" ਅਤੇ
"ਮਿੱਟੀ ਰੁਦਨ ਕਰੋ"।

ਕੋਰੀਓਗ੍ਰਾਫੀ : ਮੈਂ ਧਰਤੀ ਪੰਜਾਬ ਦੀ ਅਤੇ ਧੀ ਦੀ ਪੁਕਾਰ।
ਬੁਲਾਰੇ : ਭਗਵਾਨ ਦਾਸ ਜੇ.ਈ., ਸੀਤਾ ਰਾਮ, ਬਲਵੰਤ ਸਿੰਘ ਮਧੂ
ਆਦਿ।

ਮੈਜਿਕ : ਡਾ: ਸ਼ੇਕਰ, ਮੋਤੀ ਰਾਮ ਅਮਰਪੁਰਾ ਵਾਲੇ, ਭਗਵਾਨ ਦਾਸ ਤੇ
ਸੀਤਾ ਰਾਮ

ਸਟਾਲ ਦੇ ਪ੍ਰਦਰਸ਼ਨੀ : ਜਸਮੇਲ, ਪਾਲਾ ਰਾਮ ਕਿੱਕਰ ਖੇਡਾਂ, ਜੱਗੂ ਰਾਮ,
ਸੁਖਦੇਵ ਸਿੰਘ ਝਲਾਰਾਂ ਤੇ ਮਾਸਟਰ ਕੁਲਜੀਤ

ਵਿਸ਼ੇਸ਼ ਆਕਰਸ਼ਨ : ਅੱਖਾਂ ਤੇ ਪੱਟੀ ਬੰਨ ਕੇ ਮੋਟਰ ਸਾਈਕਲ ਚਲਾਇਆ
ਸਟੇਜ ਸਕੱਤਰ : ਬਲਦੇਵ ਸਿੰਘ ਜੇ.ਈ.

ਸਹਿਯੋਗ : ਲੋਕ ਸੰਗਰਾਮ ਕਲਾ ਮੰਚ ਅਥੋਰ।

ਭਗਤ ਸਿੰਘ ਦੇ ਸ਼ਹੀਦੀ ਦਿਵਸ ਤੇ ਤਰਕਸ਼ੀਲ ਪ੍ਰਗਰਾਮ
ਸਥਾਨ : ਪਿੰਡ ਅਮਰਪੁਰਾ ਮਿਤੀ : 23 ਮਾਰਚ 2000

ਬੁਲਾਰੇ : ਡਾ: ਸ਼ੇਕਰ ਤੇ ਮੋਤੀ ਰਾਮ ਅਮਰਪੁਰਾ ਵਾਲੇ।

ਮੈਜਿਕ : ਡਾ: ਸ਼ੇਕਰ, ਮੋਤੀ ਰਾਮ, ਮਹਿੰਦਰ, ਚੰਦਰ ਮੋਹਨ,
ਕੋਰੀਓਗ੍ਰਾਫੀ : ਮੈਂ ਧਰਤੀ ਪੰਜਾਬ ਦੀ (ਮਾਸਟਰ ਮਹਿੰਦਰ) ਮੈਂ ਨੀ ਜਾਣਾ

ਸਹੁਰੇ ਬਾਪੂ (ਮੋਤੀ ਰਾਮ) ਸਟੇਜ ਸਕੱਤਰ : ਡਾ: ਸ਼ੇਕਰ।
ਵਿਸ਼ੇਸ਼ ਆਕਰਸ਼ਨ : ਅੱਖਾਂ ਤੇ ਪੱਟੀ ਬੰਨ ਕੇ ਮੋਟਰ ਸਾਈਕਲ ਚਲਾਇਆ

ਤੇ ਨੰਗੇ ਪੈਰੀਂ ਅੱਗ ਤੇ ਚੱਲਣਾ ਆਦਿ
ਸਹਿਯੋਗ : ਚੰਦਰ ਮੋਹਨ ਤੇ ਸੋਨੂੰ ਅਤੇ ਪਿੰਡ ਦੇ ਹੋਰ ਨੌਜਵਾਨ

ਅਨੋਖੀ ਹੋਲੀ ਮਨਾਈ ਤਰਕਸ਼ੀਲਾਂ ਨੇ

ਪਿੰਡ ਅਮਰਪੁਰਾ ਵਿੱਚ ਤਰਕਸ਼ੀਲ ਸੁਸਾਇਟੀ ਅਥੋਰ ਦੇ
ਸਰਗਰਮ ਮੈਂਬਰ ਡਾ: ਸ਼ੇਕਰ ਅਤੇ ਮੋਤੀ ਰਾਮ ਵਲੋਂ ਹੋਲੀ ਵਾਲੇ ਦਿਨ
ਲੋਕਾਂ ਉਤੇ ਰੰਗ ਅਤੇ ਗੁਲਾਲ ਛਿੜਕਣ ਦੀ ਬਜਾਏ ਗੁਲਾਬ ਤੇ ਗੋਂਦੇ
ਦੇ ਫੁੱਲਾਂ ਦੀ ਬਰਸਾਤ ਕਰਕੇ ਅਨੋਖੇ ਤਰੀਕੇ ਨਾਲ ਹੋਲੀ ਮਨਾਉਣ ਦੀ
ਸ਼ੁਰੂਆਤ ਕੀਤੀ। ਪਿੰਡ ਦੇ ਲੋਕਾਂ ਵਿਚ ਪਿਆਰ ਤੇ ਭਾਈਚਾਰੇ ਦਾ
ਸੁਨੇਹਾ ਦਿੰਦੇ ਹੋਏ ਤਰਕਸ਼ੀਲਾਂ ਨੇ ਪਿੰਡ ਵਾਸੀਆਂ ਨੂੰ ਗੋਂਦੇ ਰੰਗਾਂ ਨਾਲ
ਚਮੜੀ ਦੀਆਂ ਅਨੋਖੀਆਂ ਬਿਮਾਰੀਆਂ ਪੈਦਾ ਹੋਣ ਬਾਰੇ ਜਾਣਕਾਰੀ ਦਿੱਤੀ।
ਚਿੱਕੜ ਨਾਲ ਹੋਲੀ ਨਾ ਖੇਡਣਾ, ਸ਼ਰਾਬ ਨਾ ਪੀਣਾ ਅਤੇ ਜੁਆ ਨਾ
ਖੇਡਣ ਦੀ ਪ੍ਰੇਰਨਾ ਦਿੰਦੇ ਹੋਏ ਇੱਕ ਦੂਜੇ ਨਾਲ ਭਾਈਚਾਰੇ ਨਾਲ ਰਹਿਣ
ਵਾਸਤੇ ਸਾਂਝਾਂ ਅਤੇ ਪਿਆਰ ਦੇ ਪ੍ਰਤੀਕ ਫੁੱਲਾਂ ਨਾਲ ਹੋਲੀ ਖੇਡੀ ਗਈ
ਅਤੇ ਲੋਕਾਂ ਨੂੰ ਫਾਲਤੂ ਖਰਚਿਆਂ ਤੋਂ ਬਚਣ ਦੀ ਸਲਾਹ ਦਿੱਤੀ। ਹੋਲੀ
ਦੇ ਸਬੰਧ ਵਿਚ ਕੀਤੇ ਜਾਂਦੇ ਅੰਧਵਿਸ਼ਵਾਸਾਂ ਬਾਰੇ ਲੋਕਾਂ ਨੂੰ ਜਾਗਰੂਕ
ਕੀਤਾ ਗਿਆ। ਤਰਕਸ਼ੀਲਾਂ ਦੀ ਹੋਲੀ ਦੀ ਪਿੰਡ ਵਿਚ ਆਮ ਚਰਚਾ
ਚਲ ਰਹੀ ਹੈ ਕਿ ਜੋ ਸੋਚੀਏ ਤਾਂ ਤਰਕਸ਼ੀਲਾਂ ਦੀ ਹੋਲੀ ਬੜੀ ਚੰਗੀ ਤੇ
ਸਸਤੀ ਹੈ। ਨਾ ਕੱਪੜੇ ਖਰਾਬ ਹੋਣ ਦਾ ਡਰ ਨਾ ਚਮੜੀ ਦੀਆਂ ਬਿਮਾਰੀਆਂ
ਦਾ ਖਤਰਾ, ਨਾਲੇ ਫੁੱਲਾਂ ਦੀ ਖੁਸ਼ਬੂ। ਇਹ ਸ਼ਬਦ ਆਮ ਲੋਕਾਂ ਦੀ ਜੁਬਾਨ
ਤੇ ਸਨ।

ਜਗਦੀਸ਼ ਕੁਮਾਰ ਕਿੱਕਰ ਖੇਡਾਂ

ਇਕਾਈ ਤਲਵੰਡੀ ਸਾਥ :

6 ਫਰਵਰੀ ਨੂੰ ਪਿੰਡ ਬਹਿਮਣ ਜੱਸਾ ਸਿੰਘ ਵਿਖੇ ਤਰਕਸ਼ੀਲ ਮੇਲਾ
ਕਰਵਾਇਆ ਗਿਆ ਜਿਸ ਵਿਚ ਗਰਾਮ ਪੰਚਾਇਤ ਨੇ ਵੀ ਸਹਿਯੋਗ
ਦਿੱਤਾ। ਕ੍ਰਿਸ਼ਨ ਬਰਗਾੜੀ ਮੁੱਖ ਬੁਲਾਰੇ ਦੇ ਤੌਰ ਤੇ ਅਤੇ ਐਡਵੋਕੇਟ
ਅਵਤਾਰ ਗੋਂਦਾਰਾ ਵਿਸ਼ੇਸ਼ ਮਹਿਮਾਨ ਦੇ ਤੌਰ ਤੇ ਸ਼ਾਮਲ ਹੋਏ। ਨਾਟਕ
ਸੁਰਜੀਤ ਗਾਮੀ ਤੇ ਪਾਰਟੀ ਨੇ ਖੇਡੇ। ਹੱਥ ਦੀ ਸਫਾਈ ਮੇਜਰ ਸਿੰਘ ਅਤੇ
ਦਰਸ਼ਨ ਸਿੰਘ ਨੇ ਪੇਸ਼ ਕੀਤੀ। ਗੀਤ ਜਗਦੀਸ਼ ਸਿੰਘ ਅਤੇ ਮਾਸਟਰ
ਰੇਵਤੀ ਪ੍ਰਸਾਦ ਨੇ ਗਾਏ। ਸਟੇਜ ਦੀ ਕਾਰਵਾਈ ਦੇ ਨਾਲ ਨਾਲ ਠੀਕ
ਸੋਚ ਅਪਨਾਉਣ ਲਈ ਬਾ-ਦਲੀਲ ਵਿਚਾਰ ਅਵਤਾਰ ਬੁਰਜ ਸੋਮਾ
ਐਡਵੋਕੇਟ ਨੇ ਪੇਸ਼ ਕੀਤੇ। ਵੱਡੀ ਗਿਣਤੀ 'ਚ ਮਰਦ ਔਰਤਾਂ ਨੇ ਲਗਾਤਾਰ
7 ਘੰਟੇ ਪ੍ਰਗਰਾਮ ਦੇਖਿਆ।

5 ਮਾਰਚ : ਪਿੰਡ ਭੈਣੀ ਚੂੜ ਵਿਖੇ ਡਾ: ਯਾਦਵਿੰਦਰ ਸਿੰਘ ਵਲੋਂ ਅੱਖਾਂ
ਦੀ ਚੈਕਿੰਗ ਸਬੰਧੀ ਕੈਂਪ ਲਗਾਇਆ ਗਿਆ ਜਿਸ ਦੌਰਾਨ ਲੋਕਾਂ ਨੂੰ
ਵਹਿਮ ਭਰਮ 'ਚੋਂ ਕੱਢਣ ਲਈ ਸੁਸਾਇਟੀ ਦੀ ਇਸ ਇਕਾਈ ਵਲੋਂ
ਪ੍ਰਗਰਾਮ ਕੀਤਾ ਗਿਆ। ਵਿਚਾਰ ਅਵਤਾਰ ਬੁਰਜ ਸੋਮਾ ਐਡਵੋਕੇਟ
ਅਤੇ ਡਾ: ਯਾਦਵਿੰਦਰ ਸਿੰਘ ਨੇ ਪੇਸ਼ ਕੀਤੇ। ਟਿੱਕ ਮੇਜਰ ਸਿੰਘ ਅਤੇ
ਭੁਪਿੰਦਰ ਸਿੰਘ ਦੇ ਸਹਿਯੋਗ ਨਾਲ ਪੇਸ਼ ਕੀਤੇ ਗਏ।

10 ਮਾਰਚ : ਤਲਵੰਡੀ ਸਾਥ ਵਿਖੇ ਤਰਕਸ਼ੀਲ ਮੇਲਾ ਕਰਵਾਇਆ
ਗਿਆ ਜਿਸ ਵਿਚ ਵੱਡੀ ਗਿਣਤੀ ਵਿਚ ਲੋਕ ਹਾਜ਼ਰ ਸਨ। ਨਾਟਕਾਂ ਦੇ
ਨਾਲ ਨਾਲ ਅਗਾਂਹ ਵਧੂ ਵਿਚਾਰ ਪੇਸ਼ ਕੀਤੇ ਗੁਰਸ਼ਰਨ ਸਿੰਘ ਭਾਮ ਜੀ
ਨੇ। ਮੁੱਖ ਬੁਲਾਰੇ ਦੇ ਤੌਰ ਤੇ ਭੂਗਾ ਸਿੰਘ ਨੇ ਆਪਣੇ ਵਿਚਾਰ ਤਰਕ ਪੂਰਨ
ਢੰਗ ਨਾਲ ਪੇਸ਼ ਕੀਤੇ। ਮੇਜਰ ਸਿੰਘ, ਬਲਦੇਵ ਸਿੰਘ ਤੇ ਦਰਸ਼ਨ ਸਿੰਘ
ਨੇ ਟਿੱਕ ਪੇਸ਼ ਕੀਤੇ। ਅੱਖਾਂ ਤੇ ਪੱਟੀ ਬੰਨ ਕੇ ਮੋਟਰ ਸਾਈਕਲ ਹਰਜਿੰਦਰ
ਨੇ ਚਲਾਇਆ। ਗੀਤ ਸੰਗੀਤ ਜਗਸੀਰ ਜੀਦਾ ਤੇ ਸਾਥੀਆਂ ਨੇ ਪੇਸ਼
ਕੀਤੇ। ਸਟੇਜ ਦੀ ਕਾਰਵਾਈ ਅਵਤਾਰ ਬੁਰਜ ਸੋਮਾ ਐਡਵੋਕੇਟ ਨੇ
ਚਲਾਈ। ਤਰਕਸ਼ੀਲ ਪ੍ਰਦਰਸ਼ਨੀ ਲੋਕਾਂ ਨੇ ਕਾਫੀ ਪਸੰਦ ਕੀਤੀ। ਬਲਦੇਵ
ਸਿੰਘ, ਰਾਕੇਸ਼ ਕੁਮਾਰ, ਜਗਦੀਸ਼ ਤਲਵੰਡੀ ਸਾਥ ਨੇ ਇਸ ਮੇਲੇ ਲਈ
ਕਾਫੀ ਮਿਹਨਤ ਕੀਤੀ।

17 ਮਾਰਚ : ਪਿੰਡ ਬੁਰਜ ਸੋਮਾ ਵਿਖੇ ਤਰਕਸ਼ੀਲ ਮੇਲਾ ਕਰਵਾਇਆ
ਗਿਆ ਜਿਸ ਵਿਚ ਗ੍ਰਾਮ ਪੰਚਾਇਤ ਦਾ ਵੱਡਾ ਸਹਿਯੋਗ ਸੀ। ਮੇਲੇ ਦੇ
ਦੌਰਾਨ ਤਰਕਸ਼ੀਲ ਪ੍ਰਦਰਸ਼ਨੀ ਬਲਦੇਵ ਸਿੰਘ, ਰਾਕੇਸ਼ ਕੁਮਾਰ ਅਤੇ ਹਰਬੰਸ
ਕੁੱਝ ਨੇ ਲਗਾਈ। ਨਾਟਕ ਗੁਰਸ਼ਰਨ ਭਾਮ ਜੀ ਦੀ ਟੀਮ ਨੇ ਪੇਸ਼ ਕੀਤੇ।
ਭਾਮ ਜੀ ਨੇ ਆਪਣੇ ਖਾਸ ਅੰਦਾਜ਼ ਵਿਚ ਲੋਕਾਂ ਨੂੰ ਕ੍ਰਿਸ਼ਟ ਰਾਜਨੀਤੀ
ਅਤੇ ਵਾਚੇ ਬਾਰੇ ਸਮਝਾਇਆ। ਜਗਸੀਰ ਜੀਦਾ ਅਤੇ ਸਾਥੀਆਂ ਨੇ
ਵਧੀਆ ਗੀਤ ਗਾਏ। ਸੂਬਾਈ ਪ੍ਰਧਾਨ ਮਾਸਟਰ ਰਾਜਿੰਦਰ ਸਿੰਘ ਭਦੇਂਤ
ਨੇ ਆਪਣੇ ਦਿਲਕਸ਼ ਭਾਸ਼ਣ ਰਾਹੀਂ ਲੋਕਾਂ ਨੂੰ ਸਮਾਜ ਵਿਚ ਫੈਲੇ ਵਹਿਮ
ਭਰਮਾਂ ਬਾਰੇ ਦੱਸਿਆ। ਇਹ ਮੇਲਾ ਸ਼ਹੀਦ ਭਗਤ ਸਿੰਘ ਨੂੰ ਸਮਰਪਿਤ
ਸੀ। 'ਬੁੱਤ ਜਾਗ ਪਿਆ' ਨਾਟਕ ਵਿਚ ਬਸੀਰ ਸੁਲੇਮਾਨ ਅਤੇ ਬੀਬੀ
ਅੰਮ੍ਰਿਤ ਦੀ ਭੂਮਿਕਾ ਲੋਕਾਂ ਨੇ ਕਾਫੀ ਪਸੰਦ ਕੀਤੀ। ਇਸ ਮੇਲੇ ਵਿਚ
ਬੁਰਜ ਸੋਮਾ ਅਤੇ ਆਸ ਪਾਸ ਦੇ ਹਜ਼ਾਰਾਂ ਮਰਦ ਔਰਤਾਂ ਨੇ ਹਿੱਸਾ ਲਿਆ।
ਮੇਲੇ ਦੌਰਾਨ ਇਕਾਈ ਵਿੱਚ ਵਧੀਆ ਕੰਮ ਕਰਨ ਵਾਲੇ ਆਗੂਆਂ ਅਤੇ
ਵਰਕਰਾਂ ਨੂੰ ਸਨਮਾਨ ਚਿੰਨ ਅਤੇ ਪੁਸ਼ਿਮਾ ਪੱਤਰ ਪ੍ਰਦਾਨ ਕੀਤੇ ਗਏ ਜੋ
ਗੁਰਸ਼ਰਨ ਭਾਮ ਜੀ ਅਤੇ ਸੂਬਾਈ ਪ੍ਰਧਾਨ ਮਾਸਟਰ ਰਾਜਿੰਦਰ ਭਦੇਂਤ ਦੇ
ਦਸਤਖਤਾਂ ਹੇਠ ਇਨ੍ਹਾਂ ਵਲੋਂ ਹੀ ਪ੍ਰਦਾਨ ਕੀਤੇ ਗਏ। ਗੁਰਸ਼ਰਨ ਭਾਮ

ਜੀ ਨੂੰ ਸਰਪੰਚ ਗੁਰਮੀਤ ਕੌਰ ਨੇ ਲੋਈ ਦੇ ਕੇ ਸਨਮਾਨਤ ਕੀਤਾ।
ਮਾਸਟਰ ਰਾਜਿੰਦਰ ਭਦੇਂਤ ਨੂੰ ਸਨਮਾਨ ਚਿੰਨ ਦੇ ਕੇ ਸਨਮਾਨਤ ਕੀਤਾ
ਗਿਆ। ਅਵਤਾਰ ਬੁਰਜ ਸੋਮਾ ਐਡਵੋਕੇਟ ਅਤੇ ਰਾਜਿੰਦਰ ਸਿੰਘ ਸਾਬਕਾ
ਸਰਪੰਚ ਦੇ ਨਾਲ ਸੁਖਪਾਲ ਸਿੰਘ, ਜਸਵੀਰ ਸਿੰਘ, ਅਵਤਾਰ ਸਿੰਘ,
ਬਲਜੀਤ ਸਿੰਘ, ਨਾਇਬ ਸਿੰਘ, ਡਾ: ਦਵਿੰਦਰ ਸਿੰਘ ਦਾ ਭਰਪੂਰ
ਯੋਗਦਾਨ ਰਿਹਾ। ਨਾਲ ਦੇ ਪਿੰਡਾਂ ਵਿਚ ਅੱਖਾਂ ਤੇ ਪੱਟੀ ਬੰਨ ਕੇ ਮੋਟਰ
ਸਾਈਕਲ ਹਰਜਿੰਦਰ ਨੇ ਚਲਾਇਆ ਜਿਸਦੇ ਨਾਲ ਦੂਸਰੇ ਸਾਥੀ ਭਗਤ
ਸਿੰਘ ਦੇ ਸ਼ਹੀਦੀ ਦਿਨ ਨੂੰ ਸਮਰਪਿਤ ਕਾਫਲੇ ਦੇ ਰੂਪ 'ਚ ਸਨ। ਦਰਸ਼ਨ
ਸਿੰਘ ਤੇ ਮੇਜਰ ਸਿੰਘ ਨੇ ਟਿੱਕ ਪੇਸ਼ ਕੀਤੇ। ਸਟੇਜ ਦੀ ਕਾਰਵਾਈ ਦੇ
ਨਾਲ ਨਾਲ ਆਪਣੀਆਂ ਵਧੀਆ ਕਵਿਤਾਵਾਂ ਜਗਦੀਪ ਤਲਵੰਡੀ
ਸਾਥ ਨੇ ਪੇਸ਼ ਕੀਤੀਆਂ। ਇਸ ਏਰੀਏ ਵਿਚ ਇਹ ਪਹਿਲਾ ਤਰਕਸ਼ੀਲ
ਮੇਲਾ ਸੀ।

25 ਮਾਰਚ : ਪਿੰਡ ਮੂਸਾ ਵਿਖੇ ਗ੍ਰਾਮ ਪੰਚਾਇਤ ਦੇ ਸਹਿਯੋਗ ਨਾਲ
ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ ਜਿਸ ਵਿਚ ਸੁਰਜੀਤ ਗਾਮੀ
ਅਤੇ ਸਾਥੀਆਂ ਨੇ ਨਾਟਕ ਪੇਸ਼ ਕੀਤੇ। ਗੀਤ ਜਗਦੀਸ਼ ਸਿੰਘ ਨੇ ਗਾਏ।
ਮੁੱਖ ਬੁਲਾਰਾ ਇਸ ਇਕਾਈ ਦਾ ਸਕੱਤਰ ਦਰਸ਼ਨ ਸਿੰਘ ਬਹਿਮਣ ਕੌਰ
ਸਿੰਘ ਸੀ। ਹੱਥ ਦੀ ਸਫਾਈ ਦੀ ਪੇਸ਼ਕਾਰੀ ਮੇਜਰ ਸਿੰਘ, ਦਰਸ਼ਨ ਸਿੰਘ
ਅਤੇ ਭੁਪਿੰਦਰ ਸਿੰਘ ਨੇ ਕੀਤੀ।

26 ਮਾਰਚ : ਮਾਨਸਾ ਜਿਲ੍ਹੇ ਦੇ ਪਿੰਡ ਗੁੱਡੀ ਵਿਖੇ ਹਰੀ ਸਿੰਘ ਯੁਵਕ
ਭਲਾਈ ਕਲੱਬ ਅਤੇ ਗ੍ਰਾਮ ਪੰਚਾਇਤ ਦੇ ਸਹਿਯੋਗ ਨਾਲ ਤਰਕਸ਼ੀਲ
ਮੇਲਾ ਕਰਵਾਇਆ ਗਿਆ ਜਿਸਦੀ ਪ੍ਰਧਾਨਗੀ ਰਤਨ ਲਾਲ ਮੋਗਾ
ਐਸ.ਪੀ. (ਡੀ.) ਮਾਨਸਾ ਨੇ ਕੀਤੀ ਅਤੇ ਮੁੱਖ ਮਹਿਮਾਨ ਸੁਖਵਿੰਦਰ
ਸਵਾਈ ਮੇਜਰ ਸਿੰਘ, ਭੁਪਿੰਦਰ ਸਿੰਘ ਨੇ ਪੇਸ਼ ਕੀਤੀ ਅਤੇ ਤਰਕਸ਼ੀਲ
ਪ੍ਰਦਰਸ਼ਨੀ ਲਗਾਈ ਗਈ। ਮੁੱਖ ਬੁਲਾਰੇ ਦੇ ਤੌਰ ਤੇ ਅਵਤਾਰ ਬੁਰਜ ਸੋਮਾ
ਐਡਵੋਕੇਟ ਨੇ ਲੋਕਾਂ ਨੂੰ ਵਹਿਮਾਂ ਭਰਮਾਂ ਤੋਂ ਮੁਕਤ ਹੋਣ ਦਾ ਸੱਦਾ ਦਿੱਤਾ
ਅਤੇ ਅਖੌਤੀ ਸਾਧਾਂ ਚੋਲਿਆਂ ਜੋਤਸ਼ੀਆਂ ਬਾਬਿਆਂ ਦੀ ਪੋਲ ਖੋਲ੍ਹੀ।
ਅਤੇ ਅਖੌਤੀ ਸਾਧਾਂ ਚੋਲਿਆਂ ਜੋਤਸ਼ੀਆਂ ਬਾਬਿਆਂ ਦੀ ਪੋਲ ਖੋਲ੍ਹੀ।
ਸਟੇਜ ਦੀ ਕਾਰਵਾਈ ਤਰਕਸ਼ੀਲ ਸੁਸਾਇਟੀ ਭਾਰਤ ਦੀ ਸਥਾਨਕ
ਇਕਾਈ ਦੇ ਸੁਖਪਾਲ ਸਿੰਘ ਬੀਰ ਨੇ ਚਲਾਈ। ਨਾਟਕ ਸੁਰਜੀਤ
ਗਾਮੀ ਅਤੇ ਸਾਥੀਆਂ ਨੇ ਪੇਸ਼ ਕੀਤੇ। ਸੁਖਵਿੰਦਰ ਸਿੰਘ ਐਲਖ
ਐਮ.ਐਲ.ਏ. ਮਾਨਸਾ ਅਤੇ ਐਸ.ਪੀ. (ਡੀ.) ਸ਼੍ਰੀ ਰਤਨ ਲਾਲ ਮੋਗੀਆ
ਨੇ ਵੀ ਤਰਕਸ਼ੀਲ ਵਿਚਾਰਾਂ ਦੀ ਪ੍ਰੋਤਸਾਹੀ ਕੀਤੀ। ਐਮ.ਐਲ.ਏ. ਸਾਹਿਬ
ਇਸ ਇਕਾਈ ਦੇ ਬੁਲਾਰੇ ਅਵਤਾਰ ਬੁਰਜ ਸੋਮਾ ਐਡਵੋਕੇਟ ਵਲੋਂ ਪੇਸ਼
ਕੀਤੇ ਵਿਚਾਰਾਂ ਦੀ ਪ੍ਰੋਤਸਾਹੀ ਕੀਤੀ। ਸ਼ਾਇਦ ਹਜ਼ਾਰਾਂ ਦੀ ਗਿਣਤੀ
'ਚ ਇਕੱਠੇ ਹੋਏ ਲੋਕਾਂ ਸਾਹਮਣੇ ਸੱਚ ਨੂੰ ਸੱਚ ਕਹਿਣਾ ਉਹਨਾਂ ਨੂੰ ਵੀ
ਚੰਗਾ ਲੱਗਾ।

ਹਰਬੰਸ ਕੌਰ ਐਮ.ਪੀ.ਐਚ.ਡਬਲਯੂ.
ਸਬ ਸੈਂਟਰ : ਬੁਰਜ ਸੋਮਾ।

ਇਕਾਈ ਬਰੋਟਾ :

ਅਖੌਤੀ ਬਾਬੇ ਦਾ ਪਰਦਾ ਫਾਸ ਕੀਤਾ
ਇਥੇ ਹਰ ਸ਼ੁਕਰਵਾਰ ਨੂੰ ਆਉਣ ਵਾਲੇ ਬਾਬੇ ਦੇ ਪਖੰਡਾਂ ਦਾ
ਤਰਕਸ਼ੀਲ ਸੁਸਾਇਟੀ ਪੰਜਾਬ ਇਕਾਈ ਬਰੋਟਾ ਦੇ ਕਾਰਕੁੰਨਾਂ ਨੇ ਭਰੇ
ਬਜ਼ਾਰ ਵਿੱਚ ਪਰਦਾਫਾਸ਼ ਕੀਤਾ। ਸੁਸਾਇਟੀ ਆਗੂ ਜਿਨ੍ਹਾਂ ਵਿਚ ਸਰਵ
ਸ਼੍ਰੀ ਗੁਰਮੇਲ ਸਿੰਘ, ਅਸਵਨੀ ਕੁਮਾਰ, ਰਣਜੀਤ ਸਿੰਘ, ਗੁਰਚਰਨ
ਭੀਮ ਸਿੰਘ, ਦਰਸ਼ਨ ਕੁਮਾਰ, ਜਗਮੇਲ ਸਿੰਘ, ਬਲਵੀਰ ਸਿੰਘ, ਗੁਰਚਰਨ
ਸਿੰਘ ਅਤੇ ਗੰਜਣਾ ਸਿੰਘ ਚੇਅਰਮੈਨ ਸ਼ਾਮਲ ਸਨ ਪਿੰਡ ਜਲਵੇੜਾ ਅਤੇ
ਖੁਡਾਲ ਕਲਾਂ ਦੇ ਦੋ ਵਿਅਕਤੀਆਂ ਵਲੋਂ ਹਲਕੀਆਂ ਬਿਆਨ ਦੁਆਰਾ

ਉਕਤ ਅਖੌਤੀ ਬਾਬੇ ਦੀ ਬਿਕਾਇਤ ਕਰਨ ਤੇ ਉਕਤ ਬਾਬੇ ਕੱਲ ਗਏ
ਅਤੇ ਬਾਬੇ ਨੂੰ ਸੁਸਾਇਟੀ ਦਾ ਚੈਲਿੰਜ ਕਬੂਲਣ ਲਈ ਕਿਹਾ ਜਿਸ ਨੂੰ
ਬਾਬੇ ਨੇ ਸਵੀਕਾਰ ਨਾ ਕੀਤਾ। ਫਿਰ ਉਪਰੰਤ ਵਿਅਕਤੀਆਂ ਦੀ
ਕੀਤੀ ਲੁੱਟ ਬਾਰੇ ਸਪਸ਼ਟੀਕਰਨ ਦੇਣ ਲਈ ਕਹਿਣ 'ਤੇ ਇਸ ਬਾਬੇ ਨੇ
ਉਹਨਾਂ ਕੋਲੋਂ ਗਲਤ ਢੰਗਾਂ ਰਾਹੀਂ ਵਸੂਲ ਕੀਤੇ ਕਰਮਵਾਰ 2000/-
ਰੁਪਏ ਅਤੇ 1500/- ਰੁਪਏ ਵਾਪਸ ਕਰਵਾਏ ਆਪਣੇ ਪਖੰਡਾਂ ਪੈਂਦੇ ਨੂੰ
ਬੰਦ ਕਰਨ ਦਾ ਲਿਖਤੀ ਵਾਅਦਾ ਕੀਤਾ ਅਤੇ ਲਿਖਤੀ ਰੂਪ ਵਿਚ
ਸਮੂਹ ਜਨਤਾ ਦੇ ਸਾਹਮਣੇ ਮਾਫੀ ਮੰਗੀ। ਇਸ ਬਾਬੇ ਨੇ ਉਕਤ
ਵਿਅਕਤੀਆਂ ਕੋਲੋਂ ਤਾਰਕਿਕ ਢੰਗਾਂ ਨਾਲ ਉਹਨਾਂ ਦਾ ਘਰ ਕੀਲਣ
ਦਾ ਵਹਿਮ ਪਾ ਕੇ ਇਹ ਰਕਮ ਵਸੂਲੀ ਸੀ।

ਇਕਾਈ ਬਠਿੰਡਾ :

ਸ਼ਹੀਦ ਭਗਤ ਸਿੰਘ ਚੇਤਨਾ ਕਾਫਲਾ

ਇਕਾਈ ਬਠਿੰਡਾ ਵਲੋਂ ਮਿਤੀ 8 ਅਪ੍ਰੈਲ ਨੂੰ ਸ਼ਹੀਦ ਭਗਤ
ਸਿੰਘ ਯਾਦਗਾਰੀ ਤਰਕਸ਼ੀਲ ਚੇਤਨਾ ਬਠਿੰਡਾ ਸ਼ਹਿਰ ਵਿਚ ਚਲਾਇਆ
ਗਿਆ। ਕਾਫਲੇ ਨੂੰ ਸਵੇਰੇ 9 ਵਜੇ ਸ਼੍ਰੀ ਅਜੈਬ ਸਿੰਘ ਭੱਟੀ ਏ.ਡੀ.ਸੀ.
ਬਠਿੰਡਾ ਨੇ ਹਰੀ ਖੇਡੀ ਦੇ ਕੇ ਰਵਾਨਾ ਕਰਦੇ ਸਮੇਂ ਕਿਹਾ ਕਿ ਹੁਣ ਵੇਲਾ
ਵਿਹਾ ਚੁੱਕੀਆਂ ਰਸਮਾਂ ਅਤੇ ਅੰਧ ਵਿਸ਼ਵਾਸ ਨੂੰ ਛੱਡਕੇ ਯਥਾਰਥ ਦੇ
ਲੜ ਲੱਗਣਾ ਚਾਹੀਦਾ ਹੈ। ਉਹਨਾਂ ਨੇ ਸੁਸਾਇਟੀ ਦੇ ਕੰਮ ਦੀ ਬੇਹੱਦ
ਸਲਾਘਾ ਕੀਤੀ। ਤਰਕਸ਼ੀਲ ਕਾਫਲੇ ਵਿਚ ਇੱਕ ਪਾਸੇ ਸਾਧਾਂ ਸੱਤਾ,
ਜੋਤਸ਼ੀਆਂ ਪਾਠਿਆਂ ਦੀਆਂ ਝਾਕੀਆਂ ਬਣਾਕੇ ਇਹਨਾਂ ਤੋਂ ਸਾਵਧਾਨ
ਰਹਿਣ ਲਈ ਅਪੀਲ ਕੀਤੀ ਗਈ ਸੀ। ਦੂਜੇ ਪਾਸੇ ਮਾਟੋ, ਬੈਨਰਾਂ, ਹੱਥ
ਲਿਖਤਾਂ, ਜਾਦੂ ਦੇ ਟਰਿਕਾਂ ਦੀ ਅਸਲੀਅਤ ਦੱਸਕੇ ਅਤੇ ਬੁਲਾਰਿਆਂ
ਵਲੋਂ ਭਾਸ਼ਨਾਂ ਰਾਹੀਂ ਲੋਕਾਂ ਨੂੰ ਵਹਿਮਾਂ ਭਰਮਾਂ ਦੇ ਫੈਲਣ ਫਲਾਉਣ ਦੇ
ਕਾਰਨਾਂ ਬਾਰੇ ਅਤੇ ਇਹਨਾਂ ਨੂੰ ਦੂਰ ਕਰਨ ਬਾਰੇ ਸਮਝਾਇਆ ਜਾ ਰਿਹਾ
ਸੀ। ਟਰੈਕਟਰ ਟਰਾਲੀਆਂ ਉਪਰ ਕੱਢੇ ਇਸ ਕਾਫਲੇ ਵਿਚ ਤਰਕਸ਼ੀਲ
ਮੈਂਬਰਾਂ, ਬੱਚਿਆਂ ਅਤੇ ਔਰਤਾਂ ਦੀ ਗਿਣਤੀ ਕਰੀਬ 200 ਸੀ। ਕਾਫਲੇ
ਦੀ ਅਗਵਾਈ ਵਜੋਂ ਤੇ ਤਰਕਸ਼ੀਲ ਮੈਂਬਰ ਅੱਖਾਂ ਉਪਰ ਪੱਟੀ ਬੰਨਕੇ
ਮੋਟਰ ਸਾਈਕਲ ਚਲਾ ਰਹੇ ਸਨ। ਇੱਕ ਜੀਪ ਮੂਹਰੇ ਮੂਹਰੇ ਕਾਫਲੇ ਦੀ
ਆਮਦ ਬਾਰੇ ਦੱਸਕੇ ਲੋਕਾਂ ਨੂੰ ਇਕੱਠੇ ਕਰ ਰਹੀ ਸੀ। ਦਿਨ ਭਰ ਚੱਲੇ ਇਸ
ਕਾਫਲੇ ਨੇ ਬਠਿੰਡਾ ਸ਼ਹਿਰ ਦੇ ਸਾਰੇ ਬਜ਼ਾਰਾਂ ਅਤੇ ਨਾਲ ਲਗਦੀਆਂ
ਬਸਤੀਆਂ, ਕਚਿਹਰੀ, ਬੱਸ ਸਟੈਂਡ, ਰੇਲਵੇ ਸਟੇਸ਼ਨ ਆਦਿ ਥਾਵਾਂ ਉਪਰ
ਤੁਕ ਤੁਕ ਕੇ ਸੰਬੋਧਨ ਕੀਤਾ ਅਤੇ ਸਮਾਪਤੀ ਸ਼ਾਮ 7.30 ਵਜੇ ਪਰਸਰਾਮ
ਨਗਰ ਚੌਕ ਵਿਚ ਭਰਵਾਂ ਪ੍ਰੋਗਰਾਮ ਕਰਕੇ ਅਤੇ ਨੰਗੇ ਪੈਰੀਂ ਅੱਗ ਉਪਰ
ਚੱਲਕੇ ਲੋਕਾਂ ਨੂੰ ਵਿਖਾਕੇ ਕੀਤੀ। ਸੁਸਾਇਟੀ ਦੇ ਅਣਬੱਧ ਵਰਕਰਾਂ ਨੇ
ਸੁਸਾਇਟੀ ਦੀ ਸਮਝ, ਸ਼ਰਤਾਂ ਅਤੇ ਮੰਗਾਂ ਵਾਲਾ ਲੀਫਲੈਟ ਕਾਫਲੇ ਦੇ
ਮੂਹਰੇ ਮੂਹਰੇ ਚੱਲਕੇ ਘਰੋਂ ਘਰੀ ਪਹੁੰਚਦਾ ਕੀਤਾ।

ਸ਼੍ਰੀ ਹਰਦੀਪ ਸਿੰਘ, ਮੰਦਰ ਸਿੰਘ ਅਤੇ ਬੇਤ ਸਿੰਘ ਦੇ ਕਵੀਸਰੀ
ਜੱਥੇ ਨੇ ਹਰੇਕ ਪੜਾਅ ਉਪਰ ਸ਼ਹੀਦਾ ਦੇ ਗੌਰਵਮਈ। ਵਰਸੇ ਨੂੰ ਜਾਣੂ
ਕਰਵਾਉਣ ਵਾਲੀਆਂ ਵਾਰਾਂ ਅਤੇ ਕਵੀਸਰੀ ਰਾਹੀਂ ਚੰਗਾ ਰੋਗ ਬੁੱਧਿਆ।
ਬਠਿੰਡਾ ਸ਼ਹਿਰ ਵਿਚ ਤਰਕਸ਼ੀਲ ਲਹਿਰ ਦੇ ਸਹਿਯੋਗੀਆਂ ਨੇ ਜਗ੍ਹਾ
ਜਗ੍ਹਾ 'ਜੀ ਆਇਆਂ ਨੂੰ - ਤਰਕਸ਼ੀਲ ਚੇਤਨਾ ਕਾਫਲਾ' ਦੇ ਬੈਨਰਾਂ
ਰਾਹੀਂ, ਪਾਣੀ ਦੀਆਂ ਛਬੀਲਾਂ ਲਗਾਕੇ, ਮਠਿਆਈ ਅਤੇ ਚਾਹ ਦੇ
ਲੰਗਰ ਲਗਾ ਕੇ ਸਵਾਗਤ ਕੀਤਾ। ਗਰਮੀ ਦੇ ਬਾਵਜੂਦ ਲੋਕਾਂ ਨੇ ਇਸ
ਨਵੀਂ ਕਿਸਮ ਦੇ ਲੰਬੇ ਜਲੂਸ ਨੂੰ ਆਪਣੇ ਘਰਾਂ ਤੋਂ ਬਾਹਰ ਆ ਕੇ
ਵੇਖਿਆ ਅਤੇ ਗੱਲਬਾਤ ਕੀਤੀ ਅਤੇ ਖੁਸ਼ੀ ਦਾ ਇਜ਼ਹਾਰ ਕਰਦੇ ਹੋਏ
ਸਮੇਂ ਸਮੇਂ ਅਜਿਹੇ ਕਾਫਲੇ ਤਰਦੇ ਰਹਿਣ ਲਈ ਉਤਸ਼ਾਹਿਤ ਕੀਤਾ।
ਕਾਫਲੇ ਨੂੰ ਸਹਿਯੋਗ ਦੇਣ ਅਤੇ ਸੰਬੋਧਨ ਕਰਨ ਵਾਲਿਆਂ

ਵਿਚ ਮੁੱਖ ਤੌਰ ਤੇ ਸ਼੍ਰੀ ਵਿਜੇ ਕੁਮਾਰ ਸ਼ਰਮਾ, ਸ਼੍ਰੀ ਤਿਰਲੋਕ ਸਿੰਘ ਠੇਕੇਦਾਰ, ਸ਼੍ਰੀ ਚਰਨਜੀਤ ਸਿੰਘ (ਸਾਰੇ ਐਮ.ਸੀ.) ਟੀ. ਐਸ. ਯੂ. ਆਗੂ ਸ਼੍ਰੀ ਤਰਸੇਮ ਚੰਦ, ਯੂਨਾਈਟਡ ਵੈਲਫੇਅਰ ਸੁਸਾਇਟੀ ਦੇ ਸ਼੍ਰੀ ਵਿਜੇ ਭੱਟ, ਰੇਲਵੇ ਯਾਤਰੀ ਸੰਘ ਦੇ ਸ਼੍ਰੀ ਗੋਪਾਲ ਗੋਇਲ, ਇਸਤਰੀ ਸਭਾ ਪੰਜਾਬ ਦੀ ਆਗੂ ਸ਼੍ਰੀਮਤੀ ਦਲਜੀਤ ਅਰਬੀ (ਪਤਨੀ ਕਾ. ਹਰਦੇਵ ਅਰਬੀ ਐਮ.ਐਲ.ਏ.) ਰੇਲਵੇ ਮੁਲਾਜ਼ਮਾਂ ਦੇ ਰਿਟਾਇਰਡ ਆਗੂ ਸ਼੍ਰੀ ਰਾਮ ਸਿੰਘ, ਟੀਚਰਜ਼ ਹੋਮ ਟਸਟ ਵਲੋਂ ਸ਼੍ਰੀ ਜਗਮੋਹਨ ਕੋਸ਼ਲ, ਪੰਜਾਬੀ ਸਾਹਿਤ ਸਭਾ ਵਲੋਂ ਸ਼੍ਰੀ ਜਗਦੀਪ ਘਈ, ਬੈਂਕ ਮੁਲਾਜ਼ਮਾਂ ਦੇ ਆਗੂ ਸ਼੍ਰੀ ਸੋਹਨ ਲਾਲ, ਬੀਮਾ ਮੁਲਾਜ਼ਮ ਆਗੂ ਸ਼੍ਰੀ ਹਰਬੰਸ ਲਾਲ, ਪੀ.ਡਬਲਯੂ. ਡਾ. ਦੇ ਸ਼੍ਰੀ ਹੁਕਮ ਚੰਦ, ਸਰਵ ਸਾਂਝੀ ਨੌਜਵਾਨ ਸਭਾ ਦੇ ਪ੍ਰਧਾਨ ਸ਼੍ਰੀ ਸਿਕੰਦਰ ਸਿੰਘ, ਸ਼ਹੀਦ ਭਗਤ ਸਿੰਘ ਕਲੱਬ ਦੇ ਪ੍ਰਧਾਨ ਅਤੇ ਸ਼ਹੀਦ ਭਗਤ ਸਿੰਘ ਪਬਲਿਕ ਸਕੂਲ ਦੇ ਪ੍ਰਿੰਸੀਪਲ ਸ਼੍ਰੀ ਰਜਿੰਦਰ ਗੁੱਡੂ, ਏ.ਐੱਫ.ਡੀ. ਆਰ. ਦੇ ਡਾਕਟਰ ਸਰਦੂਲ ਸਿੰਘ, ਗੋਰਮਿੰਟ ਕੁਆਰਟਰਜ਼ ਲੇਡੀਜ਼ ਕਲੱਬ ਵਲੋਂ ਸ਼੍ਰੀਮਤੀ ਸੁਖਚੈਨ ਮੈਥਿਊ, ਟੈਲੀਫੋਨ ਮੁਲਾਜ਼ਮਾਂ ਦੇ ਆਗੂ ਸ਼੍ਰੀ ਗੁਰਦੀਪ ਸਿੰਘ, ਬਠਿੰਡਾ ਡਾਉਟੀ ਦੇ ਮੁਲਾਜ਼ਮ ਆਗੂ ਸ਼੍ਰੀ ਹਾਕਮ ਸਿੰਘ, ਅਸ਼ੋਕ ਕਾਲੜਾ, ਹਰਦੀਪ ਸਿੰਘ ਅਤੇ ਸ਼੍ਰੀ ਤਰਸੇਮ ਸੋਨੀ ਦੁਕਾਨਦਾਰ, ਭਾਵਰ ਹਾਉਸ ਰੋਡ ਤੇ ਸ਼੍ਰੀ ਗੋਬਿੰਦ ਅਗਰਵਾਲ ਬੁੱਚ ਮੈਨੇਜਰ ਯੂਨਾਈਟਿਡ ਇੰਡੀਆ ਬੀਮਾ ਕੰਪਨੀ ਬਠਿੰਡਾ ਸਨ।

ਬਠਿੰਡਾ ਇਕਾਈ ਦਾ ਇਹ ਇਕ ਸਫਲ ਪ੍ਰੋਗਰਾਮ ਸੀ ਜਿਸ ਰਾਹੀਂ ਸ਼ਹਿਰ ਦੇ ਵੱਧ ਤੋਂ ਵੱਧ ਲੋਕਾਂ ਅਤੇ ਸੰਸਥਾਵਾਂ ਨਾਲ ਸਿੱਧੇ ਤੌਰ ਤੇ ਜਾਣ ਪਹਿਚਾਣ ਹੋਈ, ਸੰਪਰਕ ਵਧੇ, ਨਵੇਂ ਚੰਦੇ ਕੱਟੇ, ਪ੍ਰੋਗਰਾਮ ਮਿਲਣ ਲਈ ਮੌਕੇ ਪੈਦਾ ਹੋਏ। ਇਕਾਈ ਇਸ ਪ੍ਰੋਗਰਾਮ ਉਪਰ ਤਸੱਲੀ ਪ੍ਰਗਟ ਕਰਦੀ ਹੈ ਕਿ ਉੱਚੀ ਐਨੀ ਵੱਡੀ ਗਿਣਤੀ ਵਿਚ ਸਿਰਫ ਇਕ ਦਿਨ ਦੇ ਪ੍ਰੋਗਰਾਮ ਨਾਲ ਹੀ ਉਹ ਵੀ ਘੱਟ ਪੈਸਿਆਂ ਵਿਚ ਹੀ ਸੰਪਰਕ ਕਰ ਗਏ ਜਦ ਕਿ ਪਹਿਲਾਂ ਅਸੀਂ ਲਗਾਤਾਰ 1985 ਤੋਂ ਲਗਾਤਾਰ ਕੰਮ ਕਰਨ ਦੇ ਬਾਵਜੂਦ ਵੀ ਲੋਕਾਂ ਲਈ ਅਣਜਾਣ ਹੀ ਸਾਂ।

ਉੱਤਮ ਸਿੰਘ ਸਕੱਤਰ

ਇਕਾਈ ਬਰਗਾੜੀ - ਕੋਟਕਪੂਰਾ
ਸੈਮੀਨਾਰ : 'ਮੱਧਕਾਲੀ ਭਾਰਤੀ ਇਤਿਹਾਸ ਬਾਰੇ ਕੁਝ ਗਲਤ ਧਾਰਨਾਵਾਂ'

ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਇਕਾਈ ਬਰਗਾੜੀ ਕੋਟਕਪੂਰਾ ਵੱਲੋਂ ਪ੍ਰਸਿੱਧ ਇਤਿਹਾਸ ਖੋਜੀ ਡਾ. ਸੁਭਾਸ਼ ਪਰਿਹਾਰ ਦਾ ਇੱਕ ਲੋਕਚਰ ਕਰਵਾਇਆ ਗਿਆ। ਡਾ. ਪਰਿਹਾਰ ਨੇ ਆਪਣੇ ਲੇਖੇ ਖੋਜ ਪੱਤਰ ਵਿੱਚ ਮੱਧਕਾਲੀ ਭਾਰਤੀ ਇਤਿਹਾਸ ਬਾਰੇ ਪ੍ਰਚੱਲਤ ਗਲਤ ਧਾਰਨਾਵਾਂ ਦਾ ਤਾਰਕਿਕ ਢੰਗ ਨਾਲ ਖੰਡਨ ਕੀਤਾ ਅਤੇ ਇਤਿਹਾਸ ਦੇ ਇਸ ਹਿੱਸੇ ਬਾਰੇ ਪ੍ਰਚੱਲਤ ਬਹੁਤ ਸਾਰੀਆਂ ਮਿਥਾਂ ਨੂੰ ਤੋੜਿਆ। ਪੱਤਰ ਵਿੱਚ ਇਸ ਗੱਲ ਤੇ ਹੋਰਾਨੀ ਪ੍ਰਗਟ ਕੀਤੀ ਗਈ ਕਿ ਸੁਣੀਆਂ ਸੁਣਾਈਆਂ ਮਨਘੜਤ ਗੱਲਾਂ ਦੇ ਆਧਾਰ 'ਤੇ ਇਤਿਹਾਸ ਨੂੰ ਸਿੱਲਬਿਆਂ ਦੇ ਸ਼ਾਮਿਲ ਕੀਤਾ ਜਾਂਦਾ ਹੈ ਅਤੇ ਵਿਦਿਆਰਥੀਆਂ ਨੂੰ ਪੜ੍ਹਾਇਆ ਜਾਂਦਾ ਹੈ। ਇਹਨਾ ਪ੍ਰਚੱਲਤ ਮਿਥਾਂ ਬਾਰੇ ਸਪੱਸ਼ਟ ਕੀਤਾ ਗਿਆ ਕਿ ਮੁਸਲਮਾਨ ਹਾਕਮਾਂ ਨੂੰ ਬੇਹਦ ਜ਼ਾਲਿਮ ਸਮਝਿਆ ਜਾਂਦਾ ਹੈ। ਇਸ ਸਬੰਧੀ ਆਮ ਕਰਕੇ ਔਰੰਗਜ਼ੇਬ ਦੀ ਉਦਾਹਰਣ ਦਿਤੀ ਜਾਂਦੀ ਹੈ ਕਿ ਉਸਨੇ ਗੱਦੀ ਪ੍ਰਾਪਤੀ ਲਈ ਆਪਣੇ ਪਿਤਾ ਸ਼ਾਹਜਹਾਂ ਨੂੰ ਕੈਦ ਕਰ ਲਿਆਂਦਾ ਤੇ ਭਰਾਵਾਂ ਤੇ ਇੱਕ ਭਤੀਜੇ ਨੂੰ ਮਾਰ ਦਿਤਾ ਅਤੇ ਇਕ ਭਰਾ ਡਰਦਾ ਦੌੜ ਗਿਆ। ਪਰ ਇਹ ਪ੍ਰੰਪਰਾ ਕੇਵਲ ਮੁਸਲਿਮ ਬਾਦਸ਼ਾਹਾਂ ਤੱਕ ਹੀ ਸੀਮਤ ਨਹੀਂ ਸੀ ਬਲਕਿ ਇਹ ਰਾਜਾਸ਼ਾਹੀ ਸੰਸਥਾ ਦਾ ਇੱਕ ਅੱਟੂਟ ਹਿੱਸਾ ਸੀ।

ਕਿਸੇ ਵੀ ਹੁਕਮਰਾਨ ਦੇ ਮਰਨ ਉਪਰੰਤ ਉਸਦੇ ਵਾਰਿਸ ਗੱਦੀ ਲਈ ਸੰਘਰਸ਼ ਕਰਦੇ ਸਨ। ਜਿੰਨ੍ਹਾਂ ਵਾਲਾ ਗੱਦੀ ਹਾਸਲ ਕਰ ਲੈਂਦਾ ਸੀ। ਇਹ ਵਰਤਾਰਾ ਸਾਰੇ ਧਰਮਾਂ ਅਤੇ ਫਿਰਕਿਆਂ ਦੇ ਇਤਿਹਾਸ ਵਿਚ ਵੇਖਣ ਨੂੰ ਮਿਲਦਾ ਹੈ ਉਦਾਹਰਣ ਦੇ ਤੌਰ ਤੇ ਹਰੇਕ ਗੁਰੂ ਸਾਹਿਬ ਦੇ ਚਲਾਣੇ ਤੋਂ ਬਾਅਦ ਗੁਰਗੱਦੀ ਲਈ ਝਗੜਾ ਹੁੰਦਾ ਰਿਹਾ ਹੈ। ਰਾਜਗੱਦੀ ਨੂੰ ਲੈਕੇ ਕੋਰਵਾਂ ਪਾਂਡਵਾਂ ਵਿੱਚ ਜੋ ਹੋਇਆ, ਸਭ ਨੂੰ ਪਤਾ ਹੈ। "ਅਰਥ ਸਾਸ਼ਤਰ" ਵਿੱਚ ਰਾਜਿਆਂ ਨੂੰ ਆਪਣੇ ਭਾਈਆਂ ਤੇ ਪਤਨੀਆਂ ਤੋਂ ਬੇਹੱਦ ਸਾਵਧਾਨ ਰਹਿਣ ਲਈ ਕਿਹਾ ਗਿਆ ਹੈ। ਭਾਰਤੀ ਇਤਿਹਾਸ ਵਿੱਚ ਬਹੁਤ ਹੀ ਸ਼ਲਾਘਾ ਦਾ ਪਾਤਰ ਰਾਜਾ ਅਸ਼ੋਕ ਵੀ ਪਿੱਛੇ ਨਹੀਂ ਰਿਹਾ। ਉਸਨੇ ਆਪਣੇ ਪਿਤਾ ਰਾਜਾ ਬਿੰਦੂਸਾਰ ਦੀ ਮੌਤ ਤੋਂ ਬਾਅਦ ਚਾਰ ਸਾਲ ਸੰਘਰਸ਼ ਕੀਤਾ ਅਤੇ ਆਪਣੇ 6 (ਬੋਧੀ ਧਰਮ ਗ੍ਰੰਥ 'ਦੀਪਵੰਸ਼' ਮੁਤਾਬਕ 99) ਭਰਾਵਾਂ ਦਾ ਕਤਲ ਕੀਤਾ। ਉਸਦੇ ਇਕੋ ਇਕ ਬਚੇ ਭਰਾ ਨੇ ਭਿਕਸ਼ੂ ਬਣਨ ਵਿੱਚ ਹੀ ਭਲਾਈ ਸਮਝੀ। ਰਾਜਾ ਅਸ਼ੋਕ ਨੇ ਆਪਣੇ ਰਿਸ਼ਤੇਦਾਰਾਂ ਵਿੱਚ ਆਪਣੇ ਜਾਸੂਸ ਤਾਇਨਾਤ ਕਰ ਛੱਡੇ ਸਨ ਤਾਂ ਕਿ ਕਿਸੇ ਵੀ ਸੰਭਾਵੀ ਵਿਦਰੋਹ ਨੂੰ ਅਗਾਊਂ ਦਬਾਇਆ ਜਾ ਸਕੇ। ਗੁਪਤ ਰਾਜਿਆਂ 'ਚੋਂ ਵਿਕਰਮਾਦਿੱਤ ਨੇ ਆਪਣੇ ਭਰਾ ਰਾਮ ਗੁਪਤ ਨੂੰ ਕਤਲ ਕਰਕੇ ਗੱਦੀ ਪ੍ਰਾਪਤ ਕੀਤੀ।

ਪੰਜਾਬ ਦਾ ਸਿੱਖ ਇਤਿਹਾਸ ਵੀ ਇਹਨਾਂ ਝਗੜਿਆਂ ਅਤੇ ਕਤਲੇਆਮਾਂ ਤੋਂ ਬਚਿਆ ਨਹੀਂ ਰਿਹਾ। ਮਹਾਰਾਜਾ ਰਣਜੀਤ ਸਿੰਘ ਦੀ ਮੌਤ ਤੋਂ ਬਾਅਦ ਉਸਦੇ ਪੁੱਤਰਾਂ ਖੜਕ ਸਿੰਘ, ਪ੍ਰਸ਼ੋਰ ਸਿੰਘ ਤੇ ਜਵਾਹਰ ਸਿੰਘ ਦੇ ਕਤਲ ਹੋਏ ਅਤੇ ਅਖੀਰ ਰਾਜਭਾਗ ਖਾਲਸਾ ਵੰਸ਼ ਨੇ ਆਪਣੇ ਹੱਥੀਂ ਲੈ ਲਿਆ।

ਮੁਸਲਿਮ ਹਾਕਮਾਂ 'ਤੇ ਕੱਟੜਪਨੇ ਅਤੇ ਹੋਰ ਧਰਮਾਂ ਦੇ ਲੋਕਾਂ ਨੂੰ ਜਬਰੀ ਮੁਸਲਮਾਨ ਬਣਾਉਣ ਦੀਆਂ ਧਾਰਨਾਵਾਂ ਵੀ ਅਧਿਐਨ ਦੀ ਮੰਗ ਕਰਦੀਆਂ ਹਨ। ਡਾ. ਪਰਿਹਾਰ ਅਨੁਸਾਰ ਉਹਨਾਂ ਵਿਚ ਲੋਕਾਂ ਨੂੰ ਮੁਸਲਮਾਨ ਬਣਾਉਣ ਦੀ ਉਨੀ ਕੁ ਰੁਚੀ ਹੀ ਸੀ ਜਿੰਨੀ ਅੱਜ ਅਕਾਲੀ ਸਰਕਾਰ ਨੂੰ ਲੋਕਾਂ ਨੂੰ ਅੰਮ੍ਰਿਤ ਛਕਾਉਣ ਵਿੱਚ ਹੈ। ਬਾਕੀ ਧਰਮਾਂ ਦੇ ਹਾਕਮਾਂ ਵਾਂਗ ਉਹਨਾਂ ਦੀ ਦਿਲਚਸਪੀ ਵੀ ਕੇਵਲ ਭੂਮੀ ਕਰ ਇੱਕਠਾ ਕਰਨ ਵਿਚ ਸੀ। ਜੇਕਰ ਆਮ ਤੌਰ 'ਤੇ ਦੱਸੀ ਜਾਂਦੀ ਰਫ਼ਤਾਰ ਨਾਲ ਉਹ ਲੋਕਾਂ ਨੂੰ ਜਬਰੀ ਮੁਸਲਮਾਨ ਬਣਾਉਂਦੇ ਤਾਂ ਅੱਜ ਭਾਰਤ, ਪਾਕਿ ਅਤੇ ਬੰਗਲਾਦੇਸ਼ ਵਿੱਚ ਸਮੁੱਚੀ ਵਸੋਂ ਦਾ ਕੇਵਲ 27.4% ਹੀ ਮੁਸਲਮਾਨ ਨਾ ਹੁੰਦੇ।

ਡਾ. ਪਰਿਹਾਰ ਨੇ ਆਪਣੇ ਖੋਜ ਪੱਤਰ ਦੇ ਆਖਿਰ ਵਿੱਚ ਕਿਹਾ ਕਿ ਸਾਡੀਆਂ ਟੈਕਸਟ ਕਿਤਾਬਾਂ ਅਧੂਰੀਆਂ ਤੇ ਇੱਕ ਪਾਸੜ ਹਨ ਜੋ ਹਮੇਸ਼ਾਂ ਸਾਨੂੰ ਇਤਿਹਾਸ ਵਿੱਚ ਸਾਫ਼ ਸੁਥਰੇ ਦਸਦੀਆਂ ਹਨ। ਅਜਿਹੀਆਂ ਕਿਤਾਬਾਂ ਦੇਸ਼ ਦੇ ਜਿਸ ਹਿੱਸੇ ਵਿੱਚ ਪੜ੍ਹਾਈਆਂ ਜਾਂਦੀਆਂ ਹਨ, ਉਥੋਂ ਦੇ ਲੋਕਾਂ ਨੂੰ ਵਡਿਆਉਂਦੀਆਂ ਹਨ ਤੇ ਹਰ ਮਾੜੇ ਨਤੀਜੇ ਦੀ ਜਿੰਮੇਵਾਰੀ ਦੂਜੀ ਧਿਰ 'ਤੇ ਸੁਟਦੀਆਂ ਹਨ। ਇਤਿਹਾਸ ਪੜ੍ਹਨ ਵਾਚਣ ਦਾ ਮਸਦ ਹੁੰਦਾ ਹੈ ਕਿ ਅਸੀਂ ਬੀਤੇ ਦੀਆਂ ਗਲਤੀਆਂ ਕੀਤੀਆਂ ਹੀ ਨਹੀਂ ਤਾਂ ਸਿੱਖਣ ਲਈ ਕਿਹੜਾ ਸਬਕ ਰਹਿ ਜਾਂਦਾ ਹੈ? ਪਰਚੇ ਬਾਰੇ ਸਰਵ ਸ਼੍ਰੀ ਅਵਤਾਰ ਗੋਦਾਰਾ ਭੂਰਾ ਸਿੰਘ ਜੋਨ ਪ੍ਰਧਾਨ, ਸੁਖਚੈਨ ਬਾਂਦਵਾਲਾ, ਰਾਜਪਾਲ ਸਿੰਘ, ਦਵਿੰਦਰ ਸ਼ਰਮਾ ਆਦਿ ਨੇ ਸਵਾਲ ਉਠਾਏ। ਹੋਰਾਂ ਤੋਂ ਇਲਾਵਾ ਪ੍ਰਿੰ ਹਰੀ ਸਿੰਘ ਮੋਹੀ, ਪ੍ਰਿੰ. ਜਸਕਰਤਾਰ ਸਿੰਘ, ਪ੍ਰਿੰ ਰਾਜੇਸ਼ ਮੋਹਨ, ਅਮਿਤ ਸ਼ਰਮਾ, ਕ੍ਰਿਸ਼ਨ ਬਰਗਾੜੀ ਸੂਬਾ ਮੀਤ ਪ੍ਰਧਾਨ, ਚੰਨਣ ਵਾਂਦਰ, ਪ੍ਰਸ਼ੋਤਮ ਬੇਤਾਬ, ਜਗਦੀਸ਼ ਪ੍ਰਸਾਦ, ਪ੍ਰਸਿੱਧਰ ਤੱਗੜ ਆਦਿ ਹਾਜ਼ਰ ਸਨ।

ਇਕਾਈ ਲੁਧਿਆਣਾ
ਤਰਕਸ਼ੀਲਾਂ ਦੀ ਪ੍ਰੇਰਣਾ ਸਦਕਾ ਦੋ ਬੰਦਿਆਂ ਦੀ ਹਨੇਰੀ ਦੁਨੀਆਂ ਰੋਸ਼ਨ ਹੋਈ

ਲੁਧਿਆਣੇ ਜਿਲੇ ਅੰਦਰ ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਦੀਆਂ ਕਈ ਇਕਾਈਆਂ ਵੱਲੋਂ ਪਿਛਲੇ ਸਮੇਂ ਦੌਰਾਨ ਮਰਨ ਉਪਰੰਤ ਸਰੀਰ ਦਾਨ ਅਤੇ ਅੰਗ ਦਾਨ ਸਬੰਧੀ ਸੈਮੀਨਾਰ ਕਰਵਾਏ ਗਏ, ਜਿਹਨਾਂ ਦਾ ਲੋਕਾਂ ਨੇ ਚੰਗਾ ਅਸਰ ਕਥੂਲਿਆ। ਮਰਨ ਉਪਰੰਤ ਵੀ ਆਪਣੀਆਂ ਅੱਖਾਂ ਰਾਹੀਂ ਇਸ ਜ਼ਿੰਦਗੀ ਨੂੰ ਵੇਖਿਆ ਜਾ ਸਕਦਾ ਹੈ, ਨੂੰ ਸੱਚ ਕਰ ਵਿਖਾਇਆ ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਦੀ ਲੁਧਿਆਣਾ ਇਕਾਈ ਦੇ ਖਜਾਨਚੀ ਗੁਰਮੇਲ ਸਿੰਘ ਤੇ ਤਰਕਸ਼ੀਲ ਪ੍ਰੀਵਾਰ ਵੱਲੋਂ ਕੀਤੇ ਉੱਦਮ ਸਦਕਾ।

ਘਟਨਾ ਇਸ ਵਾਪਰੀ ਕਿ ਮਿਤੀ 12.5.2000 ਨੂੰ ਸ਼ਾਮ 7 ਵਜੇ ਮੋਰੀ (ਗੁਰਮੇਲ ਸਿੰਘ) ਸੱਸ ਮਾਤਾ ਸੰਤੋਖ ਕੌਰ ਪਿੰਡ ਸੋਖਪੁਰਾ ਨੇੜੇ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਦੀ ਮੌਤ ਹੋ ਗਈ। ਤਰਕਸ਼ੀਲ ਸੋਚ ਦਾ ਧਾਰਨੀ ਹੋਣ ਕਾਰਨ ਮੈਂ ਆਪਣੇ ਸਹੁਰੇ ਪ੍ਰੀਵਾਰ ਨੂੰ ਮਾਤਾ ਜੀ ਦੀਆਂ ਅੱਖਾਂ ਦਾਨ ਕਰਨ ਲਈ ਪੁੱਕਿਆ। ਸਾਰਾ ਪ੍ਰੀਵਾਰ ਅਗਾਂਹ ਵਧੂ ਵਿਚਾਰਾਂ ਦਾ ਧਾਰਨੀ ਹੋਣ ਕਰਕੇ ਛੱਡੀ ਹੀ ਇਸ ਗੱਲ ਲਈ ਸਹਿਮਤ ਹੋ ਗਿਆ। ਸੋ ਮੈਂ ਉਸੇ ਵੇਲੇ ਰਾਤ ਨੂੰ ਡਾ. ਗੋਸ਼ ਇਚਾਰਜ਼ ਰੂਰਲ ਹਸਪਤਾਲ ਮਨਸੂਰਾ ਨੂੰ ਇਹ ਸੂਚਨਾ ਦਿੱਤੀ। ਉਹਨਾਂ ਨੇ ਮੇਰੇ ਨਾਲ ਆਪਣਾ ਤਰਕਸ਼ੀਲ ਮਨਸੂਰਾ ਭੇਜ ਦਿਤਾ ਤੇ ਸਵੇਰੇ 7 ਵਜੇ ਮਾਤਾ ਜੀ ਦੀਆਂ ਅੱਖਾਂ ਲੈ ਲਈਆਂ ਗਈਆਂ ਜੋ ਕਿ ਉਸੇ ਸ਼ਾਮ ਨੂੰ ਦੇ ਨੇਤਰਹੀਣ ਮਰੀਜ਼ਾਂ ਦੇ ਅਪਰੇਸ਼ਨ ਕਰਕੇ ਲਾ ਦਿੱਤੀਆਂ ਗਈਆਂ। ਉਹਨਾਂ ਵਿਚ ਇਕ 18 ਸਾਲਾਂ ਦਾ ਪ੍ਰਵਾਸੀ ਮਜ਼ਦੂਰ ਕੱਲੂ ਪੁੱਤਰ ਫਤਿਹ ਸਿੰਘ ਪਿੰਡ ਮਨਾਬੇ ਮੁੱਜਫਰ ਨਗਰ ਯੂ.ਪੀ. ਅਤੇ ਦੂਜਾ 50 ਕੁ ਸਾਲਾਂ ਦਾ ਸੁਰਿੰਦਰ ਸਿੰਘ ਵਾਸੀ ਦੁੱਗਰੀ ਲੁਧਿਆਣਾ ਹੈ।

ਮਿਤੀ 21.5.2000 ਨੂੰ ਮਾਤਾ ਜੀ ਦੇ ਭੋਗ ਸਮੇਂ ਤਰਕਸ਼ੀਲ ਸੁਸਾਇਟੀ ਵੱਲੋਂ ਮੈਂ ਲੋਕਾਂ ਨੂੰ ਪੁਰਾਣੇ ਵਰਿਮ ਭਰਮ ਛੱਡਕੇ ਵਿਗਿਆਨਕ ਸੋਚ ਦੇ ਧਾਰਨੀ ਹੋਣ ਦੀ ਅਪੀਲ ਕੀਤੀ। ਲੋਕਾਂ ਨੂੰ ਇਸ ਗੱਲ ਬਾਰੇ ਜਾਣਕਾਰੀ ਦਿਤੀ ਕਿ ਮੌਤ ਇਕ ਭੁਦਰਤੀ ਪ੍ਰਕਿਰਿਆ ਅਤੇ ਅੱਟਲ ਸੱਚਾਈ ਹੈ ਇਸ ਤੋਂ ਬਚਿਆ ਨਹੀਂ ਜਾ ਸਕਦਾ ਪਰ ਅੱਜ ਦੇ ਵਿਗਿਆਨਕ ਯੁੱਗ ਅੰਦਰ ਮੌਤ ਤੋਂ ਬਾਅਦ ਵੀ ਮਾਤਾ ਸੰਤੋਖ ਕੌਰ ਦੀ ਤਰ੍ਹਾਂ ਅੱਖਾਂ ਦਾਨ ਕਰਦੇ ਜੀਵਿਆ ਜਾ ਸਕਦਾ ਹੈ। ਤਰਕਸ਼ੀਲ ਸੁਸਾਇਟੀ ਪੰਜਾਬ ਵੱਲੋਂ ਸ਼ੁਰੂ ਕੀਤੇ ਇਸ ਉੱਦਮ ਦੀ ਪਿੱਛ ਨਿਵਾਸੀਆਂ ਅਤੇ ਰਿਸ਼ਤੇਦਾਰਾਂ ਨੇ ਬਹੁਤ ਪ੍ਰਸ਼ੰਸਾ ਕੀਤੀ ਤੇ ਕਈਆਂ ਨੇ ਆਪਣੀਆਂ ਅੱਖਾਂ ਦਾਨ ਕਰਨ ਦੀ ਇੱਛਾ ਜ਼ਾਹਰ ਕੀਤੀ।

ਮਿਤੀ 23.5.2000 ਨੂੰ ਜਦੋਂ ਅਸੀਂ ਪ੍ਰੀਵਾਰ ਸਮੇਤ ਰੂਰਲ ਹਸਪਤਾਲ ਮਨਸੂਰਾ ਵਿਚ ਇਹਨਾਂ ਦੋਨਾਂ ਮਰੀਜ਼ਾਂ ਨੂੰ ਮਿਲੇ ਤਾਂ ਸਾਰਿਆਂ ਨੇ ਬੜਾ ਮਾਣ ਮਹਿਸੂਸ ਕੀਤਾ। ਪਿੰਡ ਦੀ ਪੰਚਾਇਤ ਅਤੇ ਰੂਰਲ ਹਸਪਤਾਲ ਵੈਲਫੇਅਰ ਸੁਸਾਇਟੀ ਵੱਲੋਂ ਪ੍ਰੀਵਾਰ ਨੂੰ ਸਨਮਾਨ ਚਿੰਨ੍ਹ ਭੇਟ ਕੀਤਾ ਗਿਆ।

ਇਸ ਕੰਮ ਲਈ ਡਾ. ਗੋਸ਼ ਜੀ ਨਾਲ ਕਿਸੇ ਵੀ ਸਮੇਂ ਸੰਪਰਕ ਕੀਤਾ ਜਾ ਸਕਦਾ ਹੈ ਉਹ ਸਾਰੇ ਪੰਜਾਬ ਵਿਚ ਕਿਸੇ ਵੀ ਸਮੇਂ ਅੱਖਾਂ ਦਾਨ ਲੈਣ ਲਈ ਜਾ ਸਕਦੇ ਹਨ। ਉਹਨਾ ਦਾ ਫੋਨ ਨੰ: 0161-464999 ਹੈ

ਇਕਾਈ ਸੰਗਰੂਰ

ਤਰਕਸ਼ੀਲ ਲਾਇਬਰੇਰੀ ਦੀ ਸਥਾਪਨਾ

ਲੋਕਾਂ ਨੂੰ ਅੱਧ ਵਿਸਵਾਸਾਂ ਵਿੱਚ ਕੱਢਣ ਲਈ ਤਰਕਸ਼ੀਲ ਸੁਸਾਇਟੀ ਪੰਜਾਬ ਕਾਫੀ ਲੰਬੇ ਸਮੇਂ ਤੋਂ ਯਤਨਸ਼ੀਲ ਹੈ ਤੇ ਉਹ ਆਪਣਾ ਵਿਗਿਆਨਕ ਘਟਨਾਵਾਂ ਦੇ ਕੇਸ ਹੱਲ ਕਰਕੇ ਅਤੇ ਆਪਣੀ ਵਿਚਾਰਧਾਰਾ

ਅਖਬਾਰਾਂ ਤੇ ਕਿਤਾਬਾਂ ਵਿੱਚ ਛਪਵਾ ਕੇ ਕਰਦੀ ਆ ਰਹੀ ਹੈ। ਲੋਕਾਂ ਤੱਕ ਆਪਣੀ ਲੋਕ ਹਿਤ ਪਹੁੰਚ ਨੂੰ ਵਧਾਉਣ ਲਈ ਪਿਛਲੇ ਦਿਨੀਂ ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਇਕਾਈ ਸੰਗਰੂਰ ਵੱਲੋਂ ਸਥਾਨਕ ਗੁਰੂ ਨਾਨਕ ਸੈਨੀਅਰ ਸੈਕੰਡਰੀ ਸਕੂਲ ਵਿਖੇ ਇਕ ਲਾਇਬਰੇਰੀ ਸਥਾਪਤ ਕੀਤੀ ਗਈ। ਇਸ ਦੇ ਉਦਘਾਟਨੀ ਸਮਾਗਮ ਸਮੇਂ ਮੁੱਖ ਮਹਿਮਾਨ ਸ਼੍ਰੀ ਗੁਰਪ੍ਰੀਤ ਸਿੰਘ ਐਸ.ਪੀ. (ਡੀ.) ਨੇ ਬੋਲਦਿਆਂ ਤਰਕਸ਼ੀਲ ਸੁਸਾਇਟੀ ਦੇ ਉਪਰਾਲੇ ਦੀ ਸ਼ਲਾਘਾ ਕੀਤੀ ਤੇ ਕਿਹਾ ਕਿ ਸਾਡੇ ਦੇਸ਼ ਦੇ ਲੋਕਾਂ ਵਿਚ ਕਿਤਾਬਾਂ ਖਰੀਦਣ ਦੀ ਰੁਚੀ ਘੱਟ ਹੈ ਇਸ ਤਰ੍ਹਾਂ ਕਿਤਾਬਾਂ ਵਿਚ ਛਪੇ ਬਹੁਮੁੱਲੇ ਖਜਾਨੇ ਤੋਂ ਵਾਂਝੇ ਰਹਿੰਦੇ ਹਨ। ਲਾਇਬਰੇਰੀਆਂ ਖੋਲ੍ਹ ਕੇ ਬੱਚਿਆਂ, ਅਧਿਆਪਕਾਂ ਤੇ ਲੋਕਾਂ ਵਿੱਚ ਪੜ੍ਹਨ ਦੀ ਰੁਚੀ ਵਿਕਸਤ ਕੀਤੀ ਜਾ ਸਕਦੀ ਹੈ। ਕਿਤਾਬਾਂ ਜਿਨ੍ਹਾਂ ਵਿੱਚ ਸਮਾਜਿਕ ਬੁਰਾਈਆਂ ਤੇ ਅੱਧਵਿਸ਼ਵਾਸਾਂ ਤੋਂ ਦੂਰ ਰਹਿਣ ਦੀ ਸਿੱਖਿਆ ਮਿਲੇ ਸੋਨੇ ਤੇ ਸੁਹਾਗੇ ਦਾ ਕੰਮ ਕਰਦੀਆਂ ਹਨ। ਉਹਨਾਂ ਚੰਗੇ ਲੋਕਾਂ ਦੀਆਂ ਸਵੈ ਜੀਵਨੀਆਂ ਪੜ੍ਹਨ ਲਈ ਵੀ ਕਿਹਾ। ਇਸ ਸਮੇਂ ਸਾਹਿਤਕਾਰ ਤੇ ਕਹਾਣੀਕਾਰ ਗੁਰਮੇਲ ਮਭਾਰਤ ਨੇ ਕਿਹਾ ਕਿ ਬੱਚੇ ਅੱਖਰ ਗਿਆਨ ਤੋਂ ਲੈ ਕੇ ਸ਼ਬਦਾਂ ਤੇ ਵਾਕਾਂ ਨੂੰ ਕਿਤਾਬਾਂ ਤੋਂ ਹੀ ਸਿੱਖਦੇ ਹਨ। ਤਰਕਸ਼ੀਲ ਸੁਸਾਇਟੀ ਵੱਲੋਂ ਲਾਇਬਰੇਰੀ ਖੋਲ੍ਹਣ ਨੂੰ ਇਕ ਸਾਰਥਕ ਤੇ ਉਸਾਰੂ ਕਦਮ ਕਿਹਾ। ਉਹਨਾਂ ਲਾਇਬਰੇਰੀ ਲਈ 1000 ਰੁ: ਦੀਆਂ ਕਿਤਾਬਾਂ ਦੇਣ ਦਾ ਐਲਾਨ ਵੀ ਕੀਤਾ। ਉਸੇ ਕੱਲਬ ਦੇ ਸਰਪ੍ਰਸਤ ਸ਼੍ਰੀ ਐਸ.ਐਸ.ਫੁੱਲ ਨੇ ਕਿਹਾ ਕਿ ਸੁਸਾਇਟੀ ਹੋਰ ਬਹੁਤ ਸਾਰੇ ਵੰਗਾਂ ਰਾਹੀਂ ਪਹਿਲਾਂ ਹੀ ਸਮਾਜ ਸੇਵਾ ਕਰਦੀ ਆ ਰਹੀ ਹੈ। ਲਾਇਬਰੇਰੀ ਖੋਲ੍ਹਣਾ ਇਕ ਬਹੁਤ ਵਧੀਆ ਕਦਮ ਹੈ। ਉਹਨਾਂ ਨੇ ਵੀ 1000 ਰੁ: ਦੀਆਂ ਕਿਤਾਬਾਂ ਦੇਣ ਦਾ ਐਲਾਨ ਕੀਤਾ। ਇਕਾਈ ਸੰਗਰੂਰ ਦੇ ਪ੍ਰਧਾਨ ਡਾ. ਅਮਰਜੀਤ ਸਿੰਘ ਨੇ ਸਮਾਗਮ ਵਿੱਚ ਸ਼ਾਮਲ ਮਹਿਮਾਨਾਂ ਨੂੰ ਜੀ ਆਇਆ ਕਹਿਣ ਤੋਂ ਬਾਅਦ ਸੁਸਾਇਟੀ ਦੇ ਕੰਮਾਂ ਬਾਰੇ ਜਾਣਕਾਰੀ ਦਿਤੀ। ਹਾਲ ਹੀ ਵਿੱਚ ਸੰਗਰੂਰ ਵਿਖੇ ਫੋਲੀ ਪੁਨਰ ਜਨਮ ਦੀ ਕਹਾਣੀ ਨੂੰ ਨਕਾਰਦਿਆਂ ਕਿਹਾ ਕਿ ਕੁਝ ਖਬਰਾਂ ਬਿਨਾਂ ਪੜਤਾਲ ਦੇ ਲੱਗ ਜਾਂਦੀਆਂ ਹਨ। ਉਨ੍ਹਾਂ ਪ੍ਰੀਤ ਜੋਤ ਸਿੰਘ ਦੀ ਪੁਨਰ ਜਨਮ ਦੀ ਕਹਾਣੀ ਸਮੇਤ ਕੋਈ ਵੀ ਪੁਨਰ ਜਨਮ ਕਹਾਣੀ ਨੂੰ ਸਿੱਧ ਕਰਨ ਵਾਲੇ ਨੂੰ ਸੁਸਾਇਟੀ ਵੱਲੋਂ ਇਕ ਲੱਖ ਰੁ: ਦੇਣ ਦੀ ਸ਼ਰਤ ਦੁਹਰਾਈ। ਸਥਾਨਕ ਸਕੂਲ ਦੀ ਪ੍ਰਿੰਸੀਪਲ ਸ਼੍ਰੀਮਤੀ ਬਲਵੀਰ ਕੌਰ ਨੇ ਲਾਇਬਰੇਰੀ ਖੋਲਣ ਦੀ ਸ਼ਲਾਘਾ ਕਰਦਿਆਂ ਸੁਸਾਇਟੀ ਨੂੰ ਹਰ ਮਦਦ ਦੇਣ ਦਾ ਵਿਸ਼ਵਾਸ ਦਿਵਾਇਆ। ਤਰਕਸ਼ੀਲ ਸੁਸਾਇਟੀ ਜੋਨ ਸੰਗਰੂਰ ਦੇ ਮੈਂਬਰ ਮਾਸਟਰ ਪਰਮ ਵੇਦ ਨੇ ਸਮਾਗਮ ਵਿਚ ਪਹੁੰਚੇ ਮਹਿਮਾਨਾਂ ਤੇ ਬੱਚਿਆਂ ਦਾ ਪੰਨਵਾਦ ਕਰਦਿਆਂ ਆਦਿ ਮਨੁੱਖ ਤੇ ਵਰਤਮਾਨ ਮਨੁੱਖ ਦੀ ਤੁਲਨਾ ਕਰਦਿਆਂ ਕਿਹਾ ਕਿ ਵਰਤਮਾਨ ਮਨੁੱਖ ਦੀ ਜਿੰਦਗੀ ਸਹੂਲਤਾਂ ਨਾਲ ਭਰੀ ਪਈ ਹੈ ਜਿਹੜੀ ਵਿਗਿਆਨ ਦੀ ਦੇਣ ਹੈ। ਗਿਆਨ ਵਿੱਚ ਵਾਧਾ ਕਰਨ ਹਿੱਤ ਪੁਸਤਕਾਂ ਬਹੁਤ ਸਹਾਈ ਹੁੰਦੀਆਂ ਹਨ। ਜੋਨ ਸੰਗਰੂਰ ਦੇ ਸੱਕਤਰ ਸ਼੍ਰੀ ਜਗਦੇਵ ਸਿੰਘ ਸੋਹੀ ਨੇ ਸਟੇਜ ਦੀ ਕਾਰਵਾਈ ਬਾਖੂਬੀ ਨਾਲ ਨਿਭਾਉਂਦਿਆਂ ਜਾਦੂ ਟੂਣੇ, ਧਾਗੇ ਤਵੀਤਾਂ ਦੀ ਅਰਥਹੀਣਤਾ ਬਾਰੇ ਦੱਸਿਆ।

ਇਸ ਸਮਾਗਮ ਵਿੱਚ ਸਕੂਲੀ ਬੱਚਿਆਂ, ਅਧਿਆਪਕਾਂ ਤੇ ਤਰਕਸ਼ੀਲ ਕਾਰਕੁੰਨਾਂ ਤੋਂ ਇਲਾਵਾ ਵਪਾਰ ਮੰਡਲ ਪੰਜਾਬ ਦੇ ਮੀਤ ਪ੍ਰਧਾਨ ਸ਼੍ਰੀ ਸੰਤਪਾਲ ਸਤਿਅਮ, ਜਮਹੂਰੀ ਅਧਿਕਾਰ ਸਭਾ ਪੰਜਾਬ ਜ਼ਿਲ੍ਹਾ ਸੰਗਰੂਰ ਦੇ ਸਕੱਤਰ ਸ਼੍ਰੀ ਅਮਰੀਕ ਸਿੰਘ ਖੱਖਰ, ਲੋਕਚਾਰ ਐਸੋਸੀਏਸ਼ਨ 'ਤਰਿਸ਼ੀਲ ਸੰਗਰੂਰ ਦੇ ਕਾਰਜਕਾਰਣੀ ਮੈਂਬਰ ਸ਼੍ਰੀ ਹਾਕਮ ਸਿੰਘ ਖਡਿਆਲੀ, ਐਮ.ਸੀ.ਪੀ.ਆਈ ਦੇ ਨੁਮਾਇੰਦੇ ਐਡਵੋਕੇਟ ਸ਼੍ਰੀ ਕਿਰਨਜੀਤ ਸਿੰਘ ਸੱਚੋਂ ਤੇ ਮੈਡਮ ਰਾਜਿੰਦਰ ਕੌਰ ਮਾਨ ਵੀ ਹਾਜ਼ਰ ਸਨ।

ਜਗਦੇਵ ਸਿੰਘ, ਸਕੱਤਰ

ਜੋਨ ਮਾਝਾ :

ਇਕਾਈ ਚੋਹਲਾ ਸਾਹਿਬ :

ਤਰਕਸ਼ੀਲ ਸੁਸਾਇਟੀ ਮਾਝਾ ਜੋਨ ਦੀਆਂ ਸਰਗਰਮੀਆਂ ਦੀ ਦਰਿਸ਼ਤ ਤੋਂ ਘਬਰਾ ਕੇ ਹਲਕਾ ਖੁਬਰੂ ਸਾਹਿਬ ਦਾ ਇੱਕ ਬਾਬਾ ਚੋਹਲਾ ਸਾਹਿਬ ਆਣ ਕੇ ਸੁਸਾਇਟੀ ਦੇ ਦਫਤਰ ਵਿਚ ਆਤਮ ਸਮਰਪਣ ਕਰ ਗਿਆ। ਇਹ ਬਾਬਾ ਪਿਛਲੇ 15-16 ਸਾਲਾਂ ਤੋਂ ਗੁੱਗੇ ਪੀਰ ਦੀ ਗੱਦੀ ਲਾਉਣ ਦਾ ਸੀ। ਇਸ ਦੇ ਪਹਿਲਾਂ ਇਸ ਦਾ ਪਿਤਾ ਵੀ ਇਹ ਕੰਮ ਕਰਦਾ ਸੀ, ਪਰ ਸੁਸਾਇਟੀ ਦੀਆਂ ਸਰਗਰਮੀਆਂ ਨੂੰ ਦੇਖਦੇ ਹੋਏ ਇਸ ਬਾਬੇ ਨੇ ਤਰਕਸ਼ੀਲ ਸੁਸਾਇਟੀ ਦੇ ਹਮਦਰਦ ਰਾਹੀਂ ਆਪਣੇ ਆਪ ਨੂੰ ਸੁਸਾਇਟੀ ਦੇ ਸਾਹਮਣੇ ਪੇਸ਼ ਕੀਤਾ। ਉਸ ਵਲੋਂ ਨਾਮ ਅਤੇ ਪਿੰਡ ਗੁਪਤ ਰੱਖਣ ਦੀ ਬੇਨਤੀ ਨੂੰ ਪ੍ਰਵਾਨ ਕੀਤਾ ਗਿਆ। ਉਸ ਵਲੋਂ ਭਵਿੱਖ ਵਿਚ ਕੋਈ ਵੀ ਚੌਂਕੀ ਜਾਂ ਗੱਦੀ ਨਾ ਲਾਉਣ ਲਈ ਤੋੜਾ ਕੀਤੀ ਤੇ ਲਿਖਤੀ ਰੂਪ ਵਿੱਚ ਲਿਖ ਕੇ ਦਿੱਤਾ ਗਿਆ। ਇਸ ਸਮੇਂ ਮਾ. ਹਰਜੀਤ ਸਿੰਘ ਰੂੜੀਵਾਲਾ, ਮਾ. ਬਲਬੀਰ ਸਿੰਘ ਪ੍ਰਵਾਨਾ, ਮਾ. ਜਸਮੇਲ ਸਿੰਘ, ਮਾ. ਬਲਬੀਰ ਸਿੰਘ ਠਠੀਆਂ ਮਹਿਤਾ, ਰਕੇਸ਼ ਨਈਅਰ, ਸੁਖਵਿੰਦਰ ਸਿੰਘ, ਕਾਮਰੇਸ਼ ਦਰਸ਼ਨ ਸਿੰਘ, ਅਮਰਜੀਤ ਸਿੰਘ ਆਦਿ ਹਾਜ਼ਰ ਸਨ।

ਮਿਤੀ 18.5.2000

ਇਕੋ ਥੋੜੀ ਦੂਰ ਪਿੰਡ ਛਾਪੜੀ ਸਾਹਿਬ ਵਿਖੇ ਇੱਕ ਹੋਰ ਅਖੌਤੀ ਬਾਬਾ ਸਾਧੂ ਸਿੰਘ ਜੋ ਬਾਬਾ ਸ੍ਰੀ ਚੰਦ ਦੀ ਰੂਹ ਆਉਣ ਦਾ ਪਖੰਡ ਕਰ ਰਿਹਾ ਸੀ, ਤਰਕਸ਼ੀਲ ਸੁਸਾਇਟੀ (ਪੰਜਾਬ) ਦੇ ਕਾਰਕੁਨਾਂ ਸਾਹਮਣੇ ਗੋਡੇ ਟੇਕ ਗਿਆ। ਤਰਕਸ਼ੀਲ ਸੁਸਾਇਟੀ ਨੂੰ ਲਿਖਤੀ ਰੂਪ ਵਿਚ ਬਾਬੇ ਵਿਰੁੱਧ ਸ਼ਿਕਾਇਤਾਂ ਮਿਲੀਆਂ ਕਿ ਇਹ ਬਾਬਾ ਸ੍ਰੀ ਚੰਦ ਦੀ ਰੂਹ ਆਉਣ ਦਾ ਪਖੰਡ ਕਰਕੇ ਭੋਲੇ ਭਾਲੇ ਲੋਕਾਂ ਨੂੰ ਲੁੱਟ ਰਿਹਾ ਹੈ। ਇਸ ਦੇ ਕਾਰਨ ਕਈ ਘਰਾਂ ਵਿਚ ਲੜਾਈ ਝਗੜੇ ਦੀ ਨੋਬਤ ਵੀ ਪੈਦਾ ਹੋ ਗਈ ਸੀ। ਮਾਝਾ ਜੋਨ ਦੇ ਪ੍ਰਧਾਨ ਹਰਜੀਤ ਸਿੰਘ ਰੂੜੀਵਾਲਾ, ਮਹਿਤਾ ਚੌਂਕ ਦੇ ਪ੍ਰਧਾਨ ਜਤਿੰਦਰ ਮਹਿਤਾ ਤੇ ਗੋਇੰਦਵਾਲ ਇਕਾਈ ਦੇ ਪ੍ਰਧਾਨ ਡਾ. ਸਰਬਜੀਤ ਸਿੰਘ, ਚੋਹਲਾ ਸਾਹਿਬ ਤੋਂ ਮਾਸਟਰ ਬਲਬੀਰ ਸਿੰਘ ਨੇ ਬਾਬੇ ਦੀ ਗੱਦੀ ਦੇ ਅਸਥਾਨ ਤੇ ਜਾ ਕੇ ਤਰਕ ਦੇ ਆਧਾਰ ਤੇ ਗੱਲਬਾਤ ਕੀਤੀ ਤਾਂ ਬਾਬਾ ਜੁਆਬ ਦੇਣ ਦੀ ਬਾਂ ਹੋਰ ਕਿਸੇ ਭਾਸ਼ਾ (ਆਪਣੀ ਪੈਦਾ ਕੀਤੀ) ਵਿਚ ਵਿਚ ਬੋਲਦਾ ਰਿਹਾ। ਸੁਸਾਇਟੀ ਆਗੂਆਂ ਵਲੋਂ ਉਸਦੇ ਦੁਭਾਸ਼ੀਏ ਨੂੰ ਤਰਜਮਾ ਕਰਨ ਲਈ ਕਿਹਾ ਪਰ ਉਹ ਜੁਆਬ ਦੇਣ ਦੀ ਬਾਂ ਚੁੱਪ ਰਿਹਾ। ਯਾਦ ਰਹੇ ਇਸ ਬਾਬੇ ਵਲੋਂ ਗੁਪਤ ਭਾਸ਼ਾ ਰਾਹੀਂ ਦੁਭਾਸ਼ੀਏ ਨੂੰ ਦਸ ਦਿਤਾ ਜਾਂਦਾ ਸੀ, ਕਿਉਂਕਿ ਹਰ ਸ਼ਰਧਾਲੂ ਦੇ ਆਉਣ ਸਮੇਂ ਉਸਦਾ ਨਾਮ ਪਤਾ ਅਤੇ ਕੰਮ ਬਾਰੇ ਜਾਣ ਲਿਆ ਜਾਂਦਾ ਸੀ। ਇਸ ਸਮੇਂ ਤਿੰਨ-ਚਾਰੇ ਦੁਭਾਸ਼ੀਏਆਂ ਦੀ ਹਾਲਤ ਵੇਖਣ ਯੋਗ ਸੀ। ਅਖੀਰ ਵਿਚ ਬਾਬੇ ਨੇ ਆਪਣੀ ਹਾਰ ਮੰਨਦਿਆਂ ਤਰਕਸ਼ੀਲ ਨੂੰ ਲਿਖਤੀ ਰੂਪ ਵਿਚ ਗੱਦੀ ਨਾ ਲਾਉਣ ਦਾ ਵਾਅਦਾ ਕੀਤਾ।

ਇਕਾਈ ਗੋਇੰਦਵਾਲ ਸਾਹਿਬ :

ਗੋਇੰਦਵਾਲ ਸਾਹਿਬ ਤੋਂ ਕੋਲੋਮੀਟਰ ਦੂਰੀ ਤੇ ਸਥਿਤ ਪਿੰਡ ਹੰਸਾਵਾਲਾ (ਕਾਂਵੇ) ਵਿਖੇ ਪਰਸਨ ਸਿੰਘ ਉਰਫ ਬਾਬਾ ਪਰਸਾ ਪਿਛਲੇ ਕੁਝ ਸਮੇਂ ਤੋਂ ਆਪਣੇ ਵਿਚ ਬਾਬਾ ਵਡਭਾਗ ਸਿੰਘ ਦੀ ਰੂਹ ਆਉਂਦੀ ਕਹਿ ਕੇ ਗੱਦੀ ਲਾ ਰਿਹਾ ਸੀ। ਉਸ ਵਲੋਂ ਕੀਤੀ ਜਾਂਦੀ ਲੁੱਟ ਤੇ ਤਵੀਤਾਂ ਰਾਹੀਂ ਪੈ ਰਹੇ ਕਲੇਸ਼ ਕਾਰਨ ਗੋਇੰਦਵਾਲ ਦੀ ਤਰਕਸ਼ੀਲ ਸੁਸਾਇਟੀ

ਵਲੋਂ ਉਸ ਨੂੰ ਆਪਣਾ ਕੰਮ ਬੰਦ ਕਰਨ ਲਈ ਕਿਹਾ। ਪਿੰਡ ਵਲੋਂ ਲਿਖਤੀ ਸ਼ਿਕਾਇਤ ਮਿਲਣ ਉਪਰੰਤ ਮਾਝਾ ਜੋਨ ਦੀਆਂ ਇਕਾਈਆਂ ਗੋਇੰਦਵਾਲ, ਮਹਿਤਾ ਚੌਂਕ ਤੇ ਚੋਹਲਾ ਸਾਹਿਬ ਦੇ ਸਰਗਰਮ ਮੈਂਬਰਾਂ ਨੇ ਗੱਦੀ ਲਾਉਣ ਵਾਲੇ ਦਿਨ (ਗੋਇੰਦਵਾਲ ਵਿਖੇ) ਬਾਬੇ ਨੂੰ ਡਾਕਟਰ ਦੀ ਹੱਟੀ ਵਿੱਚ ਦਵਾਈ ਲੈਣ ਤੋਂ ਬਾਅਦ ਘੇਰ ਲਿਆ। ਉਸ ਵਲੋਂ ਟਾਲਮਟੋਲ ਕਰਨ ਤੇ ਤਰਕਸ਼ੀਲ ਆਗੂਆਂ ਨੇ ਗੋਬੀ ਸ਼ਕਤੀ ਵਿਖਾਉਣ ਦੀ ਮੰਗ ਕੀਤੀ। ਤਰਕਸ਼ੀਲ ਆਗੂਆਂ ਸ੍ਰੀ ਹਰਜੀਤ ਸਿੰਘ ਰੂੜੀਵਾਲਾ, ਜਤਿੰਦਰ ਮਹਿਤਾ, ਮਾਸਟਰ ਬਲਬੀਰ ਸਿੰਘ ਦੇ ਸੁਆਲ ਦਾ ਜੁਆਬ ਨਾ ਦੇ ਸਕਿਆ। ਉਸ ਨੂੰ ਆਪਣੀ ਹਾਰ ਮੰਨਣੀ ਪਈ। ਇਸ ਅਖੌਤੀ ਬਾਬੇ ਵਲੋਂ ਭਬੂਤੀ (ਸੁਆਹ) ਦੀਆਂ ਪੁੜੀਆਂ ਰਾਹੀਂ ਇਲਾਜ ਕੀਤਾ ਜਾਂਦਾ ਸੀ। ਬਾਬੇ ਵਲੋਂ ਤਰਕਸ਼ੀਲ ਸੁਸਾਇਟੀ ਨੂੰ ਲਿਖਤੀ ਰੂਪ ਵਿਚ ਅੱਗੇ ਤੋਂ ਗੱਦੀ ਨਾ ਲਾਉਣ ਦਾ ਭਰੋਸਾ ਦਿੱਤਾ ਗਿਆ। ਇਸ ਸਮੇਂ ਪ੍ਰਸ਼ਾਸਨ ਵਲੋਂ ਵੀ ਪੂਰਾ ਸਹਿਯੋਗ ਦਿੱਤਾ ਗਿਆ। ਡਾ. ਸਰਬਜੀਤ ਸਿੰਘ ਇਕਾਈ ਗੋਇੰਦਵਾਲ ਨੇ ਆਲੇ ਦੁਆਲੇ ਦੇ ਪਿੰਡਾਂ ਵਿਚ ਗੱਦੀ ਲਾਈ ਬੈਠੇ ਲੋਕਾਂ ਨੂੰ ਤਾੜਨਾ ਕੀਤੀ ਕਿ ਉਹ ਲੋਕਾਂ ਦੀ ਆਰਥਿਕ ਤੇ ਮਾਨਸਿਕ ਲੁੱਟ ਨਾ ਕਰਨ ਨਹੀਂ ਤਾਂ ਲੋਕਾਂ ਦੇ ਪ੍ਰਚੋਡ ਰੋਹ ਦੇ ਸਾਹਮਣੇ ਜੁਆਬ ਦੇਣ ਲਈ ਤਿਆਰ ਰਹਿਣ।

2. ਕਸਬਾ ਫਤਿਹਗੜ੍ਹ ਚੂੜੀਆਂ ਦੇ ਨਜ਼ਦੀਕ ਪਿੰਡ ਡੋਗਰ ਦੇ ਲੋਕਾਂ ਵਲੋਂ ਤਰਕਸ਼ੀਲ ਸੁਸਾਇਟੀ ਮਹਿਤਾ ਚੌਂਕ ਨਾਲ ਸੰਪਰਕ ਕੀਤਾ ਗਿਆ ਕਿ ਅਖੌਤੀ ਮਾਤਾ ਕੰਵਲਜੀਤ ਕੌਰ ਪਤਨੀ ਦਿਲਬਾਗ ਸਿੰਘ ਨੇ ਇਲਾਕੇ ਵਿਚ ਕਾਫੀ ਲੁੱਟ ਮਚਾਈ ਹੋਈ ਹੈ। ਜਾਦੂ ਟੂਟਿਆਂ ਰਾਹੀਂ ਆਪਸ ਵਿਚ ਕਲੇਸ਼ ਪੁਆ ਕੇ ਲੜਾ ਰਹੀ ਹੈ। ਹਰ ਸਮੇਂ ਵਜਦੇ ਸਪੀਕਰ ਨੇ ਲੋਕਾਂ ਦਾ ਜੀਣਾ ਹਰਾਮ ਕੀਤਾ ਹੈ। ਤਰਕਸ਼ੀਲ ਸੁਸਾਇਟੀ ਦੇ ਮਾਝਾ ਜੋਨ ਦੇ ਪ੍ਰਧਾਨ ਸ. ਹਰਜੀਤ ਸਿੰਘ ਰੂੜੀਵਾਲਾ, ਸ੍ਰੀ ਜਤਿੰਦਰ ਮਹਿਤਾ ਪ੍ਰਧਾਨ ਚੌਂਕ ਮਹਿਤਾ, ਡਾ. ਸਰਬਜੀਤ ਸਿੰਘ ਪ੍ਰਧਾਨ ਗੋਇੰਦਵਾਲ ਦੀ ਅਗਵਾਈ ਹੇਠ ਟੀਮ ਐਤਵਾਰ ਨੂੰ 11 ਵਜੇ ਪਹੁੰਚੀ। ਸ਼ਰਧਾਲੂਆਂ ਦੀ ਹਾਜ਼ਰੀ ਵਿਚ ਮਾਤਾ ਕੰਵਲਜੀਤ ਕੌਰ ਨੂੰ ਆਪਣੀ ਗੋਬੀ ਸ਼ਕਤੀ ਵਿਖਾਉਣ ਲਈ ਚੈਲਿੰਜ ਕੀਤਾ। ਉਸ ਦੇ ਬਿਮਾਰ ਹੋਣ ਦੀ ਹਾਲਤ ਵਿਚ ਉਸਦੀ ਗੱਦੀ ਨਸ਼ੀਨ ਅਮਰਜੀਤ ਕੌਰ ਨੇ ਤਰਕਸ਼ੀਲ ਸੁਸਾਇਟੀ ਦੇ ਮੈਂਬਰਾਂ ਦੇ ਸੁਆਲਾਂ ਦਾ ਜੁਆਬ ਦੇਣ ਦੀ ਪੇਸ਼ਕਸ਼ ਕੀਤੀ। ਫਿਰ ਉਸ ਨੇ ਇਕ ਕਮਰੇ ਵਿਚ ਜਿੱਥੇ ਕੁਝ ਧਾਰਮਿਕ ਤਸਵੀਰਾਂ ਤੇ ਜਲ ਨਾਲ ਭਰੀਆਂ ਲੋਕਾਂ ਦੀਆਂ ਕੈਨੀਆਂ ਪਈਆਂ ਸਨ ਗੱਦੀ ਤੇ ਬਿਰਾਜਮਾਨ ਹੋਣ ਉਪਰੰਤ ਬਾਬਾ ਵਡਭਾਗ ਸਿੰਘ ਦੀ ਰੂਹ ਆਉਣ ਦਾ ਪਾਖੰਡ ਕੀਤਾ ਤੇ ਕਿਹਾ ਕਿ ਮੈਂ ਬਾਬਾ ਵਡਭਾਗ ਸਿੰਘ ਬੋਲ ਰਿਹਾ ਹਾਂ। ਤਰਕਸ਼ੀਲਾਂ ਵਲੋਂ ਕੁਝ ਸੁਆਲ ਕੀਤੇ ਗਏ ਜਿਵੇਂ ਕਿ ਤੁਹਾਡਾ (ਬਾਬਾ ਵਡਭਾਗ ਸਿੰਘ ਦਾ) ਜਨਮ ਕਦੋਂ ਤੇ ਕਿੱਥੇ ਹੋਇਆ, ਤੁਹਾਨੂੰ ਪੰਥ ਵਿਚੋਂ ਕੀਹਨੇ, ਕਦੋਂ ਖਾਰਜ ਕੀਤਾ? ਤੁਸੀਂ ਚੋਲਾ ਕਿਸ ਮਿਤੀ ਨੂੰ ਤੇ ਕਿੱਥੇ ਤਿਆਗਿਆ? ਹਾਜ਼ਰ ਮੈਂਬਰਾਂ ਵਿਚੋਂ ਕਿਸੇ ਇਕ ਦਾ ਨਾਮ ਜਾਂ ਪਿੰਡ ਦੱਸਣ ਲਈ ਕਿਹਾ। ਪਰ ਪ੍ਰਗਟ ਹੋਏ 'ਬਾਬਾ ਵਡਭਾਗ ਸਿੰਘ' ਜੁਆਬ ਨਾ ਦੇ ਸਕੇ। ਮੈਂ ਅੱਜ ਤੁਹਾਡੇ ਸੁਆਲਾਂ ਦਾ ਜੁਆਬ ਨਹੀਂ ਦੇ ਸਕਦਾ, ਇਹ ਕਹਿ ਕੇ ਸਿਰ ਘੁਮਾਉਣਾ ਸ਼ੁਰੂ ਕਰ ਦਿੱਤਾ। ਜਦ ਸਿਰ ਦਾ ਢੋਰਾ ਘੱਟ ਹੋਇਆ ਤਾਂ ਇਕ ਤਰਕਸ਼ੀਲ ਵਲੋਂ ਜੋਬ ਵਿਚ ਪਏ ਪੈਸਿਆਂ ਦੀ ਗਿਣਤੀ ਪੁਛਣ ਤੇ ਉਸਨੇ ਇੱਕ ਹਜ਼ਾਰ ਰੁਪਏ ਦੀ ਭਵਿੱਖਬਾਣੀ ਕੀਤੀ

ਜੁਲਾਈ-ਅਗਸਤ 2000

ਜੋ ਸਹੀ ਸਾਬਤ ਨਾ ਹੋਈ। ਅਖੀਰ ਵਿਚ ਉਸਨੇ ਦੋਵੇਂ ਹੱਥ ਜੋੜ ਕੇ ਸ਼ਰਧਾਲੂਆਂ ਤੋਂ ਮੁਆਫੀ ਮੰਗਦੇ ਹੋਏ ਕਿਹਾ ਮੇਰੇ ਵਿਚ ਕੋਈ ਰੂਹ ਨਹੀਂ ਆਉਂਦੀ। ਸਾਰਾ ਪਖੰਡ ਕਰ ਰਹੀ ਸਾਂ। ਮਾਤਾ ਕੰਵਲਜੀਤ ਕੌਰ ਨੇ ਵੀ ਅਸਲੀਅਤ ਦਸਦੇ ਹੋਏ ਕਿਹਾ ਕਿ ਮੈਂ ਲੋਕਾਂ ਨੂੰ ਵਹਿਮਾਂ ਭਰਮਾਂ ਵਿਚ ਪਾ ਕੇ ਲੁਟਦੀ ਰਹੀ ਹਾਂ ਅਤੇ ਹੁਣ ਮੈਂ ਸੰਗਤ ਤੋਂ ਮੁਆਫੀ ਚਾਹੁੰਦੀ ਹਾਂ। ਅਸੀਂ ਭਵਿੱਖ ਵਿਚ ਕੋਈ ਗੱਦੀ ਨਹੀਂ ਲਾਵਾਂਗੇ।

ਇਸ ਟੀਮ ਵਿਚ ਸਤਨਾਮ ਸਿੰਘ ਜੱਜ, ਰਮਨਜੀਤ ਸਿੰਘ, ਪਾਇਲ ਮਹਿਤਾ, ਮਾ. ਯਾਦਵਿੰਦਰ ਸਿੰਘ, ਕੰਵਲਜੀਤ ਸਿੰਘ, ਮਾ. ਬਲਬੀਰ ਸਿੰਘ, ਸ਼੍ਰੀਮਤੀ ਨਰਿੰਦਰ ਕੌਰ ਤੇ ਸੁਖਵਿੰਦਰ ਸਿੰਘ ਕੋਸ਼ੀਅਰ ਮਾਝਾ ਜੋਨ ਸ਼ਾਮਲ ਹੋਏ।

ਇਕਾਈ ਮਲੋਟ :

ਕੁਇਬ ਪ੍ਰੋਗਰਾਮ, ਮੈਜਿਕ ਟ੍ਰਿਕਸ

ਸਥਾਨ : ਸ. ਸੀ. ਸੇ. ਸਕੂਲ ਡੱਬਵਾਲੀ ਮਲਕੋਂ ਕੀ ਬੁਲਾਰੇ ਤੇ ਮੈਜਿਕ : ਹਰਬਿੰਦਰ ਭਲਵਾਨ, ਬਿੰਦਰ ਖਿੱਚ ਵਾਲੀ ਮੱਚ ਸੰਚਾਲਣ : ਮਾ. ਕੁਲਵਿੰਦਰ ਸਿੰਘ
ਸਹਿਯੋਗ : ਸਮੂਹ ਸਟਾਫ ਸ. ਸੀ. ਸੇ. ਸਕੂਲ ਡੱਬਵਾਲੀ ਮਲਕੋਂ ਕੀ

ਤਰਕਸ਼ੀਲ ਪ੍ਰੋਗਰਾਮ

ਸਥਾਨ : ਸਰਕਾਰੀ ਹਾਈ ਸਕੂਲ ਮੋਹਲਾਂ
ਬੁਲਾਰੇ ਤੇ ਮੈਜਿਕ : ਹਰਬਿੰਦਰ ਭਲਵਾਨ, ਬਿੰਦਰ ਖਿੱਚ ਵਾਲੀ ਸਹਿਯੋਗ : ਮਾ. ਬਲਦੇਵ ਮੋਹਲਾਂ ਤੇ ਸਮੂਹ ਸਟਾਫ

ਇਕਾਈ ਲੁਧਿਆਣਾ :

ਤਰਕਸ਼ੀਲ ਪ੍ਰੋਗਰਾਮ

ਮਿਤੀ 27.5.2000 ਨੂੰ ਸ. ਮਿ. ਸਕੂਲ ਹੁਸੈਨਪੁਰਾ ਵਿਖੇ ਤਰਕਸ਼ੀਲ ਪ੍ਰੋਗਰਾਮ ਕੀਤਾ ਗਿਆ ਜਿਸ ਨੂੰ ਸਮੂਹ ਸਟਾਫ ਵਲੋਂ ਅਤੇ ਬੱਚਿਆਂ ਵਲੋਂ ਭਰਪੂਰ ਹੁੰਗਾਰਾ ਮਿਲਿਆ।

ਸੂਬਾ ਜਨਰਲ ਸਕੱਤਰ ਜਸਵੰਤ ਜੀਰਖ ਨੇ ਇਸ ਪ੍ਰੋਗਰਾਮ ਵਿਚ ਜਿੱਥੇ ਜਾਦੂ ਦੇ ਦਿਲਚਸਪ ਟ੍ਰਿਕਾਂ ਰਾਹੀਂ ਸਾਰੇ ਦਰਸ਼ਕਾਂ ਦੀ ਉਤਸੁਕਤਾ ਬਣਾਈ ਰੱਖੀ ਉਥੇ ਆਪਣੇ ਭਾਸ਼ਨ ਰਾਹੀਂ ਤਰਾਂ ਤਰਾਂ ਦੇ ਸਾਧਾਂ ਸੰਤਾਂ, ਜੋਤਸ਼ੀਆਂ, ਤਾਂਤਰਿਕਾਂ ਆਦਿ ਵਲੋਂ ਕੀਤੇ ਜਾ ਰਹੇ ਗੁੰਮਰਾਹਕੁੰਨ ਪ੍ਰਚਾਰ ਨੂੰ ਹਰ ਪੱਖ ਤੋਂ ਖੂਨਾ ਸਿੱਧ ਕੀਤਾ। ਦੋ ਕੁ ਘੰਟੇ ਦੇ ਇਸ ਪ੍ਰੋਗਰਾਮ ਦੀ ਸਕੂਲ ਦੇ ਸਮੁੱਚੇ ਸਟਾਫ ਅਤੇ ਬੱਚਿਆਂ ਨੇ ਪ੍ਰਸੰਸਾ ਕੀਤੀ ਤੇ ਸੁਸਾਇਟੀ ਵਲੋਂ ਇਹੋ ਜਿਹੇ ਪ੍ਰੋਗਰਾਮਾਂ ਨੂੰ ਵੱਡੀ ਪੱਧਰ ਤੇ ਸਕੂਲਾਂ ਵਿਚ ਲੈ ਕੇ ਜਾਣ ਦੀ ਅਪੀਲ ਕੀਤੀ।

ਹਰਜਨ ਸਿੰਘ, ਸਕੱਤਰ

ਲੁਧਿਆਣਾ ਯੂਨਿਟ।

ਇਕਾਈ ਭਾਦਸੋਂ :

ਚੋਰ ਦਾ ਨਾਂ ਦਸਣ ਦਾ ਢੋਂਗ ਕਰਨ ਵਾਲੀ ਜੀਂਦ ਵਾਲੀ ਮਾਈ ਨੇ ਤਰਕਸ਼ੀਲਾਂ ਤੋਂ ਮੁਆਫੀ ਮੰਗੀ :

ਹਰਿਆਣਾ ਦੇ ਜਿਲ੍ਹਾ ਜੀਂਦ ਦੇ ਪਿੰਡ ਖੰਡਾ ਅਲੇਵਾ ਵਿਖੇ ਪੁੱਛਾਂ ਦੇਣ ਵਾਲੀ ਮਾਈ ਕ੍ਰਿਸ਼ਨੀ ਉਰਫ ਨੈਣੀ ਨੇ ਚੋਰ ਦਾ ਬਹੁ ਪਤਾ ਦਸਣ ਦਾ ਢੋਂਗ ਕਰਕੇ ਲੋਕਾਂ ਨੂੰ ਗੁੰਮਰਾਹ ਕਰਨ ਤੇ ਤਰਕਸ਼ੀਲ ਸੁਸਾਇਟੀ ਦਸਣ ਦਾ ਢੋਂਗ ਕਰਕੇ ਲੋਕਾਂ ਦੇ ਮੈਂਬਰਾਂ ਅੱਗੇ ਮੁਆਫੀ ਮੰਗੀ ਗਈ ਪੰਜਾਬ (ਰਜਿ.) ਇਕਾਈ ਭਾਦਸੋਂ ਦੇ ਮੈਂਬਰਾਂ ਨੇ ਪਿੰਡ ਵਾਸੀਆਂ ਦੇ ਘਟਨਾ ਦਾ ਵੇਰਵਾ ਇਸ ਤਰ੍ਹਾਂ ਹੈ ਕਿ ਪਿਛਲੇ ਦਿਨੀ ਪਟਿਆਲਾ ਦੇ ਭਾਦਸੋਂ ਦੇ ਨਜ਼ਦੀਕ ਪਿੰਡ ਤੇ ਇਕ ਵਿਅਕਤੀ ਨੇ ਤਰਕਸ਼ੀਲ ਇਕਾਈ

ਭਾਦਸੋਂ ਦੇ ਜਨਰਲ ਸਕੱਤਰ ਅੱਗੇ ਬੇਨਤੀ ਕੀਤੀ ਕਿ ਉਸ ਦਾ ਨਾਂ ਜੀਂਦ ਵਿਖੇ ਪੁੱਛਾਂ ਦੇਣ ਵਾਲੀ ਮਾਈ ਦੁਆਰਾ ਇਕ ਚੋਰੀ ਵਿਚ ਜੋੜਿਆ ਜਾ ਰਿਹਾ ਹੈ ਜਿਸ ਕਰਕੇ ਉਸ ਦੇ ਮਾਲਕਾਂ ਵਲੋਂ ਉਸ ਨੂੰ ਸੱਕ ਦੀ ਨਜ਼ਰ ਨਾਲ ਵੇਖਿਆ ਜਾ ਰਿਹਾ ਹੈ। ਜਿਸ ਕਰਕੇ ਉਸ ਦਾ ਅਕਸ ਖਰਾਬ ਹੋ ਰਿਹਾ ਹੈ। ਇਸ ਦਾ ਵੇਰਨ ਐਕਸ਼ਨ ਲੈਂਦਿਆਂ ਤਰਕਸ਼ੀਲ ਇਕਾਈ ਭਾਦਸੋਂ ਦੀ ਇਕ ਟੀਮ ਜਿਸ ਵਿਚ ਮਾਸਟਰ ਸੀਸਾ ਸਿੰਘ ਪ੍ਰਧਾਨ, ਸ੍ਰੀ ਸੋਹਨ ਬਾਪਰ ਜਨਰਲ ਸਕੱਤਰ, ਗੁਰਦਿਆਲ ਸਿੰਘ ਅਤੇ ਸਤੀਸ਼ ਆਲੋਵਾਲ ਸ਼ਾਮਿਲ ਸਨ, ਜਿਸ ਵਿਅਕਤੀ ਦੀ ਚੀਜ਼ ਚੋਰੀ ਹੋਈ ਸੀ ਉਸ ਨੂੰ ਨਾਲ ਲੈ ਕੇ ਪੁੱਛਾਂ ਦੇਣ ਵਾਲੀ ਮਾਈ ਦੇ ਪਿੰਡ ਖੰਡਾ ਅਲੇਵਾ ਵਿਖੇ ਪਹੁੰਚੇ। ਟੀਮ ਵਲੋਂ ਆਪਣੇ ਤੇ ਉਸ ਵਿਅਕਤੀ ਵਲੋਂ ਆਪਣੀ ਚੋਰੀ ਬਾਰੇ ਮਾਈ ਤੋਂ ਦੁਬਾਰਾ ਪੁੱਛਿਆ ਗਿਆ। ਮਾਈ ਨੂੰ ਇਹ ਪਤਾ ਨਹੀਂ ਲੱਗਾ ਕਿ ਇਹ ਵਿਅਕਤੀ ਉਸ ਤੋਂ ਇਸ ਸਬੰਧ ਵਿਚ ਪਹਿਲਾਂ ਵੀ ਪੁੱਛਿਆ ਲੈ ਕੇ ਜਾ ਚੁੱਕਾ ਹੈ। ਇਸ ਲਈ ਉਸ ਨੇ ਇਸ ਵਾਰ ਚੋਰ ਦਾ ਪਤਾ ਲਾਉਣ ਬਾਰੇ ਢੋਂਗ ਰਚਦੇ ਹੋਏ ਚੋਰ ਦਾ ਜੋ ਗੁਲੀਆ ਦੱਸਿਆ ਉਹ ਪਿਛਲੀ ਵਾਰੀ ਦੱਸੇ ਗਏ ਗੁਲੀਏ ਨਾਲੋਂ ਬਿਲਕੁਲ ਭਿੰਨ ਸੀ। ਇਸ ਤੋਂ ਉਸ ਵਿਅਕਤੀ ਦਾ ਸ਼ੱਕ ਤਾਂ ਬਿਲਕੁਲ ਦੂਰ ਹੋ ਗਿਆ। ਇਸ ਦੇ ਨਾਲ ਹੀ ਟੀਮ ਵਿਚੋਂ ਗਏ ਮੈਂਬਰਾਂ ਵਲੋਂ ਨਾਟਕ ਕਰਦੇ ਹੋਏ ਆਪਣੇ ਘਰ ਹੋਈ ਚੋਰੀ ਬਾਰੇ ਮਾਈ ਨੂੰ ਪੁੱਛਿਆ ਗਿਆ। ਮਾਈ ਨੇ ਉਹਨਾਂ ਨੂੰ ਵੀ ਪਹਿਲਾਂ 51/- ਰੁਪਏ ਭੇਟਾ ਰੱਖਣ ਬਾਰੇ ਕਿਹਾ ਗਿਆ ਅਤੇ ਬਾਅਦ ਵਿਚ ਪਾਖੰਡ ਕਰਕੇ ਦੱਸਿਆ ਕਿ ਇਹ ਚੋਰੀ ਕਿਸੇ ਗੁਆਂਢ ਵਿਚ ਰਹਿੰਦੇ ਵਿਅਕਤੀ ਨੇ ਕੀਤੀ ਹੈ। ਉਸ ਨੇ ਅੱਖਾਂ ਬੰਦ ਕਰਕੇ ਤਿੰਨ ਵਿਅਕਤੀਆਂ, ਜਿਹਨਾਂ ਵਿਚ ਇਕ ਔਰਤ ਸੀ, ਦਾ ਗੁਲੀਆ ਦੱਸਿਆ। ਉਸ ਨੇ ਇਹ ਵੀ ਕਿਹਾ ਕਿ ਤੁਸੀਂ ਇਹਨਾਂ ਵਿਅਕਤੀਆਂ ਨੂੰ ਗੁਪਤ ਤੌਰ ਤੇ ਆਖੋ ਕਿ ਉਹ ਆਪਣੇ ਆਪ ਹੀ ਚੋਰੀ ਕੀਤੀ ਵਸਤੂ ਘਰ ਰੱਖ ਜਾਣ ਨਹੀਂ ਤਾਂ ਇਕ ਹਫਤਾ ਬਾਅਦ ਜੀਂਦ ਵਾਲੀ ਮਾਈ ਆਪ ਜਾ ਕੇ ਚੋਰ ਨੂੰ ਬਾਹਰੋਂ ਫੜ ਕੇ ਲੋਕਾਂ ਸਾਹਮਣੇ ਕਰ ਦੇਵੇਗੀ। ਇਸ ਤੇ ਤਰਕਸ਼ੀਲ ਮੈਂਬਰ ਨੇ ਆਪਣੀ ਪਛਾਣ ਜਾਹਰ ਕਰਦੇ ਹੋਏ ਮਾਈ ਨੂੰ ਆਖਿਆ ਕਿ ਅਜਿਹੀ ਚੋਰੀ ਹੋਈ ਹੀ ਨਹੀਂ ਹੈ ਤਾਂ ਤੁਸੀਂ ਤਿੰਨ ਵਿਅਕਤੀਆਂ ਨੂੰ ਚੋਰੀ ਕਰਦੇ ਕਿਵੇਂ ਵੇਖ ਲਿਆ। ਇਸ ਤੇ ਮਾਈ ਨੇ ਆਪਣੇ ਪਾਖੰਡ ਤੇ ਪਰਦਾ ਪਾਉਣ ਦੀ ਕੋਸ਼ਿਸ਼ ਕੀਤੀ। ਜਦੋਂ ਤਰਕਸ਼ੀਲ ਮੈਂਬਰਾਂ ਨੇ ਉਸ ਨੂੰ ਕਿਹਾ ਕਿ ਉਸ ਦੇ ਖਿਲਾਫ ਲੋਕਾਂ ਨੂੰ ਗੁਮਰਾਹ ਕਰਕੇ ਨੱਗਣ ਅਤੇ ਗਲਤ ਪੁੱਛਾਂ ਦੇ ਕੇ ਬੇਦੋਸ਼ੀ ਲੋਕਾਂ ਨੂੰ ਫਸਾਉਣ ਕਰਕੇ ਵੇਰ ਵਿਰੋਧ ਪ੍ਰਭਾਉਣ ਕਰਕੇ ਕਾਨੂੰਨੀ ਕਾਰਵਾਈ ਕੀਤੀ ਜਾ ਸਕਦੀ ਹੈ ਤਾਂ ਮਾਈ ਘਬਰਾ ਗਈ ਅਤੇ ਤਰਕਸ਼ੀਲ ਮੈਂਬਰਾਂ ਤੋਂ ਮੁਆਫੀ ਮੰਗਣ ਲੱਗੀ। ਇਸ ਤੇ ਤਰਕਸ਼ੀਲ ਇਕਾਈ ਭਾਦਸੋਂ ਦੇ ਜਨਰਲ ਸਕੱਤਰ ਵਲੋਂ ਉਥੇ ਇਕੱਠੇ ਹੋਏ ਲੋਕਾਂ ਨੂੰ ਸੰਬੋਧਨ ਕਰਦੇ ਹੋਏ ਅਪੀਲ ਕੀਤੀ ਕਿ ਇਹ ਇਕ ਨਿਰਾ ਪਾਖੰਡ ਹੈ ਇਸ ਲਈ ਅਜਿਹੇ ਪਾਖੰਡ ਬੰਦ ਕਰਨ ਲਈ ਸਾਨੂੰ ਸਾਰਿਆਂ ਨੂੰ ਹੀ ਸਹਿਯੋਗ ਦੇਣਾ ਚਾਹੀਦਾ ਹੈ। ਇਸ ਦੇ ਨਾਲ ਹੀ ਪਿੰਡ ਦੇ ਵਸਨੀਕਾਂ ਸ੍ਰੀ ਮਹਾਂਬੀਰ, ਅਨੂਪ ਸਿੰਘ ਖੁਤਰ ਰਾਮ ਕੁਮਾਰ, ਜਗਦੀਸ਼ ਪ੍ਰਸਾਦ ਨੇ ਵੀ ਇਸ ਢੋਂਗ ਨੂੰ ਬਕਵਾਸ ਮੰਨਦੇ ਹੋਏ ਇਸ ਕੰਮ ਨੂੰ ਬੰਦ ਕਰਵਾਉਣ ਦੀ ਮੰਗ ਕੀਤੀ। ਇਕਾਈ ਮੈਂਬਰਾਂ ਤੇ ਪਿੰਡ ਵਾਸੀਆਂ ਦੁਆਰਾ ਮੌਜੂਦਾ ਪ੍ਰਸ਼ਾਸਨ ਨੂੰ ਵੀ ਅਪੀਲ ਕੀਤੀ ਗਈ ਕਿ ਅਜਿਹੇ ਪਾਖੰਡਾਂ ਨੂੰ ਬੰਦ ਕਰਨ ਲਈ ਯੋਗ ਕਾਰਵਾਈ ਕੀਤੀ ਜਾਵੇ ਤਾਂ ਜੋ ਲੋਕਾ ਦੀ ਲੁੱਟ ਖਸ਼ੀਤ ਬੰਦ ਹੋ ਸਕੇ।

ਸੋਹਣ ਬਾਪਰ, ਸਕੱਤਰ

ਜੁਲਾਈ-ਅਗਸਤ 2000

ਜਸਵੰਤ ਜੀਰਖ ਝੂਠੇ ਪੁਲਸ ਕੇਸ 'ਚੋਂ ਬਰੀ

ਇਹ ਖਬਰ ਪੰਜਾਬ ਦੇ ਤਰਕਸ਼ੀਲ, ਅਗਾਂਹਵਧੂ, ਜਮਹੂਰੀ ਅਦਾਰਿਆਂ 'ਚ ਬੇਹੱਦ ਜਲੌਅ ਨਾਲ ਪੜ੍ਹੀ ਤੇ ਸੁਣਾਈ ਜਾਵੇਗੀ ਕਿ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੇ ਸੂਬਾ ਜਨਰਲ ਸਕੱਤਰ 'ਤੇ ਪਿਛਲੇ ਦੋ ਸਾਲਾਂ ਤੋਂ ਵੀ ਵੱਧ ਸਮੇਂ ਤੋਂ ਚੱਲ ਰਿਹਾ ਝੂਠਾ ਪੁਲਸ ਕੇਸ ਸਾਬੀ ਜਸਵੰਤ ਜੀਰਖ ਦੇ ਨਿਰਦੋਸ਼ ਸਾਬਤ ਹੋਣ ਨਾਲ ਖਤਮ ਹੋ ਗਿਆ ਹੈ। ਵੱਖ ਵੱਖ ਵਿਰੋਧੀ ਗਵਾਹਾਂ ਦੇ ਝੂਠੇ ਤੇ ਆਪ ਵਿਰੋਧੀ ਬਿਆਨਾਂ ਅਤੇ ਸੰਬੰਧਿਤ ਲੜਕੀਆਂ ਦੇ ਸੱਚਾਈ ਤੋਂ ਪਰਦਾ ਚੁੱਕਦੇ ਬਿਆਨਾਂ ਦੇ ਆਧਾਰ 'ਤੇ ਮਾਨਯੋਗ ਸੈਸ਼ਨ ਜੱਜ ਨੇ 22.5.2000 ਨੂੰ ਇਹ ਫੈਸਲਾ ਸੁਣਾਇਆ। ਇਹ ਵਰਨਣਯੋਗ ਹੈ ਕਿ ਵੱਖ ਵੱਖ ਜਥੇਬੰਦੀਆਂ ਨੇ ਲੁਧਿਆਣੇ ਦੀ ਧਰਤੀ ਤੇ ਬੜਾ ਸਿਰਫ਼ੀ ਘੋਲ ਲੜਿਆ ਸੀ। ਸਿੱਟੇ ਵਜੋਂ ਡੀ.ਸੀ. ਲੁਧਿਆਣਾ ਦੇ ਹੁਕਮਾਂ 'ਤੇ ਐਸ.ਡੀ.ਐਮ. (ਪੱਛਮੀ) ਨੇ ਇਸ ਸਮੁੱਚੇ ਕੇਸ ਬਾਰੇ ਪੜਤਾਲੀਆ ਰਿਪੋਰਟ 'ਚ ਕਿਹਾ ਸੀ ਕਿ ਜਸਵੰਤ ਜੀਰਖ ਦੇ ਖਿਲਾਫ਼ ਦਿੱਤੇ ਗਏ "ਇਸ ਪਰਚੇ ਵਿੱਚ ਕੋਈ ਸਚਾਈ ਨਹੀਂ ਹੈ ਅਤੇ ਸਿਰਫ਼ ਲੜਕੀ ਅਤੇ ਉਸਦੇ ਘਰਦਿਆਂ ਵੱਲੋਂ ਸਮਾਜ ਦੀ ਬਦਨਾਮੀ ਤੋਂ ਬਚਣ ਲਈ ਕੀਤੀ ਗਈ ਕਾਰਵਾਈ ਹੈ।"

ਕੇਸ ਦੀ ਸੰਖੇਪ ਬਰਾਤਲ ਤੇ ਪੁਲਸ ਦਾ ਲੋਕ ਵਿਰੋਧੀ ਵਤੀਰਾ ਅਤੇ ਜੀਰਖ ਵਰਗੇ ਆਗੂਆਂ ਵੱਲੋਂ ਅਜਿਹੇ ਵਤੀਰੇ ਦੀ ਲਗਾਤਾਰ ਕੀਤੀ ਜਾਂਦੀ ਸ਼ਾਨਮੱਤੀ ਵਿਰੋਧਤਾ ਹੈ। ਜਿਸ ਕਰਕੇ ਪੁਲਸ ਨੇ ਲੋਕਾਂ ਨੂੰ ਆਗੂ ਰਹਿਤ ਕਰਨ ਲਈ ਮੁਹੱਲੇ ਦੇ ਗੈਰ ਸਮਾਜੀ ਅਨਸਰਾਂ ਨਾਲ ਮਿਲ ਕੇ ਜਸਵੰਤ ਜੀਰਖ ਦੇ ਝੂਠਾ ਪੁਲਸ ਕੇਸ ਪਾਇਆ ਅਤੇ ਖਤਰਨਾਕ ਧਾਰਾਵਾਂ ਲਾ ਕੇ ਜਮਾਨਤ ਦੀ ਪ੍ਰੀਕਰਿਆ ਨੂੰ ਗੁੰਝਲਦਾਰ ਬਣਾਉਣ ਦੀ ਕੋਝੀ ਤੇ ਨਾਕਾਮ ਕੋਸ਼ਿਸ਼ ਕੀਤੀ। ਪਰ ਜਸਵੰਤ ਜੀਰਖ ਦੀ ਕੌਰਤ 'ਚ ਪੇਸ਼ੀ ਸਮੇਂ ਵੱਖ ਵੱਖ ਇਕਾਈਆਂ ਤੋਂ ਪੁੱਜੇ ਤਰਕਸ਼ੀਲ, ਭਰਾਤਰੀ ਜਥੇਬੰਦੀਆਂ ਅਤੇ ਮੁਹੱਲਾ ਨਿਵਾਸੀਆਂ ਦੀ ਵੱਡੀ ਗਿਣਤੀ ਨੇ ਹੋਰ ਭਰਪੂਰ ਮੁਜਾਹਰਾ ਕੀਤਾ। ਸਿੱਟੇ ਵਜੋਂ ਪੁਲਸ ਤਰਕਸ਼ੀਲ ਆਗੂ ਦਾ ਪੁਲਸ ਰਿਮਾਂਡ ਲੈ ਕੇ ਜਬਰ ਤਸ਼ੱਦਦ ਕਰਨ ਦੀ ਕੋਸ਼ਿਸ਼ ਨਾਕਾਮ ਕਰ ਦਿੱਤੀ ਗਈ। ਬਾਅਦ ਵਿੱਚ ਕੋਰਟਾਂ 'ਚ ਪੇਸ਼ੀਆਂ ਦੌਰਾਨ ਜਬਰ ਵਿਰੋਧੀ ਜਥੇਬੰਦੀਆਂ ਵੱਲੋਂ ਲਗਾਤਾਰ ਚੌਕਸੀ ਬਰਕਰਾਰ ਰੱਖੀ ਗਈ। ਜਸਵੰਤ ਜੀਰਖ ਤੇ ਪਾਏ ਝੂਠੇ ਪੁਲਸ ਕੇਸ ਖਿਲਾਫ਼ ਸੰਘਰਸ਼ ਦਾ ਇਹ ਇਤਿਹਾਸਕ ਅਤੇ ਮਹੱਤਵਪੂਰਨ ਪੱਖ ਸੀ ਕਿ ਇਸ ਨੇ ਇਲਾਕੇ ਦੀਆਂ ਤਮਾਮ ਲੋਕ ਜਥੇਬੰਦੀਆਂ ਨੂੰ ਪੁਲਸ ਜਬਰ ਖਿਲਾਫ਼ ਇੱਕ ਪਲੇਟਫਾਰਮ ਤੇ ਇੱਕਮੁੱਠ ਕਰ ਦਿੱਤਾ ਜਿਨ੍ਹਾਂ ਵਿੱਚ ਤਰਕਸ਼ੀਲ ਸੁਸਾਇਟੀ ਤੋਂ ਇਲਾਵਾ, ਇਨਕਲਾਬੀ ਕੇਂਦਰ, ਲੋਕ ਜਮਹੂਰੀ ਕੇਂਦਰ, ਪੀ.ਏ.ਯੂ. ਇਪਲਾਈਜ਼ ਯੂਨੀਅਨ, ਡੀ.ਟੀ.ਐਫ, ਜਮਹੂਰੀ ਅਧਿਕਾਰ ਸਭਾ, ਲੋਕ ਮੋਰਚਾ, ਮੋਲਡਰ ਐਂਡ ਸਟੀਲ ਵਰਕਰਜ਼ ਯੂਨੀਅਨ, ਪੰਜਾਬ ਇੰਡਸਟਰੀਅਲ ਵਰਕਰਜ਼ ਯੂਨੀਅਨ, ਪੰਜਾਬ ਤੇ ਚੰਡੀਗੜ੍ਹ ਕਾਲਜ ਟੀਚਰਜ਼ ਯੂਨੀਅਨ, ਪੱਲੇਦਾਰ ਯੂਨੀਅਨ, ਗੈਰਮਿੰਟ ਟੀਚਰਜ਼ ਯੂਨੀਅਨ, ਸਿਹਤ ਕਰਮਚਾਰੀ ਯੂਨੀਅਨ, ਪੰਜਾਬ ਰੋਡਵੇਜ਼ ਇਪਲਾਈਜ਼ ਯੂਨੀਅਨ, ਆਰ.ਐਮ.ਪੀ. ਐਸੀਏਸਨ ਅਤੇ ਅਨੇਕਾਂ ਹੋਰ ਜਥੇਬੰਦੀਆਂ ਸ਼ਾਮਲ ਹੋਈਆਂ। ਇਹ ਗੱਲ ਸਾਬੀ ਜਸਵੰਤ ਜੀਰਖ ਦੀ ਹਰਮਨ ਪਿਆਰਤਾ ਅਤੇ ਪੁਲਸ ਜਬਰ ਦੀ ਸਾਡੀ ਚੋਭ ਦਾ ਇੱਕ ਹੋਰ ਪ੍ਰਮਾਣ ਸੀ ਕਿ ਜਿੱਥੇ ਮੰਨੇ ਪ੍ਰਮਾਣੇ ਐਡਵੋਕੇਟ ਹਰਬਾਰ ਸਿੰਘ ਗਿੱਲ ਨੇ ਕੇਸ ਨੂੰ ਮੁਢਲੇ ਲੜਨ ਦਾ ਐਲਾਨ ਕੀਤਾ, ਉੱਥੇ ਭਾਰਤੀ ਕਿਸਾਨ ਯੂਨੀਅਨ (ਏਕਤਾ), ਕਿਰਤੀ ਕਿਸਾਨ ਯੂਨੀਅਨ

ਅਤੇ ਜਮਹੂਰੀ ਮੋਰਚਾ ਨੇ ਵੀ ਭਰਾਤਰੀ ਇੱਕਮੁੱਠਤਾ ਦਾ ਪ੍ਰਗਟਾਵਾ ਕੀਤਾ। ਪ੍ਰੈਸ ਅਤੇ ਮੀਡੀਏ ਵੱਲੋਂ ਨਿਭਾਇਆ ਗਿਆ ਵਿਸ਼ਲੇਸ਼ਣਾਤਮਕ ਰੋਲ ਬੇਹੱਦ ਹਾਂ ਪੱਖੀ ਹੋ ਨਿਬੜਿਆ।

ਇਹ ਗੱਲ ਵੀ ਨੋਟ ਕਰਨ ਵਾਲੀ ਹੈ ਕਿ ਇਸ ਮਸਲੇ ਤੇ ਪੁਲਸ ਤੇ ਸਮਾਜ ਵਿਰੋਧੀ ਅਨਸਰਾਂ ਦੇ ਨਾਲ ਇਲਾਕੇ ਦੇ ਗੋਬੀ ਸਕਤੀਆਂ ਦੇ ਦਾਅਵੇਦਾਰ ਵੀ ਆ ਜੁੜੇ। ਇਉਂ ਵਿਗਿਆਨ ਦਾ ਪਸਾਰ ਕਰਨ ਵਾਲੀਆਂ ਤੇ ਜਬਰ ਵਿਰੋਧੀ ਤਾਕਤਾਂ ਦਾ ਸਾਹਮਣਾ ਜਾਬਰ ਸਮਾਜ ਵਿਰੋਧੀ ਤੇ ਗੈਰ ਵਿਗਿਆਨਕ ਤਾਕਤਾਂ ਨਾਲ ਹੋਇਆ। ਅੰਤ ਲੰਮੇ ਸੰਘਰਸ਼, ਲੋਕਾਂ ਦੇ ਵਿਸ਼ਾਲ ਏਕੇ ਅਤੇ ਦ੍ਰਿੜ ਸੱਚਾਈ ਸਦਕਾ ਜਸਵੰਤ ਜੀਰਖ ਨੂੰ ਝੂਠੇ ਪੁਲਸ ਕੇਸ 'ਚੋਂ ਬਰੀ ਕਰ ਦਿੱਤਾ ਗਿਆ। ਇਹ ਗੱਲ ਹੌਸਲਾ ਵਧਾਉਂਦੀ ਹੈ ਕਿ ਝੂਠਾ ਪੁਲਸ ਕੇਸ ਘੜਨ 'ਚ ਮੁੱਖ ਦੋਸ਼ੀ ਰੁਲਦਾ ਸਿੰਘ ਏ. ਐਸ. ਆਈ. ਦੇ ਖਿਲਾਫ਼ ਧਾਰਾ 342 ਅਧੀਨ ਕੇਸ ਦਰਜ ਹੋ ਚੁੱਕਾ ਹੈ।

ਅੰਮ੍ਰਿਤ ਪਾਲ, ਪ੍ਰਧਾਨ, ਲੁਧਿਆਣਾ ਇਕਾਈ

ਖੋਜ ਖਬਰ

ਜਿਆਦਾ ਸਬਜੀ ਦੇ ਉਗਾਉਣ ਲਈ ਆਕਸੀਟੇਕਸਿਨ ਇੰਜੈਕਸ਼ਨ ਦਾ ਸ਼ਰੇਆਮ ਪ੍ਰਯੋਗ

ਘੱਟ ਸਮੇਂ ਵਿੱਚ ਜਿਆਦਾ ਸਬਜੀ ਉਗਾਉਣ ਲਈ ਜਿਆਦਾ ਇਲਾਕਿਆਂ ਵਿੱਚ ਆਕਸੀਟੇਕਸਿਨ ਇੰਜੈਕਸ਼ਨ ਦਾ ਪ੍ਰਯੋਗ ਕੀਤਾ ਜਾ ਰਿਹਾ ਹੈ। ਪੇਂਡੂ ਖੇਤਰਾਂ ਤੋਂ ਮਿਲੀ ਜਾਣਕਾਰੀ ਅਨੁਸਾਰ ਕੁਝ ਸਬਜੀ ਉਤਪਾਦਕ ਸਬਜੀਆਂ ਦੇ ਪੌਦੇ ਵਿਸ਼ੇਸ਼ ਕਰ ਵੱਲਾਂ ਵਾਲੀਆਂ ਸਬਜੀਆਂ ਦੀਆਂ ਵੱਲਾਂ ਨੂੰ ਇਸ ਦਵਾਈ ਦਾ ਟੀਕਾ ਲਗਾ ਦਿੰਦੇ ਹਨ। ਇਕ ਇੰਜੈਕਸ਼ਨ ਤਿੰਨ ਵੱਲਾਂ ਲਈ ਠੀਕ ਸਮਝਿਆ ਜਾਂਦਾ ਹੈ।

ਇਸ ਇੰਜੈਕਸ਼ਨ ਦੇ ਲਗਾਣ ਨਾਲ ਸਬਜੀਆਂ ਦੇ ਆਕਾਰ ਵਿੱਚ 24 ਘੰਟੇ ਵਿੱਚ ਵਾਧਾ ਹੋ ਜਾਂਦਾ ਹੈ ਪ੍ਰੰਤੂ ਇਸ ਤਰ੍ਹਾਂ ਕਰਨ ਨਾਲ ਉਸ ਵੇਲੇ ਉਤੇ ਲਗੀ ਸਬਜੀਆਂ ਜਹਿਰੀਲੀਆਂ ਹੋ ਜਾਂਦੀਆਂ ਹਨ। ਚਿਕਿਤਸਾ ਮਾਹਿਰਾਂ ਦੇ ਅਨੁਸਾਰ ਇਹਨਾਂ ਸਬਜੀਆਂ ਨੂੰ ਖਾਣ ਨਾਲ ਮਨੁੱਖੀ ਸਰੀਰ ਦੇ ਬੁਰਾ ਅਸਰ ਪੈ ਸਕਦਾ ਹੈ। ਇਸ ਨਾਲ ਉਲਟੀਆਂ, ਪੇਚਿਸ਼, ਪੇਟ ਨਾਲ ਸਬੰਧਤ ਅਨੇਕ ਬਿਮਾਰੀਆਂ ਲਗ ਸਕਦੀਆਂ ਹਨ। ਔਰਤਾਂ ਦੇ ਮਾਹਵਾਰੀ ਚੱਕਰ ਵਿੱਚ ਗੜਬੜ ਹੋ ਜਾਂਦੀ ਹੈ। ਡਾਕਟਰ ਇਸ ਦਵਾਈ ਦਾ ਪ੍ਰਯੋਗ ਸਰੀਰ ਦੀ ਪੀੜ ਘੱਟ ਕਰਨ ਦੇ ਉਦੇਸ਼ ਨਾਲ ਕਰਦੇ ਹਨ। ਕੁਝ ਕਿਸਾਨ ਪਸ਼ੂਆਂ ਦੁੱਧ ਵਧਾਉਣ ਲਈ ਇਸ ਇੰਜੈਕਸ਼ਨ ਦਾ ਪ੍ਰਯੋਗ ਕਰਦੇ ਹਨ। ਇਸ ਨਾਲ ਪਸ਼ੂਆਂ ਦਾ ਦੁੱਧ ਤਾਂ ਵਧ ਜਾਂਦਾ ਹੈ ਪ੍ਰੰਤੂ ਦੁੱਧ ਦੀ ਕਵਾਲਿਟੀ ਅਤੇ ਪਸ਼ੂ ਦੇ ਸਵਾਸਥ 'ਤੇ ਉਲਟਾ ਅਸਰ ਪੈਂਦਾ ਹੈ। ਕੁਝ ਪੰਛੀ ਵਿਗਿਆਨੀ ਤਾਂ ਰਾਜ ਵਿੱਚ ਗਿਰਥ/ਬਾਜ਼ ਜਿਹੇ ਮਾਸਾਹਾਰੀ ਪੰਛੀਆਂ ਦੀ ਸਮਾਪਤੀ ਦੇ ਪਿੱਛੇ ਇਹੀ ਕਾਰਨ ਗਿਣਵਾ ਰਹੇ ਹਨ। ਇਹਨਾਂ ਦਾ ਮੰਨਣਾ ਹੈ ਕਿ ਇਹਨਾਂ ਇੰਜੈਕਸ਼ਨਾਂ ਦੀ ਵਜ੍ਹਾ ਕਰਕੇ ਪਸ਼ੂਆਂ ਦੇ ਮਾਸ ਦਾ ਸਵਾਦ ਬਕਬਕਾ ਅਤੇ ਜਹਿਰੀਲਾ ਹੋ ਜਾਂਦਾ ਹੈ ਜਿਸ ਕਾਰਨ ਮੱਧ ਪਸ਼ੂਆਂ ਦੇ ਮਾਸ ਉਤੇ ਆਸਰਿਤ ਮਾਸਾਹਾਰੀ ਪੰਛੀ ਰਾਜ ਦੇ ਅਧਿਕਤਰ ਭਾਗਾਂ ਤੋਂ ਪਲਾਇਨ ਕਰ ਗਏ। ਸਿਹਤ ਮੰਤਰਾਲੇ ਨੇ ਇਨ੍ਹਾਂ ਇੰਜੈਕਸ਼ਨਾਂ ਦੇ ਦੁਰਉਪਯੋਗ ਨੂੰ ਦੇਖਦੇ ਹੋਏ ਇਸਨੂੰ ਐਚ ਸ਼੍ਰੇਣੀ ਵਿੱਚ ਰੱਖਿਆ ਅਤੇ ਇਸ ਗੱਲ ਦੇ ਸਖਤ ਨਿਰਦੇਸ਼ ਦਿੱਤੇ ਕਿ ਇਹਨਾਂ ਨੂੰ ਰਜਿਸਟਰਡ ਡਾਕਟਰ ਦੀ ਪਰਚੀ ਤੋਂ ਬਿਨਾਂ ਨਾ ਵੇਚਿਆ ਜਾਵੇ ਪਰੰਤੂ ਇਸ ਦਾ ਸ਼ਰੇਆਮ ਉਲੰਘਨ ਹੋ ਰਿਹਾ ਹੈ।

ਤੁਹਾਡੇ ਹੁੰਗਾਰੇ

ਮਈ-ਜੂਨ ਅੰਕ ਦੇ ਮੁੱਖ ਪੰਨੇ ਉੱਪਰ ਸ੍ਰੀ ਹਰਭਜਨ ਹਲਵਾਰਵੀ ਦੀ ਕਵਿਤਾ 'ਜਨ ਕੀ ਅਰਦਾਸ' ਪ੍ਰਭਾਵਸ਼ਾਲੀ ਸੀ। ਮੈਗਜ਼ੀਨ ਵਿੱਚ ਮੁਲਾਕਾਤ ਵਾਲਾ ਇੱਕ ਮਹੱਤਵਪੂਰਨ ਕਾਲਮ ਹੈ ਇਸ ਦੀ ਅਹਿਮੀਅਤ ਨੂੰ ਬਰਕਰਾਰ ਰੱਖਣ ਲਈ ਅਜਿਹੀਆਂ ਸ਼ਖਸੀਅਤਾਂ ਦੀ ਦੇਣ ਨੂੰ ਧਿਆਨ ਵਿੱਚ ਰੱਖਣਾ ਚਾਹੀਦਾ ਹੈ। ਇਸ ਅੰਕ ਵਿੱਚ ਡਾ. ਅਜੀਤ ਪਾਲ ਸਿੰਘ ਦੀ ਇਟਰਵਿਊ ਪਾਠਕਾਂ ਲਈ ਕੋਈ ਚੰਗਾ ਪ੍ਰਭਾਵ ਨਹੀਂ ਸਿਰਜ ਸਕੀ। ਉਂਜ ਦੀ ਅਧੂਰੀ ਤੇ ਉਦੇਸ਼ ਰਹਿਤ ਜਾਪਦੀ ਸੀ। ਡਾ. ਰਾਜਿੰਦਰਪਾਲ ਸਿੰਘ ਦਾ ਲੇਖ 'ਵਿਗਿਆਨਕ ਜੀਵਨ ਦਰਸ਼ਨ' ਬਹੁਤ ਅੱਛਾ ਸੀ। ਜੈਪੁਰ ਤੋਂ ਇੱਕ ਵੱਜੀ ਵੀਰ ਦਾ ਖ਼ਤ ਵੀ ਮਨ ਨੂੰ ਭਾ ਗਿਆ। ਵਲੈਤ ਤੋਂ ਆਈ ਚਿੱਠੀ ਵਿੱਚ ਡਾ. ਹਰੀਸ਼ ਮਲਹੋਤਰਾ ਬਰਮਿੰਘਮ ਨੇ ਆਪਣੇ ਗੋਤ ਨੂੰ ਕਾਇਮ ਰੱਖਣ ਲਈ ਕੀ ਪਾਪੜ ਵੇਲੇ ਹਨ ਪੜ੍ਹ ਕੇ ਬਹੁਤ ਅਫਸੋਸ ਹੋਇਆ। ਜੇਕਰ ਅਸੀਂ ਜਾਤ ਪਾਤ ਦੀ ਹਉਮੈ ਹੀ ਨਹੀਂ ਤਿਆਗ ਸਕਦੇ ਫਿਰ ਸਾਡੇ ਲਈ ਸਮਾਜ ਨੂੰ ਸੁਧਾਰਨ ਦਾ ਦਮ ਭਰਨਾ ਮਹਿਜ਼ ਮਨ ਬਹਿਲਾਵਾ ਹੀ ਹੈ। ਮੈਗਜ਼ੀਨ ਹੋਰ ਰੌਚਕ ਬਣਾਉਣ ਲਈ ਨਵੇਂ ਕਾਲਮ ਬਹਿਲਾਵਾ ਹੀ ਹੈ। ਮੈਗਜ਼ੀਨ ਹੋਰ ਰੌਚਕ ਬਣਾਉਣ ਲਈ ਨਵੇਂ ਕਾਲਮ ਬਹਿਲਾਵਾ ਹੀ ਹੈ। ਮੈਗਜ਼ੀਨ ਹੋਰ ਰੌਚਕ ਬਣਾਉਣ ਲਈ ਨਵੇਂ ਕਾਲਮ ਬਹਿਲਾਵਾ ਹੀ ਹੈ। ਮੈਗਜ਼ੀਨ ਹੋਰ ਰੌਚਕ ਬਣਾਉਣ ਲਈ ਨਵੇਂ ਕਾਲਮ ਬਹਿਲਾਵਾ ਹੀ ਹੈ।

ਕੇ.ਸੀ. ਰੁਪਾਣਾ, ਰੁਪਾਣਾ (ਮੁਕਤਸਰ)

ਅਸੀਂ ਤਰਕਸ਼ੀਲ ਲਹਿਰ ਦੇ ਸਮਰਥਕ ਤੇ ਮੈਗਜ਼ੀਨ ਦੇ ਪੁਰਾਣੇ ਪਾਠਕ ਹਾਂ। ਮਈ, ਜੂਨ ਦੇ ਅੰਕ ਵਿੱਚ ਡਾ. ਅਜੀਤ ਪਾਲ ਦੀ ਇਟਰਵਿਊ ਪੜ੍ਹ ਕੇ ਆਪ ਜੀ ਨੂੰ ਪਹਿਲਾ ਖਤ ਭੇਜ ਰਹੇ ਹਾਂ। ਇਟਰਵਿਊ ਪੜ੍ਹ ਕੇ ਸਾਨੂੰ ਨਿਰਾਸ਼ਾ ਹੋਈ ਤੇ ਨਾਲ ਹੀ ਲਹਿਰ ਪ੍ਰਤੀ ਮਨ ਵਿੱਚ ਕੁਝ ਸ਼ੱਕ ਵੀ ਉਤਪੰਨ ਹੋਏ। ਇਸਦਾ ਕਾਰਣ ਇਹ ਹੈ ਕਿ ਡਾ. ਅਜੀਤ ਪਾਲ ਦੀ ਕਹਿਣੀ ਤੇ ਕਰਨੀ ਵਿੱਚ ਵੱਡਾ ਅੰਤਰ ਹੈ। ਇਹ ਅਸੀਂ ਆਪਣੇ ਨਿੱਜੀ ਤਜਰਬੇ ਦੇ ਆਧਾਰ ਤੇ ਲਿਖ ਰਹੇ ਹਾਂ। ਮੈਗਜ਼ੀਨ ਦੇ ਅਹਿਮ ਕਾਰਜ ਵਿੱਚ ਤੁਹਾਨੂੰ ਅੱਗੇ ਤੋਂ ਅਜਿਹੀਆਂ ਗੱਲਾਂ ਦਾ ਧਿਆਨ ਰੱਖਣਾ ਚਾਹੀਦਾ ਹੈ।

ਕਿਰਪਾਲ ਸਿੰਘ, ਬੀੜ ਰੋਡ

ਮੇਜਰ ਸਿੰਘ ਚੰਦਸਰ ਬਸਤੀ, ਬਠਿੰਡਾ

ਮੈਂ ਮੈਗਜ਼ੀਨ ਦਾ ਬੋਝੇ ਸਮੇਂ ਤੋਂ ਪਾਠਕ ਹਾਂ। ਪਰ ਮੈਂ ਬੋਝੇ ਸਮੇਂ ਵਿੱਚ ਬਹੁਤ ਕੁਝ ਸਿੱਖਿਆ ਹੈ। ਈਸਾਈ ਧਰਮ ਨਾਲ ਸਬੰਧਤ ਹੋਣ ਕਰਕੇ ਪਹਿਲਾਂ ਮੈਂ ਇਸ ਗੱਲ ਵਿੱਚ ਯਕੀਨ ਰੱਖਦਾ ਸੀ ਕਿ ਈਸਾ ਮਸੀਹ ਇੱਕ ਦਿਨ ਸਾਨੂੰ ਸਾਰਿਆਂ ਨੂੰ ਸਵਾਗਤ ਵਿੱਚ ਲੈ ਜਾਵੇਗਾ ਜੋ ਮੈਨੂੰ ਹੁਣ ਬਿਲਕੁਲ ਫਜ਼ੂਲ ਲਗਦਾ ਹੈ। ਮਈ-ਜੂਨ ਅੰਕ ਵਿੱਚ ਰਾਹੁਲ ਸੰਕਰਤਾਇਨ ਦਾ ਲੇਖ 'ਤੁਹਾਡੇ ਧਰਮ ਦੀ ਖੋਜ' ਬਹੁਤ ਪਸੰਦ ਆਇਆ। ਸਮੁੱਚਾ ਅੰਕ ਹੀ ਸਲਾਹੁਣਯੋਗ ਸੀ।

ਸ਼ਾਮੀ ਸ. ਜੇ.ਜੇ.ਮਾਨ

ਮਾਝੀ ਮਸਤਫਾ (ਮੋਗਾ)

ਮਈ-ਜੂਨ ਅੰਕ ਵਿੱਚ ਸੰਪਾਦਕੀ, ਡਾ. ਅਜੀਤ ਪਾਲ ਨਾਲ ਮੁਲਾਕਾਤ, ਮੰਗਲ ਗੁਰਿੰਗ ਤੇ ਮਨੁੱਖੀ ਬਸਤੀਆਂ, ਗਿਆਨ ਵਿਗਿਆਨ 'ਤੁਹਾਡੇ ਧਰਮ ਦੀ ਖੋਜ' ਸਹਾਹੁਣਯੋਗ ਰਚਨਾਵਾਂ ਸਨ। ਪਿੰਡ ਦੀ ਸੱਭ 'ਚੋਂ ਕਾਲਮ ਐਤਕੀ ਕੋਈ ਚੰਗਾ ਪ੍ਰਭਾਵ ਨਹੀਂ ਸਿਰਜ ਸਕਿਆ। ਮਾਨਸਿਕ ਰੋਗਾਂ ਦੇ ਮਾਹਿਰ ਡਾਕਟਰਾਂ ਨਾਲ ਵੀ ਮੁਲਾਕਾਤ ਛਾਪੇ।

ਮੈਗਜ਼ੀਨ ਨੂੰ ਸਾਧ ਸੰਤਾਂ ਦੀ ਵਧਦੀ ਗਿਣਤੀ ਖ਼ਿਲਾਫ਼ ਖੁੱਲ੍ਹ ਕੇ ਲਿਖਣਾ ਚਾਹੀਦਾ ਹੈ। ਨਾਲ ਹੀ ਰੱਬ, ਧਰਮ ਤੇ ਸਾਧ ਸੰਤਾਂ ਤੱਕ ਸੀਮਤ ਹੋਈ ਮਾਨਸਿਕ ਖੜੋਤ ਨੂੰ ਵੀ ਤੋੜਨਾ ਚਾਹੀਦਾ ਹੈ। ਮੈਗਜ਼ੀਨ ਵਿੱਚ ਕਲਮੀ ਦੋਸਤੀ ਦਾ ਕਾਲਮ ਵੀ ਸ਼ੁਰੂ ਕਰਨਾ ਚਾਹੀਦਾ ਹੈ।

ਬਲਤੇਜ ਵਾਂਦਰ

ਰਾਜੇਸ਼, ਅਜਾਇਬ, ਹਰਦੀਪ, ਹੈਰੀ

ਤਿੰਨਕੋਨੀ ਜੀ.ਟੀ. ਰੋਡ, ਬਠਿੰਡਾ

ਮਈ-ਜੂਨ ਦਾ ਤਰਕਸ਼ੀਲ ਮੈਗਜ਼ੀਨ ਅੱਗੇ ਨਾਲੋਂ ਨਿਪਰਿਆ ਹੋਇਆ ਸੀ। ਖਾਸ ਕਰ ਮੁੱਖ ਪੰਨੇ ਦੀ ਦਿੱਖ ਨੇ ਤਾਂ ਮਨ ਹੀ ਮੋਹ ਲਿਆ। ਮੁੱਖ ਪੰਨੇ ਉੱਪਰ ਜਿਆਦਾ ਤਵੱਜੋਂ ਦਿਆ ਕਰੋ ਕਿਉਂਕਿ ਅਜਿਹਾ ਕਰਨਾ ਪਾਠਕਾਂ ਦਾ ਧਿਆਨ ਖਿੱਚਦਾ ਹੈ। ਡਾ. ਰਾਜਿੰਦਰਪਾਲ ਦਾ ਲੇਖ 'ਵਿਗਿਆਨਕ ਜੀਵਨ ਦਰਸ਼ਨ' ਜਾਣਕਾਰੀ ਭਰਪੂਰ ਸੀ। ਪਿੰਡ ਦੀ ਸੱਭ 'ਚੋਂ ਹਰ ਵਾਰ ਦੀ ਤਰ੍ਹਾਂ ਆਮ ਪਾਠਕਾਂ ਲਈ ਖਿੱਚ ਦਾ ਕੇਂਦਰ ਸੀ। ਬਹੁਨ ਜੀ ਜੀਵਨੀ ਪੜ੍ਹਕੇ ਗਿਆਨ ਵਿੱਚ ਵਾਧਾ ਹੋਇਆ। ਰਾਹੁਲ ਸੰਕਰਤਾਇਨ ਦਾ ਲੇਖ ਵੀ ਮਹੱਤਵਪੂਰਨ ਸੀ। ਉਹਨਾਂ ਦੇ ਹੋਰ ਲੇਖ ਵੀ ਮੈਗਜ਼ੀਨ ਵਿੱਚ ਅਨੁਵਾਦ ਕਰਕੇ ਪ੍ਰਕਾਸ਼ਿਤ ਕਰਿਆ ਕਰੋ।

ਅਵਤਾਰ ਅਰਜ

ਵਾਂਦਰ ਡੋਡ (ਮੋਗਾ)

ਲੰਬੀ ਉਡੀਕ ਤੋਂ ਬਾਅਦ ਮਈ-ਜੂਨ ਦਾ ਅੰਕ ਮਿਲਿਆ ਸਾਰਾ ਮੈਟਰ ਹੀ ਉਸਾਰੂ ਤੇ ਗਿਆਨ ਵਰਧਕ ਸੀ। ਸ਼ੋਰ ਪ੍ਰਦੂਸ਼ਣ ਸਬੰਧੀ ਸੁਖਪਾਲ ਸਿੰਘ ਬੀਰ ਦਾ ਆਰਟੀਕਲ ਤੇ ਪ੍ਰੇਮ ਸਿੰਘ ਮਸਤਾਨਾ ਦੀ ਕਵਿਤਾ 'ਹਲਵੀਆ ਬਿਆਨ' ਕਾਬਿਲ-ਏ-ਗੌਰ ਸਨ। ਤਰਕਸ਼ੀਲ ਦੀਆਂ ਪੇੜਾਂ ਕਾਲਮ ਸ਼ੁਰੂ ਕਰਕੇ ਤੁਸੀਂ ਬਹੁਤ ਹੀ ਚੰਗਾ ਕੰਮ ਕੀਤਾ ਹੈ। ਬਿਨਾਂ ਸ਼ੱਕ ਤਰਕਸ਼ੀਲ ਵਹਿਮਾਂ ਭਰਮਾਂ ਤੇ ਅਗਿਆਨਤਾ ਦੇ ਹਨੇਰੇ ਨੂੰ ਹਟਾ ਕੇ ਗਿਆਨ ਦਾ ਚਾਨਣ ਪਸਾਰਨ ਵਿੱਚ ਕਾਮਯਾਬ ਹੋ ਰਿਹਾ ਹੈ।

ਕੁਲਦੀਪ ਗਿੱਲ, ਵਾਈ ਕਰਮਗੜ੍ਹ ਮਲੋਟ

ਅਸੀਂ 14 ਸਾਲ ਤੋਂ ਤਰਕਸ਼ੀਲ ਮੈਗਜ਼ੀਨ ਦੇ ਪਾਠਕਾਂ ਹਾਂ।

ਤਰਕਸ਼ੀਲ ਦੇ 14 ਸਾਲ ਮੁਕੰਮਲ ਹੋਣ ਤੇ ਅਸੀਂ ਦਿਲੀ ਖੁਸ਼ੀ ਅਨੁਭਵ ਕਰਕੇ ਹਾਂ। ਸਾਡੀ ਦਿਲੀ ਤਮੰਨਾ ਹੈ ਕਿ ਮੈਗਜ਼ੀਨ ਦਿਨ ਦੂਂਗਣੀ ਤੇ ਰਾਤ ਚੌਂਗਣੀ ਤਰੱਕੀ ਕਰੇ। ਮਈ-ਜੂਨ ਅੰਕ ਦੀ ਸੰਪਾਦਕੀ ਮੈਂਕੇ ਅਨੁਕੂਲ ਤੇ ਪ੍ਰਭਾਵਸ਼ਾਲੀ ਸੀ। ਡਾ. ਅਜੀਤ ਪਾਲ ਸਿੰਘ ਨਾਲ ਮੁਲਾਕਾਤ ਪਸੰਦ ਆਈ।

ਜਰਨੈਲ ਸਿੰਘ ਬੇਹਰਾ, ਸਿਮਰਜੀਤ, ਸਿਪਲਜੀਤ,

ਇੰਡੀਅਨਜੀਤ ਬੇਹਰਾ, ਇੰਡੀਅਨਜੀਤ ਭੀਖੀ

ਪਿੰਡ ਨੱਲੂ (ਜਲੰਧਰ)

ਤਰਕਸ਼ੀਲ ਮੈਗਜ਼ੀਨ ਦੇ ਮਈ ਜੂਨ ਅੰਕ ਵਿੱਚ 'ਪਿੰਡ ਦੀ ਸੱਭ 'ਚੋਂ' 'ਵਸਤੂ ਸ਼ਾਸਤਰ ਤੇ ਅੰਧਵਿਸ਼ਵਾਸ' ਹੱਡ-ਬੀਤੀਆਂ ਤੇ ਕਾਵਿ ਵਿਅੰਗ ਪਸੰਦ ਆਏ। ਮੈਗਜ਼ੀਨ ਸਮਾਜ ਲਈ ਚੰਗਾ ਉਦਮ ਕਰ ਰਿਹਾ ਹੈ। ਮੈਗਜ਼ੀਨ ਨੂੰ ਮਾਸਕ ਕਰ ਸਕੋ ਤਾਂ ਹੋਰ ਵੀ ਚੰਗਾ ਹੋਵੇਗਾ। ਇਸੇ ਅੰਕ ਵਿੱਚ ਵਲੈਤ ਤੋਂ ਚਿੱਠੀ ਵਿੱਚ ਡਾ. ਹਰੀਸ਼ ਮਲਹੋਤਰਾ ਨੇ ਜਾਤ ਪਾਤ ਦੀ ਹਉਮੈ ਵਿਖਾ ਕੇ ਤਰਕਸ਼ੀਲ ਪ੍ਰਤੀ ਕਈ ਸ਼ੱਕ ਖੜੇ ਕੀਤੇ।

ਰਾਜਵਿੰਦਰ ਕੌਰ

ਚੱਕ ਜਾਨੀਸਰ ਵਿਰੋਜਪੁਰ

ਮਈ ਜੂਨ ਅੰਕ ਵਿੱਚ ਸਵੈ-ਸੰਮੇਹਨ ਬਾਰੇ ਲੇਖ ਪਸੰਦ ਆਇਆ। ਪਰ ਲੇਖ ਵਿੱਚ ਇਸਦੇ ਬਾਹਰਲੀ ਮਾਰਗ ਬਾਰੇ ਕੁਝ ਨਹੀਂ ਦੱਸਿਆ ਗਿਆ। ਕੋਸ ਰਿਪੋਰਟ 'ਆਖਿਰ ਤਰਕਸ਼ੀਲ ਹੀ ਕੰਮ ਆਇਆ' ਬਹੁਤ ਚੰਗੀ ਲੱਗੀ। ਮੈਂ ਤਾਂ ਇਹੋ ਕਹਿਣਾ ਚਾਹੁੰਦੀ ਹਾਂ ਕਿ ਤਰਕ ਦੀ ਦ੍ਰਿਸ਼ਟੀ ਨਾਲ ਵੇਖ ਸਕਣ ਤੇ ਲੋਕਾਂ ਨੂੰ ਵਹਿਮਾਂ ਭਰਮਾਂ ਵਿੱਚੋਂ ਕੱਢਣ ਦਾ ਸਭ ਤੋਂ ਵਧੀਆ ਢੰਗ ਮੈਗਜ਼ੀਨ ਹੀ ਹੈ। ਨਰਿੰਦਰ ਸਿੰਘ ਕਪੂਰ ਦਾ ਕਥਨ ਹੈ ਕਿ ਸੱਚ ਜਦੋਂ ਤੱਕ ਆਮ ਨਹੀਂ ਹੋ ਜਾਂਦਾ ਲੋਕ ਉਸਨੂੰ ਮੰਨਣ ਲਈ ਤਿਆਰ ਨਹੀਂ ਹੁੰਦੇ। ਇਸ ਲਈ ਸਾਨੂੰ ਇਹ ਸੱਚ ਆਮ ਕਰਨ ਲਈ ਕੋਸ਼ਿਸ਼ ਦਾ ਪੱਲਾ ਨਹੀਂ ਛੱਡਣਾ ਚਾਹੀਦਾ। ਸਾਡੇ ਸਾਰਿਆਂ ਦੀ ਕੋਸ਼ਿਸ਼ ਇੱਕ ਦਿਨ ਜਰੂਰ ਰੋਗ ਲਿਆਏਗੀ।

ਗੀਤੂ, ਅਬੋਹਰ ਰੋਡ ਮੁਕਤਸਰ

ਮਈ ਜੂਨ ਦਾ ਅੰਕ ਪੜ੍ਹਿਆ, ਬਹੁਤ ਵਧੀਆ ਲੱਗਿਆ। ਪਿੰਡ ਦੀ ਸੱਚ 'ਚੋਂ' ਅਤੇ ਰੁਪਿੰਦਰ ਰਮਨ ਧਰੋੜ ਦਾ ਲੇਖ ਗਿਆਨ ਵਿਗਿਆਨ ਪਸੰਦ ਆਏ। ਸੇਵਕ ਸਿੰਘ ਸ਼ਮੀਰੀਆ ਦਾ ਗੀਤ 'ਅਸੀਂ ਵਿਗਿਆਨਕ ਯੁੱਗ ਦੇ ਬੱਚੇ' ਬਹੁਤ ਵਧੀਆ ਸੀ।

ਗਗਨਦੀਪ ਸਿੰਘ, ਅਮਨਦੀਪ ਸਿੰਘ
ਬੀੜ ਬਹਿਮਣ, ਬਠਿੰਡਾ

ਤਰਕਸ਼ੀਲ ਦੇ ਮਈ-ਜੂਨ ਅੰਕ ਵਿੱਚ ਨਵੇਂ ਸੰਪਰਕ ਪਤੇ 'ਚ ਤਰਕਸ਼ੀਲ ਚੌਕ ਤੇ ਤਰਕਸ਼ੀਲ ਭਵਨ ਪੜ੍ਹ ਕੇ ਮਨ ਨੂੰ ਅਬਾਹ ਖੁਸ਼ੀ ਹੋਈ। ਇਹ ਸੁਸਾਇਟੀ ਦੀ ਇੱਕ ਪ੍ਰਾਪਤੀ ਹੈ ਇਸ ਅੰਕ ਵਿੱਚ ਬਹੁਨ ਦੀ ਜੀਵਨੀ ਪਸੰਦ ਆਈ ਪਰ ਇਸ ਵਿੱਚ ਕੁਝ ਸ਼ਬਦ ਜੋੜਾਂ ਦੀਆਂ ਗਲਤੀਆਂ ਸਨ। ਅਮਰੀਕ ਸਿੰਘ ਕੋਡਾ ਦੇ ਕਾਵਿ-ਵਿਅੰਗ ਸਲਾਹੁਣਯੋਗ ਸਨ। ਤੁਹਾਡੇ ਹੁੰਗਾਰੇ ਕਾਲਮ ਵਿੱਚ ਅਗਿਆਨਤਾ ਲੜਕੀ ਦਾ ਖਤ ਪੜ੍ਹਕੇ ਮਨ ਨੂੰ ਠੋਸ ਲੱਗੀ। ਸੁਸਾਇਟੀ ਨੂੰ ਸਮਰੱਥਾ ਅਨਸਾਰ ਲੜਕੀ ਦੀ ਜਰੂਰ ਮਦਦ ਕਰਨੀ ਚਾਹੀਦੀ ਹੈ।

ਪੂਰਨ ਚੰਦ ਨਾਸਤਿਕ,
ਪਿੰਡ ਦੋਲਤਪੁਰਾ, ਅਬੋਹਰ

ਇਸ ਅੰਕ ਵਿੱਚ 'ਸਵੈ-ਸੰਮੇਹਨ: ਧਾਰਮਿਕ ਭੁਲਾਦਰਿਆਂ ਦਾ ਜਨਮ ਦਾਤਾ' ਲੇਖ ਪੜ੍ਹਿਆ। ਪਾਪੰਡੀ ਸਾਧ-ਸੰਤ ਸਦੀਆਂ ਤੋਂ ਇਸਦੇ ਸਹਾਰੇ ਲੋਕਾਂ ਨੂੰ ਮੁਰਬ ਬਣਾਉਂਦੇ ਆ ਰਹੇ ਹਨ। ਅਜਿਹੇ ਵਰਤਾਰਿਆਂ ਤੋਂ ਅਣਜਾਣ ਕਈ ਪੜ੍ਹੇ ਲਿਖੇ ਲੋਕ ਵੀ ਅਗਿਆਨਤਾ ਵੱਸ ਧਰਮ ਦੇ ਠੇਕੇਦਾਰਾਂ ਦੇ ਚੁੰਗਲ ਵਿੱਚ ਫਸ ਜਾਂਦੇ ਹਨ। ਇਸ ਲਈ ਜਰੂਰੀ ਹੈ ਕਿ ਮੈਗਜ਼ੀਨ ਵਿੱਚ illusions, delusions ਅਤੇ hallucinations ਬਾਰੇ ਵਿਸਥਾਰ ਨਾਲ ਲੇਖ ਛਾਪੇ ਜਾਣ।

ਅਮਰਜੀਤ ਸਿੰਘ, ਪਾਲਦੀ (ਹੁਸ਼ਿਆਰਪੁਰ)

ਮੈਂ ਕਾਫੀ ਸਮੇਂ ਤੋਂ ਤਰਕਸ਼ੀਲ ਮੈਗਜ਼ੀਨ ਦਾ ਪਾਠਕ ਹਾਂ। ਨਵੀਂ ਪੀੜ੍ਹੀ ਵਿੱਚ ਆਪਣਾ ਆਧਾਰ ਬਣਾਉਣ ਲਈ ਮੈਗਜ਼ੀਨ ਵਿੱਚ ਰੌਚਿਕ ਮਿੱਟਰ ਦੇਣਾ ਚਾਹੀਦਾ ਹੈ ਤਾਂ ਜੋ ਅਸੀਂ ਬੱਚਿਆਂ ਦੀ ਸੋਚ ਨੂੰ ਵਿਗਿਆਨਕ ਬਣਾ ਸਕੀਏ।

ਹੇਤ ਰਾਮ ਸੈਕਟਰੀ, ਰਾਇਪੁਰ (ਮਾਨਸਾ)

ਅਸੀਂ ਮੈਗਜ਼ੀਨ ਦੇ ਪੁਰਾਣੇ ਪਾਠਕ ਹਾਂ। ਸਾਨੂੰ ਮੈਗਜ਼ੀਨ ਦਾ ਬੜੀ ਬੇਸਬਰੀ ਨਾਲ ਇਤਜ਼ਾਰ ਰਹਿੰਦਾ ਹੈ। ਸਮੁੱਚਾ ਮਿੱਟਰ ਸਲਾਹੁਣਯੋਗ ਹੁੰਦਾ ਹੈ। ਅਸੀਂ ਮੈਗਜ਼ੀਨ ਦੀ ਚੜ੍ਹਦੀ ਕਲਾ ਦੇ ਇੱਛੁਕ ਹਾਂ। ਮੈਗਜ਼ੀਨ ਰੈਗੂਲਰ ਭੇਜਿਆ ਕਰੋ।

ਅਵਤਾਰ ਸਿੰਘ, ਕਵੈਂਟਰੀ (ਇੰਗਲੈਂਡ)
ਹਰਭਜਨ ਸਿੰਘ ਨਿਊਯਾਰਕ (ਅਮਰੀਕਾ)

ਸੈਕਸ ਸਬੰਧੀ ਕਾਲਮ ਸ਼ੁਰੂ ਕਰਨ ਬਾਰੇ ਪਾਠਕਾਂ ਦੀ ਰਾਇ

ਕਾਮ, ਖਾਸ ਤੌਰ ਤੇ Animal Kingdom ਵਿਚ ਅਤਿ ਮੱਤਵਪੂਰਨ aspect ਅਤੇ ਤੀਬਰ ਜਜ਼ਬਿਆਂ ਵਿਚੋਂ ਇੱਕ ਹੈ। ਪਰ ਸਾਡੇ ਸਮਾਜ ਵਿਚ ਧਾਰਮਿਕ ਪ੍ਰਭਾਵ/ਅਗਿਆਨਤਾ ਕਰਕੇ ਕਾਮ ਨੂੰ ਵਿਕਾਰ ਸਮਝਿਆ ਜਾਂਦਾ ਹੈ ਅਤੇ ਇਸ ਬਾਬਤ ਸਹੀ ਜਾਣਕਾਰੀ ਨਹੀਂ ਮਿਲਦੀ ਅਤੇ ਗਲਤ ਧਾਰਨਾਵਾਂ ਪੀੜ੍ਹੀ ਦਰ ਪੀੜ੍ਹੀ ਚਲਦੀਆਂ ਰਹਿੰਦੀਆਂ ਹਨ। ਇਹੋ ਜਿਹੇ misconceptions ਕਰਕੇ ਹੀ ਕਈ ਨੌਜਵਾਨ ਆਪਣੇ ਆਪ ਨੂੰ ਰੋਗ ਗ੍ਰਸਤ ਸਮਝ ਕੇ ਨੀਮ ਹਕੀਮਾਂ ਦੇ ਅਭਿੱਕੇ ਚੜ੍ਹਕੇ ਆਰਥਿਕ ਲੁੱਟ ਦਾ ਸ਼ਿਕਾਰ ਹੁੰਦੇ ਹਨ। Sex-education ਦੀ ਘਾਟ ਕਰਕੇ ਪੈਦਾ ਹੋਈਆਂ ਉਲਝਣਾਂ ਕਰਕੇ ਹੀ ਕਈ ਲੋਕ 'ਬਾਬਿਆਂ' ਦੀ ਰੋਜ਼ੀ ਰੋਟੀ ਚਲਾਉਣ ਦੀ ਔਜ਼ਾਰ ਬਣਦੇ ਹਨ। ਇਸ ਸਿੱਖਿਆ ਦੀ ਘਾਟ ਹੀ STDs ਦੇ ਫੈਲਣ ਅਤੇ ਵੱਸੋਂ ਦੇ ਅਨੁਵਾਹ ਵੱਧਣ ਦਾ ਖਾਸ ਕਾਰਨ ਬਣਦੀ ਹੈ। ਇਸ ਤੋਂ ਇਲਾਵਾ ਕਈ Sex crimes ਪਿੱਛੇ ਵੀ ਕਾਮ ਸਿੱਖਿਆ ਦੀ ਕਮੀ ਛੁਪੀ ਹੋਈ ਹੁੰਦੀ ਹੈ।

Sex education ਜ਼ਿੰਦਗੀ ਪ੍ਰਤੀ ਤਰਕਸ਼ੀਲ ਨਜ਼ਰੀਏ ਦਾ ਇੱਕ ਪੱਖ ਹੈ ਜਿਸਨੂੰ 'ਤਰਕਸ਼ੀਲ' ਵਿਚ ਬਣਦੀ ਥਾਂ ਮਿਲਣੀ ਚਾਹੀਦੀ ਹੈ। ਕਾਮ Science ਵੀ ਹੈ ਅਤੇ Art ਵੀ। ਪਰ "ਤਰਕਸ਼ੀਲ" ਵਿਚ scientific factors ਹੀ ਮੁੱਖ ਤੌਰ ਤੇ discuss ਕਰਨੇ ਚਾਹੀਦੇ ਹਨ ਅਤੇ ਇਸ ਵਾਸਤੇ ਨਿਮਨਲਿਖਤ ਵਿਸ਼ੇ ਸ਼ਾਮਲ ਕਰਨੇ ਚਾਹੀਦੇ ਹਨ:-

1. Reproductive ਅੰਗਾਂ ਦੀ anatomy & physiology
2. Conception & contraception
3. Family Planning
4. Sexual misconceptions, myths & truths
5. ਸਰੀਰਕ ਤੇ ਮਾਨਸਿਕ ਪ੍ਰਭਾਵ
6. Sexual disorders (Psychogenic) & cure
7. Aphordisiacs (plus & negative points)

ਅਮਰਜੀਤ ਸਿੰਘ, ਪਾਲਦੀ (ਹੁਸ਼ਿਆਰਪੁਰ)

ਬਹੁਤੇ ਮਾਨਸਿਕ ਰੋਗ ਸੈਕਸ ਸਿੱਖਿਆ ਦੀ ਘਾਟ ਕਾਰਨ ਹੀ ਉਪਜਦੇ ਹਨ, ਕਿਉਂਕਿ ਇਸ ਬਾਰੇ ਨਾ ਤਾਂ ਮਾਪੇ ਹੀ ਸਹੀ ਜਾਣਕਾਰੀ ਦਿੰਦੇ ਹਨ ਅਤੇ ਨਾ ਹੀ ਅਧਿਆਪਕ। ਮੈਂ ਤਾਂ ਚਾਹੁੰਦਾ ਹਾਂ ਕਿ ਇਹ ਵਿਸ਼ਾ ਸਕੂਲਾਂ ਵਿੱਚ ਵੀ ਲਾਜ਼ਮੀ ਵਿਸ਼ੇ ਦੇ ਤੌਰ ਤੇ ਲਾਗੂ ਹੋਵੇ। ਕਿਉਂਕਿ ਇਸ ਵਿਸ਼ੇ ਦਾ ਸਾਡੀ ਜ਼ਿੰਦਗੀ ਨਾਲ ਗੂੜ੍ਹਾ ਸਬੰਧ ਹੈ। ਮੈਂ ਸੋਚਦਾ ਹਾਂ ਕਿ ਤੁਸੀਂ ਇਹ ਕਾਲਮ ਸ਼ੁਰੂ ਕਰਨ ਵਿੱਚ ਪਹਿਲਾਂ ਹੀ ਬਹੁਤ ਦੇਰ ਕਰ ਦਿੱਤੀ ਹੈ। ਸੋ ਇਹ ਕਾਲਮ ਜਲਦੀ ਤੋਂ ਜਲਦੀ ਸ਼ੁਰੂ ਕੀਤਾ ਜਾਵੇ ਤਾਂ ਜੋ ਸਾਡੇ ਲੋਕ ਸਾਧਾਂ ਅਤੇ ਅਧਿਕਾਰੀ ਸੈਕਸ ਸਪੈਸ਼ਲਿਸਟਾਂ ਵੱਲੋਂ ਮਚਾਈ ਲੁੱਟ ਤੋਂ ਬਚ ਸਕਣ।

ਪੰਜਾਬੀ ਦਾ ਇੱਕ ਮੁਹਾਵਰਾ ਹੈ ਕਿ 'ਨੱਚਣ ਲੱਗੀ ਤਾਂ ਘੁੱਡ ਕਾਹਦਾ', ਜੇਕਰ ਤੁਸੀਂ ਲੋਕਾਂ ਨੂੰ ਸਹੀ ਰਸਤੇ ਪਾਉਣ ਦਾ ਬੀੜਾ ਚੁਕਿਆ ਹੈ ਤਾਂ ਉਸ ਦੇ ਨਾਲ ਉਹਨਾਂ ਨੂੰ ਇਸ ਵਿਸ਼ੇ ਸਬੰਧੀ ਸਿੱਖਿਅਤ ਕਰਨਾ ਵੀ ਤੁਹਾਡਾ ਹੀ ਫਰਜ਼ ਹੈ। ਆਸ ਹੈ ਕਿ ਤੁਸੀਂ ਇਹ ਕਾਲਮ ਜਲਦੀ ਤੋਂ ਜਲਦੀ ਸ਼ੁਰੂ ਕਰੋਗੇ।

ਨਿਰਮਲ ਬਰਾੜ

ਮਹੀਆਂ ਵਾਲਾ ਖੁਰਦ, ਤਹਿ. ਜੀਰਾ ਫਿਰੋਜਪੁਰ

ਆਪ ਨੇ ਕਾਮ ਸਿੱਖਿਆ ਬਾਰੇ ਪਾਠਕਾਂ ਨੂੰ ਰਾਇ ਦੇਣ ਲਈ ਕਿਹਾ ਹੈ। ਜੇ ਤਰਕਸ਼ੀਲ ਮੈਗਜ਼ੀਨ ਕਾਮ ਸਿੱਖਿਆ ਸਬੰਧੀ ਕੋਈ ਕਾਲਮ ਸ਼ੁਰੂ ਕਰਦਾ ਹੈ ਤਾਂ ਅਸੀਂ ਪੁਰਜੋਰ ਇਸ ਦੇ ਹੱਕ ਵਿਚ ਹਾਂ।

ਕਾਮ ਸਬੰਧੀ ਵੀ ਸਮਾਜ ਵਿਚ ਗੈਰ-ਵਿਗਿਆਨਿਕ ਧਾਰਨਾਵਾਂ ਕੰਮ ਕਰਦੀਆਂ ਹਨ। ਜਿਵੇਂ ਸੁਪਨਦੋਸ਼, ਸੈਕਸ ਪ੍ਰਤੀ ਚੰਗੀ ਸਿਹਤ ਤੇ ਤੰਦਰੁਸਤੀ ਦਾ ਪ੍ਰਤੀਕ ਹੈ ਪਰ ਨੀਮ ਹਕੀਮ ਇਸ ਨੂੰ ਇੱਕ ਬਿਮਾਰੀ ਦੇ ਤੌਰ ਤੇ ਪੇਸ਼ ਕਰਦੇ ਹਨ ਅਤੇ ਲੋਕਾਂ ਦੀ ਲੁੱਟ ਕਰਦੇ ਹਨ। ਕਾਮ ਸਮਸਿਆਵਾਂ ਦੇ ਸੰਬੰਧ ਵਿਚ 90% ਕਾਰਨ ਮਨੋਵਿਗਿਆਨਕ ਹਨ ਅਤੇ ਸਿਰਫ ਦਸ ਪ੍ਰਤੀਸ਼ਤ ਕਾਰਨ ਹੀ ਸਰੀਰਕ ਹਨ। ਜਿਵੇਂ ਡਰ ਤੇ ਭਰਮ ਕਾਮ ਨੂੰ ਪ੍ਰਭਾਵਿਤ ਕਰਦੇ ਹਨ ਆਦਿ। ਇਹਨਾਂ ਮਨੋਵਿਗਿਆਨਕ ਕਾਰਨਾਂ ਬਾਰੇ ਜਾਣਕਾਰੀ ਮੁਹਈਆ ਕਰਾਉਣੀ ਸਮੇਂ ਦੀ ਲੋੜ ਹੈ।

ਤਰਕਸ਼ੀਲ ਵਿਚਾਰਾਂ ਦੇ ਧਾਰਣੀ ਲੋਕ ਕਾਮ ਸਬੰਧੀ ਕਾਲਮ ਸ਼ੁਰੂ ਕਰਨ ਦੇ ਵਿਰੋਧ ਵਿਚ ਨਹੀਂ ਜਾ ਸਕਦੇ। ਉਹ ਹੱਕ ਵਿਚ ਹੀ ਰਹਿਣਗੇ ਹਾਂ ਹੁਡੀਵਾਲੀ ਲੋਕ ਜਰੂਰ ਬੁਖਲਾ ਸਕਦੇ ਹਨ।

ਕੁਲਵਿੰਦਰ ਸਿੰਘ, ਭਿਆਣਾ, ਜਿਲ੍ਹਾ ਕਪੂਰਥਲਾ

ਮਈ-ਜੂਨ ਅੰਕ ਵਿਚ ਤੁਸਾਂ ਕਾਮ ਸਿੱਖਿਆ ਬਾਰੇ ਪਾਠਕਾਂ ਦੀ ਰਾਇ ਮੰਗੀ ਸੀ। ਅੱਜ ਸਮੇਂ ਦੀ ਲੋੜ ਹੈ ਕਿ ਨੌਜਵਾਨ ਪੀੜ੍ਹੀ ਨੂੰ ਕਾਮ ਸਬੰਧੀ ਗਲਤ ਧਾਰਨਾਵਾਂ ਅਤੇ ਸਮਸਿਆਵਾਂ ਬਾਰੇ ਜਾਣੂ ਕਰਵਾਇਆ ਜਾਵੇ। ਸੈਕਸ ਸਬੰਧੀ ਸਿੱਖਿਆ ਦੀ ਘਾਟ ਕਾਰਨ ਸਾਡੇ ਨੌਜਵਾਨ ਅਧਿਕਾਰੀ ਸੈਕਸ ਸਪੈਸ਼ਲਿਸਟਾਂ ਅਤੇ ਵੈੱਗੀ ਸਾਧਾਂ ਸੰਤਾਂ ਦੇ ਚੁੰਗਲ ਵਿੱਚ ਫਸ ਜਾਂਦੇ ਹਨ। ਅੱਜ ਦੇ ਨੌਜਵਾਨਾਂ ਵਿਚ ਹੱਥਰਸੀ, ਸੁਪਨਦੋਸ਼ ਅਤੇ ਕਮਜ਼ੋਰੀ ਆਦਿ ਨੂੰ ਲੈ ਕੇ ਬਹੁਤ ਸਾਰੀਆਂ ਗਲਤ ਧਾਰਨਾਵਾਂ ਹਨ ਜਿਨ੍ਹਾਂ ਬਾਰੇ ਵਿਸਥਾਰ ਵਿਚ ਦੱਸਿਆ ਜਾਵੇ। ਸੈਕਸ ਸਬੰਧੀ ਲੇਖਾਂ ਵਿੱਚ ਇੱਕ ਗੱਲ ਵੀ ਧਿਆਨ ਰੱਖਿਆ ਜਾਵੇ ਕਿ ਸ਼ਬਦ ਭੜਕੀਲੇ ਅਤੇ ਭੱਦੇ ਨਾ ਵਰਤੇ ਜਾਣ।

ਬਲਤੇਜ ਵਾਂਦਰ ਅਤੇ ਸਾਬੀ
ਤਿੰਨਕੋਨੀ ਜੀ.ਟੀ. ਰੋਡ, ਬਠਿੰਡਾ

ਇਹ ਜਾਣਕੇ ਬੜੀ ਖੁਸ਼ੀ ਹੋਈ ਕਿ ਤਰਕਸ਼ੀਲ ਵਿੱਚ ਕਾਮ ਸਿੱਖਿਆ ਬਾਰੇ ਕਾਲਮ ਸ਼ੁਰੂ ਹੋ ਰਿਹਾ ਹੈ। ਸਾਡੇ ਸਮਾਜ ਵਿੱਚ ਸੈਕਸ ਦੇ ਜਜ਼ਬੇ ਨਾਲ ਸ਼ਰਮ ਤੇ ਪਾਪ ਦੀ ਭਾਵਨਾ ਇਸ ਹੱਦ ਤੱਕ ਜੁੜੀ ਹੋਈ ਹੈ ਕਿ ਜਵਾਨ ਮੁੰਡੇ ਤੇ ਕੁੜੀਆਂ ਆਪਣੇ ਮਨ ਦੀ ਗੁੱਥੀ ਕਿਸੇ ਕੋਲ ਵੀ ਨਹੀਂ ਖੋਲ੍ਹਦੇ, ਕਈ ਵਾਰ ਡਾਕਟਰ ਕੋਲ ਵੀ ਨਹੀਂ। ਉਨ੍ਹਾਂ ਦੀ ਜਾਣਕਾਰੀ ਸਾਬੀਆਂ ਤੋਂ ਸੁਣੀਆਂ ਗੱਲਾਂ, ਲੱਚਰ ਕਿਸਮ ਦੀਆਂ ਕਿਤਾਬਾਂ ਜਾਂ ਘਟੀਆ ਪੱਧਰ ਦੀਆਂ ਫਿਲਮਾਂ ਆਦਿ ਤੋਂ ਅਧਾਰਿਤ ਹੁੰਦੀ ਹੈ। ਸਿੱਟੇ ਵਜੋਂ ਜਵਾਨੀ ਵਿੱਚ ਸੈਕਸ ਭੁੱਖ ਜਾਗਣ ਤੇ ਉਨ੍ਹਾਂ ਨੂੰ ਕੱਢ ਪਤਾ ਨਹੀਂ ਹੁੰਦਾ। ਇਸੇ ਕਰਕੇ ਮੁੰਡੇ ਕੁੜੀਆਂ ਸੁਪਨਦੋਸ਼ ਅਤੇ ਮਾਸਿਕ ਧਰਮ ਚੱਕਰ ਜਿਹੀਆਂ ਸਧਾਰਨ ਕਿਰਿਆਵਾਂ ਵਾਪਰਨ ਤੇ ਘਬਰਾ ਕੇ ਮਾਨਸਿਕ ਉਲਝਣਾਂ ਵਿੱਚ ਫਸ ਜਾਂਦੇ ਹਨ। ਫਿਰ ਸਾਧ ਸੰਤ ਅਤੇ 'ਸੈਕਸ, ਤਾਕਤ ਤੇ ਜਵਾਨੀ ਦੇ ਠੇਕੇਦਾਰ' ਕਹਾਉਂਦੇ ਅਧਿਕਾਰੀ ਡਾਕਟਰ ਨੌਜਵਾਨ ਵਰਗ ਨੂੰ ਗੁੰਮਰਾਹ ਕਰਕੇ ਠੱਗਦੇ ਹਨ। ਕੋੜੀ ਵੇਲ ਵਾਂਗ ਵਧ ਰਹੀ ਵੱਸੋਂ ਅਤੇ ਏਡਜ਼ ਵਰਗੀਆਂ ਬਿਮਾਰੀਆਂ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਸੈਕਸ ਸਬੰਧੀ ਸਹੀ ਜਾਣਕਾਰੀ ਹਰ ਇੱਕ ਨੂੰ ਹੋਣੀ ਚਾਹੀਦੀ ਹੈ। ਜਿਵੇਂ ਕਿ ਸੱਪ ਵੀ ਜਾਣਕਾਰੀ ਇਸ ਢੰਗ ਨਾਲ ਦੇਣੀ ਚਾਹੀਦੀ ਹੈ ਕਿ ਸੱਪ ਵੀ ਮਰ ਜਾਂਦੇ ਤੇ ਸੋਟਾ ਵੀ ਬਚ ਜਾਂਦੇ। ਸੈਕਸ ਦੀਆਂ ਆਮ ਪੁਸਤਕਾਂ ਵਾਂਗ ਇਸ ਨੂੰ ਛੁਪਾਕੇ ਨਾ ਪੜ੍ਹਨਾ ਪਵੇ ਸਗੋਂ ਮਾਪੇ ਇਹ ਕਹਿਣਾ ਚਾਹੁਣ ਕਿ

ਉਨ੍ਹਾਂ ਦੇ ਬੱਚੇ ਇਹ ਕਾਲਮ ਜਰੂਰ ਪੜ੍ਹਨ। ਦੂਜਾ ਆਮ ਬੋਲ ਚਾਲ ਵਾਲੀ ਭਾਸ਼ਾ ਵਰਗੀ ਜਾਵੇ ਤਾਂ ਕਿ ਮੇਰੇ ਵਰਗੇ ਸਧਾਰਨ ਪਾਠਕ ਵੀ ਸਮਝ ਸਕਣ। ਉਕਸਾਹੁਣ ਤੇ ਭੜਕਾਹੁਣ ਪੈਦਾ ਕਰਨ ਵਾਲੀ ਬੋਲੀ ਤੇ ਬੋਲੀ ਤੋਂ ਗੁਰੇਜ਼ ਕੀਤਾ ਜਾਵੇ। ਕਾਮ ਸਿੱਖਿਆ ਬਾਰੇ ਕਾਲਮ ਜਲਦ ਹੀ ਸ਼ੁਰੂ ਹੋਵੇਗਾ - ਇਹੀ ਆਸ ਕਰਦੇ ਹਾਂ।

ਜਗਦੇਵ ਮਕਸੂਦਫ਼ਾ, ਤਹਿ. ਪਾਇਲ, ਲੁਧਿਆਣਾ

ਕਾਮ ਮਨੁੱਖ ਦੀ ਮੂਲ ਪ੍ਰਵਿਰਤੀ ਹੈ। ਸਾਡੇ ਦੇਸ਼ ਵਿੱਚ ਇਸ ਵਿਸ਼ੇ ਤੇ ਗੱਲ ਕਰਨੀ ਵੀ ਗੁਨਾਹ ਸਮਝੀ ਜਾਂਦੀ ਹੈ, ਜੋ ਮਨੁੱਖ ਇਸ ਵਿਸ਼ੇ ਸਬੰਧੀ ਗੱਲ ਕਰਦਾ ਹੈ ਉਸਨੂੰ ਕਈ ਵਾਰੀ ਚਰਿਤਰਹੀਣ ਵੀ ਸਮਝਿਆ ਜਾਂਦਾ ਹੈ।

ਦੇਸ਼ ਦੇ ਕੁਝ ਪਿਛਾੜੀਯੋ ਲੋਕਾਂ ਦੀ ਸੋਚ ਦਾ ਜੁਗਮਾਨਾ ਸਾਰੇ ਦੇਸ਼ ਨੂੰ ਭਰਨਾ ਪੈ ਰਿਹਾ ਹੈ। ਸਾਡੇ ਦੇਸ਼ ਵਿੱਚ ਕਾਮ ਸਬੰਧੀ ਅਗਿਆਨਤਾ ਦੇ ਕਾਰਨ ਹੀ 3.5 ਮਿਲੀਅਨ ਲੋਕ ਐਚ. ਆਈ. ਵੀ. ਵਾਇਰਸ ਨਾਲ ਪ੍ਰਭਾਵਿਤ ਹਨ। ਏਡਜ਼ ਵਿਆਪਕ ਰੂਪ ਧਾਰਨ ਕਰਦੀ ਜਾ ਰਹੀ। ਯੂ. ਐਸ. ਏ. ਅਤੇ ਯੂਰਪ ਦੇ ਕੁਝ ਸਕੂਲਾਂ ਵਿੱਚ ਹੇਲਥ ਕਲੀਨਿਕਾਂ ਹਨ ਜੋ ਵਿਦਿਆਰਥੀਆਂ ਵਿੱਚ ਕਨਡੋਮ ਵੰਡਦੀਆਂ ਹਨ ਪਰ ਸਾਡੇ ਦੇਸ਼ ਵਿੱਚ ਕਨਡੋਮ ਦੀ ਵਰਤੋਂ ਸਬੰਧੀ ਕਲਾਸ ਰੂਮ ਵਿੱਚ ਵਿਚਾਰ ਵਟਾਂਦਰੇ ਦਾ ਵੀ ਵਿਰੋਧ ਕੀਤਾ ਜਾਂਦਾ ਹੈ।

ਨੌਜਵਾਨਾਂ ਵਿੱਚ ਬਹੁਤ ਸਾਰੇ ਮਾਨਸਿਕ ਰੋਗਾਂ ਦਾ ਕਾਰਨ ਕਾਮ ਸਬੰਧੀ ਗੈਰ-ਵਿਗਿਆਨਕ ਜਾਣਕਾਰੀ ਹੀ ਹੈ। ਇਹ ਅਗਿਆਨਤਾ ਕਈ ਮੁਸ਼ਕਲਾਂ ਨੂੰ ਜਨਮ ਦਿੰਦੀ ਹੈ।

ਰੁਪਿੰਦਰ, ਜੰਡਿਆਲੀ

ਇੱਕ ਨਵੇਂ ਕਾਲਮ ਸੈਕਸ ਜਾਣਕਾਰੀ ਦੇਣ ਲਈ ਪਾਠਕਾਂ ਦੀ ਰਾਇ ਬਾਰੇ ਅਸੀਂ ਇਹ ਕਹਾਂਗੇ ਕਿ ਅੱਜ ਇਸ ਜਾਣਕਾਰੀ ਦੀ ਅਣਹੋਂਦ ਕਾਰਨ ਸੰਸਾਰ ਪੱਧਰ ਤੇ ਅਨੇਕਾਂ ਬਿਮਾਰੀਆਂ ਫੈਲ ਰਹੀਆਂ ਹਨ। ਏਡਜ਼ ਇਸਤਰ੍ਹਾਂ ਦੀ ਬਿਮਾਰੀ ਹੈ ਜਿਸ ਪ੍ਰਤੀ ਜਾਗ੍ਰਿਤ ਕਰਨਾ ਸਮੇਂ ਦੀ ਲੋੜ ਹੈ। ਜੇਕਰ ਇਸ ਤਰ੍ਹਾਂ ਦਾ ਕਦਮ ਤਰਕਸ਼ੀਲ ਵੀਰਾਂ ਵੱਲੋਂ ਉਠਾਇਆ ਜਾ ਰਿਹਾ ਹੈ ਤਾਂ ਇਹ ਨਿਰਵਿਵਾਦ ਸਲਾਹਯੋਗ ਹੋਵੇਗਾ। ਇਹ ਕਾਲਮ ਕਿਸੇ ਇਸ ਵਿਸ਼ੇ ਦੇ ਮਾਹਿਰ ਡਾਕਟਰ ਨੂੰ ਦੇਣਾ ਚਾਹੀਦਾ ਹੈ ਜੋ ਇਸ ਸਬੰਧੀ ਸਾਨੂੰ ਨਿੱਗਰ ਜਾਣਕਾਰੀ ਦੇਵੇ ਪਰ ਕਿਸੇ ਵਿਵਾਦ ਦੇ ਘੇਰੇ ਤੋਂ ਦੂਰ ਹੋਵੇ। ਅੰਤ ਵਿੱਚ ਮੈਂ ਤਾਂ ਇਹ ਹੀ ਕਹਾਂਗਾ ਕਿ ਤਰਕਸ਼ੀਲ ਵੀਰਾਂ ਦਾ ਇਹ ਕਦਮ ਦਲੇਰੀ ਭਰਿਆ ਹੈ। ਜਿਥੇ ਮਾਰਕੀਟ ਵਿੱਚ ਲੱਚਰ ਰਸਾਲੇ ਇਸ ਪ੍ਰਵਿਰਤੀ ਨੂੰ ਬੜਾਵਾ ਦੇ ਰਹੇ ਹਨ ਉਥੇ ਤਰਕਸ਼ੀਲ ਇਸ ਕਾਲਮ ਰਾਹੀਂ ਨਵੇਂ ਫਰੰਟ ਤੇ ਆਪਣਾ ਸੰਘਰਸ਼ ਜਾਰੀ ਕਰਕੇ ਇਸ ਪ੍ਰਦੂਸ਼ਣ ਨੂੰ ਠੱਲ੍ਹ ਪਾਵੇਗਾ।

ਜਸਪਾਲ ਭੱਟੀ, ਰਾਮ ਸਿੰਘ ਭੱਟੀ,

ਪਿੰਡ ਗਿਲਜੇ ਵਾਲਾ, ਜਿਲ੍ਹਾ: ਮੁਕਤਸਰ

ਜੇਕਰ ਅਦਾਰਾ ਤਰਕਸ਼ੀਲ ਕਾਮ ਸਿੱਖਿਆ ਬਾਰੇ ਕਾਲਮ ਸ਼ੁਰੂ ਕਰਦਾ ਹੈ ਤਾਂ ਮੈਂ ਇਸ ਦੇ ਪੱਖ ਵਿੱਚ ਹਾਂ। ਇਸ ਵਿੱਚ ਲੋਕਾਂ ਨੂੰ ਏਡਜ਼, ਪਰਿਵਾਰ ਨਿਯੰਤਰਨ ਆਦਿ ਬਾਰੇ ਜਾਣੂ ਕਰਵਾਉਣਾ ਚਾਹੀਦਾ ਹੈ।

ਸੁਣਿਆ ਜਾਂਦਾ ਹੈ ਕਿ ਵਿਦੇਸ਼ਾਂ ਵਿੱਚ ਅੱਠਵੀਂ ਨੌਵੀਂ ਜਮਾਤ ਦੇ ਵਿਦਿਆਰਥੀਆਂ ਨੂੰ ਸਕੂਲਾਂ ਕਾਲਜਾਂ ਵਿੱਚ ਹੀ ਸੈਕਸ ਬਾਰੇ ਸਿੱਖਿਆ ਦਿੱਤੀ ਜਾਂਦੀ ਹੈ ਅਤੇ ਨਿਰੋਧ ਵਰਗੀ ਵੀ ਵੰਡੇ ਜਾਂਦੇ ਹਨ। ਸਾਡੇ ਦੇਸ਼ ਵਿੱਚ ਅਜਿਹਾ ਕੁਝ ਨਹੀਂ ਹੈ, ਜਿਸ ਕਾਰਨ ਨੌਜਵਾਨਾਂ ਨੂੰ ਇਸ ਬਾਰੇ ਸਹੀ ਜਾਣਕਾਰੀ ਨਹੀਂ ਮਿਲਦੀ। ਜੇਕਰ ਅਦਾਰਾ ਤਰਕਸ਼ੀਲ ਕਾਮ

ਸਿੱਖਿਆ ਬਾਰੇ ਕੋਈ ਨਵਾਂ ਕਾਲਮ ਸ਼ੁਰੂ ਕਰਦਾ ਹੈ ਤਾਂ ਸਭ ਨੂੰ ਇਸ ਦਾ ਸਵਾਗਤ ਕਰਨਾ ਚਾਹੀਦਾ ਹੈ।

ਜਗਦੀਸ਼ ਗਣੇ ਕੁਲਗੀਆ

ਮੈਂ ਸੋਚ ਸਬੰਧੀ ਜਾਣਕਾਰੀ ਦੇਣ ਵਾਲਾ ਕਾਲਮ ਸ਼ੁਰੂ ਕਰਨ ਦੇ ਪੂਰੀ ਤਰ੍ਹਾਂ ਹੱਕ ਵਿੱਚ ਹਾਂ। ਇਸ ਦਾ ਕਾਰਨ ਇਹ ਹੈ ਕਿ ਬਜ਼ਾਰ ਵਿੱਚ ਇਸ ਵਿਸ਼ੇ ਤੇ ਜਾਣਕਾਰੀ ਦੇਣ ਵਾਲੀ ਕੋਈ ਕਿਤਾਬ ਨਹੀਂ ਮਿਲਦੀ ਸਗੋਂ ਇਸ ਵਿਸ਼ੇ ਦੇ ਨਾਂ ਹੇਠ, ਅਸਲੀਲ ਕਿਤਾਬਾਂ ਬਹੁਗਿਣਤੀ ਵਿੱਚ ਬਜ਼ਾਰਾਂ ਵਿੱਚ ਹਨ। ਇਹ ਪੁਸਤਕਾਂ ਪਾਠਕਾਂ ਨੂੰ ਜਾਣਕਾਰੀ ਦੇਣ ਦੀ ਥਾਂ ਉਹਨਾਂ ਨੂੰ ਭਰਮਾਂ ਵਿੱਚ ਪਾਉਂਦੀਆਂ ਹਨ। ਇਸ ਤੋਂ ਬਿਨਾਂ ਇਸ ਵਿਸ਼ੇ ਨੂੰ ਸਮਾਜ ਵਿੱਚ ਚੰਗਾ ਨਹੀਂ ਸਮਝਿਆ ਜਾਂਦਾ। ਜਿਸ ਕਾਰਨ ਇਸ ਵਿਸ਼ੇ ਉਤੇ ਕਿਸੇ ਨਾਲ ਖੁੱਲ੍ਹ ਕੇ ਗੱਲ ਨਹੀਂ ਕੀਤੀ ਜਾ ਸਕਦੀ। ਇਸ ਲਈ ਇਹ ਕਾਲਮ ਸ਼ੁਰੂ ਕਰਨਾ ਬੜਾ ਜ਼ਰੂਰੀ ਹੈ।

ਮਲਵਿੰਦਰ ਸਿੰਘ ਮਾਲਵਾ ਟਾਈਪ ਕਾਲਜ, ਬਠਿੰਡਾ

ਮਸਲਾ ਗੋਤ ਦਾ

ਹਰੀਸ਼ ਜੀ ਤਰਕਸ਼ੀਲ ਦੇ ਮਈ ਅੰਕ ਵਿੱਚ ਤੁਸਾਂ ਜੋ ਮੇਰੇ ਗੋਤ ਸੰਬੰਧੀ ਉਠਾਏ ਸਵਾਲ ਦਾ ਜਵਾਬ ਦਿੱਤਾ ਹੈ ਉਹ ਪੜਕੇ ਹਸਾ ਤਾਂ ਆਇਆ ਹੀ ਨਾਲ ਹੀ ਦੁੱਖ ਵੀ ਹੋਇਆ ਕਿ ਤੁਸੀਂ ਮੇਰੇ ਸਵਾਲ ਨੁਮਾਂ ਸੁਝਾਅ 'ਤੇ ਅਮਲ ਕਰਨ ਦੀ ਬਜਾਏ "ਮੈਂ ਨਾ ਮਾਨੂੰ" ਦੇ ਸਿਧਾਂਤ ਨੂੰ ਤਰਜੀਹ ਦੇ ਕੇ ਇੱਕ "ਭਖਦੇ ਮਸਲੇ" ਤੋਂ ਮੂੰਹ ਮੋੜ ਲਿਆ ਹੈ।

ਤੁਸੀਂ ਇਹ ਉਦਾਹਰਣ ਦੇ ਕੇ ਕਿ ਬੀ. ਪ੍ਰੇਮਾਨੰਦ, ਡਾ. ਕਾਵੂਰ ਅਤੇ ਅੱਜ ਕੱਲ੍ਹ ਦੇ ਮੰਨੇ ਤਰਕਸ਼ੀਲ ਆਪਦੇ ਨਾਂ ਪਿੱਛੇ ਗੋਤ ਲਾਉਂਦੇ ਹਨ ਤਾਂ ਮੈਂ ਵੀ ਲਾਵਾਂਗਾ। ਵਾਹ ਹਰੀਸ਼ ਮਲਹੋਤਰਾ ਜੀ, ਕਹਿੰਦੇ ਨੇ ਕਿ "ਤੁਸੇ ਦੀ ਧੀ ਚੱਲੀ ਤੇ ਮੈਂ ਕਿਉਂ ਰਹਾਂ ਕੱਲੀ" ਕਾਵੂਰ ਹੋਰਾਂ ਦੀ ਗੱਲ ਤਾਂ ਕਰਾਂਗੇ ਪਿਛੋਂ ਪਹਿਲਾਂ ਜਰਾ ਅਜੋਕੇ ਮੰਨੇ ਪ੍ਰਮਾਣੇ ਤਰਕਸ਼ੀਲਾਂ ਦੀ ਤਰਕਸ਼ੀਲਤਾ ਨੂੰ ਤਰਕ ਦੀ ਸਾਣ ਤੇ ਪਰਖੀਏ।

ਅੱਜ ਦੇ ਤਰਕਸ਼ੀਲ ਆਪਣੇ ਨਾਂ ਪਿੱਛੇ ਗੋਤ ਤਾਂ ਲਾਉਂਦੇ ਹੀ ਨੇ ਉਹਨਾਂ ਦੀਆਂ ਹੋਰ ਕਾਰਗੁਜ਼ਾਰੀਆਂ ਤੇ ਵੀ ਝਾਤ ਮਾਰੀਏ ਕਦੇ? ਵੇਖਕੇ ਅਣਡਿੱਠਾ ਕਰਨਾ ਤਰਕਸ਼ੀਲਤਾ ਨਹੀਂ ਹੈ ਜੀ। ਉਕਤ ਤਰਕਸ਼ੀਲ ਤਾਂ ਧਰਮ ਨੂੰ ਵਿਅਕਤੀ ਦਾ ਨਿੱਜੀ ਮਸਲਾ ਮੰਨਦੇ ਨੇ। ਉਹ ਕਹਿੰਦੇ ਨੇ "ਧਰਮ ਹਮੇਸ਼ਾ ਵਿਅਕਤੀ ਦੇ ਵਿਰੋਧ ਵਿੱਚ ਨਹੀਂ ਭੁਗਤਿਆ ਹੈ, ਤਰਕਸ਼ੀਲਾਂ ਨੂੰ ਧਰਮ ਦੇ ਵਿਰੁੱਧ ਨਹੀਂ ਬੋਲਣਾ ਚਾਹੀਦਾ। ਧਰਮ ਦੇ ਹਾਂ ਪੱਖੀ ਵਿਚਾਰ ਲੋਕਾਂ ਵਿਚ ਲੈ ਕੇ ਜਾਓ ਆਦਿ।"

ਕੀ ਚੋਰ ਵਿੱਚ ਗੁਣ ਹੁੰਦੇ ਹਨ? ਮੈਂ ਉਪਰੋਕਤ ਵਿਚਾਰ ਰੱਖਣ ਵਾਲੇ ਤਰਕਸ਼ੀਲਾਂ ਨੂੰ ਇੱਕ ਲੰਬੀ ਚਿੱਠੀ ਪੰਜ ਸਫ਼ਿਆਂ ਦੀ ਭੇਜੀ ਜਿਸਦੀ ਛੋਟੇ ਕਾਪੀ ਮੇਰੇ ਕੋਲ ਹੈ ਪਰ ਉਹਨਾਂ ਕੋਈ ਜਵਾਬ ਨਹੀਂ ਦਿੱਤਾ। ਮੈਂ ਇਕ ਮੰਨੇ ਹੋਏ ਤਰਕਸ਼ੀਲ, ਜੋ ਕਹਿੰਦਾ ਕਹਾਉਂਦਾ ਹੈ ਅਤੇ ਆਪਣੇ ਨਾਅ ਪਿਛੇ ਤੁਹਾਡੇ ਵਾਂਗ ਹੀ ਗੋਤ ਲਾਉਂਦਾ ਹੈ, ਦੇ ਲੜਕੇ ਨੂੰ ਪਹਿਲੀ ਨਵੰਬਰ 1999 ਨੂੰ ਜਲੰਧਰ ਗਦਰੀ ਬਾਬਿਆਂ ਦੇ ਮੇਲੇ ਤੇ ਮਿਲਿਆ ਉਹਨੇ ਵੀ ਕਿਹਾ ਅਸੀਂ ਆਪਣੇ ਮੇਗਜੀਨ ਵਿੱਚ ਤੁਹਾਡੀ ਚਿੱਠੀ ਪ੍ਰਕਾਸ਼ਿਤ ਕਰਾਂਗੇ। ਪਰ ਉਹ ਵੀ ਸੱਚਾਈ ਤੋਂ ਮੂੰਹ ਮੋੜ ਗਏ।

ਫਿਰ ਉਪਰੋਕਤ ਵਰਣਿਤ ਤਰਕਸ਼ੀਲ ਦੇ ਉਕਤ ਲੜਕੇ ਨੂੰ ਜੋ ਚਰਚਾ ਵਿੱਚ ਰਹਿੰਦਾ ਹੈ ਪਹਿਲੀ ਮਈ 2000 ਮਜ਼ਦੂਰ ਦਿਵਸ 'ਤੇ ਲੁਧਿਆਣੇ ਪੰਜਾਬੀ ਭਵਨ ਵਿਖੇ ਫਿਰ ਮਿਲਿਆ ਮੈਂ ਉਹੀ ਸਵਾਲ ਦੁਹਰਾਇਆ ਕਿ ਤੁਹਾਡੇ ਪਿਤਾ ਸ਼੍ਰੀ ਨੇ ਮੇਰੀ ਚਿੱਠੀ ਦਾ ਕੋਈ ਜਵਾਬ ਕਿਉਂ ਨਹੀਂ ਦਿੱਤਾ ਅਤੇ ਮੇਰੀ ਚਿੱਠੀ ਪ੍ਰਕਾਸ਼ਿਤ ਕਿਉਂ ਨਹੀਂ ਕੀਤੀ

ਜੁਲਾਈ-ਅਗਸਤ 2000

ਵਾਅਦੇ ਮੁਤਾਬਕ ਮੇਗਜੀਨ ਵਿੱਚ। ਉਹ ਗੱਲ ਗੱਲ ਮੱਲ ਕਰਕੇ ਉਥੇ ਖਿਸਕ ਗਿਆ। ਇਹ ਹੈ ਮੰਨੇ ਹੋਏ ਤੇ ਗੋਤ ਲਾਉਣ ਵਾਲਿਆਂ ਦੀ ਤਰਕਸ਼ੀਲਤਾ। ਮੈਂ ਇੱਥੇ ਉਹਨਾਂ ਮੰਨੇ ਹੋਏ ਤਰਕਸ਼ੀਲ ਭਾਅ ਜੀ ਦਾ ਨਾਅ ਨਹੀਂ ਲੈਣਾ ਚਾਹਾਂਗਾ।

ਕਹਿੰਦੇ ਨੇ ਕਿ ਸਮਝਦਾਰ ਦੂਜਿਆਂ ਦੀ ਗਲਤੀ ਤੋਂ ਸਬਕ ਸਿਖਦੇ ਹਨ। ਪਰ ਤੁਸੀਂ ਤਾਂ ਉਹਨਾਂ ਦੀ ਗਲਤੀ ਨੂੰ ਆਧਾਰ ਬਣਾ ਕੇ ਬਚਣ ਦੀ ਸਮਰੱਥਾ ਹਾਸਿਲ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ ਇਹ ਤਾਂ ਬਿੱਲੀ ਨੂੰ ਵੇਖਕੇ ਕਬੂਤਰ ਦੇ ਅੱਖਾਂ ਮੀਚਣ ਵਾਲੀ ਗੱਲ ਏ।

ਗੋਤ ਧਰਮ ਜਾਤੀ ਇਹ ਸਭ ਜਗੀਰਦਾਰੀ ਪ੍ਰਣਾਲੀ ਦੀ ਉਪਜ ਹੈ। ਕਿਉਂਕਿ ਕਾਵੂਰ ਜਗੀਰਦਾਰੀ ਮਾਹੌਲ ਵਿਚ ਪਲੇ ਤੇ ਜਵਾਨ ਹੋਏ ਉਹਨਾਂ ਤੇ ਇਹਦਾ ਅਸਰ ਪੈਣਾ ਸੁਭਾਵਿਕ ਹੀ ਸੀ, ਫਿਰ ਵੀ ਜੇਕਰ ਕਹੀਏ ਕਿ ਡਾ. ਕਾਵੂਰ ਨੇ ਜਾਣ ਬੁੱਝ ਕੇ ਆਪਣੇ ਨਾਂ ਪਿੱਛੇ ਗੋਤ ਲਾਇਆ ਸੀ ਤਾਂ ਇਹਦਾ ਕਾਰਨ ਹੋਰ ਏ। ਉਹ ਤਰਕਸ਼ੀਲ ਲਹਿਰ ਦੇ ਅਜਿਹੇ ਆਗੂ ਸਨ ਜਿਹਨਾਂ ਨੇ ਸਦੀਆਂ ਤੋਂ ਚੱਲੀ ਆਉਂਦੀ ਤਰਕਸ਼ੀਲ ਲਹਿਰ ਦੀ ਚੋਗਿਆਤੀ ਨੂੰ ਅਜਿਹੀ ਭੂਕ ਮਾਰੀ ਕਿ ਉਹ ਅੱਜ ਭਾਬੜ ਬਣ ਗਈ ਹੈ ਜਿਸਦਾ ਸਹਾਰਾ ਲੈ ਕੇ ਅਸੀਂ ਵਹਿਮ ਭਰਮ ਅਧਵਿਸ਼ਵਾਸ ਆਦਿ ਨੂੰ ਸਾੜ ਕੇ ਸੁਆਹ ਕਰਨਾ ਹੈ ਅਤੇ ਨਵੇਂ ਸਮਾਜ ਦੀ ਉਸਾਰੀ ਕਰਨੀ ਹੈ।

ਕੋਵੂਰ ਜੀ ਨੇ ਸਾਡੇ ਲਈ ਤਰਕਸ਼ੀਲ ਲਹਿਰ ਦਾ ਮੁੱਢ ਬੰਨਿਆ ਅਤੇ ਹੋ ਸਕਦਾ ਏ ਕਿ ਉਹਨਾਂ ਕੋਲੋਂ ਕੁਝ ਖਾਮੀਆਂ ਰਹਿ ਗਈਆਂ ਹੋਣ ਗੋਤ ਦਾ ਮਸਲਾ ਵੀ ਉਹਨਾਂ ਖਾਮੀਆਂ 'ਚੋਂ ਇਕ ਹੋ ਸਕਦਾ ਹੈ। ਕੀ ਅਸੀਂ ਉਹਨਾਂ ਕੋਲੋਂ ਹੋਈ ਗਲਤੀ ਨੂੰ ਸੁਧਾਰਨ ਦੀ ਬਜਾਏ ਉਹਨੂੰ ਆਧਾਰ ਬਣਾ ਕੇ ਹੋਰ ਗਲਤੀ ਕਰਾਂਗੇ

ਸਾਬੀ ਜੀ ਇਹ ਗੋਤ ਜਾਂ ਜਾਤ, ਇਹਨਾਂ ਦੋਵਾਂ ਵਿੱਚ ਕੋਈ ਫਰਕ ਨਹੀਂ ਹੈ। ਇਹ ਤਾਂ ਆਪਣੇ ਆਪ ਨੂੰ ਵੱਖਰੇ ਫਿਰਕੇ ਨਾਲ ਸੰਬੰਧਿਤ ਦੱਸਣ ਦਾ ਜਰੀਆ ਹੈ ਕੀ ਅਸੀਂ ਇਹ ਵਖਰੇਵਾਂ ਵਧਾਉਣਾ ਹੈ ਜਾਂ ਖਤਮ ਕਰਨਾ ਹੈ। ਮੈਨੂੰ ਅਫਸੋਸ ਹੈ ਕਿ ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: ਨੇ ਆਪ ਨੂੰ ਤੁਹਾਡੀ ਇਸ ਗਲਤੀ ਪ੍ਰਤੀ ਜਾਣੂ ਨਹੀਂ ਕਰਾਇਆ ਇਥੇ ਜਿਥੇ ਆਪ ਜੀ ਦੀ ਤਰਕਸ਼ੀਲਤਾ ਤੇ ਪ੍ਰਸ਼ਨ ਪੈਦਾ ਹੁੰਦਾ ਹੈ ਉਥੇ ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ: 'ਤੇ ਵੀ ਪ੍ਰਸ਼ਨ ਚਿੰਨ ਲੱਗਦਾ ਹੈ ਕੀ ਉਹ ਏਨੀ ਅਵੇਸਲੀ/ਲਾਪਵਾਹ ਹੋ ਗਈ ਹੈ ਕਿ ਅਜਿਹੇ ਮਸਲਿਆਂ, ਜਿਹੜੇ ਕਿ ਵੇਖਣ ਨੂੰ ਤਾਂ ਛੋਟੇ ਲੱਗਦੇ ਨੇ ਪਰ ਹੋਣ ਬਹੁਤ ਵੱਡੇ, ਤੋਂ ਮੂੰਹ ਵੱਟੀ ਬੈਠੇ ਨੇ।

ਮੈਨੂੰ ਯਾਦ ਹੈ ਕਿ 1998 ਅਗਸਤ ਵਿਚ ਲੁਧਿਆਣਾ ਆਰੀਆ ਕਾਲਜ ਵਿਚ ਹੋਈ ਵਰਕਸ਼ਾਪ ਵਿੱਚ ਵੀ ਮਾਸਟਰ ਜਗਦੀਸ਼ ਜੀ ਨੇ ਇਹ ਮਸਲਾ ਉਠਾਇਆ ਸੀ। ਉਹਨਾਂ ਨੇ ਆਪਣੇ ਨਾਂ ਪਿੱਛੇ ਉਂ ਰਾਮ ਜਾਂ ਸਿੰਘ ਹਟਾਕੇ ਸਿਰਫ ਜਗਦੀਸ਼ ਗਣੇ ਨੇ। ਇਹ ਹੈ ਤਰਕਸ਼ੀਲਤਾ। ਤੁਸੀਂ ਵਾਚਿਆ ਹੋਣਾ ਹੈ ਕਿ ਅਕਸਰ ਤਰਕਸ਼ੀਲ ਮੇਗਜੀਨ ਵਿਚ ਉਹਨਾਂ ਦਾ ਨਾਮ ਮਸਟਰ ਜਗਦੀਸ਼ ਛਪਿਆ ਹੁੰਦਾ ਹੈ

ਆਪਣੇ ਨਾਂ ਪਿੱਛੇ ਉਂ ਆਪ ਮਲਹੋਤਰਾ, ਜੋ ਤਰਕਸ਼ੀਲਤਾ ਦੇ ਰਾਹ 'ਚ ਰੋੜਾ ਹੈ, ਇਸ ਬੇਕਾਰ ਸ਼ਬਦ ਨੂੰ ਹਟਾ ਦਿੱਤਾ ਜਾਵੇ। ਇਹੀ ਕਹਿੰਦੀ ਹੈ ਤਰਕਸ਼ੀਲਤਾ।

ਧਰਮਿੰਦਰ ਸਾਬੀ

ਪਿੰਡ ਮਹਿਸਮਪੁਰ, ਜਲ੍ਹਾ ਜਲੰਧਰ

.....

ਭਵਨ ਸਹਾਇਤਾ

ਦਫਤਰ ਵਿਖੇ ਪ੍ਰਾਪਤ

1. ਅਮਰਨਾਥ ਲਾਬਾ ਪਿੰਡ ਸੋਣੀ ਮਾਜਰਾ, ਡਾ: ਨੂਰਪੁਰ ਬੇਦੀ ਰੋਪੜ 500
2. ਹਰਨੇਕ ਸਿੰਘ, P.S.E.B. ਭਰਤਗੜ੍ਹ, ਰੋਪੜ 100
3. ਆਤਮਾ ਸਿੰਘ 226 ਕਰਨੈਲ ਸਿੰਘ ਨਗਰ, ਫੌਜ 3 ਡਾ: ਮਾਡਲ ਟਾਊਨ, ਲੁਧਿਆਣਾ 200
4. ਸੁਰੇਸ਼ ਗੁਲੇਰੀਆ, ਮਕਾਨ ਨੰ: 69 A, PACL ਕਾਲੋਨੀ, ਨਯਾ ਨੰਗਲ ਟਾਊਨਸ਼ਿਪ, ਜਲ੍ਹਾ ਰੋਪੜ 50
5. ਕੁਲਦੀਪ ਚੰਦ ਸਪੁੱਤਰ ਸ਼੍ਰੀ ਸੁਖਰਾਮ, ਪਿੰਡ: ਪਚਰੋਡੇ, ਡਾਕ: ਝੁਜ, ਤਹਿ: ਆਨੰਦਪੁਰ ਸਾਹਿਬ, ਜਲ੍ਹਾ ਰੋਪੜ 50
6. ਅਵਤਾਰ ਲੰਡੇ, ਕਨੋਡਾ 10000
7. ਜਗਦੀਪ ਖਾਰਾ, ਵਿਆਹ ਦੀ ਖੁਸ਼ੀ ਵਿੱਚ 500
8. ਨਿਰਮਲ ਕਰਮ ਸਿੰਘ ਸਪੁੱਤਰ ਹਰਚਰਨ ਸਿੰਘ ਡੋਡ 50
9. ਗੁਰਦੀਪ ਸਿੰਘ ਗਿੱਲ, ਜੇ. ਈ., ਕੀਰਤ ਨਗਰ, ਫਰੀਦਕੋਟ 100
10. ਤਰਕਸ਼ੀਲ ਸੁਸਾਇਟੀ ਇਕਾਈ, ਬਰਗੜੀ (ਰਾਹੀਂ ਰੇਸ਼ਮ ਸਿੰਘ ਪ੍ਰਧਾਨ) 2500
11. ਇਕਾਈ ਫਾਜ਼ਿਲਕਾ ਰਾਹੀਂ 500
12. ਕਾਂਸਟੇਬਲ ਰਾਜਵਿੰਦਰ ਸਿੰਘ ਗਿੱਲ, ਚੁੱਘੇ ਕਲਾਂ 100
13. ਅਮਰਜੀਤ ਪਾਲ, ਇਗਲਿਸ਼ ਟੀਚਰ, ਹਵਾਈ ਸੈਨਾ, ਭਿੱਸੀਆਣਾ 50
14. ਸਿਮਰਜੀਤ ਸਿੰਘ ਮਾਨ, ਚੁੱਘੇ ਕਲਾਂ 50
15. ਬਾਂਸਲ ਸਾਈਕਲ ਸਟੋਰ, ਪ੍ਰਤਾਪ ਨਗਰ, ਬਠਿੰਡਾ 100
16. ਜਗਤਾਰ ਸਿੰਘ, ਗੰਨਿਆਣਾ ਖੁਰਦ, ਮੋਬਾਇਲ ਇਕਾਈ ਬਠਿੰਡਾ ਰਾਹੀਂ 300
17. ਕੇਵਲ ਕ੍ਰਿਸ਼ਨ ਜੀਦਾ ਰਾਹੀਂ 200
18. ਪ੍ਰੇਮ ਕੁਮਾਰ ਕੋਸ਼ੀਅਰ ਤੇ ਗੁਰਨਾਮ ਸਿੰਘ 100
19. ਸੁਖਦੇਵ ਸਿੰਘ ਅਤੇ ਸੁਰਿੰਦਰ ਕੁਮਾਰ 100
20. ਇਕਬਾਲ ਸਿੰਘ ਸੰਧੂ, ਮਹਿਮਾ ਭਗਵਾਨਾ 150
21. ਜਗਦੀਪ ਸਿੰਘ ਸਪੁੱਤਰ ਰਣਜੀਤ ਸਿੰਘ 100
22. ਅਮਨਦੀਪ ਕੌਰ ਸਪੁੱਤਰ ਰਣਜੀਤ ਸਿੰਘ 100
23. ਕਰਮਜੀਤ ਸਿੰਘ, ਬਠਿੰਡਾ 60
24. ਬਿੰਦਰ ਸਿੰਘ, ਗੁਰਦੇਵ ਹਸਪਤਾਲ ਬਠਿੰਡਾ 30
25. ਜਗਦੀਸ਼ ਸਿੰਘ ਬੱਧੀਆਣਾ 30
26. ਇੰਦਰਵੀਰ ਸਿੰਘ 30
27. ਬਨਾਰਸੀ ਦਾਸ, ਘਨੌਈਆ ਨਗਰ, ਬਠਿੰਡਾ 30
28. ਅਨਿਲ ਕੁਮਾਰ, ਬਠਿੰਡਾ 50
29. ਡਾ. ਕੇ. ਕੇ. ਬਜਾਜ, ਮਾਲ ਰੋਡ, ਬਠਿੰਡਾ 100
30. ਧਰਮਿੰਦਰ ਕੁਮਾਰ, ਜੋਗੀ ਨਗਰ, ਬਠਿੰਡਾ 50
31. ਸੁਖਜਿੰਦਰ ਸਿੰਘ, ਗੁਰੂ ਨਾਨਕ ਪੁਰਾ, ਬਠਿੰਡਾ 50
32. ਸੰਜੀਵ ਕੁਮਾਰ, ਜੋਗੀ ਨਗਰ, ਬਠਿੰਡਾ 25
33. ਗੁਰਵਿੰਦਰ ਸਿੰਘ, ਪਿੰਡ ਬੀਬੀ ਵਾਲਾ 25
34. ਡਾ. ਨੌਹਰ ਚੰਦ, ਪਿੰਡ ਮੋੜ ਖੁਰਦ 50
35. ਇਕਬਾਲ ਸਿੰਘ, ਭਾਗੂ ਰੋਡ, ਬਠਿੰਡਾ 50
36. ਵਿੱਕੀ, ਬਸੰਤ ਵਿਹਾਰ, ਬਠਿੰਡਾ 50
37. ਰਾਜੇਸ਼, G.G.S. ਹਸਪਤਾਲ ਬਠਿੰਡਾ 50
38. ਬੂਟਾ ਸਿੰਘ, ਪਿੰਡ ਮੁਸਾ, ਮਾਨਸਾ 50
39. ਡਾ. ਏ. ਐਸ. ਵਿਲੋ, ਬਠਿੰਡਾ 50
40. ਗੁਰਤੇਜ ਸਿੰਘ ਔਲਖ, ਪਿੰਡ ਕੋਟਭਾਗੂ 20
41. ਸ਼ਗਨ ਮੈਡੀਕਲ ਹਾਲ, ਮਾਲ ਰੋਡ, ਬਠਿੰਡਾ 50
42. ਬੰਟੀ, ਸੁਰੀਆ ਹਸਪਤਾਲ, ਜੀ. ਟੀ. ਰੋਡ, ਬਠਿੰਡਾ 50
43. ਸੁਰਜੀਤ ਸਿੰਘ, ਖੇਤਾ ਸਿੰਘ ਬਸਤੀ, ਬਠਿੰਡਾ 100
44. ਬਲਵੰਤ ਸਿੰਘ ਇਲੈਕਟਰੀਸ਼ਨ, N.P.I. 100
45. ਮਾਸਟਰ ਗੁਰਬਚਨ ਸਿੰਘ, ਨੇੜੇ ਨਿਰੰਕਾਰੀ ਭਵਨ, ਬਰਨਾਲਾ ਰੋਡ, ਰਾਮਪੁਰਾ ਫੂਲ 500
46. ਗੁਰਜੀਤ ਸਿੰਘ, ਭਗਤ ਸਿੰਘ ਕਾਲੋਨੀ, ਰਾਮਪੁਰਾ ਫੂਲ 100

ਤਰਕਸ਼ੀਲ

ਜੁਲਾਈ-ਅਗਸਤ 2000



1. ਐਸ.ਪੀ.ਡੀ. ਸ਼੍ਰੀ ਗੁਰਪ੍ਰੀਤ ਸਿੰਘ ਸੰਗਰੂਰ ਵਿਖੇ ਤਰਕਸ਼ੀਲ ਲਾਇਬਰੇਰੀ ਦਾ ਉਦਘਾਟਨ ਕਰਦੇ ਹੋਏ।
2. ਲਾਇਬਰੇਰੀ ਦੇ ਉਦਘਾਟਨ ਸਮੇਂ ਪਹੁੰਚੇ ਮਹਿਮਾਨ ਅਤੇ ਹੋਰ ਮੈਂਬਰ। 3. ਬਠਿੰਡਾ ਜੇਨ ਵਲੋਂ ਕਰਵਾਏ ਸੈਮੀਨਾਰ ਦਾ ਦ੍ਰਿਸ਼ 4. ਖਮਾਣੋਂ ਇਕਾਈ ਦੇ ਕਾਰਕੁਨਾਂ ਪਾਸੋਂ ਮੁਆਫੀ ਮੰਗਦਾ ਅਖੌਤੀ ਬਾਬਾ।
5. ਕੋਰਕਪੁਰੇ ਦੇ ਪ੍ਰਸਿੱਧ ਇਤਿਹਾਸਕਾਰ ਡਾ. ਸੁਭਾਸ਼ ਪਰਹਾਰ ਸੈਮੀਨਾਰ ਸਮੇਂ ਪੇਪਰ ਪੜ੍ਹਦੇ ਹੋਏ।

If undelivered please return to :

Tarksheel

Tarksheel Bhawan, Tarksheel Chowk,
Sanghera Bye Pass,
BARNALA

BOOK POST

(Printed Matter)

To

Gurmurt Singh
V.P.O. Wazir